

STEVEN SPIELBERG DIGITAL YIDDISH LIBRARY

NO. 03813

ALE VERK



Sholem Aleichem



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

אלע ווערק פון שלום עליכם

פּינפטער באַנד

גאַנץ מביה דער מילכיגער

ווילנע-ווארשע 1925

ווילנער פארלאג פון ב. קלעצקין

עס איז שטרענג פארבאטן צו קויפן און פאר-
קויפן דאס דאזיקע בוך אין צפון און דרום
אמעריקע, אין דרום-אפריקע און אין ענגלאנד



Copyright 1917 by Olga Rabinowitz (Sholem-Alechem), New York

צוליב דעם פארלאנג פון שלום-עליכמס יורשים, איז די
אויסגאבע געדרוקט לויט דער אמעריקאנער אויסגאבע.

Szolem - Alechem. T. V. „Ganc Tewje Der Milchiker“.
Drukarnia „Wydawnictwo Wilenskie“ B. KLECKINA.

נאמן מביה דער מילכיגער

1000

אינהאלם

| | |
|-----|---------------------------|
| 9 | קטנתו |
| 15 | דאס גרויסע געווינס |
| 43 | צ בודעם |
| 67 | היינטיגע קינדער |
| 95 | האדעל |
| 121 | חיה |
| 143 | שפרינגע |
| 167 | מביה פארהט קיין ארץ-ישראל |
| 199 | לך-לך |
| 223 | עולקלקות |

ק מ נ ת י

א פריוועל פון סכיה דעם מילכיגען צום מחבר

געשריבען אין יאהר 1895

קטנה י

(א בריוועל פון טביה דעם מילכיגען צום מחבר).

ל כ ב ו ד צו מיין געליעבטען טהייערען פריינד רב שלום-עליכם, גאט זאל איך געבען געזונט און פרנסה מיט אייער ווייב און קינדער, איהר זאלט האבען גרויס נחת וואו איהר וועט זיך קעהרען און ווערען, אמן סלה!

ק ט נ ת י | — באדארף איך איך זאגען מיט'ן לשון, וואס יעקב אבינו האט געזאגט אין דער סדרה „וישלה“, בשעת ער האט זיך געלאזט געהן קעגען עשר'ן, להבדיל... נאָר טאָמער איז דאָס אפשר ניט אזוי גלייך, בעט איך איך, פאָני שלום-עליכם, איהר זאלט אויף מיר קיין פאָראיבעל נישט האָבען, איך בין אַ פראַסטער חייוקיים, איהר ווייסט אודאי מעהר פון מיר — וואָס איז דאָ וואָס צו רעדען? איז אַ דאָרף, משטיינס געזאָגט, מע ווערד פאָרגרעכט, ווער האָט צייט אַריינקוקען אין אַ ספר, צי אָפּלערנען אַ פרשה חומש מיט רש"י, צי וואָס? אַ שטיקעל גליק, עס קומט דער זומער, פאָהרען זיך צענויף די יעהופּעצער נגידים קיין בויבעריק אויף די דאָטשעס, קאָן מען זיך באַגעגענען אַ מאָל מיט אַיין איידעלען מענטשען, האַרכען אַ גוט וואַרט. איהר מעגט מיר גלויבען, אַז איך דערמאָן מיר אַז יענע טעג, ווען איהר זענט געזעסען נעבען מיר אין וואַלד, אויסגעהערט מיינע נאַרישע מעשיות, איז ביי מיר גלייך, ווי איך זאל פאָרדיענען מי יודע וויפיעל! איך ווייס ניט מיט וואָס איך האָב ביי איך אזוי נושאַ חו געווען, איהר זאלט זיך אָפּגעבען מיט אַזאַ קליין מענטשעל, ווי איך, מיר שרייבען בריוועלך גאָר.

און לאי-כל-שכן ארויסשטעלען מיין נאמען איז א בור, מאכען מיר א גאנצען שלש-סעודות, גלייך ווי איד וואלט דא געווען מי יודע ווער, — מעג איד דאך אודאי זאגען: ק ט נ ת י !... אמת, איד בין אייך טאקי א גוטער פריינד, לאז מיר גאט העלפען א הונדערט-חלק, וואס איד ווינש אייך! איהר האט, דאכט זיך, גוט געזעהען, ווי אזוי איד האב אייך געדיענט נאך אין די גוטע יאהרען, בשעת איהר זענט נאך געזעסען אויף דער גרויסער דאטשע, — געדענקט איהר? — האב איד אייך געקויפט א בהמה פאר א פופ-ציגער, איז זי געווען א מציאה פון א גנב פינה און פופציג. אי, זי איז אויפ'ן דריטען טאג גע'פגנ'ט? בין איד ניט שולדיג: למאי די אנדערע בהמה, וואס איד האב אייך געגעבען, איז אויך גע'פגנ'ט?... איהר ווייסט אליין גאנץ גוט, ווי אזוי דאס האט מיר געקריענקט; איד בין דעמאלט ארומגעגאנגען אהן א קאפא איד ווייס? דאכט זיך, פונ'ם שענסטען און פונ'ם בעסטען, גאט זאל מיר אזוי העלפען און אייך אויך, אם ירצה השם, אויפ'ן נייעם יאהר, עס זאל זיין, ווי זאגט איהר, חדש ימינו כקדם... און מיר זאל גאט העלפען אין מיין פרנסה, איד זאל זיין געזונט מיט מיין פערדעל, להבדיל, און מיינע בהמות זאלען זיך מעלקען אזוי פיעל, אז איד זאל אייך קאנען דיענען אויף ווייטער אויך מיט מיין קען און פוטער על צד היותר טוב, אייך און אלע יעהופעצער נגידים, גאט זאל זיי געבען הצלחה און פרנסה און אלדאס גוטס מיט גרויס נחת, און אייך פאר אייער טרחה, וואס איהר זענט זיך מטריח פון מיינעטוועגען, און פאר דעם כבוד, וואס איהר טהוט מיר אז דורך אייער ביכעל, זאג איד אייך נאך א מאל: ק ט נ ת י ! פאר וואס קומט מיר אזא שטריימעל, אז א וועלט מיט מענטשען זאלען פלוצים געוואהרע ווערען, אז אויף יענער זייט בויבעריק, מיט ווייט פון אנאטעווקע, געפינט זיך א איד, וואס הייסט ט ב י ה ד ע ר ט י ל ב י נ ע ר ? נאר מסתמא ווייסט איהר דאך וואס איהר טהוט, קיין שכל באדארף איד אייך ניט לערנען, און ווי אזוי צו שרייבען ווייסט איהר שוין אליין, און ווייטער מיט'ן איבעריגען דארטען

פארלאז איד מיד שוין אויף אייער איידעלען כאראקטער, אז איהר וועט דארטען טהון אין יעהופעץ פון מיינעטוועגען אלסדינג, עס זאל מיר פונ'ם ביכעל עפים ארויס א שטיקעל טובה צו מיין פרנסה. איד באדארף טאקי, כלעבען, איצערט נויטיג האבען: איד רעכען. אם ירצה השם, אין גיכען אנהויבען טראכטען מכח חתונה מאכען א טאכטער; און אז נאט וועט שענקען, ווי זאגט איהר, דאס לעבען. איז אפשר טאקי צוויי מיט א מאל... דערווייל זייט מיר געזונט און האט א גליקליכען תמיד, ווי עס ווינשט אייד פונ'ם גאנצען הארצען פון מיר אייער בעסטער פריינד

ט ב י ה .

יא, עיקר שכחתי! אז זאס ביכעל וועט פארטיג ווערען, און איהר וועט האלטען ביי שיקען מיר עפים געלט, זאלט איהר מוחל זיין שיקען קיין א נ א ט ע ו ו ק ע, אויפ'ן שוהט'ס נאמען. איד האב דארטען צוויי מאל אין ווינטער יאהר-צייט: איין מאל אסיענ-צייט, פאר „פאקראווע“, און דאס אנדערע מאל ארום „נאווע-גארד“, — בין איד, הייסט דאס, דעמאלט א שטאדט-איד. און ווייטער, גלאט אזוי בריוולעד קאנט איהר שיקען צו מיר גלויב קיין בויבעריק, אויף מיין נאמען, בזה הלשון: פערעדאט גאספאדינג טעוועליו מאלאטשנאהא יעורדי.

דאָס גרויסע געוויננס

אַ וואונדערליכע מעשה, ווי אזוי מביה דער מילכיגער,
אַ איד אין אַרעמאָן, אַ מוטל מיט קינדער, איז
פלוצים מיט אַ מאָל בעגליקט געוואָרען דורך אַ משונה-
ווילדען פּאַל, וואָס איז כּראַי, מע זאָל דאָס בעשרויבען
אין אַ ביכעל. — דערצעהלט פון מביה'ן אַליון און
איבערגעגעבן וואָרט בױ וואָרט.

געשריבען אין יאָהר 1895.

דאָס גרויסע געוויננס

מקומי מעפר דל,

מאשפות ירים אביון:

ער שמעלט אויף פון דער ערד דעם אַרעמאָן,

פונ'ם מוסט הויבט ער אויף דעם אביון.

(תהלים קי"ג, ז).

— אַז ס'איז באַשערט דאָס גרויסע געוויננס, הערט איהר, פאַני
שלום־עליכם, קומט דאָס גלייך אין שטוב אַרײַן, ווי זאָגט איהר:
לֹמְנָח עֵל הַגִּתִּית — אַז סע געהט לויפט עס; ס'איז
נאָר נישטאָ דערביי קיין שכל מיט קיין בריה'שאַפּטען. און מאַמער
חלילה פאַרקעהרט, מעגט איהר צעזעצט ווערען רעדענדיג, וועט
אייד העלפען, ווי דער פאַר־אַיִהאַריגער שניי, ווי זאָגט איהר:
אִיִן חֲכָמָה וְאִיִן עֲצָה נִגְדָא שְׁלַעֲכַת פִּיעֵרָד.
אַ מענטש האַרעוועט, ווערד אויסגעריסען, האַטש נעם לעג זיך,
שונאי ציוו, און שטאַרב I פּלוצים, מע ווייסט ניט פון וואָס און
פון וואָנען — עס פערדעלט פון אַלע זייטען, ווי אין פּסוק שטעהט
גערײַבען: רֹחַ הַצֶּהֱלָה יַעֲמֹד לִי הַדִּים;
פאַרטייטשען באַדאַרף איד אייד ניט, נאָר דער פּשט דערפון און
אַזוי, אַז אַ איד, כל זמן שהנשמה בקרבי — עס שלאָגט זיך נאָר
אַיין אַדער, טאָר ער נישט פאַרלירען דעם בטחון. איד האָב דאָס
אַרויסגעזעהען פון זיך אַליין טאַקי, ווי אַזוי דער אויבערשטער
האַט מיט מיר געפיהרט, מיט מיין איצטיגער פּרנסה: וואָרום
ווי קום איד נאָר פאַרקויפען קען און פּוטער אין מיטען דרינען.

אז מיין באבע'ס באבע האט קיינמאל נישט געהאנדעלט מיט קיין מילכינס? ס'איז בנאמנות כדאי, איהר זאלט אויסהארען די גאנצע מעשה פון אנהויב ביז'ן סוף. איד וועל מיד צוועצען אונף א וויילע אט דא נעבען אייד אויפ'ן גראז, לאז זיך דאס פערדעל דערווייל עפּים קייען, ווי זאגט איהר: נ ש מ ת כ ל ח י — אויך א באשעפעניש ביי גאט.

בקיזור, דאס איז געווען ארום שבועות-צייט, דאס הייסט, איד זאל אייד ניט זאגען קיין ליגען, א וואך אדער צוויי פאר שבועות; און אפשר הא? א פאר וואכען נאך שבועות. פארגעסט נישט, ס'איז שוין, פארוואלינקע, איד זאל אייד זאגען אקוראט, אזוי גרויס ווי א יאהר מיט א מיטוואך, דאס הייסט, פונקט נייען יאהר אדער צעהן, און אפשר נאך מיט א סמיטשיק. איד בין דעמאלט געווען, ווי איהר זעהט מיר אטא, גאר נישט דער, וואס איצטער, דאס הייסט, טאקי דער אייגענער ט ב י ה, נאך פארט נישט דער, ווי זאגט איהר: די אייגענע יענטע, נאך אנדערש געשלייערט. דהיינו וואס? איד בין געווען, ניט פאר אייד געדאכט, א קבצן אין זעבען פאלעס, האטש אפילו, אז מע וויל שמועסען דאס אייד גענע וויעדער צוריק, בין איד נאך איצט אויך גאנץ ווייט פון א נגיד. וואס מיר פעהלט צו בראצקי'ן — מעגען מיר זיך דאס ביידע ווינשען פארדיענען דעם היינטיגען זומער בין נאך סוכות; נאך ווערליג אטא, בין איד היינט, הייסט דאס, א איד א נגיד, מיט א פערד-אוד-וועגעלע און אייגענס, מיט, קיין עין-הרע, בהמה'לעד א פאר, וואס מעלקען זיך, מיט נאך איינע, וואס האלט אט-אט ביי אפקעלבען זיך. ס'איז דא, ניט צו פארזינדיגען, קען און פוטער און סמעטענע פרישע אלע טאג, אייגענע הארעוואניע, ווארום מיר אלע ארבייטען, קיינער זיצט ניט לעדיג. מיין ווייב זאל לעבען מעלקט די בהמות, די קינדער טראגען קריגלעד, שלאגען פוטער. און איד אליין, ווי איהר זעהט אטא, פאהר מיר ארויס אלע פרייה-מארגען אויפ'ן מארק, געה דורך אלע דאטשעס אין בויבעריק, מע זעהט זיך מיט דעם, מיט יענעם, אלע גרעסטע בעלי-בתים פון

יעהופעץ, מע רערט זיך דורך א ביסעל מיט א מענטשען, פיהלט מען, אז מען איז אויך עפּים א שטיקעל מענטש אויף דער וועלט, ווי זאגט איהר, נישט קיין הינקעדיגער שניידער; און ווער שמועסט שבת — בין איד דאך נאר א מלך, קוק אריין אין א אירישען ספר, א פרשה חומש, א ביסעל תרגום, תהלים, פרק, דאס, יענץ, לאקש, בוידעם — איהר קוקט מיך אן, פאני שלום-עליכם, און טראכט זיך אדאי בשעת-מעשה אין הארצען: „ע, אט דער טביה איז דאך עפּים טאקי נאר א איד וואס קאטארי!“...

בקיצור, וואס-זשע האב איד אייך אנגעהויבען צו דערצעהלען? יא, בין איד, הייסט דאס, דעמאלט געווען, מיט גאמס הילף, א ביטערער ארעמאז, געשטארבען, ניט פאר קיין אידען געדראכט, מיט ווייב און קינדער דריי מאל א טאג פון הונגער, אהויז וועטשערע, געהארעוועט האב איד ווי איין אייוועל, געשלעפט קלעצער פונ'ם וואלד צום וואנזאל א פולען וואגען, עס זאל אייך צו קיין חרפה ניט זיין, פאר צוויי גילדען א טאג, און דאס — ניט אלע טאג, און דערמיט געה האלט אויס, קיין עיז-הרע, אזא שטוב מיט פיקערס, זאלען געזונט זיין, מיט, להבדיל, א פערד אויף קעסט, וואס וויל נישט וויסען וואס רש"י מאכט, באדארף קייען אלע טאג, נאר אהן א שום תירוץ, וואס טהוט גאט? ער איז דאך, ווי זאגט איהר, א זן ומפרנס לכל — פיהרט דאס וועלטעל קלוג, מיט שכל; זעהט ער, ווי איד מוטשע מיך דא אזוי פאר'ן שטיקעל ברויט, מאכט ער צו מיר: „דו מיינסט דאך, טביה, אז ס'איז שוין אהרי ככלות הכל — עס וועלט, דער הימעל איז אויף דיר געפאלען? פע, ביזט א גרויסער נאר! און וועסט דו זעהן, ווי אזוי, אז גאט וויל נאר, טהוט זיך דאס מול אויף א מינוט א דרעה נא לייעווא קרוגאם און עס ווערד ליכטיג אין אלע ווינקעלעך; עס קומט אויס, ווי מיר זאגען אינ'ם „ונתנה תוקף“: מ י ר ו ס ו מ י י ש פ ל — ווער סע פאחרט און ווער סע געהט צו פוס, דער עיקר איז — בטחוו, א איד באדארף האפען, נאר האפען. אי וואס? טאמער ווערד מען דערווייל פארשווארצט? דערויף זענען מיר דאך עפּים

שטיקלעך אידען אויף דער וועלט, ווי זאגט איהר, אתה בחרתנו —
 ניט אומזיסט איז אונז די וועלט מקנא... אַקעגען וואָס שמועס
 איד דאָס? איד שמועס עם אַקעגען דעם, ווי אזוי גאָט האָט מיט
 מיר געפיהרט, טאַקי נאָר נסים ונפלאות, איהר מעגט דאָס האַרבען.
 ויהי היום, איין מאָל פאַר נאַכט פאַהר איד מיר אזוי זומער-
 לעבען אין וואַלד, שוין צוריק אַהיים, אַהן די קלעצער; דער קאַפּ
 אין דער ערד, אויפ'ן האַרצען וויסט און פינסטער; דאָס פערדעל,
 נעכאָד, קוים וואָס עם פּלאַנטעט מיט די פיס, האַטש האַק, האַטש
 בראַק. „קריד, זאָג איד, שלים-מול, אין דער ערד אַרײַן גלייך
 מיט מיר, ווייס אויך וואָס באַדייט אַ תענית אין אַ לאַנגען זומער-
 טאָג, אַז דו שטעהסט איין ביי טביה'ן פאַר אַ פערד" שטיל
 אַרום און אַרום, יעדער קנאַק פון דער בייטש רופט זיך אַפּ אין
 וואַלד; די זון זעצט זיך, דער טאָג — ער גוס'עט; די שאַטענס
 פון די בויער ציהען זיך אויס לאַנג, ווי דער אידישער גלות;
 עם הויכט אַז ווערען פינסטערליך און שטאַרק סומנע אויפ'ן האַר-
 צען. פאַרשיעדענע געדאַנקען, מחשבות'ען קריבען אין קאַפּ אַרײַן,
 אַלערליי געשטאַלטען פון מענטשען, שוין לאַנג געשטאַרבענע, קומען
 מיר אַקעגען; און דאָ דערמאַן איד מיר די היים — אַז אַך און
 וועה איז מיר! אין שטוב איז פינסטער, הושך; די קינדערלעך,
 זאַלען געזונט זיין, נאַקעט און באַרוועס, קוקען אַרויס נעכאָד
 אויפ'ן טאַטען, דעם שלים-כּוזל, טאַמער וועט ער ברענגען אַ ברויטעל
 אַ פריש, און אַפּשר אַ בולקע אַהיים; און זי, די אַלטע מיינע, גע-
 וויינטליך אַ אויזינע, וואַרטשעט: „קינדער באַדאַרף איד איהם
 האַבען, און נאָך זיעבען דערצו, האַטש נעם, גאָט זאַל ניט שטראַפּען
 פאַר די דער, וואַרף זיי אַרײַן לעבעדיגערהייך אין טײַד אַרײַן!“
 גוט צו האַרבען אַזעלכע דבורים? מען איז דאָך נישט מעהר ווי אַ
 מענטש, ווי זאָגט איהר, אַ „כשר ודינים“, דעם מאַגען קאַן מען
 מיט קיין ווערטער ניט פאַרשמופען; מע האַפּט אַ שטיקעל הערינג,
 גלוסט זיך טיי, און צו טיי באַדאַרף מען צוקער, און צוקער, זאָגט
 איהר, איז ביי בראַצקי'ן. „פאַר'ן שטיקעל ברויט, זאָגט מיין ווייב

זאל לעבען, וועט די קישקע, נישקשה, מוחל זיין, נאר אהן דעם גלעזעל טיי, זאגט זי, בין איד אין דערפריה נאר א טוידטע; דאס קינד, זאגט זי, א גאנצע נאכט ציהט פון מיר די קליי! און דער זוויל איז מען דאך עפּים א איד אויף דער וועלט, מנחה איז טאקיי, ווי זאגט איהר, ניט קיין ציעג, זי וועט ניט אנטלויפען, נאר דאוונען דאָרף מען. מאַהלט אַיך, דאָס שענע דאוונען, וואָס קאָן שוין זיין, אַז פּונקט בשעת שטעלען זיך שמונה-עשרה, צעלאָזט זיך, מעשה-שטן, דאָס פּערדעל משוגענער־ווייז; באַדאַרף מען לויפּען נאָכ'ן וואָנען, אַיינהאַלטען די לייצעס און זינגען „אַלְהֵי אַבְרָהָם אַלְהֵי יִצְחָק וַאלֹהֵי יַעֲקֹב“ — שען געשטאַנען שמונה-עשרה! און דאָ, ווי אויף-צור־הכּעיס, גלוסט זיך דוקא דאוונען געשמאַק, מיט דאַרף, טאַמער וועט ווערען גרינגער אויף דער נשמה...

בקיצור, איד לויף מיר צווי נאכ'ן וואָנען און זאָג די שמונה-עשרה הויך, מיט אַ ניגון, ווי, להבדיל, ביי'ם עמוד: מ כ ל כ ל ח י י ם ב ה ס ד — דער דאָ טהוט טהון שפּייזען אַלע זיינע באַ-שעפּענישען, ו מ ק י ם א מ ו נ ת ו ל י ש נ י ע פ ר — אפּילו די וואָס ליגען אין דער ערד און באַקען בייגעל. אוי, טראַכט איד מיר, ליגט מען אין דער ערד! אוי ווערד מען אויסנעריסען! ניט צווי, ווי יענע, למשל, די יעהופּעצער נגידים מיין איד, וואָס זיצען אַ גאַנץ זומער אין בויבעריק אויף די דאַטשעס, עסען און טרינקען און באַדען זיך אין אַלראַס גוטס. אוי, רבּונו של עוֹלָם, פאַר וואָס קומט דאָס מיר? איד בין, דאַכט זיך, אַ איד גלייך מיט אַלע אירען. גוואַלד, גאַטעניו, ר א ה נ א ב ע נ י נ ו — זעה, זאָג איד, באַטראַכט, ווי מיר האַרעווען, און נעם זיך אָן די קרוודע פון די אַרעמע לייט נעבאַר, וואָרום ווער דען וועט זיך אויף זיי אַרומקוקען, ווען ניט דו? ר פ א נ ו ז נ ר פ א — שיק אונז צו די רפואה, די מכה האַבען מיר שוין אַליין... ב ד ד ע ל י נ ו — בענטש אונז מיט אַ גוט יאהר, עס זאל זיין אַ גערעט אויף אַלע מינים תּבואות, פון קארן און פון ווייץ און פון גערשטען; האַטש אפּילו, ציריפּ שמועסענדיג, וואָס וועט מיר, שליס־מזל.

ארויסקומען דערפון? אשטייגער, למשל, וואס קומט ארויס מיין
 פערדעל, להבדיל, צי האבער איז טייער, צי וואלוועל? ... נאר, פע-
 נאז פרענט מען קיין קשיות ניט, זכפרט א איד באדארף דאך
 אוראי אננעמען אלסדינג פאר גוטען און זאגען „גם זו לטובה“.
 מסתמא הייסט גאט און. ו ל מ ל ש י נ י ם — זינג איד מיר
 ווייטער — ולמלשינים, און די „סטיקראטען“, וואס זאגען אז ס'איז
 ניטא קיין גאט אויף דער וועלט, וועלען האבען א שען פנים, אז
 זיי וועלען קומען א ח י ו; זיי וועלען דאס אויסקרענקען מיט
 פראצענט, ווארום ער איז א ש ו ב ר א ו י ב י ם — א גוטער
 צאהלער, מיט איהם שפיעלט מען זיך ניט, מיט איהם באדארף
 מען געהן מיט גוטען, בעטען איהם, שרייען צו איהם: א ב
 ה ל ח מ ז — דערבארעמדיגער, הארציגער פאטער! ש מ ע
 ק ו ל נ ו — הער צו אונזערע קולות, ח ו ם ו ר ח ם ע ל י נ ו —
 האב רחמנות אויף מיין ווייב און קינדער, זיי זענען געבאָרן הונד
 געריג! ר צ ה — זאלסט באווייליגען, זאג איד, דיין ליעב פאלט
 ישראל, ווי אמאל, אין בית-המקדש, נאך בשעת די כהנים מיט די
 לויים... פלוצים — סטוי! דאס פערדעל האט זיך אנדערגע-
 שמעלט. איד האפ אפ אויף דער גיך דאס שטיקעל שמוגהדעשרה, איד
 הויב אויף די אויגען און טהו א קוק — עס קומען מיר אקעגען
 גלייך פון וואַלד ארויס צוויי משונד-מאָדנע נפשות, פארשמעלט
 און אנגעטהאן נישט ווי געוויינטליך. „גולנים!“ — איז מיר
 דורכגעפלוגען א געדאנק אין קאפ, און האב מיך אבער באַלד פאר-
 האפט צוריק: „פע, טביה, ביזט א שומה! סטייטש, דו פארהאט
 אין וואַלד שוין אזוי פיעל יאהרען, ביי טאג און ביי נאכט, וואס
 איז דיר עפּים פלוצים היינט איינגעפאלען גולנים?“ — וויאזוי!
 מאך איד צום פערדעל און נעם זיך אז מיט הארץ און געב דעם א
 פאך שמיצלעד פון הינטען, גלייך ווי ניט מיר מיינט מען.
 — רב איד! הערט נאר, רב קרוב! — מאכט צו מיר איינע
 פון די צוויי נפשות מיט א קול פון א נקבה און ווינקט אז מיר
 מיט א פאטשילע. — אנו, שמעלט זיך נאר אפ אויף א רגעלעך

זוצרטיצו א וויילעמסקע, אנטלויפט נישט, מע וועט אייד, חלילה.
גאר נישט טהון!

„אהא, א נימנומער!“ — קלער איד מיר, און טאקי בעלד זאג
איד צו זיך אליין: „בהמה בצורת פערד! וואס עפנים פלוצים
אין מיטען דרינען רוחות מיט שרים?“ און שטעל אפ דאס
פערדעל. איד הויב אן גוט איינצוקוקען זיך אין די צוויי נפשות:
נקבות; איינע איין עלמערע מיט א זיידען טיכעל אויפ'ן קאפ,
די אנדערע א יונגערע מיט א פאריק; ביידע רויט ווי פיער און
שטארק פארשוויצט.

— א גומען אבענד, סקאצעל קומט! — מאד איד צו זיי
שטארק אויף א קול, כלומר'שט אין גומען מוסה. — וואס איז
אזיער באגעהר? אויב איהר מיינט עפנים קויפען, וועט איהר ביי
מיר נישט געפינען גאר ניט, סיינען בויכוועהטיג אויף מיינע
שונאים'ס קעפ, אדער הארצקלעהמעניש א פולע וואד, אדער
א ביסעל קאפדרעהעניש, טרוקענע שמערצען, נאסע יסורים, סופקע
צרות? ...

— שא, שא! — מאכען זיי. — זעה נאר, ווי ער האט זיך
דאס א ביסעל צעלאזט! א אידען, אז מע זאטשעפעט מיט א
ווארט, איז מען ניט זיכער מיט'ן לעבען! מיר דארפען, זאגען
זיי, נישט קויפען גאר ניט, מיר האבען נאר געוואלט א פרעג מהון
ביי אייד, אפשר ווייסט איהר, וואו איז דא ערניץ דער וועג קיין
בויבעריק?

— קיין בויבעריק? — מאד איד און צעלאך מיר כלומר'שט. —
עס האט ביי מיר, זאג איד, אזא פנים, פונקט ווי איהר זאלט מיר,
אשטייגער, פרעגען, צי ווייסט איד, אז מע רופט מיר טביה.
— אזוי? מע רופט איד טביה? א גומען אבענד אייד,
רב טביה! מיר פארשמעהען ניט, וואס איז דא — מאכען זיי —
דער געלעכטער? מיר זענען פרעמדע, פון יעוהופעץ זענען מיר,
און וואהנען דא אין בויבעריק אויף א דייטשע, זענען מיר, זאגען
זיי, ארויסגעגאנגען אויף א מינוטקעלע שפאציערען, און דרעהען

זיך ארום אזוי אין דעם דאזיגען וואָלד פּאַוואַלינקע פון גאַנץ פּרייה-
און בלאַנזען און בלאַנזען און קאַנען ניט בשום-אופן זיך אַרויפּשלאָגן
גען אויפ'ן רעכטען וועג; דערוויילע, זאַגען זיי, האָבען מיר דער-
הערט עמיצער זינגט אין וואָלד, האָבען מיר לכתחילה געמיינט, אַ
פּשיא, אפשר איז דאָס, הלילה, אַ גולן? נאָר נאָכדעם, זאַגען זיי, אַז
מיר האָבען דערוועהען פון דער נאָהענט, אַז איהר זענט, דאַנקען גאָט.
אַ איר, איז אונז געוואָרען אַ ביסעל גרינגער אויף דער נשמה. היינט
פאַרשטעהט איהר שוין?

— האַה-אַה, אַ שענער גולן! — זאָג איר. — איהר האָט
געהאַרט אַמאָל, זאָג איר, אַ מעשה מיט אַ אירישען גולן, וואָס
איז אַנגעפאַלען אויף אַ דורכגעהער און געבעטען ביי איהם אַ
שמעק טאַבעקע? אויב איהר ווילט, זאָג איר, קאָן איר אַייד דער-
צעהלען די מעשה.

— די מעשה — זאַגען זיי — לאָזט איבער אויף איין אַנדערש
מאָל; איהר ווייזט אונז בעסער אַז דעם וועג קיין בויבעריק.
— קיין בויבעריק? — זאָג איר. — סטייטש, אַט דאָס איז
דאָר דער אמת'ער וועג קיין בויבעריק! איהר זאָלט אפילו, זאָג
איר, נישט וועלען, מוזט איהר מיט דעם שלאָג אַנקומען גלייך
קיין בויבעריק.

— וואָס-זשע שוויינט איהר? — מאָכען זיי צו מיר.

— וואָס-זשע זאָל איר, זאָג איר, שרייען?

— ווי באָלד אזוי, מאָכען זיי צו מיר, קעהרט איהר שוין וויסען.
איז עס נאָר עפּיס ווייט קיין בויבעריק?

— קיין בויבעריק, זאָג איר, איז נישט ווייט, עטליכע ווערסט;
דאָס הייסט, זאָג איר, אַ ווערסט פינף-זעכס אַדער זיעבען, און
אפשר טאַקי אַלע אַכט.

— אַכט ווערסט? I — האָבען אויסגעשריגען ביידע ווייבער
מיט אַ מאָל, געבראַכען די הענט און שיער נישט צעוויינט זיך
אַזש. — סטייטש, וואָס רעדט איהר? איהר ווייסט וואָס איהר
רעדט? אַ ווערטעלע אויסצורעדען — אַכט ווערסט? I

— נו, וואס־זשע, זאג איד, זאל איד טהון? עם זאל זיין אין מיר געווענדט, וואלט איד דאס געמאכט א ביסעל קירצער; א מענטש באדארף, זאג איד, אלסדינג אויספרובען אויף דער וועלט. אונטערוועגענס טרעפט זיך, אז מע באדארף, זאג איד, שלעפען זיך אין א בלאַמע ארויף א בארג, און נאך ערב־שבת דערצו, דער רעגען שמייסט אין פנים, די הענט קליאנקען, דאס הארץ חלש'ט, און דא — טראד! עם לאפנעט איין אָס...

— איהר רעדט עפּים גאָר ווי א דולער, — זאָגען זיי צו מיר, — איהר זענט גאָר נישט ביי די געדאַנקען, כלעבען. וואס דערצעהלט איהר פּזמונות, בבא־מעשיות פון טויענד־איין־נאַכט? מיר האָב בען שוין קיין כח ניט צו פּלאַנטען מיט די פּיס; א גאַנצען טאָג זאָבען מיר, אַחוץ אַ גלעזעל קאַווע מיט אַ פּוטער־בולקע, נאָך אין טויל נישט געהאַט, קומט איהר צו געהן מיט אייערע מעשיות!

— אויב זױ, — זאָג איד — איז עפּים אַנדערש; ווי זאָגט מען, קיין טאַנץ געהט ניט פאַר'ן עסען. דעם טעם פון הונגער פאַרשטעה איד גאַנץ גוט, איהר באַדאַרפט מיר נישט דערצעהלען. עס קאָן זעהר שען זיין, זאָג איד, אז איד האָב קיין קאַווע מיט קיין פּוטער־בולקע נישט אַנגעקוקט שוין פון אַ יאָהר... און אַזוי ווי איד רעד, שטעלט זיך מיר פאַר אַ גלעזעל הייסע קאַווע מיט מילך און מיט אַ פּוטער־בולקע אַ פּרישע, מיט נאָך גוטע זאַכען... „שליס־מול אײנער, טראַכט איד מיר, ביזט טאַקי אַנדערש נישט געצויגען געוואָרען. נאָר אויף קאַווע מיט פּוטער־בולקעלעך? און אַ שטיקעל ברויט מיט הערינג ביזט דו קראַנק?“ און ער, דער יצ־הרע, ניט געדאַכט זאָל ער ווערען, אויף־צו־להכעיס קאַווע, אויף־צו־להכעיס פּוטער־בולקע! איד הער דעם ריח פון קאַווע, איד פּיהל יעם טעם פון פּוטער־בולקע — פּרישע, געשמאַקע, מזהי־נפשות!

— ווייסט איהר גאָר וואָס, רב טביה? — מאַכען צו מיר ביידע ווייבער. — טאַמער וואָלט געווען אַ סברה, אַזוי ווי מיר שטעהען אַט־א־דאָ, זאָלען מיר זיך אַרויפ־האַפען צו אַיך אויפ'ן וואָגען, און

איהר טאקי אליין זאלט זיך מטרויז זיין אונז אפפיהרען מחילת
 אהיים, קיין בויבעריק? וואס וועט איהר זאגען דערויף?
 — סא משל, זאג איד, כחרס הנשבר; איד פאָהר פו ז
 בויבעריק, און איהר דארפט קיין בויבעריק! ווי קומט די
 קאץ איבער'ן וואסער?

— נו, איז וואס? — מאַכען זיי. — ווייסט איהר ניט וואס
 מע טהוט? א איד א למדן גיט זיך איין עצה: ער פארקערעוועט
 דאס וועגעלע און פאָהרט צוריק. האָט קיין מורא נישט, רב מביה,
 זאגען זיי, זייט זיכער, אס ירצה השם, אז גאָט וועט אונז ברענגען
 אַהיים בשלום, ווינשען מיר זיך דאָס אויסקרענקען, וואָס איהר
 וועט צו אונז דערלעגען.

„עפּים רערען זיי מיט מיר תרגום-לשון! — טראַכט איד
 מיר. — פאַרשטעלט, גאָר נישט ווי געוויינטליך!“ — און עס קומט
 מיר אַרויף אויפ'ן זינען: מתים, מכשפות, לצים, פאַרשלעפטע
 קרענק. — „שוטה בן פיקהאַלץ! — טראַכט איד מיר. — וואָס
 שטעהסט דו, ווי אַ פלאַקען? האָפּ זיך אַרויף אויפ'ן וואָגען, וויין
 דעם פערדעל אַ בייטש און מאַד אַ ויברח!“ נאָר מעשה-שט
 האַפט זיך אַרויס ביי מיר נישט ווילענדיג פונ'ם מויל:
 — קריכט אין וואָגען!

מייענע האַבען דערהערט, זיך דוקא נישט געלאָזט לאַנג בעמען
 און מאַרש אין וואָגען אַריין; איד נאָר זיי אויף דער קעלני, פאַר
 קערעוועט דעם דישעל, שמיים דאָס פערדעל: איינס, צוויי, דריי,
 פאַשגאַל! — ווער, וואָס, וועמען? אַ נעכטיגער טאַג! פונ'ם אַרט
 וויל דאָס ניט ריהרען, האַטש נעם צעשנייד דאָס אויף צווייען.
 „נו, טראַכט איד מיר, היינט פאַרשטעה איד שוין, וואָס דאָס איז
 פאַר ווייבער... דער גוטער יאָהר האָט מיך געטראָגען זיך אַפּשטע-
 לען אין מיטען דרינען, מאַכען אַ שמועס מיט ווייבער!“... איהר
 פאַרשטעהט — פון איין זייט דער וואַלד, דאָס שטילקייט מיט'ן
 סומנעקייט, אַקעגען נאָכט, און דאָ — די צוויי נפשות, כלומר'שט
 נפשות... דער כחיהרם אַרכייט גאַנץ געשמאַק אויף אַלע סטרונעס.

איך דערמאן מיר א מעשה פון א בעל-עגלה, וואס איז אמאל גע-
פאהרען אין וואלד איינער אליין און דערזעהען אויפן שליאך ליגט
א זעקעל האבער. מיין בעל-עגלה האט דערזעהען א זעקעל האבער,
האט ער זיך ניט געפויקט, אראפ פונ'ם וואגען, געהאפט דאס זעקעל
האבער אויף די פלייצעס, זיך איינגעריסען דאס געזונט, קוים
ארויפגעלעגט דאס זעקעל האבער אויפ'ן וואגען און — הלך לעלמו,
פאשאל ווייטער. ער פאהרט אפ אקעגען א ווערסט, ער טהומ
זיך א האפ צום זעקעל האבער — נישט קיין זעקעל, נישט קיין
האבער; ס'איז גאר א ציעג ליגט ביי איהם אין וואגען, א ציעג
מיט א בערדעל; ער וויל זי אנריהרען מיט דער האנט, שטעלט
זי איהם ארויס א צונג אויף איין ארשין, לאזט ארויס א משוגע
וויילרען געלעכטער און ווערד פארשוואונדען...

— פאר וואס פאהרט איהר שוין ניט? — מאכען צו מיר די
ווייבער.

— פאר וואס איך פאהר שוין ניט? איהר זעהט דאך, זאג
איך, פאר וואס: דאס פערדעל וויל ניט דאווענען, ס'איז ניט
אויפגעלעגט.

— גיט דעם מיט דער בייטש, מאכען זיי, איהר האט דאך א
בייטש.

— א דאנק אייך, זאג איך, פאר דער עצה, גוט וואס איהר
האט מיר דערמאנט. דער חסרוך, זאג איך, וואס מיין בחור שרעקט
זיך ניט איבער פאר אזעלכע זאכען; ער איז שוין אזוי געוואהנט
מיט דער בייטש, ווי איך מיט'ן דלות, — זאג איך צו זיי כלומר'שט
מיט א ווערטעל, און עס ווארפט מיט מיר דאס ניעניאזאריגע
קדחת.

בקיצור, וואס זאל איך אייך מאריד זיין — איך האב אויס-
געלאזט מיין נאנץ ביטער הארץ צום פערדעל נעבאך; אזוי לאנג,
אזוי ברייט, ביז גאט האט געהאלפען, עס האט געריהרט פונ'ם
ארט, ו י ס ע ר מ ר פ י ד י ס — און מיר זענען אוועק מיט'

וואלד גלייך אונזער וועג. פאחרענדיג אזוי, פליחט מיר דורך אין קאפ גאר א נייע מחשבה: „אוי, טביה, ביזט דו א פערדאטש! ת ח י ל ו ת ל נ פ ו ל — ביזט געווען א קבצן, און וועסט בלייבען א קבצן. סטייטש, גאט האט דיר צוגעשיקט אזא באגעגעניש, וואס טרעפט איין מאל אין הונדערט יאהר, ווי אזוי באדינגסט דו זיך ניט לכתחילה, דו זאלסט וויסען מהדיקר — וואס וועסט דו האבען דערפאר? ווען מיר זאלען שמועסען הו על-פי הו על-פי זאקאן, און אפילו ווייס איד וואס, איז קיין עולה ניט, מע זאל דערביי עפיש פארדיענען, און פאר וואס טאקי ניט אפלקען א ביינדעל, אז עס האט זיך שוין יא אזוי געמאכט? שטעל אפ דאס פערדעל, דו בהמה, זאג זיי אזוי און אזוי, ברחל בתך הנאקעטע: „האב איד ביי אייך אזוי פיעל און אזוי פיעל, איז גוט, אלא ניט, בעטען מיר אייך, מחילה, אראפ פונ'ם וואגען!“ נאר צוריק קלער איד מיר: „ביזט טאקי א בהמה, טביה! דו ווייסט ניט, אז די פעל פונ'ם בער טאר מען אין וואלד ניט פארן קויפען, ווי זאגט דער גוי: ש ט ש ע נ ע פ א י מ א ו א ו ז ש ע ס ק ו ב ע...“

— למאי פאהרט איהר נישט א ביסעל גיבער? — זאגען די ווייבער און טארען מיד פון הינטען.

— וואס האט איהר, זאג איד, אזוי קיין צייט ניט? פון איילעניש, זאג איד, קומט קיין גוטס ניט ארויס, — זאג איד און האפ א קוק מוזהצד אויף מיינע פארשוונדלעד; דאכט זיך, ווייבער, ווי געוויינטליך, ווייבער: איינע מיט א זיידען טיכעל, די אנדערע מיט א פאריק; זיי זיצען און קוקען איינס אויפ'ס אנדערע און שושקען זיך.

— נאך עפיש ווייט? — פרעגען זיי מיר.

— נעהענטער, זאג איד, ווי פון דאנען אוראי ניט; אט באלד, זאג איד, האבען מיר א בארג-אראפ מיט א בארג-ארויף;

נאָכדעם, זאָג איד, געהט וויעדער אַ באַרג־אַראַפּ מיט אַ באַרג־אַרויף, און ערשט נאָכדעם, זאָג איד, האַבען מיר דעם גרויסען באַרג־אַרויף, און פון דאָרטען געהט שוין דער וועג גלייך, גלייך ביז בויעריק...

— עפּיס אַ שליס־מול! — רופט זיך און איינע צו דער אַנדערער

— אַ פאַרשלעפּטע קרענק! — זאָגט די אַנדערע.

— אַ רעשמעל צו די צרות! — זאָגט וויעדער יענע.

— מיר שיינט, אַ משוגע'נער! — זאָגט די אַנדערע.

„אָרואַ — טראַכט איד מיר — ביז איד אַ משוגע'נער, צו איד לאָז מיר פיהרען ביי דער נאָו!“

— וואו וועט איהר זיך, אַשטייגער, כדומה למשל, מיינע

ליעבע ווייבער, הייסען אַפּוואַרפען? — רוף איד מיר און צו זיי.

— וואס הייסט, זאָגען זיי, אַפּוואַרפען? וואס איז פאַר איין

אַפּוואַרפעכטס?

— עס רעדט זיך אַזוי, זאָג איד, בעל־עגלה־שפּראַך; אויף

אונזער לשון הייסט דאָס: וואוהין וועט איהר זיך הייסען פאַר־

פיהרען, און מיר וועלען קומען, זאָג איד, קיין בויעריק, אם ירצה

השם, מיט'ן אויבערשטענס הילף, געזונט און שטאַרק, און גאָט

וועט שענקען דאָס לעבען? ווי זאָגט מען: בעסער צוויי מאַל

פּרעגען איידער איין מאַל בלאַנזען.

— אַ? אַט דאָס מיינט איהר? איהר וועט אונז, זאָגען זיי,

גוהל זיין צופיהרען צו דער גרינער דאַטשע, וואס ביי'ם טיך,

פון יענער זייט וואַלד. ווייסט איהר וואו דאָס איז?

— פאַר וואס זאָל איד ניט וויסען? — זאָג איד. — איד ביז

איז בויעריק ווי ביי זיך אין דערהיים. לאָס איד פאַרמאָגען די

אלפים, זאָג איד, וויפיעל קלעצער איד האָב אַהינצו אַרײַנגעפיהרט.

אַט ערשט פאַראַיאַהרען זומער, זאָג איד, האָב איד געשטעלט אויף

דער גרינער דאַטשע צוויי קלאַפּטער האַלץ מיט אַ מאַל; דאָרט

איז געווען איינער אַ גביר אַ גרויסער, פון יעהופּעיאַ, אַ מיליאַנ־

שטשיק פון ארדאי אַ מאה אלף קארבען, און אפשר פון רי"ש אלפים!

— ער זיצט היינט אויך דארטען. — רופען זיך אַז צו מיר בידע ווייבער און סוקען איינס אויפ'ס אנדערע און שושקען זיך און לאַכען.

— שאַ, זאג איד, אַז דער צער פון טראַגען איז יא אַזוי גרויס, קאַז דאָד געמאַהלט זיין, אַז איהר האַט מיט איהם עפּים אַ שטיקעל שיכּות, — וואָלט אפשר געווען, זאג איד, אַ סברא, איהר זאָלט זיך דארט מטריר זיין, עפּים אַ רעד טהון פון מיינעטוועגען, אַ שטיקעל טובה מיר, אַ פרנסה, אַ שטעלע, צי ווייס איד וואָס? איד קען, זאג איד, איינעם אַ יונגען מאַן, ישראל הייסט ער, ניט ווייס פון אונזער שטעדטעל, געווען אַ גאַרנישט מיט אַ נישט; האַט ער זיך דערשלאָגען אַהינצו, מע ווייסט ניט פון וואַגען און ווי אַזוי — בקיצור, ער איז היינט אַ גאַנצער יאָטעבידאָם, פאַר דינעט אפשר צוואַנציג קארבען אַ וואָד, צי אפשר גאַר פּערציג, איד ווייס? — לייט האַבען גליק! צי, אַשטייגער, וואָס געהט אַפּ, זאג איד, אונזער שוהמ'ס איידעם? וואָס וואָלט פון איהם געווען, ווען ער לאַזט זיך ניט אַוועק קיין יעהופּעץ? אמת, די ערשטע עטליכע יאָהר איז ער גוט פאַרשוואַרצט געוואָרען, שיער ניט גע- שטאַרבען פון הונגער. דערפאַר אַבער אַצינד, הויך זיין שאַדען, הלואי אויף מיר געזאגט געוואָרען; ער שיקט שוין געלט אַהיים. ער האַט שוין חשק אַרויסנעמען אַהין זיין ווייב און קינדער, לאַזט מען איהם דאַרט ניט זיצען. אַי איז דאָך די קשוא: ווי אַזוי זיצט ער? כּוּטשעט ער זיך טאַקי... שאַט, זאג איד, אַז מע לעבט, דערלעבט מען זיך; אַט האַט איהר, זאג איד, דעם טייד, און אַט איז די גרויסע דאַטשע, — זאג איד און פאַהר מיר אַריין ברייטליך, מיט אַ ירגון, גלייך מיט'ן דישעל אין גאַניק אַריין. מע האַט אונז נאָר דערזעהען, איז געוואָרען ששון ושמה, אַ גע- שריי, אַ געפילדער: „אוי, די באַבע! די מאַמע! די מהמע!... זיך געפונען דער שאַדען! מזל-טוב!... גוואַלד, וואו זענט איהר

געווען? ... א גאנצען טאג אהן קעגן... צעשיקט פאטשט אויף אלע וועגען... געמיינט, א קשיא אויף א מעשה, אפשר וועלן גולנים, חסידשלום! וואס איז די מעשה?"

— „די מעשה איז א שענע מעשה: געבלאנזעט אין וואלד, פארבלאנזעט העטרווייט, אפשר צעהן ווערסט. פלוצים א איד... וואס פאר א איד? ... א איד א שלים-מזל מיט א פערד און ווע געלע... טיים מיט צרות איינגעבעמען זיך“... „אלע ביזע, וויסטע חלומות... אליון גאר אהן א שומר? ... א מעשה, א מעשה, בא“ דארפט בענטשען גומל“...

בקיזור, מע האט ארויסגעטראגען לאמפען אויפ'ן גאנץ, געגרייט צום טיש און אנגעהויבען טראגען סאמאואארען הייסע, מיט בעקענס טיי, מיט צוקער, מיט איינגעמאכטס, מיט פיינקוכענס גומע, מיט פוטערגעבעקס פרישע, שמעקענדיגע, און נאכדעם עפענס אלערליי, די טייערסטע מאכלים, ייבלעך פעטע, מיט געבראמענס, מיט גענוענס א סך, מיט די בעסטע וויינען און נאך סטאיקעס. איד בין גאר געשטאנען פון דערווייטענס און באטרעכט, ווי אזוי, קיין עיז-הרע, מע עסט דאס און מע טרינקט ביי די יעהופעצער נגידים, קיין ביין אויג זאל זיי ניט שארפען. „א משכון פארזעצען, טראכט איד מיר, און א גביר זאל מען זיין!“ מיר דאכט, איד ווייס? וואס דא פאלט אראפ אויף דער ערד וואלט פאר מיינע קינדער גענוג געווען אויף א גאנצע וואך, ביז שבת. גוואלד, גאטעניג, הארציגע-געטרייער, דו ביזט דאך עפיוס ציין אל ארד אפים, א גרויסער גאט און א גוטער גאט, מיט חסד און מיט יושר, ווי קומט דאס, דו זאלסט צוועקגעבען איינעם גאר, דעם אנדערען גאר ניט? איינעם פוטער-בולקעס, דעם אנדערען מכות-בכורות? און צוריק אבער באטראכט איד מיד: עט, ביזט א גרויסער גאר, טביה, כלעבען, וואס איז שיד, דו ווילסט איהם זאגען א דעה, ווי אזוי צו פיהרען די וועלט? מסתמא, אז ער הייסט אזוי, באדארף זיין אזוי; א סימן האט איהר, אז ווען עס זאל באדארפען זיין אנדערש, וואלט דאך געווען אנדערש. איי

וואס? פאר וואס זאל טאקי ניט זיין אנדערש? איז דער תירוץ:
 ע ב ר י מ ה י נ ו — דערויף זענען מיר דאך עפיים שטיקלעך
 אידען אויף דער וועלט. א איד באדארף לעבען מיט אמונה און
 מיט בטחון; ער באדארף גלויבען, ערשטענס, אז ס'איז דא א
 גאט אויף דער וועלט, און האפען אויף דעם, וואס לעבט אייביג,
 אז עס וועט זיך, מסתמא, אם ירצה השם, פארבעסערען...

— שא, ווארושע איז ערגיץ דער איד? — הער איד עמיצער
 זאגט. — שוין אוועקגעפאהרען דער שלים-מזל?

— חס ושלום! — רוף איד מיר אז פון דערווייטען. — וואס
 הייסט, איד וועל אוועקפאהרען גלאט אזוי, אהו א זייט-געזונט?
 שלום עליכם, זאג איד, א גוטען אבענד אייד, ברוכים היושבים,
 עסט געזונטערהייד, און לאז אייד וואויל באקומען!

— קומט-זשע אהער, מאכען זיי צו מיר, וואס שטעהט איהר
 דארטען איז דער פינסטער? לאמיר אייד אנקוקען האטש, זעהען
 וואס פאר א פנים איהר האט. אפשר וועט איהר נעמען א ביסעל
 בראנפען?

— א ביסעל בראנפען? אה, זאג איד, ווער זאגט זיך דאס
 אפ פון א ביסעל בראנפען? ווי שטעהט דארטען אין פסוק:
 א י ז ה „ל ח י מ" ו א י ז ה ל מ ו ת — מאכט רש"י:
 גאט איז גאט און בראנפען איז בראנפען. להיים! — זאג איד
 און האק אריין א כוסה. — לאז גאט געבען, זאג איד, איהר זאלט
 תמיד זיין רייד און האבען גרויס נחת; אידען, זאג איד, זאלען
 תמיד זיין אידען; גאט זאל זיי געבען, זאג איד, געזונט און כח,
 זיי זאלען קאנען אריבערטראגען די צרות.

— מה שמכם? — רופט זיך אן צו מיר דער גביר אליין, א
 שענער איד מיט א יארמעלקע. — פון וואנעט איז א איד, וואו
 יצט איהר, וואס איז אייער פרנסה? זענט איהר א באווייבטער?
 האט איהר עפיים קינדער, און וויפיעל קינדער?

— קינדער? — זאג איד. — ניט צו פארזינדיגען. אויב איט
 ליכט קינד, זאג איד, איז ווערטה, ווי מיין נאלדע וויל מיר אייני-

דערעז, א מיליאן, בין איך רייכער פונ'ם גרעסטען נביר אין יערושען. דער חסרון, זאג איך, וואס ארעם אין ניט רייך, קרום אין ניט גלייך, אזוי ווי אין פסוק שטעהט: **ה מ ב ד י ל ב י ו ק ו ד ש ל ח ו ל** — ווער עס האט די קלינגערס דעם אין וואויל. געלט האבען טאקי די בראצקיס, און איך האב טעכטער. און אז מע האט, זאגט איהר, טעכטער, פארגעהט דער געלעכטער. נאר נאר נישט, נאט אין א פאטער. ער פיהרט אויס, דאס הייסט, ער זיצט אויבען און מיר מוטשען זיך אונטען. מע הארעוועט, מע שלעפט קלעצער, א ברירה האט מען? ווי די גמרא זאגט: **ב מ ק ו ש א י ו א י ש** — אין א הערינג פיש. דער נאנצער אומגליק אין — דאס עסען. ווי מיין באבע, עליו השלום, פלעגט זאגען: „ווען דער פיסק זאל ליגען אין דער ערד, וואלט דער קאפ גענאנען אין גאלד“... האט קיין פאראיבעל ניט, זאג איך, עס אין ניטא קיין גליכערס פון א קרומען לייטער און קיין קרומערס פון א גלייך ווארט, ובפרט, זאג איך, אז מע מאכט שהכל נהיה בדברו אויפ'ן ניכטערען הארצען.

— לאז מען געבען דעם אידען עפ'ס עסען! — רופט זיך אז דער נביר, און עס ווערד באשאפען אויפ'ן טיש פון כל'מאמינים שהוא: פיש, און פלייש, און געבראטענס, און פערטלען עוף, און פופקעס מיט לעבערלעך אהו א שער.

— איהר וועט עפ'ס עסען? — מאכען זיי צו מיר. — געהט

זושט זיך.

— א קראנקען פרעגט מען, א געזונטען ניט מען; נאר וואס דען, זאג איך, א דאנק אייך. א ביסעל בראנפען, זאג איך, מהכתיית, נאר געהן זעצען זיך אט דא מאכען א גאנצע סעודה, בשעת דארטען, אין דערהיים, מיין ווייב און קינדער, זאלען געזונט זיין... אויב אייער נומער ווילען וועט זיין...

בקיזור, מע האט זיך, אפנים, געשמויסען וואס איך מיין, און מע האט מיר גענומען פאקען אין וואגען אריין איטליכער באזונד' דער: דער א בולקע, דער פיש, דער געבראטענס, דער א פערטעל

עוף, דער טיי און צוקער, דער א טעפעל שמאלץ, דער א סלאַי
איינגעמאַכטס.

— דאָס וועט איהר, מאַכען זיי, ברענגען אַהיים אַ מתנה פאַר
אַיערע ווייב און קינדער. און אַצינד זאָגט, וויפיעל וועט איהר
זיך הייסען באַצאַהלען פאַר אַיער טרחה, וואָס איהר האָט זיך
מטריח געווען פון אונזערטוועגען?

— ס'אָ משל, זאָג איד, וואָס איז שייך, איד וועל מיר הייסען
אַנמעסטען? וויפיעל אַיער גוטער ווילען וועט זיין, זאָג איד, אַזוי
וועט איהר מיר באַצאַהלען. מיר וועלען דורכקומען, ווי זאָגט ער,
אַ רענדעל אַראָפּ, אַ רענדעל אַרויף. „שקראַב וועט שוין שקראַבע-
דיגער ניט ווערען“...

— ניין, זאָגען זיי, מיר ווילען האַרבען פון אַיך אַליין, רב
טביח! האָט קיין מורא ניט, מע וועט אַיך, חלילה, נישט קעפען.
„וואָס טוהט מען דאָ? — טראַכט איד מיר. — ס'איז שלעכט:
זאָל איד זאָגען אַ קערבעל, איז אַיין עכירה, טאַמער קאָן איד נעמען
צוויי. זאָל איד זאָגען צוויי, האָב איד-מורא, טאַמער קוקען זיי מיר
אַז ווי אַ משונענעם: פאַר וואָס קומט דאָ צוויי קאַרבען?“
— אַ דרייערעל!...! — האָט זיך אַרויסגעחאַפּט ביי מיר
פונ'ם מויל, און צווישען עולם איז געוואָרען אַזאַ געלעכטער, אַז
איד האָב מיר שיער אין דער ערד באַגראַבען.

— האָט קיין פאַראַיבעל ניט, זאָג איד, טאַמער האָב איד מיר
אַרויסגעחאַפּט מיט אַ וואָרט; אַ פּערד, זאָג איד, אויף פיער פיס.
ספּאַטיקעט זיך, ובפרט אַ מענטש מיט אַיין צונג... עס איז גע-
וואָרען נאָך אַ גרעסערער געלעכטער; מע האָט זיך פשוט גע-
האַלטען ביי די זייטען לאַכענדיג.

— לאָז שוין זיין גענוג צו לאַכען! — רופט זיך אַז דער גביר
און נעמט אַרויס פון בוזעמקעשעני אַ גרויסען טייסטער און געהט
און שלעפּט אַרויס פונ'ם טייסטער — וויפיעל מיינט איהר,
אַשטייגער? אַבו, טרעפט! — אַ צעהענערעל, אַ רויטס אַזוי ווי
פייער, איד זאָל אַזוי זיין געזונט מיט אַיך אינאיינעם! — און

מאכט אזוי: „אט דאס האט איהר פון מיר, און איהר, קינדער, גיט איך פון אייער קעשעני וויפיעל איהר פארשטעהט.“

בקיזור, וואס טויג איך — עס האבען אנגעהויבען צו פליהען אויפ'ן טיש פינפערלעך און דרייערלעך און איינערלעך — הענט און פיס האבען מיר געציטערט; איך האב געמיינט, אט פאל איך חלשות.

— נו, וואס שטעהט איהר? — מאכט צו מיר דער גביר. — געמט צענויף די עטליכע קערבלעך פונ'ם טיש און פאהרט גע-זונטערהייד צו אייער ווייב און קינדער.

— גאט זאל איך געבען, זאג איך, כפליכפליים, איהר זאלט פארמאגען צעהן מאל, הונדערט מאל אזוי פיעל, איהר זאלט האב בען אלדאס גוטס, מיט גרויס נחת! — און זשעברע צענויף מיט ביידע הענט דאס געלט — ווער געצעהלט? וואס געצעהלט? — און שטופ אין אלע קעשענים. — א גוטע נאכט, זאג איך, א גוטען תמיד און זייט געזונט, און זאלט האבען, זאג איך, גרויס נחת, איהר און אייערע קינדער און קינד'ס קינדער און אייער גאנצע משפחה, — זאג איך און לאז מיר געהן צום וואגען. רופט זיך אז צו מיר די גביר'טע, יענע וואס מיט'ן זיידען טיכעל:

— שטעהט נאר א וויילע, רב טביה, פון מיר באקומט איהר גאר א באזונדער מתנה; אם ירצה השם, מארגען קומט צו פאהרען; איך האב, זאגט זי, א מאורע בהמה, געווען אמאל א טייערע בהמה, פלעגט געבען פיער און צוואנציג גלעזער מילך; היינט האט זי פון א גוט אויג אויפגעהערט צו מעלקען זי, דאס הייסט, מעלקען מעלקט זי זיך, נאר קיין מילך גיט זי ניט...

— לאנג לעבען זאלט איהר, זאג איך, איהר זאלט גאר קיין יסורים ניט האבען, ביי מיר וועט זיך אייער בהמה אי מעלקען, אי מילך געבען; מיין אלטע איז, קיין עיזיהרע, אזא בעלי-הבית'טע, אז פון גאר ניט בראקט זי לאקשען, פון פינגער קאכט זי זאטירקעס, מיט נסים מאכט זי שבת און מיט בוכענציס לעגט זי קינדער שלאפען... האט קיין פאראיבעל ניט, זאג איך, טאמער האב איך

מיד ארויסגעחאפט מיט איין איבעריג ווארט. א נומע נאכט און א גוטען תמיד און זייט געזונט, — זאג איר און לאז מיר געהן. איר קום ארויס אין הויף צום וואגען, איר טהו מיר א חאפ צום פערדעל — אויב, איין אומגליק, א צרה, א שלאק! איר קוק אויף אלע זייטען, והילך איננו — ניטא קיין פערדעל!

„נה, טביה, טראכט איר מיר, דו ביזט אין דער ארבייט!“
 און עס קומט מיר ארויף אויפ'ן זינען א שענע מעשה, וואס איר האב אמאל געלייענט ערניץ אין א ביכעל, ווי אזוי „חברה“ האבען דערטאפט אין דער פרעמד איין עהרליכען אידען, א חסיד, פאר נארט צו זיך הינטער דער שטארט אין פאלאץ אריין, געגעבען איהם עסען און טרינקען, און נאכדעם פלוצים מיט א מאל פארשוואונדען געווארען, איהם איבערגעלאזט איינעם אליין מיט א נקבה; פון דער נקבה איז באלד געווארען א חיהרעה, פון דער חיהרעה האט זיך אויסגעלאזט א קאץ, און פון דער קאץ — א פיפערנאטער... „זעה נאר, טביה, זאג איר צו מיר אליין, צי מע פיהרט דיך ניט אין באד אריין?“

— וואס באברעט איהר זיך דארטען און וואס ווארטשעט איהר? — פרעגט מען מיר.

— וואס איר באברע מיר? — ענטפער איר. — אז אד און וועה אין מיר, זאג איר, וואס איר לעב אויף דער וועלט; איר האב א שארען: דאס פערדעל מיינס...

— אייער פערדעל, מאכען זיי צו מיר, איז אין שטאל. זייט זיך מטריח אהינצו, אין שטאל אריין.

איר קום אריין אין שטאל און טהו א קוק: יא, ווי איר ביז א איר! מייך בחר שטעהט זיך גאנץ פיין צווישען די נגיד'ישע פערד, שטארק פארטיעפט אינ'ם קיען, רייבט דעם האבעל גע-שמאק, אויף וואס די וועלט שטעהט.

— הער נאר, זאג איר צו איהם, חכם מיינער, שוין צייט אהיים; מיט א מאל צוהאפען זיך, זאג איר, טאר מען נישט; איין איבעריגער ביסען, זאגט מען, קאן פארשאדטען...

בקיצור, איד האָב איהם קוים איינגעבעטען, מחילה איינגע-
שפּאַנט איהם אין וואַגען און האָב מיר געלאָזט אַהיים לעבעדיג-
פּרייליך, געוונגען אַ „מלך-עליון“ גאָר בגילופין. אויך מיין פּערדעל
איז געוואָרען גאָר נישט דאָס, וואָס פּריהער; אַ נייע פּעל אויף
דעם אויסגעוואַכסען; שוין נישט געוואָרט אויף קיין בייטש,
געלאָמען ווי אַ מזמור. געקומען אַהיים שוין שפּעטליך אין דער
נאַכט, אויפגעוועקט מיין ווייב מיט אַ שמחה, אַ פּרייד.

— אַ גוט יום-טוב, מאַך איד צו איהר, מזל-טוב דיר, גאָלדע!
— אַ וויסטער מזל-טוב דיר אַ פינסטערער, מאַכט זי, וואָס
ביזט דו אזוי יום-טוב'דיג, מיין טיערער ברויט-געבער? דו
שאַהרסט דאָס פון אַ חתונה, צי פון אַ ברית, גאָלדשפינער מיינער?
— עס איז אַ חתונה, זאָג איד, מיט אַ ברית! וואָרט אויס,
מיין ווייב, אַט וועסט דו באַלד זעהען איין אוצר, זאָג איד; גאָר
קודם-כל וועק אויף די קינדער, לאָזען זיי נעכאָד אויך געניסען,
זאָג איד, פון די יעהופּעצער מאַכלים...

— צי דו ביזט דול, צי דו ביזט חסר-דעה, צי דו ביזט גע-
ריהרט, צי דו ביזט פּונ'ם זינען? עפּים רעדסט דו, ווי אַ משוגע-
נער, שונא-ציון! — זאָגט צו מיר מיין ווייב און שעלט, ליענט
די תּוכחה, ווי געוויינטליך אַ אידינע.

— אַ אידינע, זאָג איד, בלייבט אַ אידינע; ניט אומזיסט
זאָגט שלמה המלך, אַז צווישען טויזענד ווייבער האָט ער ניט
געפונען איינע אַ רעכטע. אַ גליק, כלעבעך, וואָס ס'איז היינט גע-
וואָרען אויס מאַדע צו האַבען אַ סך ווייבער, — זאָג איד און געה
מיר אַרויס צו מיין וואַגען און טראָג אַריין פון דאַרטען אַלע גוטע
זאַכען, וואָס מע האַט מיר איינגעפאַקט, און שמעל דאָס אַלסדינג
אויס אויפ'ן טיש. מיינע חברה-לייט האַבען דערזעהען בולקעס,
דערשמעקט פּלייש, זענען זיי באַפּאַלען דעם טיש, ווי די הונגעריגע
יזעלף נעכאָד; עס איז געוואָרען צווישען זיי אַ חאַפּעריי, די הענט
האַבען געציטערט. די צייהן האַבען געאַרבייט; עס איז געווען, ווי
אין פּסוק שטעהט: ו י א כ ל ו — מאַכט רש"י: מע האַט גע-

קנאקט ווי די היישעריקען. טרערען האבען זיך מיר געשמעלט אין די אויגען...

— נו, זאג שוין, — מאכט צו מיר מיין פלונית'טע, — ביי וועמען איז דאס געווען איין ארעם מאהל-צייט, צי אזוי א סעודה, און וואס ביזט דו אזוי האפערדיג?

— האב צייט, זאג איד, גאלדע, דו וועסט אלץ וויסען. דו צעבלאז נאר, זאג איד, דעם סאמאוווא, און נאכדעם וועלען מיר זיך ארומזעצען אלע ארום טיש, זאג איד, טרינקען צו גלעזלעך טיי, ווי עס געהר צו זיין. א מענטש, זאג איד, לעכט איין מאל אויף דער וועלט, נישט קיין צוויי מאל, ובפרט, זאג איד, אז מיר האבען שוין איצט אונזער אייגענס א בהמה פון פיער און צוואנציג גלעזער א טאג; מארגען, אם ירצה השם, ברענג איד זי צו פיהרען. אנו, גאלדע, — מאד איד צו איהר נאכדעם, און האפ ארויס דעם גאנצען פאק סינגאציעס. — אנו, זיי א בריה און טרעה וויפיעל געלט האבען מיר דא?

איד טהו א קוק אויף מיין ווייב — זי איז אויס מענטש, טוידט ווי די וואנט, קאן קיין ווארט נישט אויסרעדען.

— גאט איז מיט דיר, גאלדע סערדצע, זאג איד, וואס האסט דו זיך אזוי דערשראקען? אפשר האסט דו מורא, זאג איד, טאמער האב איד דאס גע'נב'עט אדער גע'גול'ט? פע, זאג איד, מענסט זיך שעמען! ביזט טביה'ס ווייב שוין אזא צייט און קאנסט אויף מיר איבערטראכטען אזא מעשה? גארעלע, זאג איד, דאס איז כשר געלט, פארדיענט עהרליך מיט מיין אייגענעם שכל און מיט מיין הארעוואניע; איד האב, זאג איד, מציל געווען צוויי נפשות פון א גרויסער סכנה, זאג איד, ווען ניט איד, גאט ווייסט, וואס עס וואלט מיט זיי געווען!...

בקיצור, איד האב איהר דערצעהלט די גאנצע מעשה, פון אלף ביז תיז, ווי אזוי גאט האט דא מיט מיר געפיהרט ארום און ארום; און מיר האבען זיך ענומען ביידע איבערצעהלען דאס געלט נאר

א מאַל און נאָד אַ מאַל — דאַרט איז געווען פונקט צוויי מאַל ח"י און איינס איין איבעריגס, האָט איהר אַ קיימאָלן, הייסט דאָס, פון זיעבען און דרייסיג קאַרבען!... מיינע האָט זיך אַזש צע-וויינט.

— וואָס וויינסט דו, זאַג איד, נאַרישע אידניע?

— ווי אזוי זאַל איד ניט וויינען, זאַגט זי, אַז עס וויינט זיך? אַז דאָס האַרץ איז פול, זאַגט זי, געהען די אויגען איבער. נאָט זאַל מיר טאַסי, זאַגט זי, אזוי העלפען, ווי דאָס האַרץ האָט מיר געזאַגט, אַז דו וועסט קומען מיט אַ גוטער בשורה. איד גערענק שוין ניט, זאַגט זי, די צייט, ווען די באַבע צייטעל, זאַל זיין ווייט אַפגעשיידט, זאַל מיר קומען צו חלום. איד ליג און שלאָף, פלוצים חלום'ט זיך מיר אַ מעלקשעפעל, אַ פולס, ווי איין אויג; די באַבע צייטעל, עליו השלום, טראַגט דאָס מעלקשעפעל אונטער'ן פאַר-טור, מע זאַל חלילה ניט געבען קיין גוט אויג, און די קינדער שרייען: מאַמע, מאַני!...

— חאַפּ נאַר ניט די לאַקשען פאַר שבת, זאַג איד, נשמה מיינע; לאַז די באַבע צייטעל האַבען אַ ליכטיגען גייערן, זאַג איד, ווייס איד נאָד ניט, צי מיר וועלען פון איהר עפּים האַבען; נאָר אַז גאָט, זאַג איד, האָט געקאַנט טהון אַזאַ נס, אַז מיר זאַלען האַבען אַ בהמה, וועט ער מסתמא זעהען, אַז די בהמה זאַל זיין אַ בהמה... געב מיר בעסער איין עצה, גאַלדע סערדצע, וואָס טהוט מען מיט'ן געלט?

— אדרבה, מאַכט זי צו מיר, וואָס רעכענסט דו צו טהון, טביה, מיט אזוי פיעל געלט, קיין עיזהרע?

— אדרבה ואדרבה, זאַג איד, וואָס, רעכענסט דו, קאַנען מיר מאַכען, קיין עיזהרע, מיט אַזאַ קאַפיטאַל? — און מיר האַבען ביידע ענומען טראַכטען אַהין, אַהער, דאָס, יענץ, געבראַכען זיך דעם קאַפּ, אויסגערעכענט וואו ערניץ אַ געשעפט אויף דער וועלט. יענע נאַכט האַבען מיר איבערגעהאַנדעלט מיט וואָס איהר ווילט:

געקויפט פערדלעך א פאר און באלד טאקי זיי פארקויפט מיט רוחים; געפענט א באקאליונע קלייט אין בויבעריק, אויסגעפאר- קויפט די סחורה און באלד געפענט א שניטקראם; געהאנדעלט א שטיקעל וואלד, געהאפט אפטריט-געלט עטליכע קערבלעך און אנטלאפען; געפרובט אויסדינגען די אנטטעווקער טאקסע, נעמען דעם „פראיעקט“, געמאכט א ביסעל הלואה, אפגעגעבען דאס געלט אויף פראצענט...

— משוגע מיינע שונאים! — רופט זיך אן מיין ווייב. — דו ווילסט צעפלעכטען די עטליכע גראשענס, בלייבען מיט'ן בייטשעל? — וואס דען, זאג איד, האנדלען מיט ברויט און נאכדעם בלייבן בען איין אנוצער איז שענער? קארג, זאג איד, ווערד היינט די וועלט בדיי-הרל פון ווייץ? געה, זאג איד, הארד, וואס איז אדעס טרוט זיך!

— וואס טויג מיר, זאגט זי, אדעס? מיינע אבות-אבותינו זענען דארט נישט געווען און מיינע קינדער וועלען דארט נישט זיין, כל-זמן איד לעב און די פיס טראגען מיר. — וואס-זשע ווילסט דו? — זאג איד.

— וואס איד וויל? — זאגט זי. — איד וויל, זאלסט ניט זיין קיין לעקיש און נישט רעדען קיין נארישקייטען.

— אודאי, זאג איד, ביזט דו איצטערט א חכמה, ווי זאגט מען: אז עס קומען די מאות, קומען די דעות, און אז מען איז א פ ש ר רייך, איז מען ג ע ו ו י ס קלוג... ס'איז תמיד אזוי!

בקיצור, מיר האבען זיך עטליכע מאל צעקריעגט און טאקי באלד איבערגעבעטען, און עס איז ביי אונז געבליבען דער פלאן. מיר זאלען צו דער מאורע בהמה צוקויפען נאך א בהמה א מעל-קעדיגע, וואס ניט מילך...

וועט איהר דאך מסתמא פרעגען א קשיא: וואס עפיש א בהמה, פאר וואס ניט קיין פערד? וועל איד אייך ענטפערען:

וואס עפּים אַ פּערר, פאַר וואָס ניט קיין כּהמָה? בּוּבעריק איז דאָר אַיין ערמעל, וואָס עס קומען זיך צענויף אַהינצו אויף זומער אַלע יעהופּעצער נגיידים אויף די דאָטשעס, און אַזוי ווי די יעהופּעצער לייט זענען אַלע זעהר איידעלע טענטשען, וואָס זענען געצויגען, מע זאָל זיי אַלסדינג ברענגען גרייטס, גלייך אין מויל אַרײַן: פון האַלץ און פון פלייש און פון אייער, היהנער, ציבעלעס, פעפּער, פעטרישקע, — פאַר וואָס־זשע זאָל זיך ניט געפינען איינער אַזעל־כּער, וואָס זאָל זיך אונטערנעמען ברענגען זיי אַלע מאָל אין שטוב אַרײַן קען און פוטער און סמעטענע וכדומה? ווערליג די יעהופּעצער האַלמען פון דער אכילָה און דאָס קערבעל איז ביי זיי, ווי זאָנט איהר, אַ ממזר, קאָן מען דאָר לייזען שען געלט און פאַר־דיענען דערביי טאַקי גראַב. דער עיקר, אַבי די סחורה זאָל זיין סחורה; און אַזאָ סחורה, ווי ביי מיר, קריגט איהר דאָך ניט אין יעהופּעץ אפּיל. איד זאָל האַבען די ברכות מיט אַיך אינאיינעם, וויפּיעל מאָל גרויסע לייט, כריסטען, בעטען זיך ביי מיר, איד זאָל זיי ברענגען פּרישע סחורה: „מיר האַבען געהאַרכט, זאָגען זיי, טעוועל, אַז דו ביזט אַיין אַרענטליכער מאָן, האַטש דו ביזט אַ איד, אַ פאַרד“... מיינט איהר, פון אידען וועט איהר האַרבען אַזאָ קאַמי פלימענט? ווי לאַנג קרענקען מיינע שונאים! קיין גוט וואַרט הערט מען נישט פון אונזערע אידעלעך. זיי ווייסען נאָר אַרײַן־קוקען יענעם אין טעפעל אַרײַן. מע האָט דערזעהען ביי טביה'ן אַ כּהמָה־לע אַיין איבעריגס, אַ בריטשקע אַ נייע, — האָט מען אַנ־געוויבען ברעכען זיך די קעפּ: פון וואַנען און פון וואָס? צי האַנ־דעלט נישט דער דאָזיגער טביה מיט פּאַלשע סינגאַציעס? אַדער צי קאַכט ער נישט קיין ספּירט שטילערהייד, בשתיקה?... „האַ־האַ־האַ! ברעכט אַיך, ברידערלעך, טראַכט איד מיר, די קעפּ געזונטערהייד!“... איד ווייס ניט, צי איהר וועט מיר גלויבען — איהר זענט כמעט דער ערשטער, וואָס איד האָב אַיך דערצעהלט די גאַנצע געשיכטע, ווי אַזוי און וואָס און ווען... נאָר, מיר דאַכט, איד האָב מיר אַ ביסעל פאַררעדט. האָט קיין פאַראיבעל ניט, מע

בארצות אין זינען האבען, ווי זאגט איהר, עסק, ארער ווי אין פסוק שטעהט: כ ל ע ו ר ב ל מ י נ ה ו — אימליכער צו זיינעם. איהר צו אייערע ביכלער, איד צו מיינע טעפלעד און צו מיינע קריגלעד... איין זאך וועל איד איד בעטען, פאני: איהר זאלט מיד האטש ניט אריינשרייבען אין א ביכעל; און אז איהר וועט מיד אריינשרייבען, זאלט איהר האטש ניט ארויסשטעלען דעם נאמען מיינעם... זייט מיר געזונט און האט איד א גוטען תמיד.

ס בירעם

געשריבען אין יאָהר 1899

א בוידעם

— רבות מחשבות בלב איש — אזוי, דאכט זיך, שטעהט ביי אונז געשריבען אין דער הייליגער תורה? פארטייט ש'ען דעם פסוק באדארף איר אייך ניט, רב שלום-עליכם; נאר בלשון אשכנז גערערט, דאס הייסט אויף פראסט אידיש איז דא א ווער טעל: „דאס בעסטע פערד באדארף האבען א בייטש, דער קלינג סטער מענטש — איין עצה“. אקעגען וואס זאג איר עס, הייסט דאס? אקעגען זיך אליין טאקי, ווארום אז איר האב שכל און קום אריין צו א גוטען פריינד און דערצעהל איהם דאס און דאס, אזוי און אזוי, וואלט איר געוויס ניט געהאט אזא מיאוס'ען פסק. נאר וואס דען? ה ח י י ם ו ה מ ו ת ב י ד ה ל ש ו ז — אז גאט וויל שטראפען א מענטשען, נעמט דאס אפ ביי איהם דעם שכל. איר טראכט מיר צו זיך אליין וויפעל מאל: „בארעכען נור, טביה, דו פערד איינער, ביזט דאך עפויס, זאגט מען, יא נישט קיין נאר, ווי קומסט דו זיך לאזען פיהרען אין באד אריין, און נאר אזוי נאריש? וואס וואלט דיר אפגעגאנגען אצינדערטא, למשל, ביי דיין שטיקעלע פרנסה, קיין עויהרע, מיט דיין ביסעל מילכיגס, וואס האט אזא שם אויף דער וועלט, כלעבען, אומעדום, אין בויבעריק, אין יעהופעץ, און וואו ניט? ווי פיין און ווי זיס וואלט דאס געווען איצטערטא, ווען די קלינגערס, אשטייגער, ליגען זיך שטילערהייד אין קאסטען, ווייט באגראבען, קיין בואדעם ווייסט דערפון, ווארום וועמען געהט דאס אן, איר בעט אייך, צי טביה האט געלט, צי ניין? איר מיין טאקי באמת. א סך האט זיך די וועלט אינטערעסירט מיט איהם, אז ער איז גע'לעגען, ניט היינט געראכט, נישט פאר קיין אידען געדאכט, נייען

איילען אין דער ערד, געשטארבען דריי מאל א טאג פון הונגער מיט ווייב און קינדער? ערשט נאכדעם, אז גאט האט זיך ארומ-געקוקט אויף טביה'ן, איהם באגליקט מיט א מאל, און ער האט זיך קוים-קוים דערשלאגען צו א שטיקעל תכלית, אָנגעהויבען אַפּלעגען אַ קערבעל, איז מיט איהם געווארען פול די וועלט, און טביה איז שוין געווארען ר ב ט ב י ה גאָר — אַ קאַטאַוועס אַ ביסעל! עס האָבען זיך שוין אַרויסבאַוויזען גוטע פריינד אַ סך, ווי אין פּסוק שטעהט געשריבען: כּוֹלָם אַהוּבִים כּוֹלָם בּרוּרִים — אז גאט גיט מיט'ן לעפעל, געבען לייטען מיט'ן שעפעל. איטליכער באַזונדער קומט צו געהן מיט זיינעם: דער זאגט אַ שניט-קראַם, דער אַ באַקאַליי, דער זאגט אַ שטוב, אַ נחלה, אַיִן אייביג געוועהר, דער קומט צו געהן — ווייץ, דער — וואַלד, דער — טאַרגעס... „ברידערלעך! — זאָג איד. — טשעפעט זיך אַפּ! איהר האָט, זאָג איד, אַ ווילדען טעות; איהר מיינט, אַפּנים, איד בין בראַצקי? לאַמיר דאָס אַלע, זאָג איד, פאַרמאָגען, וואָס איד האָב ווינציגער פון שי"ן קאַרבען, און אפילו פון רי"ש, און אפילו פון ק"ן! יענעמס גוטס, זאָג איד, איז גרינג צו שאַצען; יעדען דאַכט זיך, אז יענעמס לייכט זיך, קומסט צו נאָהענט, איז דאָס אַ מעשען קנעפעל.

בקיבור, ניט געדאַכט זאָלען זיי ווערען, טאַקי אונזערע אידע-לעך מיין איד, מע האָט מיר אַ גוט אויג געגעבען! אַ קרוב האָט מיר גאָט צוגעשיקט, עפּים אַ שמעלקי, ווייס איד: מיין פּערד'ס בייטש-שטעקעלע, ווי מע זאָגט. מנחם-מענדעל הייסט ער, אַ פּלי-הער, אַ ברעכער, אַ לויפּער, אַ דרעהער, אַ נעכטיגער טאַג, אויף קיין גוט אַרט זאָל ער ניט שטעהן! ער האָט מיר דערטאַפט און פאַרדרעהט מיר מיין קאַפּ מיט חלומות, ניט געשטויגען, ניט גע-פּלויגען. וועט איהר דאָך פּרעגען: מַה נֶשֶׁת נָה — ווי קום איד, טביה, צו מנחם-מענדלען? וועל איד אַייד דערויף ענטפּערען אַ תּירוץ: ע ב ד י ם ה י י נ ו — ס'איז אַזוי באַשערט. הערט אַ מעשה:

איד קום צו פאהרען קיין יעהופעץ, תחילת ווינטער, מיט מיין ביסעל מילכיגס — א פונט עטליכע און צוואנציג פוטער פרישע פון פוטערלאַנד, מיט א פאר שענע וואַרעטשקעס קעז, גאלד און זילבער, לאַמיר זיך ביידע ווינשען אזא יאהר! דאָס פאַרשטעהט איהר דאָד שוין אַליין, אַז איד האָב מיין סחורה פאַרצוקערט, נישט געלאָזט זיך אַ לעק, איהר זאַלט זאַגען אויף אַ רפואה, קיין צייט געהאַט אפילו צו זיין ביי אַלע מיינע זומערדיגע קונים, די בויבע־דיקער דאַטשניקעס, וואָס קוקען אַרויס אויף מיר, ווי אויף משיח'ן, וואָרום אַזוי לאַנג שמיסט מען זיי, אַייערע יעהופּעצער סחורים מיין איד, ווי זיי קאַנען גאַר געבען אַזא שטיקעל סחורה, ווי טביה גיט; אַייד באַדאַרף איד נישט דערצעהלען, ווי זאַגט דער נביא: י ח ל ל ד ז ר — גוטע סחורה לויבט זיך אַליין...

ביקצור, אויסגעפאַרקויפט אינגאַנצען עד לפ"ק און אונטערגע־וואַרפען מיין פּערדעל אַ ביסעל היי, געה איד מיר אַרויס אַזוי אין שטאָרט. אַ ד מ י ס ד ו מ ע פ ר — מען איז דאָך נישט מעהר ווי אַ מענטש, גלוסט זיך אַנקוקען אַ וועלט, האַפען לופט, זעהען די אַנד־טיקלעך, וואָס יעהופּעץ שטעלט אַרויס אין די פענסטער, ווי אַייד נער רערט: מיט די אויגען נאָ, זעה, קוק, וויפיעל דו ווילסט, נאַר מיט די הענט — אַזאַס!... שטעהענדיג אַזוי ביי אַ גרויסען פענסטער מיט האַלבע פּריאַלען און קערבלעך זילבערנע אַ סך מיט באַנקאָווע ביליעטען און מיט גלאַס סיגנאַציעס אַהן אַ שיעור, טראַכט איד מיר בשעת מעשה: רבנו של עולם! ווען איד פאַר־מאַג האַמט אַ צעהנט־חלק, וואָס אַמ־דאַס־אַ באַטרעפט, וואָס וואַלט איד דעמאָלט געהאַט צו גאָט און ווער וואַלט געווען צו מיר גלייך? ראשית־חכמה וואַלט איד אַ שידוך געמאַחן מיט מיין עלטערער טאכטער, געגעבען איהר ת"ק קאַרביצען נדו, אַחוץ כלה־מתנות, אַחוץ הלבשה מיט התונה־הוצאות; דאָס פּערד און וועגעלע מיט מיינע בהמה־לעך וואַלט איד פאַרקויפט, באַלד אַרויסגעפאַהרען אין שטאָרט אַריין, געקויפט אַיין אַרט אין מזרח־וואַנט, מיין ווייב זאל לעבען אַ ביסעל פּערעל, און צדקה צעטהוילט, ווי דער שענסטער

בעלי-הבית; געוועהען, דאס בית-המדרש זאל זיין געדעקט מיט אייזען, ניט עס זאל שטעהן, ווי איצט, אהן א דאך, גרייט אלע שעה אויף איינצופאלען; איינגעפיהרט א שטיקעל תלמוד-תורה אין שטאדט מיט א בקור-חולים, ווי אין אלע לייטישע שטעט, ניט ארעמע לייט זאלען וואלגערען זיך אויף דער הוילער ערד אין בית-המדרש; יענקיל-שייגעץ וואלט ביי מיר באַלד געוואָרען אויס גבאי אין חברה קדישא, גענוג שוין טרינקען בראַנפֿען און עסען פּופּקעס מיט לעבערלעך אויף קהל'ס השבון!...

— שלום עליכם, רב טביה! — הער איך עמיצער זאָגט מיר פון הינטען. — וואָס מאַכט אַ איד? — איד דרעה מיך אויס און טהו אַ קוק, איד וואָלט געמעגט שווערען, אַ באַקאַנטער! „עליכם שלום, זאָג איד, פון וואָנעט איז אַ איד?“ — פון וואָנען? פון כתרילעווקע, מאַכט ער צו מיר, טאַקי אייערס אַ פריינדעל, דאָס הייסט, איד קעהר מיך אָן, זאָגט ער, מיט אייד אַ שני בשלישי, אייער ווייב גאַלדע, זאָגט ער, איז מיר איין אייגען גליעד-גליעד געשוועסטערקינד. „שאַט-זשע נור, זאָג איד, זענט איהר אפשר ניט ברוד-הערש לאהדוואָסיס איין איידעם?“ — כמעט ווי געטראַמפּען, מאַכט ער צו מיר: איד בין ברוד-הערש לאהדוואָסיס איין איידעם, און מיין ווייב הייסט שיינה-שיינדעל ברוד-הערש לאהדוואָסיס, היינט ווייסט איהר שוין? „שאַט-זשע נור, זאָג איד, אייער שווער גער'ס באַכע, שרהיענטע, מיט מיין ווייב'ס מוחמע, פרומע-זלאַטע, זענען, דאָכט זיך, געווען אויב נישט קיין אייגענע געשוועסטער-קינדער, און אויב איד האָב קיין טעות ניט, זענט איהר דער מיר טעלסטער איידעם ביי ברוד-הערש לאהדוואָסיס, נאָר וואָס דען, איד האָב פאַרגעסען ווי מע רופט אייד, אייער נאָמען, זאָג איד, איז ביי מיר אַרויסגעפלויען פונ'ם קאַפּ, מה שמכם? ווי אַזוי איז אייער אמת'ער נאָמען?“ מיר, זאָגט ער, רופט מען מנחם מענדעל ברוד-הערש לאהדוואָסיס, אַזוי רופט מען מיר אין דער היים, איז כתרילעווקע. „אויב אַזוי, מיין לייעכער מנחם-מענדעל, טאָד איד צו איהם, קומט דאָך דיר טאַקי שלום עליכם גאָר אויף

איין אנדער אופן! זאג'זשע מיר, מיון טייערער מנחם-מענדעל, וואס טהוסט דו דא, וואס מאכט די שוויגענער דייע און דער שווער זאל לעבען? ווי געהט דאס דיר, זאג איד, אין געזונט, און וואס מאכען עפּים דייע געשעפטען?" — עט, מאכט ער, אין געזונט גאט צו דאנקען, מע לעבט; נאר די געשעפטען, זאגט ער, זענען עפּים היינט ניט אזוי פּויגעלדיג. „גאט וועט העלפען“, מאך איד און האפ א קוק אויף זיינע מלבושים נעבאך: אויסגעטריפעט אין א סך ערטער, און די שטיוועל מחילה צעטרענט סכנות-נפשות... „נישקשה, גאט, זאג איד, וועט העלפען. עס וועט זיך מסתמא פאָר בעסערען, ווי אין פּסוק שטעהט: ה כ ל ה ב ל — געלט, זאג איד, איז קיילעכונג; היינט אזוי, מאַרגען אזוי, אבי מע לעבט; דער עיקר, זאג איד, איז בטחון, א איד באַדאַרף האַפען; אי, מע ווערד זאג איד, פאַרשוואַרצט? דערויף זענען מיר דאך עפּים אידען אויף איר, וועלט, ווי זאגט מען: ביזט דו אַ זעלנער, שמעק פּול-ווער. משל כּהרם הנשבר — די גאַנצע וועלט, זאג איד, איז אַ חלום... דו זאג מיר בעסער, מנחם-מענדעל סערדצע, ווי קומסט דו אַהער, פּלוצים אין מיטען דערינען אין יעהופּעץ גאָר?" — וואס הייסט, מאכט ער, ווי איד קום אַהער? איד בין שוין היע, זאגט ער, פּאַוואַלינסקע, אזוי גרויס, ווי אַ יאַהר אַנדערהאַלבען. „אזוי גאָר? ביזט דו, הייסט דאָס, אַ הינער, זאג איד, טאַקי אַ יעהופּעצער תּושב?" — ש ש ש! — מאכט ער צו מיר און קוקט זיך אַרום אויף אַלע זייטען. — שרייט נישט אזוי הויך, רב טביה; אַ הינער, זאגט ער, בין איד טאַקי, נאָר צווישען אונז, זאגט ער, באַדאַרף עס בלייבען... איד שטעה און קוק איהם אָן טאַקי נור ווי אַ משונע'נעם. „ביזט אַ בורח, זאג איד, באַהאַלט זיך אין יעהופּעץ אין מיטען מאַרק?" — פרעגט ניט, זאגט ער, רב טביה, ס'איז רעכט; איהר זענט, אַפּנים, גאָר נישט באַקאַנט מיט די יעהופּעצער דינים און מנהגים... קומט, זאגט ער, וועל איד אַיך דערצעהלען, וועט איהר פאַרשטעהן, וואס הייסט מען אין י אַ אַ הינער און ג י ש ט קיין הינער... און ער האָט מיר אַנגעהויבען

לייענען א צעטעל, א גאנצע מגילה, ווי אזוי מע ווערד דא אביסעל אויסגעריסען... „אט פאלג מיר, מנחם-מענדעל, פאָהר זיד דורך צו מיר אין דאָרף אויף א טאָג, וועסט זיד א ביסעל אויסרוהען די ביינער האַטש; וועסט זיין זאָג איד, א גאָסט, און איין אַנגע-לעגטער דערצו, מיין אַלטע וועט זיד מיט דיר מחיה זיין“.

בקיצור, איד האב ביי איהם גע'פועל'ט: מיר פאָהרען אינ-איינעם. געקומען אַ היום — אַ גדולה! אַ גאָסט! איין אייגען גליעד-גליעד-געשוועסטערקינד! אַ קלייניגקייט, ווי זאָגט איהר: אייגענס אין ניט פרעמדס. עס האָט זיד אַנגעהויבען אַ חתונה: וואָס הערט זיד אין כתרילעווקע? וואָס מאַכט דער פעטער ברודר-הערש? וואָס טהוט די מוהמע לאה-דוואָסי? דער פעטער יוסיל-מנשה? די מוהמע דאָבריש? און די קינדער זייערע וואָס מאַ-כען? ווער איז געשטאָרבען? ווער האָט חתונה געהאַט? ווער האָט זיד גע'גט? ווער איז געלעגען געוואָרען און ווער איז אויף דער צייט? „וואָס טויג דיר, מיין ווייב, פרעמדע חתונות, זאָג איד, מיט פרעמדע ברית'ען? דו זעה בעסער, זאָג איד, סע זאָל זיין וואָס צו נעמען אין מויל אַרײַן. כ ל ד כ פ י ן י ת י ו י צ ר ד — פאַר'ן עסען, זאָג איד, געהט קיין טאַנץ נישט. אויב, זאָג איד, אַ באַרשט. איז מה טוב, אלאַ ניט — מאַכט ניט אויס, זאָג איד, קנישעס, אָרער קרעפלער, מאַנשקעס, צרות-קניידלער, צי אפשר גאָר, זאָג איד, בלינד-צעס, ווערטליקעס, ווערטוטען. עס מעג זיין, זאָג איד, מעהר מיט אַ געריכט, אַבי גיד“.

בקיצור, מע האָט זיד געוואָשען און גאַנץ פיין פאַרביסען, ווי זאָגט איהר: ו י א כ ל ו — מאַכט רש"י: ווי גאָט האָט געבאַטען. „פאַרבייס, מנחם-מענדעל, מאַך איד צו איהם, ס'איז במילא, ווי זאָגט דוד המלך, ה ב ל ה ב ל י ס, אַ נאַרישע וועלט און אַ פאַלשע, און געזונט, אזוי פלעגט זאָגען מיין באַבע נחמה זכר לברכה, — געווען אַ קלוגע אירדינע, אַ חכמה נפלאה — געזונט און פאַרגעניגען זאָל מען זוכען אין שיסעל“... מיין גאָסט נעבאָר, די

הענט האבען איהם אַזש געציטערט, האָט זיך גאָר נישט געקאַנט אַפּלויבען פון מיין ווייב'ס מלאכה, געשוואַרען ביי אַלדאָס גוטס, אַז ער געדענקט שוין גאָר ניט די צייט, ווען ער זאָל עסען אַזאַ מילכיגס, אַזעלכע געראַטענע קנישעס מיט אַזוינע באַ'מע'מע ווערטומען. „נאַר'שקייטען, זאָג איד, דו זאָלסט פאַרוזכען, מנחם מענדעל, איהר טייגעכץ, זאָג איד, אַדער אַ מאַהינע, וואָס זי מאַכט, וואָלסט דו דעמאָלט ערשט געוואוסט וואָס הייסט טעם ג'דעדן אויף דער וועלט!“

בקיצור, אַפּגעגעסען און אַפּגעבענטשט, האָט מען זיך אַ ביסעל צערעדט איטליכער פון זיינעם, ווי געוויינטליך; איד — פון מינע געשעפטען, ער — פון זיינע; איד — פון דעם, פון יענעם, לאַקש, בידעם, ציבעלע, ער — פון זיינע געשעפטען, דערצעהלט מעשיות פון אַדעס און פון יעהופּעץ, ווי אַזוי ער איז שוין געווען אַ מאַל צעהן, ווי זאָגט מען, „נאַ קאַני און פיד קאַנעם“, היינט אַ נגיד, מאַרגען אַ קבצן, און ווייטער אַ מאַל אַ נגיד און וויעדער אַ מאַל אַיין אביון; געהאַנדעלט מסחרים עפּים אַלץ אַזעלכע, וואָס איד האָב איז מיין לעבען נישט געהערט, משונה-אומגעלומפּערטע: „האַס“ און „בעס“, און „אַקציעס-שמאַקציעס“, „פאַטיווילעוו“, „מאַל-צעור-שמאַלצעוו“, דער גוטער יאהר ווייסט זיי דאַרטען, און חשבונות משוגענער ווייז, צעהן טויזענד, צוואַנציג טויזענד — געלט ווי האַלץ! „איד זאָג דיר דעם אמת, מנחם-מענדעל, זאָג איד צו איהם, מילא דאָס, וואָס דו דערצעהלסט פון דיינע משאַמת'נס, איז דאָס אודאי אַ בריה'שאַפט, מע באַדאַרף עס קאַנען; נאָר איין זאָך פאַרשטעה איד ניט: וועדליג איד קען, זאָג איד, דיין בחור'טע, איז מיר, זאָג איד, אַ גרויס חדוש, וואָס זי לאַזט דיך אַזוי פליהען און קומט נישט צו דיר, זאָג איד, רייטענדיג אויף אַ בעזעם.“ — ע! — מאַכט ער צו מיר מיט אַ זיפּץ. — דאָס זאָלט איהר מיר, רב טביה, גאָר נישט דערמאַנען, איד האָב פון איהר אַזוי אויך, זאָגט ער, קאַלט און וואַרעם; איהר זאָלט האַרעכען, זאָגט ער, וואָס זי שרייבט מיר, וואָלט איהר אַליין געזאָגט, אַז איד בין אַ צדיק. נאָר דאָס, זאָגט

ער, איז פון די קליינע זאכען, דערויף איז זי א ווייב, זי זאל מיר
 באגראבען. ס'איז פארהאן, מאכט ער, א סך איין ערגערע זאך:
 איד האב, פארשטעהט איהר מיר, מיין אייגענס א שוויגענער! איד
 באדארף אייך נישט דערצעהלען, זאגט ער, איהר קענט זי!... "עס
 קומט אויס ביי דיר, זאג איד, ווי עס שטעהט: ע ק ו ד י ם ,
 נ ק ו ד י ם ו ב ר ו ד י ם — דאס הייסט, א מכה אויף א מכה און
 אויף דער מכה א בלאטער?" — יא, מאכט ער, רב טביה, איהר זאגט
 דאס גאנץ גלייך; די מכה איז טאקי א מכה, נאר דער בלאטער,
 זאגט ער, אוי, דער בלאטער איז ערגער פון דער מכה!...
 בקיצור, מיר האבען אזוי פאןאלינקע געפלאפעלט ביז העט-
 שפעט אין דער נאכט אריין; דער קאפ האט זיך מיר אזש גע-
 דרעהט פון זיינע מעשיות מיט די ווילדע געשעפטען מיט די
 טויזענדער, וואס פליהען ארויף און אראפ, און מיט'ן פארמעגן,
 וואס בראצקי פארמאגט... עס האבען זיך מיר נאכדעם א גאנצע
 נאכט געפלאנטעט: יעהופעץ... האלבע פריאלען... בראצקי...
 מנחם-מענדעל מיט דער שוויגענער... ערשט אויף מארגען איז דער
 פריה האט ער אויסגעקוועטשט זיך: וואס איז? באשר אזוי ווי
 עס געהט, זאגט ער, ביי אונז אין יעהופעץ א שטיקעל צייט, וואס
 געלט איז בחשיבות גדול, און סחורה ליגט אין דער ערד, ככו, זאגט
 ער צו מיר, אצינדערט האט איהר ביד, רב טביה, האפען היבשע
 עטליכע גראשענס, און מיר, זאגט ער, וועט איהר ממש דערהאלטען
 ביי'ם לעבען, פשוט מחיהמתים זיין, פון טוידט לעבעדיג. "רעדסט
 ווי א יונגעל, מאך איד צו איהם, מיינסט, אפנים, ביי מיר איז
 יעהופעצער געלטען, האלבע פריאלען? נארעלע, זאג איד, וואס
 מיר פעהלט צו בראצקי'ן, מעגען מיר זיך ווינשען, מיר זאלען דאס
 בירדע פארדיענען ביז פסח". — יא, מאכט ער, דאס ווייס איד
 אליין; נאר איהר מיינט, זאגט ער, מע באדארף דערצו האבען
 גרויסע געלטען? איין הונדערטער, זאגט ער, ווען איהר גיט מיר
 אצינד, מאך איד אייך פון איהם אין דרייפיער טאג צוויי הונדערט,
 דריי הונדערט, זעכס הונדערט זיעבען הונדערט, און פאר וואס

גיט טאקי אלע טויזענדר? „עס קאן זעהר שען געמאהלט זיין, זאג
 איד, עס זאל זיין, ווי אין פסוק שטעהט: ק ר ו ב ל ש כ ר
 ז ר ח ו ק מ ק ע ש ע נ י . נאר ווען, זאג איד, אין דאס גערעדט
 געווארען? אז ס'איז דא וואס איינצושטעלען; אבער אז ס'איז
 גיטא דער הונדערטער, קומט דאך אויס, זאג איד, ב ג פ ו י ב ו א
 ב ג פ ו י צ א — מאכט רש"י: אז מע לעגט אריין קרענק,
 נעמט מען ארויס קדחת". — עט נו, מאכט ער צו מיר, א הונד-
 דערטער וועט זיך נאך ביי אייך, רב טביה, געפינען; ביי אייער
 פרנסה, זאגט ער, מיט אייער נאמען, קיין עין־הרע... „וואס קומט,
 זאג איד, ארויס פונ'ם נאמען? א נאמען איז אודאי זעהר א גוטע
 זאך; נאר וואס דען? איד בלייב ביי'ם נאמען, און געלט האט
 טאקי אלץ בראצקי... אויב דו ווילסט, זאג איד, וויסען אקוראט,
 פארמאג איד מין אייגענס ארום און ארום קויס־קוים א הונדער-
 טער, האב איד אויף איהם אכטצעהן לעכער: ערשטענס, חתונה
 מאכען א טאכטער...“ — הערסט דו, מאכט ער, אט דאס מיינט
 דאך טאקי דער פסוק! ווארום ווען, זאגט ער, קאנט איהר, רב טביה,
 האבען זאג געלעגענהייט אריינלעגען איין הונדערטער און ארויס-
 נעמען, אם ירצה השם, אזוי פיעל, אז עס זאל אייך, זאגט ער,
 האפען אי אויף חתונה מאכען קינדער, אי אויף עפיש נאך? און
 ס'איז אוועקגעגאנגען א נייער מזמור אויף דריי זייגער שעה, מיר
 צעבען צו פארשטעהן, ווי אזוי ער מאכט פון א קערבעל דריי און
 פון דריי צעהן. מע נעמט, זאגט ער, ראשית־חכמה, און מע טראגט
 אריין א הונדערטער און מע הייסט זיך, זאגט ער, קויפען א צעהן
 שטיקלעך — איד האב שוין פארגעסען, ווי אזוי מע רופט דאס — און
 מע ווארט־צו עטליכע טעג ביז עס הויכט זיך אויף. שלאגט מען א
 דיפעש ערגיץ אהין, מע זאל דאס פארקויפען און פאר'ן געלט קויפען
 צוויי מאל אזוי פיעל; נאכדעם הויכט זיך עס וויעדער א מאל,
 קלאפט מען וויעדער א דיפעש; אזוי לאנג אזוי ברייט, ביז עס
 ווערט, זאגט ער, פונ'ם הונדערטער — צוויי, פון די צוויי — פיער,
 פון די פיער — אכט, פון די אכט — זעכצעהן, טאקי ממש נספ

ונפלאות! פארהאן, זאגט ער, אין יעהופעץ אזעלכע, וואס זענען
 ערשט אט דא ניט לאנג ארומגעגאנגען אהן שטיוועל, געווען מעקד
 לער, באהעלפערס, משרתים; היינט האבען זיי אייגענע הייזער,
 מויערען, זייערע ווייבער האבען צו טהון מיט די מאגענס — פאהר
 רען קיין אויסלאנד זיך היילען... און אליין פליהען זיי ארום איבער
 יעהופעץ אויף גומעלאסטיקענע רעדלעך, פרופו — דערקענען שוין
 נישט קיין מענטשען!...

בקיצור, וואס זאל איר אייד דא לאנג מאריך זיין? עס האט
 מיר אנגענומען א חשק ניט אויף קאטאוועס. א קשיה אויף א
 מעשה, טראכט איר מיר, אפשר איז ער דער גוטער שליח מיינער?
 אט הארד איר דאך פארט, מענטשען ווערען גליקליך אין יעהופעץ
 מיט פינף פינגער, — וואס בין איר ערגער פון זיי? קיין לינגער
 איז ער, דאכט זיך, נישט, ער זאל אויסטראכטען פונ'ם קאפ אזעלכע
 פומנות. טאמער טאקי, קלער איר מיר, טהוט זיך עס טאקי א
 דרעה, ווי זאגט איהר, אויף דער רעכטער זייט, און טביה ווערד
 האטש אויף דער עלטער א שטיקעל מענטש? בין וואנעט אין
 טאקי דער שיעור צו הארעווען, אויסגעריסען ווערען, בלעבען? טאג
 ווי נאכט וויעדער א מאל דאס פערדאוועגעלע און אבער א מאל
 קען און פוטער. צייט, זאג איר, טביה, זאלסט שוין אפרוהען זיך.
 ווערען א בעליהבית צווישען בעליבתים, קומען אין א ביתהמדרש,
 אריינקוקען אין א אידישען ספר. אי וואס? טאמער חלילה, לא
 יעלה ולא יבוא, עס מאכט מיר לעמעל, דאס הייסט, מיט דער
 פוטער אראפ? למאי זאל איר בעסער ניט קלערען דאס אייגענע
 צוריק? — הא? ווי אזוי זאגסט דו? — רוף איר מיר אן צו מיין
 אלטער. — ווי געפעלט דיר, אשטייגער, גאלדע, דער פלאן זיין
 נער? — וואס זאל איר, מאכט זי, דערויף זאגען? איר ווייס,
 זאגט זי, מנחם-מענדעל איז חלילה נישט קיין אביזוער, וואס זאל
 ביי דיר וועלען אויסנארען; ער איז, חס ושלום, ניט פון קיין
 שניידערס און פון קיין שוסטערס! ער האט, זאגט זי, זעהר א
 לייטישען טאטען, און א זיידען, זאגט זי, האט ער געהאט נאר א

צאצאען, געזעסען יומם ולילה און בלינדערהייד געלעווענט תורה. און די באבע צייטעל, זאל זיין ווייט אפגעשיידט, איז עפּים אויך געווען, זאגט זי, ניט קיין פּראָסטע אירינע... „ס'איז אַ משל צו חנוכה ליכטלעך, זאג איר, מע רעדט עסק, קומט זי צו געהן מיט דער באַבע צייטעל, וואָס האָט געבאַקען האַנגיגלעקאַד, און מיט איהר זיידען, וואָס י צ א ה נ ש מ ת ו ב ג ל ע ז ע ל... אַ אירינע בלייבט אַ אירינע. נישט אומזיסט, זאג איר, איז שלמה המלך אויסגעפּאָהרען די גאַנצע וועלט און נישט געפונען איין אירינע מיט אַ קלעפּקע אין קאַפּ“...

בקיצור, עס איז געבליבען, אז מיר שליסען שותפות; איר לעג אריין געלט, און מנחם־מענדעל — שכל, און וואָס גאָט וועט געבען איז דאָס אויף דערהאַלב. — גלויבט מיר, זאגט ער, איר וועל מיט אַייד, רב טביה, אַם ירצה השם, אויסהאַנדלען פּיין, וואָס פּיין הייסט, און וועל אַייד מיט גאָטס הילף געבען געלט און געלט און געלט! „אָמ, גם אתם, זאג איר, פון דיין מויל איז גאָטס אויהערען. נאָר וואָס דען, זאג איר, איין זאָד פאַרשטעה איר דאָ ניט: ווי אזוי קומט די קאַץ איבער'ן וואָסער? איר בין דאָ, דו ביזט דאָרט; געלט, זאג איר, איז איין אירדעלע מאַטעריע, פאַרשטעהסט דו מיר. האָב קיין פאַראַיבעל ניט, זאג איר, איר מיינ דאָ חלילה קיין אויבערקעפּלעך. גלאַט, ווי שטעהט דאָרט ביי אברהם אבינו: ה ז ר ע י ם ב ד מ ע ה ב ר נ ה י ק צ ר ו — בעסער פריהער באַוואַהרענט אירדער נאָכדעם באַוויינט“... אַד! — מאַכט ער צו מיר. — אפּשר מיינט איהר צעשרייבען זיך אויף פּאַפּיער? מיט'ן גרעסטען כבוד! — „שאַ, זאג איר, אז מע וויל שמועסען צוריק, איז אויך די אייגענע מעשה: ממה נפּשר, וועסט דו מיר וועלען קוילען, וואָס וועט מיר העלפען דאָס פּאַפּיער? ל א ו ע כ ב ר א נ נ ב א — נישט דאָס וועכסעל צאָהלט, דער מענטש צאָהלט, און אז איר הענג שוין אויף איין פּוס, זאג איר, לאָס איר הענגען אויף ביידע“. — איהר מענט מיר גלויבען, זאגט ער, רב טביה, איר שווער אַייד ביי מיין הייליגע נאָמנות, גאָט זאל מיר אזוי העלפען, ווי איר מיינ

דא נישט קיין חכמות, חלילה אויסנארען ביי אייד, נאר פון און ארענטליך, אם ירצה השם, זיך טהיילען אויף דעהאָלֶב, גלייך אויף גלייך, חלק כחלק, חצי שלי וחצי שלך, מיר הונדערט, אייד הונדערט, מיר צוויי הונדערט, אייד צוויי הונדערט, מיר פיער הונדערט, אייד פיער הונדערט, מיר טויזענד, אייד טויזענד...

בקיזור, איר האב ארויסגענומען די עטליכע קערבלעך, דריי טאל איבערגעצעהלט, די הענט האבען מיר בשעת-מעשה גוט גע-טרייסעלט זיך, צוגערופען די אלטע מינע פאר און ערות, איהם נאר אַ מאַל קלאַר געמאַכט, וואָס פאַר אַ בלוטיג געלט דאַס איז, און אַוועקגעגעבען מנחם-מענדלען, אַיינגענייהט אַיהם אין בוזעם אַרײַן, מע זאַל דאַס בײַ אַיהם חלילה אונטערוועגענס נישט אַוועק'לקה'ע-נען, און אַפּגערעדט מיט אַיהם, אַז אם ירצה השם, לאַיאַוחר פּון נאַך שבת'דיגער וואָך באַדאַרף ער מיר לַמען-השם אַרײַנשרײַבען אַ בריוועל פּון אַלסדינג באַריכות, זיך אַפּגעזעגענט מיט אַיהם פּון-שען, צעקושט זיך גאַר פּרײַנדליך, ווי געוויינטליך מיט אַיין אַייד-גענעם. געבליבען אַלײן נאַך זײַן אַוועקפּאַהרען, האַבען זיך מיר אַנגעהויבען פאַרשטעלען אַלערליי מחשבות און חלומות אויף דער וואַהר, און אַזעלכע זיסע חלומות, אַז עס האַט זיך מיר געוואַלט, אַז זײ זאַלען זיך ציהען אַיביג, קײנמאַל נישט אַויסלאָזען זיך. עס האַט זיך מיר פאַרגעשטעלט אין מיטען שטאַרט אַ שטוב אַ גרויסע-מיט בלעד געדעקט, מיט שטאַלען, מיט קאַמערען, קעמערלעך און שפּײַאַרנעס מיט אַלדאַס גוטס, און אַ בעל-הבית'טע מיט שליסעל דרעהט זיך אַרום, דאַס איז מײַן ווייב גאַלדע — נאַך נישט צו דער-קענען זי, כלעבען: זי האַט באַקומען נאַך אַיין אַנדער פּנים, אַ פּנים פּון אַ נגידית, מיט אַ גוידער און מיט אַ האַלז פּערעל; זי בלאָזט פּון זיך און שעלט די דיענסטען מיט טוידטע קללות. די קינדער מײַנע דרעהען זיך אַרום אַלע מיט שבת'דיגע קליידער, טהוען נישט קײַן האַנט אין קאַלט וואַסער. דער הויף איז פאַרפּלייצט מיט עופות, גענו און קאַטשקעס. אַינוועניג אין שטוב לײַכט זיך, אין

אויבער פלאקערט א פייער, עס קאכט זיך וועטשערע, און דער סאמאוואר זידט ווי א גולן! ביי'ם טיש אויבערדאן זיצט דער בעל־הבית אליין, טביה הייסט דאס, אין א האלאט מיט א יאר־מעלקע, ארום איהם זיצען די פארנעמסטע בעל־יביתים פון שטאָדט און חנפ'ענען איהם: זייט־זשע מוחל, רב טביה... האָט קיין פאראיבעל ניט, רב טביה... „אי, קלער איד מיר בשעת־מעשה, א רוח אין געלט'ס טאמענס טאטע אריין!...“ — וועמען שעלטס דו דאס אין טאמען אריין? — פרעגט מיר מיין גאלדע. „קינעם ניט, זאג איד, איד האב מיר א ביסעל פארטראַכט, מחשבות, חלומות, א נעכטיגער טאג... זאג מיר, גאלדע סערדצע, מאָד איד צו איהר, דו ווייסט נישט מיט וואס האַנדעלט ער, דער קרוב דיינער, מנחם־מענדעל מיין איד?“ — וואס עס האָט זיך מיר, זאָגט זי, גע'חלומ'ט יענע נאָכט און היינטיגע נאָכט און אַ גאַנץ יאהר זאָל אויסגעהן צו מיינע שונאים'ס קעפ! סטייטש, זאָגט זי, מע זיצט אַפּ מיט אַ מענטשען אַ גאַנץ מעת־לעת און מע רעדט און מע רעדט און מע רעדט, לטוף קומסט דו צו געהן און פרעגסט ביי מיר מיט וואָס ער האַנדעלט? עפּים האָט איהר דאָ, זאָגט זי, געמאַכט אינ־איינעם אַ געשעפט, צי וועלכע גוטע יאהר? „יא, זאָג איד, גע־מאַכט, זאָג איד, האַבען מיר, נאָר ו ו א ס געמאַכט — דאָס ווייס איד ניט, האַטש נעם מיר אַראָפּ דעם קאַפּ! ס'איז, פאַרשטעהסט דו מיר, נישטאָ ביי וואָס אַנצונעמען; נאָר פון דעסטוועגען, זאָג איד, איינס צום אַנדערען געהער זיך נישט אָ, זאָלסט זיך נאָר ניט זאָרגען, מיין ווייב, דאָס האַרץ זאָגט מיר צו גוטען, מיר וועלען, אַם ירצה השם, אַזוי דאַכט זיך מיר, פאַרדיענען געלט, און אַ סך — זאָגזשע אַמן און קאָד וועטשערע!“

בקיצור, עס געהט אַוועק אַ וואָד און צוויי און דריי — ניטאָ קיין בריעה פון מיין שותף! איד בין אויס מענטש, געה אַרום אַהן אַ קאַפּ און ווייס ניט וואָס צו טראַכטען. עס קאָן ניט זיין, קלער איד מיר, ער זאָל גלאַט אַזוי פאַרנעמען שרייבען אַ בריוועל; ער ווייסט גאַנץ גוט, ווי אַזוי מיר קוקען דאָ אַרויס. נאָר ווייטער

פליהט מיר דורך א געדאנק אין קאפ: וואס וועל איד איהם טהון, למשל, אז ער נעמט זיך דארט אראפ פון אויבען די גאנצע סמעד טענען און מיר זאגט ער, אז מע האט נאך גאר ניט פארדיענט? געה רוף איהם קנאקניסעל! עס קאן ניט זיין, מאד איד צו זיך אליין, סטייטש, היתכן?... איד באגעה מיד מיט א מענטשען טאקי נאר ווי מיט איין אייגענעם, לאז דאס מיר אקעגען קומען וואס איד ווינט איהם, זאל ער מיר אפטהון אזא שפיצעל? און וויעדער פליהט מיר דורך גאר איין אנדערע מחשבה: מילא, ריוח יאק ריוח, איד בין איהם שוין מוחל דאס פארדיענסט, ר י ו ה ז ה צ ל ה י ע מ ו ד ל י ה ו ד י מ — נאט זאל העלפען דאס קרן זאל האטש זיין גאנץ! און עס ווערד מיר קאלט אין אלע אברים. „אלטער נאר! — זאג איד צו זיך אליין. — זיך גענייהט א בייטעל, דו טפש איינער, בהמה בצורת פערד! פאר דעם הונדערטער בעסער געווען קויפען זיך פערדלעך א פאר, אשר לא פערדלו אבותינו, און דאס וועגעלע איבערגעביטען אויף א נאטאטשאנקע מיט רעסארען“... — טביה, למאי טראכט דו עפיים גאר ניט? — מאכט צו מיר מיינע. — „וואס הייסט, זאג איד, איד טראכט נישט? דער קאפ ווערד מיר אקערשט צעפאלען אויף שטיקלעך טראכטענדיג, זאגט זי צו מיר, למאי איד טראכט ניט!“ — נישט אנדערש, מאכט זי, עס האט זיך אין וועג מיט איהם עפיים געטראפען: אדער גולנים, זאגט זי, זענען איהם באפאלען און באנומען פון קאפ ביז פיס, אדער ער איז חלילה פארשלאפט געווארען, אדער גאר, אל תפתח פה, געשטארבען. — „וואס נאך, זאג איד, וועסט דו אויסטראכטען, נשמה מיינע? נאך דיר גאר גולנים, זאג איד, פלוצים אין מיטען דרינען!“ און אליין טראכט איד מיר: א קשיה וואס מיט א מענטשען קאן זיך טרעפען אונטערוועגענס? „דו באדארפסט, זאג איד צו איהר, מיין ווייב, תמיד אויסלעגען צום ערנסטען!“ — ער איז, מאכט זי, פון אזא משפחה; די מאמע זיינע, זאגט זי, זאל זיין א מליציוזש'טע, איז ניט לאנג געשטארבען נאך גאר א יוגענה, און דריי שוועסטער, זאגט זי, האט ער געהאט, זאלען זיין

ווייט אפגעשיידט פון מיר, איז איינע נאך מיידעלווייז געשטארבען. די אנדערע האט דוקא, זאגט זי, חתונה געהאט, געהאפט א פאר קיהלונג אין באד און איז געשטארבען, און די דריטע, זאגט זי, איז תיכף נאכ'ן ערשטען קימפעט אראפ פונ'ם זינען, זיך געמוטשעט געמוטשעט און געשטארבען... „געשטארבען זאל לעבען, זאג איד, נאלדע, מיר וועלען אלע, זאג איד, שטארבען; א מענטש, זאג איד, איז געגליבען צו א סטאליר: א סטאליר לעבט און לעבט און שטארבט, און א מענטש לעבט און שטארבט“.

בקיצור, עס איז ביי אונז געבליבען, אז איד פאהר זיך דורך קיין יעהופעץ. סחורה אביסעל האט זיך דערוויילע אין דער צייט צענויפגעקלויבען, ס'איז געווארען א היבש קרעמעל פון קעז און פון פוטער און פון סמעטענע, פרימא סחורה; מיינער האט איינ געשפאנט דאס פערדאוועגעלע און — ו י ס ע ר מ ס ו כ ו ת — מאכט רש"י: מארש קיין יעהופעץ. פאהרענדיג אזוי, מרחי שחורה'דיג געוויינטליך, מיט א ביטער הארץ, ווי איהר קאנט זיך פארשטעלען, איינער אליין אין וואלד, געהט מיר דורך דער כחי הדם און עס שטעלען זיך מיר פאר אלערליי מחשבות און געדאנ קען. „עס וועט זיין שען, טראכט איד מיר, אז איד קום צו פאהרען און הויב אז נאכפערענען אויף מיין פארשוין, זאגט מען מיר: מנחם-מענדעל? טעיטיטע! שטארק איז די פערערען, סמאלעט א וועלט, איין אייגענעם מאווער, פאהרט אין קארעטעס, גאר ניט צו דערקענען! איד נעם מיר אז, טראכט איד מיר, מיט הארץ און לאז מיר צו איהם גלייך אין שטוב אריין. טפררו! — מאכט מען צו מיר ביי דער טיהר נאך און מע גיט מיר מיט'ן עלענבויען אין הארצען אריין. — שטופט זיך ניט אזוי, פעטער, דא שטופט מען זיך ניט. — „איד בין, זאג איד, איין אייגענער, טאקי מיין ווייב'ס א גליעד-גליעד-געשוועסטערקינד“. מול-טוב אייך, זאגט מען מיר, שטארק אנגעלטיט; פון דעסטווענען, זאגען זיי, מעגט איהר, ניש קשה, צווארטען אביסעל אט-אידא ביי דער טיהר, עס וועט אייך חלילה גאר ניט שארטען... איד שטויס מיר אז, אז מע באדארף

עפים געבען, ווי זאגט איהר: עו לים ויורדים — אז מע שמירט, פאחרט מען, און לאז מיר גלייך ארויף צו איהם אליין. — „גוט מארגען אייד, זאג איד צו איהם, רב מנחם-מענדעל!“ ווער? וואס? אין אומר-וואין דברים — ער דערקענט מיר גאר ניט! — וואס דארפט איהר? — מאכט ער צו מיר, איד פאל שיער חלשות. — „וואס הייסט, זאג איד, פאני, איהר דערקענט שוין ניט, זאג איד, קיין קרוב? טביה הייס איד.“ — א? — מאכט ער. — טביה? עפים קענטליך דער נאמען... „קענטליך? — מאך איד צו איהם. — אפשר איז אייד קענטליך, זאג איד, מיין ווייב'ס בלינציש, דערמאנט זיך נאך אקארשט, מיט איהרע קניד שעם, צרות-קניידלעך, ווערטוען?“... און צוריק פליהט מיר דורך א געדאנק פונקט קאפויר: איד קום אריין צו מנחם-מענדעלען, טראגט ער מיר אקעגען דעם ברייטען שלום-עליכם. — א גאסט! א גאסט! זיצט, רב טביה, וואס מאכט איהר עפים, וואס מאכט אייער ווייב? איד קוק שוין ארויס אויף אייד, איד וויל מיר מיט אייד צערעכענען. — און ער נעמט און שיט מיר אן א פולע היטעל מיט האלבע פריאלען. — דאס, זאגט ער, איז דאס פארדיענסט, און דאס קרו, זאגט ער, בלייבט שטעהן; וויפיעל מיר וועלען פאר דייענען, וועלען מיר זיך טיילען אויף דער האלב, גלייך אויף גלייך. חלק כחלק, חצי שלי וחצי שלך, מיר הונדערט, אייד הונדערט, מיר צוויי הונדערט, אייד צוויי הונדערט, מיר דריי הונדערט, אייד דריי הונדערט, מיר פיער הונדערט, אייד פיער הונדערט... אין געדאנק קען האפ איד א דרימעל און זעה נישט, ווי מיין בחור שלאגט זיך דערווייל אראפ פונ'ם שליאך אן א זייט, פארטשעפעט דאס וועגעלע אן א בוים, און עס דערלאנגט מיר א זעץ פון הינטען, עס פליהען אוש פונקען פון די אויגען. „גם זו לטובה, זאג איד צו מיר אליין, דאנקען גאט, וואס האטש ניט צעבראכען קיין אקס“... בקיצור, נעקומען קיין יעהופעץ און קורסכל אפגעזעצט דאס ביסעל מילכיגס גיך און געשווינד, ווי געוויינטליך, לאז איד מיר זוכען דעם נפש מיינעם. איד דרעה מיר ארום א שעה און צוויי און דריי.

והילך איננו — איד זעח איהם נישט! איד הויב אן אפשטעלען מענטשען, נאכפרענען: „צי האט איהר ניט געהערט, צי האט איהר ניט געזעהען איינעם א אירען, וואס הייסט מיט זיין ליעבען נאמען מנחם־מענדעל?“ — אויב, זאגען זיי, ער הייסט מנחם־מענדעל, מען מען עסען פון זיין פענדעל, נאר דאס אליין איז קארג, זאגען זיי, מנחם־מענדעלס איז דא א סך אויף דער וועלט. — „איהר מיינט מסתמא, זאג איד, זיין פארמעלי? לאז מיך אזוי וויסען ביין, זאג איד, מיט אייך אינאיינעם, אז בסדר־הכל, זאג איד, אויב איהר ווילט וויסען, רופט מען איהם אין דערהיים, אין כתרי־לעווקע הייסט דאס, נאר אויף זיין שוויגענערס נאמען, מנחם־מענדעל לאה־דוואסיס; נאר וואס דארפט איהר מעהר, זאג איד, זיין שווער איז שוין נאר א באטאגטער איד, הייסט ער אויך אויף איהר נאמען, ברודר־הערש לאה־דוואסיס, און אפילו זי אליין, לאה־דוואסי מיין איד, הייסט אויך לאה־דוואסי ברודר־הערש לאה־דוואסיס. היינט פארשטעהט איהר שוין?“ — פארשטעהן פאר־שטעהען מיר, זאגען זיי, נאר דאס איז נאך אלץ נישט גענוג; וואס איז זיין געשעפט, זאגען זיי, מיט וואס פארנעמט ער זיך, אייער מנחם־מענדעל? „מיט וואס ער פארנעמט זיך? — זאג איד. — ער האנדעלט דא מיט האלבע פריאלען, זאג איד, עפיט בעסמת, פאטיווילאוו. קלאפט, זאג איד, דיפעשען ערגניץ אהין, קיין פעטערבורג, קיין ווארשא“... — א? — מאכען זיי צו מיר און קאטשען זיך פאר געלעכטער. — מיינט איהר ניט אט יענעם מנחם־מענדעל, וואס האנדעלט מיט יקנה“? געהט זייט מוחל אריבער, זאגען זיי, אהינצו, אויף יענער זייט; דארט לויפען ארום האזען א סך, און אייערער אויך בתוכם... „מעהר מע לעבט, מעהר עסט מען. — טראכט איד מיר, — נאך דיר נאר האזען? יקנה“? איד געה אריבער אהין, אויף יענעם טרעטאר — אירען. קיין עיזדערע, ווי אויף א ירד, ס'איז איין איינגשאפט, קוים וואס איד שטופ מיך דורך; מע לויפט, ווי די משוגעים, דער אהין. דער אהער, איינער איבער'ן אנדערען, ס'איז איין עולם־התוהו, מע

דערט, מע שרייט, מע מאכט מיט די הענט: פאָטיווילאָוו... פעסט, פעסט!... געהאפט ביים וואַרט... אַרײַנגערוקט איין אַדערױף... וועט זיך קראַצען... מיר קומט קאַרטאָזש... ביזט אַ גרויסער פּאַרד... אַט צעשפּאַלט מען דיר דעם קאַפּ... שפּיי איהם אַז אין פּנים... זעה נאָר, געקוילעט די קאַפּאַטע... אַ שענער שפּעגעלאַנט... אַנז זעצער!... משרת!... אין טאַטענס טאַטען!... עס האַלט כמעט ביי פעטש. „ו י ב ר ח י ע ק ב, מאַך איד צו מיר אַלײן, אַנטלױף, טביה, אַט האַפּסט דו אַ פּאַטש! נו, נו, קלער איד מיר, גאַט איז אַ פּאַטער, שמואַל־שמעלקי איז זיין דיענער, יעהופּעץ איז אַ שטאַרט און מנחם־מענדעל איז אַ פּאַרדיענער! אַט־אַדאַא, טראַכט איד, האַפט מען גליקען, האַלבע פּריאַלען? אַט־אַדאַס־א הייסט ביי זיי מע מאַכט געשעפטען? אַז אַד און וועה איז דיר, טביה, מיט דינע מסחרים!“

בקיצור, איד שטעל מיר אַפּ נעבען אַ גרויס פענסטער מיט אַרויסגעשטעלטע הויזען אַ סך און דערזעה דורך דעם אַפּשיין פּונ'ם גלאַז מיין שמעיה בעל־פּרנסה. עס האַט זיך מיר אַפּגעריסען אין האַרצען, אַז איד האַב איהם דערזעהען. ס'איז מיר פּרחה נשמתו געוואַרען! וואו איד האַב ערגיץ אַ שונא און וואו איהר האַט אַ שונא — זאַלען מיר איהם דערלעבען זעהען אין אַזא הולד, ווי מנחם־מענדעל: וואָס מיר קאַפּאַטע? ווער מיר שטיוועל? און אַ פּנים — טאַטעניו, אַ שענערען לענט מען אין דער ערד אַרײַן. — „נו, טביה, כ א ש ר א ב ד ת י א ב ד ת י — ביזט איז דער ערד, טראַכט איד מיר, מענסט זיך שוין געזעגענען מיט די עטליכע גראַשענס, עס איז שוין, ווי זאַנט איהר: ל א ד ו ב י ס ו ל א י ע ר — ניט קיין סחורה, ניט קיין געלט, נאָר גלאַט אַזוי צרות“...

ער פּוז זיין זייט איז, אַפּנים, אויך שטאַרק מבולבל געוואַרען, מחמת מיר זענען ביידע געבליבען שטעהן ווי צוגעקאוועט, נישט אויסצורעדען קיין וואַרט אפּילו, און נאָר געקוקט און געקוקט, ווי

די האהנען, זיך גלייך אין די אויגען אריין, ווי איינער רעדט: פארוויסט און פארפינסטערט זענען מיר ביידע געווארען, מיר מעגען ביידע נעמען מאַרבעם און געהן איבער די הייזער!... — רב טביה, — מאַכט ער צו מיר שטיף, קוים וואָס ער רעדט, און די טרערען וואַרגען איהם, — רב טביה! אַהז מול, הערט איהר, זאָל מען גאָר, זאָגט ער, ניט געבאַרען ווערען אויף דער וועלט! איידער, זאָגט ער, אַזאַ לעבען... הענגען, זאָגט ער, גנאָטעווען!... און מעהר קאָן ער קיין וואָרט נישט רעדען. — „אודאי, מאָד איך צו איהם, ביזט דו ווערטה, מנחם-מענדעל, פאַר אַזאַ מעשה, מע זאָל דיך אַנידערלעגען אַט-אַדאַ, זאָג איך, אין מיטען יעהופּעץ, און ברכוש גדול דיר אַריינצימבלען אַזוי פּיעל, אַז דו זאָלסט דיר דערוועהן מיט דער באַבע צייטעל פון יענער וועלט. באַרעכען, זאָג איך, דו אַליין, וואָס האָסט דו געטהאָן? האָסט גענומען, זאָג איך, אַ גאַנצע שטוב מיט לעבעדיגע נפשות, צערבעלייחיים נעבאַד, גאָט די נשמה שולדיג, און האָסט זיי איבערגעקוילעט דעם האַלץ אַהן אַ מעסער! גוואַלד, זאָג איך, מיט וואָס וועל איך קומען אַצינדערט אַהיים צו מיין ווייב און קינדער? אַדרבה, זאָג שוין דו אַליין, קוילער איינער, גלזן, רוצח!“ — אמת, — מאַכט ער צו מיר, אַנגעשפּאַרט זיך צו דער וואַנט, — אמת, רב טביה, גאָט זאָל מיר אַזוי העלפען... „דער גיהנם, זאָג איך, נאָר איינער, דער גיהנם איז דאָך קאַרג פון דיינעטוועגען!“ — אמת, זאָגט ער, רב טביה, אמת, גאָט זאָל מיר אַזוי העלפען; איידער אַזאַ לעבען, זאָגט ער, איידער אַזאַ לעבען, רב טביה... און לאַזט אַראָפּ דעם קאַפּ. איך שטעה און באַטראַכט איהם, דעם שלים-מול, ווי ער שטעהט אַזוי דעם קאַפּ אַראָפּ, צוגעשפּאַרט צום וואַנט, דאַס היטעל אויף אַ זייט, יעדער זיפּן און יעדער קרעכץ — עס רייסט אויס אַ שטיק האַרין. „טאָ, זאָג איך, אַז מע וויל שמועסען דאַס אייגענע וויעדער צוריק, פאַרשטעהט מען גאַנץ גוט, דו ביזט אפּשר אין דעם אויך גאָט די נשמה שולדיג; וואָרום לאַמיר באַרעכענען די זאָך אַרום און אַרום מיט אַ ממה-נפשד: איך זאָל קלערען, זאָג איך, אַז דיין שלעכטיג-

קיים האט דאס געמאכט, איז דאך עס נאָר, ביזט דאך געווען, זאג איד, א שותף גלייך מיט מיר, א מחצה-שכר'ניק. איד האב אריינגעלעגט געלט, דו האסט געגעבען שכל, אז אד און וועה איז מיר! דין מין איז אוראי געווען, ווי זאגט ער, לחיים ולא למוט. אי, עס האט זיך אויסגעלאזט א בוידעם? מסתמא איז ניט באשערט, ווי זאגט איהר: א ל ת ת ה ל ל ב י ו ם מ ח ר — א מענטש טראכט און גאט לאכט. למאי, זאג איד, נארעלע, אט האסט דו מין מסחר, איז, דאכט זיך, גאר א קאראנטע געשעפט, פון דעסטוועגען, אז ס'איז באשערט געווען, זאג איד, ניט היינט געדאכט, פאר א יאהרען אסיען, עס זאל זיך ביי מיר, ניט פאר דיר געדאכט, אנדערלעגען א בהמה, א מציאה געווען אויף טרפה'ס א פופציגער, און טאקי באַלד נאך איהר א טעלעצע א רויטע, קיין צוואנציג קערבלעך וואלט איד פאר איהר ניט גענומען, — נו, האט דען עפּים געהאלפּען דערביי חכמות? אז סע געהט ניט, זאג איד, מאכט קמץ'בית — מע! איד וויל דיר גאר ניט פרעגען, זאג איד, וואו איז מין געלט; איד פארשטעה שוין אַליון, וואו מין געלט שטעקט, מין בלוטיג געלט, וועה און ווינד איז מיר! ס'איז אַריון אין אַ מקום קרושה, זאג איד, ערגיץ אין א יקנה"זעל, איז א נעכט'ר גען טאג; און ווער איז שולדיג, ווען ניט איד אַליון, וואס האב מיר געלאזט איינרעדען גרינגע פויגעלעך, שמינדיקעס, שמאכטע-ליאקעס? געלט, ברודער, באַדאַרף מען, זאג איד, פאַרהאַרעווען, פאַרשוואַרצט און אויסגעריסען ווערען! פעטש, זאג איד, ביזט דו, טביה, ווערט, פעטש ווי האַלץ! נאָר וואָס העלפט איצטער מין געשריי? ווי אין פּסוק שטעהט געשריבען: צ ע ק ה ה נ ע ר ה — שריי צעוועצטערהייד! שכל און חרטה — די ביידע זאכען קומען תמיד צו שפעט. ניט באשערט, זאג איד, טביה זאל זיין א נגיד, ווי זאגט איוואָז: נע בולאָ או מעקיסע חראשע אי נע בודע*. מסתמא, זאג איד, הייסט גאט אזוי. ה' נתן וח' לקח, מאכט

* נישט געוועזען ביי מעקיסען קיין געלט און עס וועט ניט זיין.

דש'י — קום, ברודער, וועלען מיר נעמען, זאג איד, צו ביסלעך
בראנפען! ...

* * *

אט אזוי, פאני שלום-עליכם, האט זיך אויסגעלאזט פון אלע
מיינע חלומות א בוידעם! און איהר מיינט אפשר, אז איד האב
מיד אזוי שטארק גענומען צום הארצען, וואס איד האב פארלארען
מיין געלט? לאס איד אזוי ריין זיין פון שלעכטס! מיר ווייסען
דאך יא וואס אין פסוק שטעהט: לִי הַכֶּסֶף וְלִי הַזֶּהָב —
געלט איז בלאטע! דער עיקר איז דער מענטש, דאס הייסט, אז
דער מענטש איז א מענטש. נאר וואס-זשע דען האט מיר גע-
קרענקט? דער הלום וואס ער איז אוועקגעגאנגען. עס האט זיך
מיר געוואלט, אוי האט זיך געוואלט, זיין א נגיד, האטש אויף א
וויילע! נאר עס העלפט דען דערביי חכמות? ווי זאגט דער פרק:
בֶּעֲלֶ-כֶּרֶד אֶת הַיָּם — מיט גוואלד לעבסט דו און מיט
גוואלד צערייסט דו א פאר שטיוועל. דו, טביה, זאגט נאט, בא-
דארפסט אין זינען האבען קען און פוטער, נישט קיין חלומות.
אי וואס? בטחון? האפענונג? אדרבה, וואס מעהר צרות מעהר
בטחון, וואס מעהר קבצן מעהר האפענונג. והראיה?... נאר מיר
דאכט, איד האב מיר היינט אביסעל פאררעדט; צייט פאהרען,
קלערען מכה געשעפט, ווי זאגט איהר, כִּל הָאָדָם כּוֹזֵב —
איטליכער האט זיך זיינע מכות. זייט מיר געוונט און האט א
גוטען תמיד!

דיינטיגע קינדער

געשריבען אין יאהר 1899



היינטיגע קינדער

— אקעגען דעם, וואס איהר זאגט: היינטיגע קינדער. בנים
צדלתי ורומתי — געה האב זיי, ווער פארשווארצט, זיי
זיך מפקיר פון זייערטוועגען, הארעווע טאג ווי נאכט, וואס איז?
מע מיינט, טאמער אזוי און אפשר אזוי, איטליכער נאך זיין השגה
און נאך זיין פארמעגען. צו בראצקי'ן, געוויינטליך, וועל איד ניט
אנשלאגען, נאר איד זאל מיר שוין אינגאנצען אראפלאזען — בין
איד אויך נישט מחויב, ווארום אליין בין איד אויך נישט קיין אבי-
ווער, כלעבען, און ארויסקומען קומען מיר ארויס, ווי מיין ווייב
זאל לעבען זאגט, אויך נישט פון קיין שניידערס און ניט פון קיין
שוסטערס, האב איד גערעכענט, אז איד וועל מיט מיינע מעכטער
געוויס אויסשפיעלען. פאר וואס? ערשטענס, האט מיר גאט
געבענשט מיט שענע מעכטער, און א שען פנים, זאגט איהר דאך
אליין, איז א האלבער נדן. והשנית, בין איד דאך עפיים היינט,
מיט גאטס הילף, ניט דער טביה, וואס אמאל, קאן איד דאך שוין
גרייכען צום שענסטען שדוד אפילו אין יעהופעני, — הא, ווי זאגט
איהר? איז דאך אבער פארהאן א גאט אויף דער וועלט, איין
אל רהום והננו, וואס באווייזט זיינע גרויסע וואונדער און
מאכט מיט מיר זומער און ווינטער, ארויף און אראפ, מאכט ער
צו מיר: „טביה, רעד זיך נישט איין קיין נארישקייטען און לאז
זיך די וועלט פיהרען ווי זי פיהרט זיך!“... הערט וואס עס קאן
זיך פארלויפען אויף דער גרויסער וועלט, און ביי וועמען טרעפען
זיך אלע גליקען? ביי טביה שלים-מזל.
בקיצור, צו וואס זאל איד אייך מאריך זיין? איהר געדענקט
דאך מן הסתם, וואס מיר האט געטראפען, ניט היינט געראכט, די

מעשה מיט'ן קרוב מיינעם, מנחם-מענדעל ימח שמו וזכרו, ווי שען מיר האבען זיך אויסגעהאנדעלט אין יעהופעץ, מיט די האלבע פריאלען און מיט די פאטאויליווער אקציעס, אזא יאהר אויף מיינע שונאים! איד האב דאס דענסטמאל איינגעלענט די וועלט, וועה איז מיר! נעמיינט, ס'איז איין עק, אויס טביה און אויס מילכיגס! „נאר איינער! — זאגט צו מיר איינמאל די אלטע מיינע — גענוג צו זיין פארזארגט, דו וועסט דערמיט נאר ניט מאכען! דו וועסט זיך נאר אפעסען דאס הארץ, און גענוג. עלעהיי גולנים זענען אויף אונז אנגעפאלען און צוגענומען... דו געה זיך בעסער דורך. זאגט זי, קיין אנאטעווקע, צו לייזער-וואלף דעם קצב, ער באדארף דיר, זאגט ער, נויטיג האבען“. — וואס איז דארטען? וואס בא- דארף ער מיר אזוי נויטיג? אויב ער מיינט, זאג איד, די מאורע בהמה אונזערע, מעג ער נעמען א שטעקען און ארויסשלאגען זיך פונ'ם קאפ. — „וואס איז אזוינס? — מאכט זי צו מיר. — די מילך, וואס מע האט זיך אן פון איהר, מיט'ן קעז און פוטער?“ — נישט צולעב דעם, זאג איד, נאר גלאט אזוי; ערשטענס, איז פשוט איין עבירה אזעלכעס אוועקגעבען אויף דער שחיטה, א צער-בעלייהיים. ביי אונז שטעהט געשריבען אין דער הייליגער תורה... — „אבער גענוג דיר שוין, טביה! די גאנצע וועלט, זאגט זי, ווייסט, אז דו ביזט א איד פון תורה. פאלג מיר, א ווייב, געה זיך דורך צו לייזער וואלפ'ען. אלע דאנערשטאג, זאגט זי, ווען אונזער צייטעל קומט אין יאטקע אריון נאך פלייש, לאזט ער זי נישט לעבען; זאלסט זאגען, זאגט ער, דעם טאטען, ער זאל קומען צו געהן, איד באדארף איהם נויטיג האבען“...

בקיצור, מע באדארף פאלגען א מאל, ווי זאגט איהר, א ווייב אויך. בין איד מיר מיישב און לאז מיר איינרעדען און קום צו געהן צו לייזער-וואלפ'ען קיין אנאטעווקע, א ווערסט דריי פון אונז, און טרעה איהם נישט מסתמא אין דער היים. — וואו איז ער ערגיץ? — טהו איד א פרעג א קארנאסע אידנע, וואס דרעהט זיך ארום אין שטוב. — „איז פראיעקט, מאכט די קארנאסע, מיט

קוילעט איין אכס פון גאנץ פריה אז, ער באדארף באלד אַנקומען...
 איד דרעה מיך ארום איינער אליין אין שטוב און הויב אז צו באַ-
 טראַכטען לייזער־וואַלפֿ'ס בעל־הבתישקיים — קיין עיז־הרע, אַ גוטס
 אויף אלע מיינע ליבע: אַ שאַפע מיט קופער, מע וועט זי נישט
 אויסקויפען מיט קיין קיין קערבלעד, אַ סאַמאָואַר און נאָך אַ
 סאַמאָואַר, און אַ טאץ אַ מעשענע, און נאָך איינע אַ וואַרשאַווער,
 און לייכטער אַ פאַר זילבערנע, און כוסות מיט כוסה'לעד געגילטע,
 און אַ חנוכה־לעמפל אַ געגאַסענס, און נאָך זאַכען, שמאַכטעליאַ
 קעס אַהן איין עק. רבונו של עולם! — טראַכט איד מיר. — ווי
 דערלעב איד אַזאַ גוטס ביי מיינע קינדער זאלען געזונט זיין!...
 אַזאַ בר־מזל ווי דער קצב אין! גענוג וואָס ער איז אַזוי רייך,
 באַדאַרף ער האָבען זיין אייגענס אינגאַנצען צוויי קינדער, שוין
 אויסגעגעבענע, און נאָך בלייבען איין אַלמן אויך דערצו!...

בקיצור, גאָט האָט געהאַלטען, עס עפענט זיך די טהיר און עס
 קומט אַריין לייזער־וואַלפֿ אין בעס, מלא רציחה אויפֿן שוחט. ער
 האָט איהם גאָר אומגליקליך געמאַכט, פאַרשניטען איין אַכס, אַ
 דעמב די גרויס, פאַרהאַפט זאָל ער ווערען, איבער אַ קלייניגקייט
 איהם טריפה געמאַכט, געפונען אַ סרכה'לע אויף דער לונג, ווי אַ
 שפילקע־קעפל די גרויס, איינגעזונקען זאָל ער ווערען! — „גאָט
 העלף, רב טביה, מאַכט ער צו מיר, וואָס איז די מעשה, וואָס מע
 קאַן אַיך גאָר נישט דעררופען זיך? וואָס מאַכט אַ איד?“ —
 וואָס זאָלען מיר מאַכען, זאָג איד; מע מאַכט און מע מאַכט און
 מע האַלט, זאָג איד, נאָך אלץ פון פאַרענט, ווי אין פסוק שטעהט:
 לֹא מֵעוֹקֵצֵד וְלֹא מֵדוֹבֵשׁ — נישט קיין געלט, נישט
 קיין געזונט, נישט קיין לייב און לעבען. — „איהר זינדיגט, רב
 טביה, מאַכט ער צו מיר, ווערליג אַיך איז געווען אַמאָל, ניט
 היינט געדאַכט, זענט איהר דאָך איצט, קיין עיז־הרע, אַ גביר.“ —
 וואָס מיר פּעהלט, זאָג איד, צו דעם, וואָס איהר מיינט, מענען מיר
 דאָס ביידע פאַרמאָגען... נאָר נאָר נישט, דאַנקען גאָט דערפאַר.
 ס'איז פאַרהאַטן, זאָג איד, אַ גמרא: „אַ ס כ ו ר ד א ד מ ס ק נ ת א

ד ק ר נ ו ס א ד פ ר ס מ כ ת א ... און אין הארצען טראכט
איד מיר: זאלסט אזוי זיין מיט דער נאז, קצב'ניאק, ווי ס'איז
נאר פארהאן אזא נמרא אויף דער וועלט... „איהר זענט, מאכט ער
צו מיר, תמיד דא מיט דער נמרא; גוט איז אייך, רב טביה, אז
איהר קאנט איז די קליינע אותיות. נאר צו וואס נוצט עס, זאגט
ער, חכמות, לומד'ערייען, לאמיר בעסער שמועסען מכה אונזער
געשעפט. זיצט, רב טביה“, — מאכט ער צו מיר און טהוט א
געשריי: „לאז זיין טייל“ — און עס וואכסט אויס ווי פון אונטער
דער ערד די קארנאסע אירינע, האפט דעם סאמאוווא, ווי דער רוח
דעם מלמד, און אוועק איז קיך אריין. — „אצינד, מאכט ער צו מיר,
אז מיר זענען דא אליין, אונטער פיער אויגען, קאנען מיר שמועסען
עסק. די מעשה, זאגט ער, דערפון איז אזוי: איד האב שוין מיט
אייך, רב טביה, לאנג געוואלט רעדען, איד האב צו אייך באפוילען
דורך אייער טאכטער, וויפיעל מאל געבעטען, איהר זאלט זיך ממריח
זיין; פארשטעהט איהר מיר, איד האב געווארפען איין אויג...“ —
איד ווייס, זאג איד, אייער טרחה, עס וועט נישט געהן, רב לייזער
וואלף, עס וועט נישט געהן. — „פאר וואס עפוס?“ — מאכט ער
צו מיר און קוקט אויף מיר ווי דערשראקען. — פאר שבת, זאג
איד, איד קאן באשטעהן, עס זאל נאר געדויערען א ביסעל, דער
טייך ברענט ניט. — „למאי, זאגט ער, זאלט איהר ווארטען, אז
איהר קאנט אויספיהרען באלד?“ — דאס, זאג איד, איז איינמאל
אזועק; און והשנית, זאג איד, איז גלאט א רחמנות, א צער
בעלי-היים. — „קוק איהם אז, ווי ער מאכט אנשטעלען, זאגט
לייזער-וואלף מיט א געלעכטערעל, עמיצער זאל זיין דערביי, וואלט
ער געמענט שווערען, אז זי איז ביי אייך איין-און-איינציגע! מיר
דאכט, איהר האט זיי אהן עינהרע גענוג, רב טביה!“ — לאזען
זיי זיך שוין האלטען, זאג איד, ווער ס'איז מיר מקנא, דער לאז
אלליין נישט האבען... — „מקנא? ווער, זאגט ער, רעדט פון מקנא?
אדרבה, זאגט ער, ווייל זיי זענען ביי אייך אהן עינהרע געראמען.

דערפאר וויל איד טאקי איהר פארשטעהט צי ניין? פארגעסט נאך נישט, רב טביה, די טובה, וואס אייד קאן דורך דעם ארויס-קומען! — אודאי, אודאי, זאג איד, פון אייערע טובות, רב לייזער וואלף, קאן טאקי הארט ווערען דער קאפ; ווינטער א שטיקעל איין, דאס ווייסען מיר שוין לאנג, זאג איד, נאך פון אמאל... — „ע! — מאכט ער צו מיר זיס-צוקערדיג. — וואס גלייכט איהר, רב טביה, פון אמאל ביז היינט? א מ א ל איז געווען עפּים אנדערש, און היינט איז וויעדער אנדערש; עפּים ווערען מיר דאך שטיק לעד מחתנים, הא? — וואס פאר א מחתנישאפט? — זאג איד. — „געוויינטליך, זאגט ער, מחתנים! — וואס מיינט איהר, זאג איד צו איהם, רב לייזער-וואלף, פון וואס רעדען מיר? — „אדרבה, זאגט ער, זאגט שוין איהר, רב טביה, פון וואס רעדען מיר?“ — וואס הייסט, זאג איד, מיר רעדען דאך פון דער מאורע בהמה מיינע, וואס איהר ווילט ביי מיר קויפען! — „הא-הא-הא! — מאכט ער און ווערד צעגאסען פאר געלעכטער. — ס'איז נישקשה פון א בהמה, און נאך א מאורע דערצו, הא-הא-הא!“ — וואס זשע דען האט איהר געמיינט, רב לייזער-וואלף? אדרבה, זאגט, וועל איד אויך לאכען. — „פון אייער טאכטער, מאכט ער צו מיר, פון אייער צייטלען רעדען מיר דאך די גאנצע צייט! איהר ווייסט דאך, רב טביה, אז איד ביו, ניט פאר איד געדאכט, געבליבען איין אלמן, האב איד מיד מיישב געווען, וואס באדארף איד זוכען אין דער פרעמד דאס גליק, נאך האבען צו טהון מיט שרכנים, רוחות און שדים, אמעהר, אט זענען מיר דא ביידע אויפ'ן ארט, איד קען א י ד, איהר קענט מ י ד, דאס קרן אליין איז מיר אויך געפעלען, איד זעה זי אלע דאנערשטאג ביי מיר אין יאטקע, א פאר מאל א רעד געטהאן מיט איהר, ווייזט אויס, נישקשה, א שטילע, און איד אליין ביו, קיין עיז'הרע, ווי איהר זעהט, א שטיקעל בעל-הבית, ס'איז דא א שטוב איין אייגענע, און קלייטלעך א פאר, און בעל-הבתישקייט, ווי איהר זעהט, נישט צו פארזינדיגען, און א ביסעל פעל אויפ'ן בוידעם אויך, און א ביסעל געלט אין קאסטען

אויך; וואס באדארפען מיר, רב טביה, די ציגיינערשע שטיק, בריה'ן זיך, חכמה'ן זיך? אַמעהר, נעמט מען און מען שלאָגט-צו אַ האַנט, איינס-צוויי-דריי, איהר פאַרשטעהט, צי ניין?"...

בקיצור, אַז ער האָט מיר אויסגערעדט אַט-אַדאַס-אַ, בין איד געבליבען זיצען אַהן לשון, ווי איינער בשעת מען קומט און מען זאָגט איהם אַז פּלוצים אַ בשורה. לכתחילה איז מיר אפילו דורכגעפּלויגען אַ מתשכה: לייזער-וואָלף... צייטעל... ער האָט שוין אַזוינע קינדער ווי זי... נאָר באַלד האָב איד זיך אַליון אפגעשלאָגען: סטייטש, אַזא גליק! אַזא גליק! עס וועט דאָך איהר זיין גוט, ווי די גאַנצע וועלט! אַי טאַמער איז ער נישט אַזא צעוואַרפענער פאַרשוין? איז דאָס היינטיגע יאָהרען, פאַר-קעהרט, די גרעסטע מעלה, ווי זאָגט מען: אַ ד ס ר ו ב ל ע צ מ ו — אַז מען איז גוט פאַר יענעם, איז מען שלעכט פאַר זיך. איין חסרון נור, וואָס ער איז אַ ביסעל צו פּראַסטליך... נו, מילא, קאָן דען אַיטליכער זיין אַ יודע-ספר? קאַרג פאַרהאַן נגידים, פיינע מענטשען אין אַנאַטעווקע, אין מאַזעפּעווקע און אפילו אין יעהופּעץ, וואָס ווייסען נישט קיין צלם פאַר קיין אַלף; פון דעסטוועגען, אַז ס'איז באַשערט, לאָס איד האַבען אַזא יאָהר, וואָס פאַר אַ כבוד זיי האַבען אויף דער וועלט, ווי אין פרק שמעיה: אַם א י ז ק מ ה א י ז ת ו ר ה — דאָס הייסט, די תורה ליגט אין קאַסטען און חכמה — אין קעשעני... — נו, רב טביה, מאַכט ער צו מיר, וואָס שווייגט איהר?" — וואָס זאָל איד שרייען, זאָג איד צו איהם כלומר'שט, ווי איד קווינקעל מיר; דאָס איז, רב לייזער-וואָלף, פאַרשטעהט איהר מיר, אַזא ענין, וואָס מען באַדאַרף איהם גוט באַקלערען אַרום און אַרום; ס'איז עפּיס נישט קיין קאַטאוועסעל, זאָג איד, דאָס ערשטע קינד ביי מיר! — „אדרבה, מאַכט ער, ווייל ס'איז דאָס ערשטע קינד ביי אַיך; איהר וועט שוין, זאָגט ער, נאַכדעם, אַם-יִרְצַה-הַשָּׁם, קאַנען חתונה מאַכען די אַנדערע טאַכטער אויך, און שפּעטער, מיט דער צייט, די דריטע, איהר פאַרשטעהט, צי ניין?" — אַמא, גַם אַתֶּם! — זאָג איד. — חתונה מאַכען איז

קיין קונץ נישט, דער אויבערשטער זאל נאר צושיקען, זאג איד, איטליכען באזונדער זיין זונג... — „ניין, מאכט ער נישט דאס מיין איד, רב טוביה, איד מיין עפּיס אנדערש גאר, ווארום קיין נדו, ברוד־השם, פאר אייער צייטלען באדארפט איהר שוין ניט, און אויסקליידען זי צו דער חתונה, אלץ וואָס אַ מיידעל באדארף — דאָס נעם איד אויף זיך, און אייד, זאָגט ער, וועט מסתמא דערפון אויך עפּיס אַריינפאלען אין בייטעל אַריין...“ — פּע, מאָך איד צו איהם, איהר רעדט דאָד עפּיס גאר, איהר זאָלט מיר מוזל זיין, טאָקי ווי אין יאָטקע! וואָס הייסט אין בייטעל אַריין? פּע! מיין צייטעל אין חלילה נישט אַזעלכע, איד זאָל זי פאַרקויפּען פאַר געלט, פּע־פּע! — „אז פּע אין פּע, מאַכט ער צו מיר, איד האָב גע־מיינט אַדרבה ואַדרבה; נאר אַז איהר זאָגט פּע, לאָז זיין פּע! אַז אייד אין ליעב, אין מיר ניהא! דער עיקר, זאָגט ער, עס זאָל זיין וואָס גיכער, איד מיין טאָקי באַלד, ווי זאָגט ער, א ב ע ל - ה ב י ת ' ט ע אין שטוב אַריין, איהר פאַרשטעהט, צי ניין? ...“ — מהכתיב, זאָג איד, אין מיר אין קיין מניעה; מע באדארף דאָד אבער איבעררעדען מיט מיין פלוני'טע, זאָג איד, אין אַזעלכע זאכען, האָט זי די דעה, נישט קיין קלייניגקייט, ווי רש"י מאַכט: ר ה ל מ ב כ ה ע ל ב נ י ה — אַ מאַמע אין אַ פאַקרישקע. היינט זי אַליין, זאָג איד, צייטעל מיין איד, באדארף מען אויך אַ פּרעג טהון, ווי זאָגט מען דאָס: אַלע מחותנים האָט מען מיט גענומען אויף דער חתונה, און דעם חתן האָט מען געלאָזט אין דער היים... — „בלאָטע, זאָגט ער, פּרעגען באדארף מען גאר? דערצעהלען, רב טוביה, קומען אַהיים און דערצעהלען אַזוי און אַזוי, און שטעלען אַ חופּה, אַ וואָרט און צוויי און אַ מאַהריטש! — זאָגט דאָס נישט, זאָג איד, זאָגט דאָס נישט, רב לייזער־וואָלף, אַ מיידעל אין נישט קיין אַלמנה חלילה. — געוויינטליך, זאָגט ער, אַ מיידעל אין אַ מיידעל, ניט קיין אַלמנה, אַט דערפאַר טאָקי באדארף מען, זאָגט ער, באַצייטענס דערפון רעדען, מהמת הלכשה, פאַרשטעהט איהר, דאָס־יעני־לאַקש־בוידעם־ציבעלע, און דערוויילע,

זאגט ער, לאמיר, רב טביה, נעמען צו קאפלעך לחיים, הא, צי ניין? — מהכתיב, זאג איד, פאר וואס ניט? וואס געהר זיך אן שלום צו מחלוקת? ווי זאגט ער: אדם איז א מענטש און ברענפען איז ברענפען. ס'איז פארהאן, זאג איד, ביי אונז א גמרא... און האק איהם אריין א גמרא, איינע און די אנדערע. א נעכטיגען טאג, פון שיר-השירים און פון חר-גדיא...

בקיבור, מיר האבען איינגענומען דעט ביטערען טראפען, ככתוב — ווי גאט האט געבאטען! די קארנאסע האט דערוויילע געבראכט צו טראגען דעם סאמאואאר, און מיר האבען געמאכט צו גלעזלעך פונש, פארבראכט גאר פריינדליך, געווינשעוועט, גע-שמועסט, געפלאפעלט אלץ פונ'ם שידוך, פון דעם און פון יענעם און וויעדער א מאל פונ'ם שידוך. — איהר ווייסט דען, רב לייזער-וואלף, זאג איד, וואס פאר א בארליאנט דאס איז? — „איד ווייס, זאגט ער, גלויבט מיר, אן איד ווייס; איד זאל ניט וויסען, זאגט ער, וואלט איד גאר ניט גערעדט!“ און מיר רעדען אזוי ביידע אינאיינעם. איד שריי: א בארליאנט, א די-מענט! איהר זאלט נאר וויסען, ווי אזוי זי צו שאנעווען, נישט ארויסבאווייזען דעם קצב... און ער: „האט קיין מורא ניט, רב טביה; וואס זי וועט עסען ביי מיר אין דער וואכען האט זי ביי אייך נישט געגעסען אים יום-טוב“... — עט, זאג איד, עסען איז אויך אין עסק? דער נגיד, זאג איד, עסט נישט קיין רענדלעך. דער ארעמאן עסט נישט קיין שטיינער; איהר זענט א פראסטער מענטש, זאג איד, פארשטעהט איהר ניט ווי צו שאצען איהר בריה'שאפט, איהר חלה-באקען, איהרע פיש, רב לייזער-וואלף, איהרע פיש! מע באדארף, זאג איד, האבען א זכיה... און ער וויעדער: „רב טביה, איהר זענט, איהר זאלט מיר מוחל ויין, שוין אויסגעוועבט, רב טביה, איהר קענט נישט קיין מענטשען, רב טביה, איהר קענט מיד נישט!“... און איד וויעדער: אויף איין וואג נאלד און אויף דער אנדערער צייטלען. הערט איהר, רב לייזער-וואלף, איהר זאלט אפילו פארמאגען אייערע, זאג איד.

רױש אלפים, זענט איהר אויך נישט ווערטה איהר פיאטע!... און
ער ווידער: „גלויבט־זשע מיר, רב טכיה, איהר זענט א גרויסער
נאָר, האַטש איהר זענט עלטער פון מיר!“...

בקיזור, מיר האבען, אפנים, אוועקגעשריגען אַט־אזוי־א א
היבשע ווילע און זענען געווארען רעכט מכוסמ'דיג, ווארום אז
איד בין געקומען אהיים, איז שוין געווען שפעטליך אין דער נאכט
און די פיס זענען מיר געווען ווי געפענטעט... מיין ווייב זאל
געזונט זיין האט אבער באַלד דערקענט אין מיר, אז איד בין פאָר־
קנאָקט, און האט מיר געגעבען א וויסען פעטשאַטעק, ווי איד
בין ווערטה. — שא, ביזער זיך ניט, גאלדע! — זאג איד צו איהר
גאַנץ פרייליך, און עס גלוסט זיך מיר אַזש געהן טאַנצען. — שריי
ניט, נשמה מיינע, עס קומט אונז מול־טוב! — „מול־טוב? א
וויסטער מול־טוב, זאגט זי, האַסט שוין פאַרזינדיגט די מאורע
בהמה, לייזער־וואַלפען זי פאַרקויפט?“ — נאך ערנער! — זאג
איד. — „אויסגעביטען, זאגט זי, אויף איין אַנדערער? אַפגענאַרט
לייזער־וואַלפען, א רחמנות נעבאָד?“ — נאך ערנער! — זאג איד. —
„נו, רעד שוין, זאגט זי, ווערטער, קוק אַז, ווי מע באַדאַרף ביי איהם
קויפען א ווארט!“ — מול־טוב דיר, גאלדע, זאג איד נאך א מאָל,
מול־טוב אונז ביידען, אונזער צייטעל איז א כלה געוואָרען! —
„אויב אַזוי, זאגט זי, ביזט דו דאָך טאַקיי גוט פאַרקלאַפּט, נאָר נישט
אויף קאַטאוועס, רעדסט פונ'ם וועג! האַסט, אפנים, געמאַכט,
זאגט זי, א רעכטע כוסה?“ — א כוסה, זאג איד, האַבען מיר מיט
לייזער־וואַלפען געמאַכט, און צו גלעזלעך פונש האַבען מיר מיט
לייזער־וואַלפען גענומען, נאָר ביי די געדאַנקען, זאג איד, בין איד
נאָר. הנה זיי וויסען, גאלדע ברודער, אז אונזער צייטעל איז אין
א גוטער, א מול־דיגער שעה א כלה געוואָרען פאַר איהם אַליין,
פאַר לייזער־וואַלפען! און איד האב איהר איבערגעגעבען די גאַנצע
מעשה פון אנהויב ביז'ן סוף, ווי אַזוי און וואָס און ווען און פון
אַלץ, וואָס מיר האַבען גערעדט, נישט דורכגעלאָזט קיין האַר
אפילו. — „הערסט דו, טכיה, זאגט צו מיר מיין ווייב, גאַט זאַל

מיר טאקי אזוי העלפען וואו איד וועל מיר קעהרען און ווענדען. זאגט זי, ווי דאס הארץ האט מיר געזאגט, אז דאס, וואס לייווער וואלף האט מיר גערופען, איז ניט אומזיסט. נאר וואס-זשע-דען? איד האב מורא געהאט דערפון צו טראכטען, טאמער חלילה לאזט זיך אויס א בוידעם. איד דאנק דיר, גאטעניו, זאגט זי, איד דאנק דיר, הארצעדיגער פאטער געטרייער, סע זאל טאקי נאר זיין אין א גוטער שעה, א מול'דיגער, זי זאל זיך עלטערען מיט איהם אין עושר און אין כבוד, ווארום פרומע-שרה, זאל זיין אפגעשיידט פון מיר, האט געהאט ביי איהם עפיים ניט אזא גוטע וועלט; זי איז, זאל מיר מוחל זיין, נישט אקעגען נאכט דערמאנענדיג, געווען א אירדיגע איין אינגעגעסענע, נישט געקאנט אויסקומען מיט קיינעם, נאר נישט דאס, וואס אונזער צייטעל, איהר צו לענגערע יאהר. א דאנק דיר, א דאנק דיר, גאטעניו! נו, טביה, זאגט זי, וואס האב איד דיר געזאגט, דו לעקיש איינער? באדארף זיך א מענטש זאך גען? אז ס'איז באשערט, זאגט זי, קומט דאס אליין אין שטוב אריין" — דאס אודאי, זאג איד, ס'איז דאך א בפירוש'ער פסוק... — "וואס טויג מיר דיין פסוק, זאגט זי, מע באדארף זעהן גרייטען זיך צו דער חתונה; קודם-כל אויסרעכענען, זאגט זי, לייווער-וואלפען א צעטעל, וואס צייטעל באדארף האבען צו דער חתונה; מילא פון פאוילע, זאגט זי, איז ניטא וואס צו רעדען. זי האט נאך ניט קיין פאדעם גרעט, זאלסט זאגען, א פאך זאקען אפילו. היינט, זאגט זי, מלבושים — איינס א זיידענס צו דער חופה און איינס א וועלענס אויף זומער, דאס אנדערע אויף ווינטער, און פלאטיעס א פאר, און קליידלעך אונטערשטע, און מאנטלען, זאגט זי, וויל איד, זי זאל האבען צוויי: איינעס א בארנוס מיט קעץ אויף אין דערוואכען, און איינעס א גוטען מיט שליאמעס אויף שבת; היינט עפיים שטיוועלעך, מיט קולקעס, שטאליקעלע, א גארסעט, הענטשקעלעך, נאזטיכלעך, א זאנטיקעל און די איבעריגע זאכען דארטען, וואס א מיידעל באדארף האבען היינטיגע צייטען..." — ווי קומט דאס צו דיר, זאג איד, גאלדע סערדצע, דו

זאלסט גאר וויסען פון אזעלכע שמאכטעליאקעס? — „וואָס איז? — זאָגט זי. — איד בין נישט געווען צווישען מענטשען? צי איד האָב אפשר ניט געזעהען ביי אונז אין כתרילעווקע, ווי אזוי מע געהט אנגעטהאָן ביי לייטען? דו, זאָגט זי, לאָז מי ד, איד וועל שוין אַליין מיט איהם אַלסדינג רעדען; ליינער-וואָלף, זאָגט זי, אוי, נישקשה, אַ איד אַ נגיד, ער וועט מסתמא אַליין אויך ניט וועלען, אַז די גאַנצע וועלט זאל האַבען מיט איהם צו טהון; אַז מען עסט חזיר, לאָז האַמטש רינען איבער דער באַרד“...

בקיצור, מיר האַבען אזוי אַוועקגערעדט ביז'ן ווייסען טאָג אַרײַן. — נעם צענויף, זאָג איד, מיין ווייב, דאָס ביסעל קען און פוטער און לאָם איד פאַהרען דערווייל קיין בויבעריק; עס איז טאַקי אַלסדינג שען און פיין אַרום און אַרום, נאָר דאָס געשעפט, זאָג איד, קאָן מען נישט פאַרביגען אויף אַ זייט, ווי שמעהט דאַרטען: ה נ ש מ ה ל ד — די וועלט איז אויך אַ וועלט. און גאַנץ פריה, בלחוד השור, עס איז נאָר געווען טונקעל, האָב איד אַיינגעשפּאַנט דאָס פערד-און-ווענעלע און בין אַוועק קיין בויבעריק. געקומען קיין בויבעריק אויפ'ן מאַרק — אַהאַ! (ס'איז דען פאַרהאַן אַ סוד ביי אידען?) מע ווייסט שוין אַלסדינג און מע שמעקט אַפּ מול-טוב פון אַלע זייטען: — „מול-טוב אַיך, רב טביה, ווען האַבען מיר, אמ ירצה השם, אַ חתונה?“ — מיט מול זאַלט איהר, זאָג איד, לעבען, עס קומט אויס, ווי מע זאָגט: דער טאַטע איז נאָר גאָר נישט געבאַרען געוואָרען, איז שוין דער זוהן אויסגעוואַכסען אויפ'ן דאַר... — „בלאַטע, זאָגען זיי, עס וועט אַיך נאָר נישט העלפען, רב טביה, משקה מוזט איהר שמעלען; קיין עיז-הרע אַזאַ גליק, אַ שמאַליץ-גרוב!“ — די שמאַליץ רינט אויס, זאָג איד, די גרוב בלייבט איבער. נאָר פון דעסטוועגען, זאָג איד, קאָן מען קיין חזיר ניט זיין און פון חברה ניט אַפּשטעהן. אַט פאַרטיג איד מיר אַפּ מיט אַלע מיינע יעהופּעצער בעלי-בתים, זאָג איד, וועט זיין אַ גלעזעל משקה און פאַרבייסען, הייגעלעכט און אַיין עק, דאָס הייסט: צ ה ל ה ו ש מ ה ה — הוליע קבצו!...

בטיוצור, אפגעפארטיגט זיך מיט מיין מסחר, גיך און געשווינד, ווי געוויינטליך, האב איך גענומען מיט גוטער ברידער צו ביסלעך לחיים, צוגעווינשעוועט זיך איינס דעם אנדערע, ווי עס געהער צו זיין, און איך האב מיר אויפגעזעצט און ביו אוועק אהיים לעבעדיג פרייליך, גאר בנילופין. פאחרענדיג אזוי אין וואלד, זומער-לעבען, די זון באקט, נאר פון ביידע זייטען וואלד דער שאטען פון כוימער, דער ריח פון די סאסנעס, מחיה-נפשות. ציה איך מיר אויס ווי א גראף אין וועגעלע, לאז נאך מיין חברה-מאן די לייצעס: געה שוין, זאג איך צו איהם, זיי מוחל, אליין, דער וועג דארף דיר שוין זיין באקענט — און אליין צעלאז איך מיר אויף א קול און זינג מיר א ניגונ'דעל. אויס'ן הארצען איז עפּים יום-טוב'דיג; עס זינגט זיך שטיקלעך פון ימים נוראים: „וּיֵאָתֵינוּ“, „וּכְלֵ מֵאֲמִינִים שְׁהוּא“ און פון „הַלֵּל“. איך קוק מיר אהין ארויף, אין הימל אריין, און די געדאנקען-מחשבות פלאנטען זיך דא, אויף דער ערד.

ה ש מ י ש מ י ש — די הימלען זענען פאר גאט, ו א ר א ד צ — און די ערד, אזוי טראכט איך מיר, האט ער אוועקגעגעבען ל ב נ י א ד ש — צו די קינדער פון מענטשען, זיי זאלען זיך שלאגען קאפ אין וואנט, זיך רייסען ווי די קעץ פאר גרויס „ראסקאש“, שלאגען זיך פאר נבאות, פאר „ששי“ און פאר „מפטיר“... ל א ה מ ת י מ י ה ל ו י ה, מכות פארשטעהען זיי, ווי מען בארארף גאט לויבען פאר די טובות, וואס ער טהוט מיט זיי, ו א נ ח נ ו, אבער מיר, ארעמע לייט, איין טאג א גוטען, אז מיר האבען, דאנקען מיר און לויבען גאט און זאגען: א ה ב ת י — איך האב איהם ליעב גאט, ווארום ער הערט צו מיין קול און מיין געבעט, ער נויגט צו מיר זיין אויפהער, בשעת א פ פ ו נ י — עס רינגעלט מיר ארום פון אלע זייטען דלות, צרות, שלעקפורעניות'ען: דאס פאלט א בהמה אין מיטען העלען טאג, דאס טראגט אז דער גוטער יאהר א קרוב א שלימ-מזל, א מין מנחה-מענדעל פון יעהופעץ, נעמט צו דאס לעצטע חיות, און איך מיין שוין ב ח פ ז י: איין עק, די וועלט אזוי שוין געפאלען, ל ה א ר ש כ ו ז ב — ניטא קיין אמת

אויף דער וועלט. וואס טהוט גאט? שיקט ער אריין לייווער-וואלפען א מחשבה, ער זאל נעמען מיין צייטלען ווי זי שטעהט און געהט, דערום זאג איך צוויי מאל א ו ד ד — איך וועל דיך לויבען, גאטעניו, וואס דו האסט זיך ארומגעקוקט אויף טביה'ן און געקומען מיר צו הילף, איד זאל האבען האטש א שטיקעל נחת פון מיין קינד, אז איך וועל קומען צו איהר צוגאסט, אם ירצה השם, זי טרעפען א בעל-הבית'טע אויף אלעם גרייטען, פולע שאפעס מיט גרעט, פולע שפוזארנים מיט פסח'יגער שמאלץ און מיט איינגע-מאכטס, פולע שטייגען מיט עופות, גענו און קאטשקעס... פלוצים צעלאזט זיך דאס פערדעל מיינס אראפ-א-בארג, און איידער איך הויב אויף דעם קאפ א קוק טהון, וואו איך בין אין דער וועלט, ליג איך שוין אויף דער ערד מיט אלע לעדיגע טעפלעך און קריגלעך, און דאס וועגעלע אויף מיר! קוים מיט צרות, מיט ליידען ארויס-געקארטשקעט זיך, און אויפגעשטאנען א צעבראכענער, א צע-הרג'עטער, לאז איך אויס מיין ביטער הארץ צום פערדעל. אייני-געזונקען זאלסט דו ווערען! ווער האט דיך געבעטען, שלים-מול, באווייזען א בריה'שאפט, אז דו קאנסט לויפען בארג-אראפ? האסט דאך מיר שיער, זאג איך, אומגליקליך געמאכט, דו אשמדאי! און איד האב איהם איינגעטהיילט וויפיעל ס'איז אין איהם אריין. מיין בהור האט, אפנים, אליין פארשטאנען, אז ער האט דא פארשטייפט א מיאוסע מעשה, געשטאנען אראפגעלאזט די מארדע, האטש מעלס איהם אויס. — האפט דיך דער וואטענמאכער. — זאג איך צו איהם און מאך צורעכט דאס וועגעלע, נעם צענויף די כלים און הלך לעולמו — פאהר ווייטער. נישט קיין גוטער סימו, זאג איך צו זיך אליין; איד האב מורא, צי עס האט זיך נישט געטראפען אין דערהיים עפּים א נייער אומגליק?...

כד הוה. איד פאהר-אפ נאך א ווערסט צוויי, שוין ניט ווייט פון דערהיים, דערועה איד אין מיטען שליאך געהט גלייך אקעגען מיר א מענטש אינ'ם געשטאלט פון א נקבה. איד פאהר-צו נע-הענטער, קום מיר אײן: צייטעל!... איד ווייס נישט פאר וואס.

נאר עס האט זיך מיר אפגעריסען אין הארצען, אז איר האב זי דערזעהען. איר שפרינג אראפ פונ'ם וואגען: צייטעל, ס'איז דו? וואס טהוסט דו דא? פאלט זי מיר ניט אויפ'ן האלז מיט א געוויין? גאט איז מיט דיר, זאג איר, טאכטער מיינע, וואס וויינט דו? — „אוי, זאגט זי, טאטע, טאטע!“ ... און באוואשט זיך מיט טרערען. עס איז מיר פינסטער געווארען אין די אויגען און פאר' קלעהמט ביי'ם הארצען. — וואס איז דיר, טאכטער, זאג מיר, וואס איז דיר געשעהען? — זאג איר צו איהר און נעם זי ארום, גלעט זי, האלז זי, קוש זי, און זי אין איין קול: — „טאטע, טאטע, האר-ציגער, געטרייער, זאגט זי, דעם דריטען טאג א שטיקעל ברויט, האב רחמנות, זאגט זי, אויף מיינע יונגע יאהר!“ ... און פארגעהט זיך פאר געוויין, קאז מעהר קיין ווארט נישט אויסרעדען. אז אר און וועה איז מיר, טראכט איר, איר שטויס מיר שוין, וואס דא איז! דער רוח האט מיר אוועקגעטראגען קיין בויבעריק! — וואס באדארף מען וויינען, זאג איר צו איהר און גלעט זי ביי'ם קאפ, נארעלע, וואס באדארף מען וויינען? ממהנפשר, זאג איר, ניין איז ניין, מע וועט דיר מיט גוואלד חלילה קיינער נישט אנהענגען א לונג און לעבער אויף דער נאז. מיר האבען, זאג איר, געמיינט דיין טובה טאקי, געוואלט ווי צום בעסטען. אלא ס'איז דיר ניט צום הארצען, וואס זאל מען טהון? מסתמא, זאג איר, איז ניט באשערט... — „א דאנק דיר, זאגט זי, טאטע, לאנג לעבען זאלסט דו“, — און פאלט מיר וויעדער אויפ'ן האלז און הויבט וויעדער אן צו קושען מיר און וויינען, גיסען מיט טרערען. — אבער לאז שוין זיין גענוג געוויינט, זאג איר, ה כ ל ה ב ל — קרעפלעד עסען קאז אויך נמאס ווערען; קריד, זאג איר, אין וואגען אריין און לאמיר פאהרען אהיים, די מאמע, זאג איר, וועט דארטען איבערטראכטען מי יודע וואס!

בקיצור, מיר האבען זיך ביידע אריינגעזעצט אין וואגען אריין, און איר האב אנגעהויבען איינצושטילען זי מיט רעד, אהין, אהער. די מעשה דערפון, זאג איר, איז דאך אזוי; מיר האבען, זאג איר,

דערביי חלילה קיין שום שלעכטע מחשבה נישט געהאט; גאט איז יודע דעם אמת, מיר האבען געוואלט, ווי זאגט ער, לעתי-צרה באוואהרענען א קינד; אי עס לאזט זיך נישט, מסתמא, זאגן איד, הייסט גאט אזוי; נישט באשערט, זאגן איד, דיר, טאכטער מיינע, קומען אויפ'ן גרייטען, ווערען א בקלהבית'טע אויף אַלראס גוטס, און אונז א שטיקעל נחת דערלעבען, זאגן איד, אויף די עלטערע יאהרען, פאר אונזער האַרעוואַניע, זאגן איד, טאג ווי נאכט אין דער טאַטשקע איינגעשפאַנט, קיין גוטע מינוט, נאר דלות, נאר דחקות, נאר שלים-שלים-מזל ארום און ארום! ... „אוי, טאַטע, זאגט זי צו מיר וויעדער מיט א געווייזן איד וועל מיר שטעלען, זאגט זי, פאַר א דיענסט, לייחם וועל איד טראַגען, ערד וועל איד גראַבען!“ ... — וואס וויינסט דו, נאַריש מיידעל, זאגן איד צו איהר, איד זאגן דיר דען עפּים, נאַרעלע? צי איד האב טענות צו דיר? גלאַט, זאגן איד, ס'איז ביטער און פינסטער, רעד איד מיר אויס דאס האַרץ, שמועס איד מיר אויס מיט איהם, מיט'ן רבונג של עולם, ווי אזוי ער פיהרט מיט מיר; ער איז, זאגן איד, איין אבירחמן, האט רחמנות אויף מיר, פיינט זיך אויס קעגען מיר, זאל ניט שטראַפּען פאַר די רעד, זאגן איד, רעכענט זיך, ווי מיט א טאַטען, און געה שריי חיר וקיים! נאַר מסתמא, זאגן איד, באַדאַרף אזוי צו זיין; ער איז אויבען, אין דער הויד, זאגן איד, און מיר זענען דא, אין דער ערד, טיעף, טיעף אין דער ערד, מוזען מיר זאגען, אז ער איז גערעכט און זיין משפט איז גערעכט. וואָרום אז מיר זאלען וועלען שמועסען טאַקי דאס אייגענע וויעדער צוריק, בין איד דען נישט קיין גרויסער נאַר? וואס שריי איד? וואס פילדער איד? וואס הייסט, זאגן איד, איד, קליין ווערעמעל, וואס פּוּיזשע ארום דא אויף דער ערד, וואס א מינדעסט ווינטעלע, אז גאט וויל נאַר, מאכט פון מיר א תל-עולם אין איין כהרף-עין, שטעל איד מיר אַרויס מיט מיין נאַרישען שכל און וויל איהם זאגען דעות, ווי אזוי צו פיהרען דאס וועלטעל זיינס? מסתמא, אז ער הייסט אזוי, באַדאַרף זיין אזוי, וואס העלפט דא טענות? פּערציג טעג, זאגן איד, אזוי שטעהט

געשריבען ביי אונז אין די הייליגע ספרים, פערציג טעג פאר דעם, איידער דאס קינד ווערד באשאפען ביי דער מוטער אין בויד, קומט א מלאך און שרייט אויס: בת פלוני לפלוני, לאז טביה'ס טאכטער נעמען געציל בן זרח'ל, און לייווער-וואלף דער קצב לאז מוחל זיין פאהרען ערגיץ אנדערש זוכען זיך זיין גלייכען, זיינס וועט איהם נישט אנטלויפען, און דיר, זאג איר, לאז גאט צושיקען דיין זיווג, נאר עפּים א רעכטס, און וואס צום גיכסטען. אמו, כו יהי רצון — זאג איר, די מאמע זאל האטש אזוי ניט שרייען, איר וועל שוין פון איהר חאפען א גוטען פסק!...

בקיצור, מיר זענען געקומען אהיים, אויסגעשפּאַנט דאס פערדעל און אוועקגעזעצט זיך ביי דער שטוב אויפ'ן גראז עפּים צירטראכטען איין עצה, אויסקלערען פאר מיין ווייב א מעשה פון טויענדר-אייננאכט, אבי ארויס פון א צרה. פּאַרנאַכטיג, די זון זעצט זיך; זומערלעכען, די זשאבעס פון דערווייטען קוואקען; דאס פערדעל, געפענטעט אויף צוויי פיס, שטשיפעט גראז; די בהמה'לעד, נאַרוואס געקומען פון דער טשערעדע, שטעהען איבער די ציבערס און ווארטען, מען זאל זיי אויסמעלקען; ארום און ארום דאס גראז שמעקט — נאר א גרעדן! איר זיך מיר אזוי און באטראכט דאס אַלסדינג און קלער מיר בשעת-מעשה, ווי קלוג דער רבונן של עולם האט דאס באשאפען דאס וועלטעל זיינס, אזוי אן איטליכס באשעפעניש, פונ'ם מענטשען ביז להבדיל א בהמה, זאל זיך פארדיענען זיין ברויט — אומזיסט איז נישטא! דו, בהמה, ווילסט זיך פרעסען — געה מעלק זיך, געב מילך, זיי מפרנס א איר מיט ווייב און קינדערלעד! דו, פערדעל, ווילסט קייען — לויף אלע מאָל היז און צוריק מיט די טעפלעד קיין בויעריק! און דעם גלייכען דו, מענטש, להבדיל, ווילסט א שטיקעל ברויט — געה הארעווע, מעלק די בהמות, טראג זיך מיט די קרינגלעד, שלאג פוטער, מאָד קען, שפּאַז דאס פערדעל און שלעפּ זיך אלע פריהמארגען קיין בויעריק אויף די דאטשעס, נויג זיך און בוס זיך צו די יעהופּעצער נבירים, שמייכעל צו זיי, חנפה זיי, קריך זיי איטליכען באזונדער

איז דער נשמה אריין, נעב אכטונג, זיי זאלען זיין צופריעדען. חלילה נישט אנריהרען זיי אין כבוד!... אי, בלייבט דאך א קשיא: מ ה נ ש ת נ ה ? — וואו שטעהט דאס געשריבען, אז טביה באדארף הארעווען פון זייערטוועגען, אויפשטעהן גאנץ פריה, ווען גאט אליין שלאפט נאך, וואס איז? בכדי זיי זאלען האבען פונקט צו דער קאווע א פריש שטיקעל קעז און פוטער? וואו שטעהט דאס געשריבען, אז איד בין מחויב אויסגעריסען ווערען צוליב א שיטערען קרופניק, א קאליש מיט גרויפען, און זיי, די יעהופעצער גגידים, באדארפען אויסרוהען די ביינער אויף די דאטשעס, נישט טהון קיין האנט אין קאלט וואסער און עסען דוקא געבראטענע קאטשקעלעך, און דוקא גוטע קנישעס, מלינצים מיט ווערטוטען? בין איד דען נישט אזא איד, ווי זיי? וואלט דען נישט געווען קיין יושר, כלעבען, אז טביה זאל זיך אוועקזעצן האטש איין זומער אויף א דאטשע? אי, וואו וועט מוין נעמען קעז און פוטער? ווער וועט מעלקען די בהמות? טאקי זיי, די יעהופעצער סטיקראטען מיין איד... און איד צעלאך מיד אליין פון אזא משוגענעם גע- דאנק, ווי זאגט די וועלט א ווערטעל: אז גאט זאל הארכען די גארטנים, וואלט די וועלט געהאט איין אנדער פנים... — א גוטען אבענד, רב טביה!" — הער איד עמיצער רופט מיד אז ביי'ם נאמען. איד דרעה מיד ארום, איד טהו א קוק — א באקאנטער: מ א ט ע ל ק א מ ז ו י ל, א שניידער-יונג פון אנטאטעווקע. — ברוד הבא, זאג איד, סקאצעל קומט, מען זאל דערמאנען משיח'ן. זיי, מאטעל, אויף גאטס ערד, זאג איד, ווי קומסט דו פלוצים אהער? — „ווי איד קום? מיט די פיס". — מאכט ער צו מיר און זעצט זיך אוועק נעבען מיר אויפ'ן גראז און קוקט אהין, וואו מיינע מיידלעך דרעהען זיך ארום מיט די טעפלעך און מיט די קריגלעך. — „איד קלויב מיר שוין לאנג צו אייד, רב טביה, מאכט ער צו מיר, נאך איד האב אלץ קיין צייט ניט; איין שטיקעל ארכייט ארויסגעלאזט, דאס אנדערע גענומען. איד בין מיר היינט אליין פאר זיך א שניידער. ארכייט איז פארהאן, ברוד'השם, גענוג.

אלע שניידערס זענען פארווארפען מיט ארבייט. ס'איז ביי אונז
 משך א זומער פון חתונות: בערעל פאנאטש מאכט
 חתונה; יוסעל שייגעץ מאכט חתונה; מענדעל
 זאאיקע מאכט חתונה; יענקעל פייסקאטש מאכט
 חתונה; משה גארנעל מאכט חתונה; מאיר קרא-
 פעווע מאכט חתונה; חיים לאשעק מאכט חתונה; און
 אפילו טריהובעבעדי אלמנה מאכט אונד חתונה! —
 די גאנצע וועלט, זאג איד, מאכט חתונה, נאר איד איינער האלט
 נאך נישט דערביי; מסתמא בין איד נישט ווערט ביי גאט... —
 „ניין, מאכט ער צו מיר און קוקט אהין, וואו די מיידלעך זענען.
 איהר האט א טעות, רב טביה; איהר זאלט וועלען, וואלט איהר
 אונד געהאלטען איצט ביי חתונה מאכען, עס ווענדט זיך נאר און
 אייך“... — דהיינו, זאג איד, וואו ארום? אפשר מיינסט דו א
 שידוך פאר מיין צייטלען? — „ווי געמאסטען! — מאכט ער
 צו מיר. — האטש עפיים א רעכטען שידוך? — זאג איד און
 טראכט מיר בשעת-מעשה: עס וועט זיין שען, טאמער מיינט ער
 לייזער-וואלף דעם קצב!... „טשאקענדיג און קנאקענדיג! — ענט-
 פערט ער מיר אויף שניידער-לשון און קוקט אלץ אהין, וואו די
 מיידלעך זענען. — פון וואנען, למשל, איז דער שידוך דיינער,
 מרעג איד איהם, פון וואסערע קאנטען? אויב ער שמעקט מיט
 יאטקע, זאג איד, וויל איד גאר ניט הערען, ניט זעהען! — „חס
 וחלילה, זאגט ער, ער הויבט נישט אן שמעקען מיט יאטקע; איהר
 קענט איהם, רב טביה, זעהר גוט!“... איז דאס האטש, זאג איד,
 עפיים א גלייכע זאך? — „נאך א מין גלייך, זאגט ער, גלייך צו גלייך
 איז נישט גלייך; ס'איז, ווי מע זאגט, אגיל ואשמח — צוגעשניטען
 און אויפגענייט!“... ווער-זשע איז דער שידוך, זאג איד, לאמיר
 הארכען? — „ווער דער שידוך איז? — מאכט ער און קוקט אלץ
 אהין. — דער שידוך איז, פארשטעהט איהר מיר, רב טביה, טאקי איד
 אליין“... ווי ער האט דאס מיר נאר אויסגערעדט, אזוי בין איד אונד-
 טערנעשפונגען, ווי א אפגעבריהמער, פון דער ער, און ער נאך מיר.

און אזוי זענען מיר געבליבען שטעהן איינער אקעגען אנדערען, אנגעדראדעלט, ווי די האהנען. צי דו ביזט משוגע געווארען, זאג איד צו איהם, צי דו ביזט גלאט אזוי אראפ פונ'ם זינען? ביזט אליין דער שרכו, אליין דער מחותן און אליין דער חתן, דאס הייסט, א אייגענע חתונה מיט אייגענע כליוזמר! איד האב נאך, זאג איד, אזעלכעס נישט געהערט אין ערגיץ, אז א בחור זאל זיך אליין רעדען א שידוך! — „דאס, וואס איהר זאגט, רב טביה, מאכט ער צו מיר, אז איד בין משוגע, לאזען אונזערע שונאים משוגע ווערען; איד בין נאך, מעגט איהר מיר גלויבען, ביי אלע געדאנקען; מע באדארף גאר ניט זיין, זאגט ער, משוגע, אז מע זאל וועלען אייער צייטלען; א סימן האט איהר, אז לייזער-וואלף, וואס אין דער גרעסטער נגיד ביי אונז אין שטארט, האט זי געוואלט נעמען ווי זי שטעהט און געהט... איהר מיינט, ס'איז א סוד? דאס גאנצע שטעטל ווייסט שוין!... און דאס, וואס איהר זאגט, אליין אחו א שרכו, אין מיר א חידוש, זאגט ער, אויף אייך; איהר זענט דאך, רב טביה, עפ'ס יא א איד וואס קאטארי קיין פינגער אין מויל באדארף מען אייך נישט אריינלעגען, איהר וועט אפבייסען... נאר וואס טויג לאנגע שמועסען? די מעשה פון דער געשיכטע, זאגט ער, איז אזוי: איד און אייער טאכטער צייטעל האבען זיך געגעבען דאס ווארט שוין לאנג, שוין העכער א יאהר, אז מיר זאלען זיך נעמען!... א מעסער אין הארצען, ווען עמיצער זעצט מיר אריין, וואלט מיר געווען א סך מעהר ניחא, ווי די דאזיגע ווערטער: ערשטענס, ווי קומט ער, מאטעל שניידער, צו טביה'ן פאר איין איידעם? והשנית, וואס אין דאס פאר דבורים: ז י י ה א ב ע ז ז י ד ג ע ב ע ז ד א ס ו ו א ר ט, א ז ז י י ז א ל ע ז ז י ד נ ע מ ע ז ? — נו, און וואו בין איד? — רוף איד מיר אז צו איהם. — עפ'ס האב איד איד א שטיקעל דעה צו זאגען אויף מיין סינה, צי מיר פרעגט מען שוין גאר נישט? — „חס וחלילה, מאכט ער, דערויף בין איד דאך טאקי געקומען צו אייך איבעררעדען, אזוי ווי איד האב דערהערט, אז לייזער-וואלף שדכנ'ט זיך צו אייער

טאכטער, וואס קאטארי שוין העכער א יאהר אז איד האב זי ליעב... — ס'א משל, זאג איד, אז טביה האט א טאכטער צייטעל, אזו דו הייסט מאטעל קאמוויל און ביזט א שניידער, היינט וואס האסט דו צו איהר, דו זאלסט זי פיינד האבען? ... — „ניין, מאכט ער, נישט דאס מיין איד, איד מיין גאר עפיים אנדערש, איד האב אייך געוואלט דערצעהלען, אז איד האב ליעב אייער טאכטער, און אייער טאכטער האט מיך ליעב, שוין העכער א יאהר, זיך געגעבען דאס ווארט מיר זאלען זיך נעמען, האב איד, זאגט ער, עמליכע מאל געוואלט זיין ביי אייך איבעררעדען, נאר אלץ אפגעלעגט אויף שפעטער, ביז איד וועל מיר צענויפשלאגען עמליכע קערבלעך אויף א מאשין, און נאכדעם ערשט אויסקליידען זיך, ווי עס געהער צו זיין, ווארום א ליארע בחור'על היינטיגע צייטען האט צוויי קאס-טוימען מיט עמליכע קאמווילען... — טפו זאלט איהר ווערען, מאך איד צו איהם, מיט אייער קינדערשען שכל! און וואס וועט איהר טהון נאך דער חתונה — פארזארגען די צייהן אויף די בענטאנעס, צי דו וועסט האדעווען דיין ווייב מיט קאמווילען? ... — „ע, מאכט ער צו מיר, אויף אייך איז מיר, רב טביה, א חידוש, איהר זאלט אעלכעם זאגען! איד מיין, אז איהר האט חתונה געהאט, האט איהר, דאכט מיר, קיין אייגענעם מויער נאך נישט געהאט, פון דעסמוועגען זעהט איהר דאך... ממדהנפשך, וואס עס וועט זיין מיט כל ישראל וועט זיין מיט רב ישראל... היינט בין איד דאך א שטיקעל בעל-מלאכה אויך“...

בקיזור, וואס זאל איד איך דא לאנג מאריך זיין? ער האט מיר איבערנערעט, ווארום — למאי זאלען מיר זיך נארען, ווי אזוי האבען אלע אידישע קינדער חתונה? אז מע זאל וועלען קוקען אויף די זאכען, וואלט אונזער גראד קיינמאל נישט באדארפט חתונה האבען... איין זאך האט מיר נאר פארדראסען און האב דאס נישט געקאנט פארשטעהן בשום-אופן: וואס הייסט, ז י י א ל י י ה א כ ע ו ז י ד ג ע נ ע ב ע ז ד א ס ו א ר ט? וואס איז דאס פאר א וועלט געווארען? א בחור באגעגענט זיך מיט א

פיררעל און זאגט צו אהר: לאַמיר זיך נעבען דאָס
 וואַרט, אַז מיר זאָלען זיך נעמען... עפּים
 גלעט הפּקר־ציעלעס!... נאָר אַז איר האָב אַ קוק געטהאָן אויף
 מיין מאַטלען, ווי ער שטעהט זיך אַזוי, דעם קאַפּ אַראָפּגעלאָזט,
 ווי אַ זינדיגער מענטש, מיינט דאָס גאַנץ ערנסט, אַהן שום חכמות
 דערביי צו האַבען, האָב איר מיר מיישב געווען: לאַמיר זיך נאָר
 גוט באַרעכענען טאַקי דאָס אייגענע וויעדער צוריק. וואָס ברעקעל
 איר מיר אַזוי און וואָס מאַך איר דאָ אַנשטעלען? דער גרויסער
 טיוחס וואָס איר ביו, רב צאַצעלעס אַיין אייניקעל, צי די נוזמות
 נדו, וואָס איר געב מיין טאַכטער, צי די הלבשה איהרע, משמיינס
 געזאָגט?... מאַטעל קאַמוזיל איז טאַקי אַ שניידער, ער איז אַבער
 אַ גאַנץ פיין בחור'על, אַ אַרבייטס־יונג, קאַן געבען אַ ווייב ברויט,
 און דערצו נאָר אַ עהרליך יונגעל אויך, היינט וואָס האָב איר צו
 איהם? — טבּיה, זאָג איר צו מיר אַליין, מאַך נישט קיין פּוילע
 תנועות און זאָג באָס, ווי איז פּסוק שטעהט: ס'ל תּי
 כּד בּר יך — לאַז זיין מיט גליק!... יא, וואָס טהוט מען אַבער
 מיט מיין אַלמער? איר וועל דאָך פון איהר האַבען, ווי זאָגט ער,
 בּסוּס ים וּבּגּמ ל ים — אויף שיסעל און אויף טעלער! ווי
 אַזוי פיהרט מען זי אַרויף, אַז עס זאָל ביי איהר ווערען רעכט?...
 ווייסט דו גאָר וואָס, מאַטעל? — רוף איר מיר אַז צו מיין חתן, —
 דו געה דיר אַהיים, איר וועל מיר דאָ דערווייל צורעכט מאַכען אַליין,
 וואָס מע באַדאַרף, איבערשמועסען מיט דעם, מיט יענעם, ווי איז
 דער מגילת שטעהט: ז'ה ש ת י ה כ ד ת — אַלסדינג דאַרף זיין
 באַטראַכט. און אַם ירצה השם מאַרגען, אויב דו וועסט ביו דעמאלט
 קיין חרטה נישט האַבען, וועלען מיר זיך מסתמא זעהען... —
 „חרטה? — מאַכט ער צו מיר. — איר וועל האַבען חרטה? איר
 זאָל ניט דערלעבען אַוועקגעהן פון דעם אַרט, עס זאָל פון מיר
 ווערען, זאָגט ער, אַ שטיין, אַ ביון!“... — צו וואָס טויג דיר נאָך
 דאָס שווערען זיך, וואָס דו שווערסט זיך, זאָג איר איהם, אַז איר
 גלויב דיר אַהן אַ שבועה? געה געזונט, זאָג איר, און אַ גוטע

נאכט, און לאזען זיך דיר חלומ'ען גוטע חלומות... און אליין לעג איד מיר אויך שלאפען, נאר עס נעמט מיר ניט קיין שלאף; דער קאפ ווערד מיר שיער ניט צעפאלען אויף שטיקלעד, טראכטענדיג אזא פלאז און אזא פלאז, ביז איד בין געפאלען אויף דעם רעכטען פלאז. וואס'זשע איז דער פלאז? אט וועט איהר הערען, ווי אזוי טביה פאלט אויף א גלייכס!

בקיצור, ארום האלבע נאכט, די גאנצע שטוב שלאפט געשמאק, דער האפעט, דער פייפט, בין איד מיר מיישב און הויב אן צו שרייען נישט מיט מיין קול: גוואלד! גוואלד! גוואלד!... סע פארשטעהט זיך, אז אויף מיין גוואלד האט זיך די גאנצע שטוב אויפגעהאפט, און פריהער פון אלעמען גאלדע. „גאט איז מיט דיר, טביה, מאכט זי צו מיר און טרייסעלט מיר, שטעה אויף, וואס איז דיר אזעלכס, וואס גוואלדעוועסט דו?“... איד עפען אויף די אויגען, קוק מיר ארום כלומר'שט אויף אלע זייטען און רוף זיך אז מיט א ציטערניש: — וואו איז זי ערגיץ? — „ווער איז? וועמען זוכסט דו?“ — פרומע'שרה'ן, זאג איד, פרומע'שרה לייזער וואלפ'ס איז דא נאר וואס געשטאנען... — „דו רעדסט פון היטץ, מאכט צו מיר מיין ווייב, גאט איז מיט דיר, טביה! פרומע'שרה לייזער וואלפ'ס, זאל זיין אפגעשיידט, איז שוין לאנג אויף דער אמת'ער וועלט.“ — איד ווייס, זאג איד, אז זי איז געשטארבען, נאר זי איז אבער פארט געווען נאר וואס, אט'דא ביי מיין בעט גערעדט מיט מיר, זי האט מיר אנגענומען, זאג איד, ביי'ס גארגעל, מיר געוואלט ווארגען!... — „גאט איז מיט דיר, טביה, וואס פלאץ פעלסט דו? — מאכט צו מיר מיין ווייב. — עס האט זיך דיר געקעהרט חלומ'ען א חלום; שפוי אויס דריי מאל און דערצעהל מיר וואס האט זיך דיר גע'חלומ'ט, וועל איד דיר אויסלעגען צו גוטען.“ — לאנג לעבען זאלסט דו, גאלדע, מאד איד צו איהר, וואס דו האסט מיר אויפגעמונטערט, ווען ניט, וואלט איד פאר שרעק געקלאפירט אויפ'ן ארט. געב מיר, זאג איד, א טרונק וואסער, וועל איד דיר דערצעהלען דעם חלום, וואס האט זיך מיר גע'חלומ'ט.

נאָר בעמען וועל איד דיר, גאָלדע, זאָלסט זיך נישט שרעקען און נישט איבערקלערען חלילה גאָט ווייסט וואָס, וואָרום אין די הייליגע ספרים ביי אונז שטעהט געשריבען, אז נאָר דריי חלקים פון אַ חלום קאָן אַמאָל מקוים ווערען, און דאָס איבעריגע איז בלאַטע, שקרים וכזבים, נישט געשטויגען, נישט געפּלויגען... קודם־כל, זאָג איד, האָט זיך מיר גע'חלומ'ט, אז ס'איז ביי אונז אַ שמחה; איד ווייס ניט, צי אַ קנס־מאָל, צי אַ חתונה. מענטשען אַ סך, אידען און ווייבער, דער רב און דער שוחט, היינט כלי־זמר... דערווייל עפענט זיך די טהיר און עס קומט אַרײַן דיין באַבע צייטעל עליו השלום... מיין ווייב האָט דערהערט די באַבע צייטעל, איז זי שוין געוואָרען טויט ווי די וואַנט און רופט זיך אָן צו מיר: „ווי אזוי איז זי אויפ'ן פנים און איז וואָס איז זי געגאַנגען אַנגעטהאַן?“ — אַ פנים האָט זי, זאָג איד, אויף אַלע אונזערע שונאים, געל אזוי ווי וואָס. און אַנגעטהאַן, געוויינטליך, איז ווייסען, אין תכריכים... „מזל־טוב! — מאַכט צו מיר די באַבע צייטעל. — איד האָב נחת, וואָס איהר האָט אויסגעקלויבען פאַר אַייער צייטלען, וואָס זי טראַגט מיין גאַמען, אזאָ פיינעם חתן, אַ לייטישען; ער הייסט מאַטעל קאַמוזיל, נאָר מיין פעטער מרדכי, און האַטש ער איז אַ שניידער, פון דעסט־וועגען איז ער זעהר אַ עהרליך קינד...“ — „פון וואָגען, רופט זיך אָן גאָלדע, האָט זיך צו אונז גענומען אַ שניידער? אין אונזער משפּחה זאָגט זי, זענען פאַרהאַן מלמדים, חזנים, שמשים, קברות־אידען, און גלאַט אזוי אַרעמע לייט, נאָר נישט, חלילה, קיין שניידערס און נישט קיין שוסטערס...“ — שלאַג זשע מיד נישט איבער, גאָלדע, זאָג איד צו איהר, מסתמא ווייסט דיין באַבע צייטעל בעסער פון דיר... אז איד האָב דערהערט פון דער באַבע צייטעל אזאָ מיין מזל־טוב, רוף איד מיר אז צו איהר: וואָס זאָגט איהר עפּים, באַבעניו, אז צייטעל'ס חתן הייסט מאַטעל און ער איז אַ שניידער, אז בסדר־הכל הייסט ער לייזער־וואָלף און ער איז נאָר אַ קצב?... — „ניין, רופט זיך אָן די באַבע צייטעל נאָר אַ מאָל, ניין, טביה, דיין צייטעל'ס חתן הייסט טאַקי נאָר מאַטעל, ער איז אַ שניידער, און מיט איהם

וועט זי זיך עלטערען, אמירצה-השם, אין עושר און אין כבוד" ... רעכט, באבעניו, זאג איד צו איהר נאך אַ מאַל, וואַס־זשע טהוט מען מיט ליזער־וואַלפֿ'ען? סטייטש, איד האָב דאָך איהם ערשט נעכט טען גענעבען דאָס וואַרט! ... — איד האָב נאָר אויסגערעדט די דאָזיגע ווערטער, איד טהו אַ קוק — נישטאָ די באַבע צייטעל! אויף איהר אַרט איז אויסגעוואַכסען פרומע־שרה ליזער־וואַלפֿ'ס און מאַכט צו מיר כהאי לישנא: „רב טביה! איד האָב אַיך געהאַלטען תמיד פאַר אַ עהרליכען, פאַר אַ אידען מיט תורה, סטייטש, ווי קומט דאָס, איהר זאַלט טחון אַזאָ זאָך, איהר זאַלט וועלען, אַז אַייער טאַכטער זאַל מיד ירש'ענען, זיען אין מיין שטוב, האַלטען מייענע שליסעל, אַנטהון מיין מאַנטעל, טראָגען מייענע ציערונג, מייענע פּערעל־? ... וואָס בין איד שולדיג, מאַך איד צו איהר, אַייער ליזער־וואַלפֿ האָט אַזוי געוואַלט ... „ליזער־וואַלפֿ? — מאַכט זי צו מיר. — ליזער־וואַלפֿ וועט האַבען אַ וויסמען סוף, און אַייער צייטעל ... אַ רחמנות נעבאָך, רב טביה, אויף אַייער טאַכטער; מעהר ווי דריי וואַכען וועט זי מיט איהם נישט לֵעבען; און אַז עס וועט אויסגעהן די דריי וואַכען, וועל איד קומען צו איהר ביי נאַכט און וועל זי אַננעמען ביי'ם האַלז אַט־אַזוי־אַ...“ און מיט די ווערטער, זאָג איד, האָט מיד פרומע־שרה אַנגענומען ביי'ם גאַנגעל און האָט מיד אַנגעהויבען צו וואַרען אַזוי, אַז ווען ניט דו זאַלסט מיד געווען אויפוועקען, וואַלט איד שוין איצטער אַנגע־שפּאַרט ווייט־ווייט! ... — „טפּרט־טפּו! — מאַכט צו מיר מיין ווייב און שפּייעט אויס דריי מאַל דריי. — אין טייך זאַל דאָס פּאַלען, אין דער ערד זאַל דאָס זינקען, אויף בוידעמס זאַל דאָס קלעטערען, אין וואַלד זאַל דאָס רוהען, נאָר אונז און אונזערע קינדער זאַל דאָס ניט שאַרטען! אַ בייזער, אַ וויסטער, אַ פינסטערער הלום אויף דעם קעב'ס קאַפּ און אויף זיינע הענט און פּיס! לאָז ער זיין די כּפרה פאַר מאַטעל קאַמוזיל'ס מינדסטען נאַגעל, האַטש ער איז אַ שניידער, וואַרום אַז ער הייסט נאָך מיין פעטער מרדכי, איז ער געוויס נישט קיין געבאַרענער שניידער, און מסתמא אַז די באַבע עליו השלום

איז זיך מטריח פון יענער וועלט קומען אהער צו אפגעבען מזל-טוב, באדארפען מיר זאגען, סע זאל זיין אין א גוטער שעה א מזל'דיגער, אמן סלה!"

בקיצור, וואס זאל איר אייך לאנג מאריך זיין? איר בין געווען שטארקער פון אייזען, אז איר האב יענע נאכט אויסגע-האלטען און בין נישט צעזעצט און צעשפרונגען געווארען, ליגענדיג אונטער דער קאלדרע, פאר געלעכטער... ברוד ש לא ע ש נ י א ש ה — א אירינע בלייבט א אירינע... סע פארשטעהט זיך, אז אויף מארגען איז געווען ביי אונז דאס קנס-מאל, און טאקי באלד נאכדעם די חתונה, אויף גמרא-לשון: ה א ג ב ר א ו ה א ט ר ס ק א, און דאס פאר-פאלק, ברוד-השם, לעבט זיך נאנץ צו-פריעדען: ער איז זיך א שניידער, געהט ארום אין בויבעריק פון איין דאטשע אין דער אנדערער אננעמען ארבייט, און זי טאג ווי נאכט אין דער יאר, קאכט און באקט און וואשט און שמירט און טראגט וואסער, קוים-קוים דאס שטיקעל ברויט אין שטוב; איר זאל איהר ניט ברענגען א מאל א ביסעל מילכיגס, א מאל עטליכע גראשענס, וואלט געווען גאר נישט גוט — און רעד מיט איהר, זאגט זי, אז ס'איז איהר, קיין עין-הרע, גוט ווי די וועלט, אבי, זאגט זי, איהר מאמעל זאל איהר זיין געזונט. — נו, געהט טענה'ט מיט היינטיגע קינדער! עס קומט אויס, ווי איר האב אייך געזאגט פונ'ם אנהויב: ב נ י ס ג ד ל ת י ו ר ו מ ת י — הארעווע פון קינדער'ס וועגען, שלאג זיך קאפ אין וואנט, ו ה ס פ ש ע ו ב י — זאגען זיי, אז זיי פארשטעהען בעסער. ניין, זאגט אייך וואס איהר ווילט, היינטיגע קינדער זענען צו קלוג! נאר מיר דאכט, אז איר האב אייך היינט אנגעדולט א קאפ מעהר ווי אלע מאל. האט מיר קיין פאראיבעל ניט, זייט מיר געזונט און האט אייך א גוטען תמיד!

הַאָדָעַל

געשריבען אין יאהר 1904.

1. The first part of the document discusses the importance of maintaining accurate records of all transactions and activities. It emphasizes that proper record-keeping is essential for ensuring transparency and accountability in financial operations. This section also highlights the role of internal controls in preventing fraud and errors.

2. The second part of the document focuses on the implementation of robust risk management strategies. It outlines various risk assessment techniques and provides guidance on how to identify, measure, and mitigate potential risks. The text stresses the need for a proactive approach to risk management to protect the organization's assets and reputation.

3. The third part of the document addresses the importance of effective communication and reporting. It discusses the need for clear and concise communication channels and the role of regular reporting in keeping stakeholders informed. This section also touches upon the importance of data security and the need for strong cybersecurity measures.

4. The fourth part of the document discusses the importance of continuous improvement and innovation. It encourages organizations to regularly review their processes and procedures to identify areas for improvement and to embrace new technologies and practices. This section also highlights the importance of fostering a culture of innovation and learning within the organization.

5. The fifth part of the document discusses the importance of ethical conduct and corporate social responsibility. It emphasizes the need for organizations to adhere to high ethical standards and to be transparent in their operations. This section also touches upon the importance of contributing to the community and the environment through various social responsibility initiatives.

6. The sixth part of the document discusses the importance of talent management and employee development. It outlines strategies for attracting, retaining, and developing top talent. This section also highlights the importance of providing ongoing training and development opportunities to ensure that employees are equipped with the skills and knowledge needed to succeed in a rapidly changing business environment.

7. The seventh part of the document discusses the importance of financial management and budgeting. It provides guidance on how to develop a realistic budget and how to monitor and control expenses. This section also touches upon the importance of maintaining a strong financial position and the need for regular financial reviews.

8. The eighth part of the document discusses the importance of legal and regulatory compliance. It outlines the various laws and regulations that organizations must adhere to and provides guidance on how to ensure compliance. This section also highlights the importance of staying up-to-date on changes in the legal and regulatory landscape.

9. The ninth part of the document discusses the importance of strategic planning and goal setting. It outlines the process of developing a clear and concise strategic plan and the importance of setting measurable goals. This section also touches upon the importance of regularly reviewing and adjusting the strategic plan to reflect changes in the business environment.

10. The tenth part of the document discusses the importance of crisis management and business continuity planning. It outlines the steps to take in the event of a crisis and provides guidance on how to develop a robust business continuity plan. This section also highlights the importance of having a clear communication plan in place to manage the crisis effectively.

ה א ד ע ר

— איהר חידוש'ט זיד, פאני שלום-עליכם, אויף טביה'ן, וואס
מע זעהט איהם נישט? ער האט זיד, זאגט איהר, שטארק א רוק
געטהאן, מיט א מאל, זאגט איהר, גרוי געווארען? ער-ערעד!
ווען איהר זאלט וויסען מיט וואס פאר צרות, מיט וואס פאר וועהר
טיגען אט דער טביה טראגט זיד ארום! ווי אזוי שמעהט דארט
ביי אונז געשריבען: א ד מ י ס ו ד ו מ ע פ ר ו ס ו פ ו
ל ע פ ר — א מענטש איז שוואכער פון א פליעג און שטארקער
פון אייזען... טאקי נאר א באשרייבונג מיט מיר! וואו ערניץ
א שלאק, א צרה, איין אנשיקעניש — מיר אויסמידען טאר עס
נישט. פון וואנען נעמט זיד עס, ווייסט איהר ניט? אפשר
דערפון, וואס במבע בין איד א פתי יאמין, וואס גלויבט איטליכען
אויף נאמנות? טביה פארנעסט, וואס אונזערע חכמים האבען
אונז אנגעזאגט טויזענד מאל: כ ב ד ה ו ח ש ד ה ו ; בלשון
אשכנז הייסט עס: „נע וויר סאבאקי“... נאר וואס זאל איד טהון,
פרעג איד אייד, אז ס'איז ביי מיר פארט אזא טבע? איד בין,
ווי איהר ווייסט, א גרויסער בעל-בטחון און האב צו דעם וואס
לעבט אייביג קיינמאל קיין טענות נישט. ווי אזוי ער פיהרט,
אזוי איז גוט. ווארום פרובט זיד, אדרבה, פארקעהרט, האט יא
טענות, וועט זיד אייד עפיו העלפען? אז ווי באלד מיר זאגען
אין די סליחות: ה נ ש מ ה ל ד ו ה ג ו ה ש ל ד , — היינט
וואס ווייסט א מענטש און וואס האט ער פאר א ווערדע? שמענ-
דיג טענה איד אבער מיט איהר, מיט מיינער הייסט דאס: „גאלדע,
זאג איד, דו זינדיגסט! פארהאן, זאג איד, ביי אונז א מדרש...“
„וואס מיר מדרש, זאגט זי, מיר האבען, זאגט זי, א טאכטער אויף

חתונה צו מאכען; און נאך דער טאכטער, קיין עיזהרע, געהען נאך צוויי טעכטער; און נאך די צוויי — נאך דריי, קיין בייז אויג זאל ניט שאדען! — „עט, זאג איד, ס'איז בלאַטע, גאלדע! אונזערע חכמים, זאג איד, האבען דאס אויך באַוואַהרענט; ס'איז פאַרהאַן, זאג איד, דערויף אויך אַ מדרש...“ לאַזט זי זיך ניט רעדען: „טעכטער, זאגט זי, דערוואַכסענע, זענען אַליין אַ גוטער מדרש...“ און געהט טענה'ט מיט אַ אידינע!

הקיצור, פון דעם זעהט איהר אַרויס, אַז ס'איז פאַרהאַן, ס'איז דאָ, קיין עיזהרע, ביי מיר סחורה אויף אויפצוקלויבען, און דוקא פיינע סחורה, ניט צו פאַרזינדיגען, איינע שענער פון דער אַנדערער. ס'איז ניט שייך, אַז איד אַליין זאָל לויבען מיינע קינדער. נאָר איד הער וואָס די וועלט זאָגט: „קראַסאַוויצעס!“ און ועל-כולם די עלטערע, האַדעל רופט מען זי, די אַנדערע פון צייטלעך, די וואָס האָט זיך פאַרקאָכט, אויב איהר געדענקט, אינ'ם הייט; איז זי שען, זאָג איד אַיך, די אַנדערע טאָכטער מיינע, האַדעל מייז איד, וואָס זאָל איד אַיך זאָגען? טאַקי ווי אין דער הייליגער מגילת שטעהט געשריבען: **כ י ט ו ב ת מ ר א ה ה י א** — שיינט ווי אַ שטיק גאָלד! און צו די צרות באַדאַרף זי נאָר האָבען אַ קאַפּ אויך, שרייבט און לייענט אידיש און רוסיש, און ביכלער — ביכלער שלינגט זי, ווי האַלעשקעס. וועט איהר דאָך פרעגען אַ קשיא: וואָס פאַר אַ מחותן איז טביה'ס טאָכטער מיט ביכלער, אַז דער טאַטע איהרער האַנדעלט גאָר מיט קעז און מיט פוטער? הערסט דו, אַט דאָס פרעג איד דאָך ביי זיי, ביי די פיינע בחורים הייסט עס, וואָס קיין הויזען, איד בעט איבער אַייער כבוד, איז נישטאַ, און שטודיערען גלוסט זיך זיי, ווי מיר זאָגען איז דער הגדה: **כ ו ל נ ו כ מ י ם** — אַלע ווילען לערנען, **כ ו ל נ ו כ ו נ י ם** — אַלע ווילען שטודיערען. פרעגט זיי: וואָס שטודיערען? ווער שטודיערען? זאָלען אַזוי ציעגען וויסען איז פרעמדע גערטנער שפּרינגען! אַז בסד'הכל לאַזט מען זיי דאָך נאָר ניט צו, ווי זאָגט ער: **א ל ש ל ה י ד ד** — אַ

קאטע פון דער פוטער!... זאלט איהר זעהען פון דעסטוועגען, ווי מע לערענט! און ווער? בעל-מלאכה'שע קינדער. פון שניידערס, פון שוסטערס, גאט זאל מיר אזוי העלפען בכל אשר אפנה! מע לאזט זיך אזוועק קיין יעהופעי, אדער קיין אדעס, מע וואלגערט זיך אויס אויף אלע בוידעמס, עסען עסט מען מכות מיט בכורות, און פארבייסען פארבייסט מען מיט קדחת, גאנצע חדשים דורכאויגאנד קוקט מען נישט אן קיין שטיקעל פלייש אין די אויגען, מע לעגט זיך צענויף זעכס פארשויןדלעך אויף איין בולקע מיט א הערינג און ו ש מ ח ת ב ח ג ד — הוליע קבצן!...

בקיצור, האט זיך איינער פון דער „חברה“ פארהאקט אין אונז זער ווינקעל, עפּיס א שלים-מזל, נישט ווייט פון דאנען, איך האב געקענט דעם טאטען זיינעם, ער איז געווען א פאפיראסניק און א קבצן, לאז ער מיר מוחל זיין, אין זיעבען פאלעס. מילא, בין איך אייך דערויף נישט אויסען, ווארום אן דעם תנא רב יוחנן הסנדלר איז אנגעשמאנען צו ניהען שטיוועל, מעג איהם שוין, דאכט זיך, אנשטעהן צו האבען א טאטען, וואס דרעהט פאפיראסען. פאר דריסען פארדריסט מיר נאר איין זאך: למאי זאל זיך א קבצן גלוסטען לערנען, שטודיערען? פראוודא, דער גוטער יאהר האט איהם נישט גענומען, ער האט א גוט קעפעל, גאר א גוט קעפעל. פערטשיק הייסט ער, דער שלים-מזל, האבען מיר איבערגעלעגט אויף אידיש: פעפערעל. ער זעהט טאקי אויט ווי א פעפערעל. איהר זאלט אנקוקען — א וועוריקעל, א קליינס, א שווארץ, א פארזעהעניש, נאר ס'איז פול, מלא וגדושה, און א מויל — אש להבה, שוועבעל און פער.

ויהי היום, טרעפט זיך א מעשה, איך פאָהר איינמאל אַהיים פון בויבעריק, אפגעזעצט דאָס ביסעל סחורה, א גאנצען טראַנס-פארט, קען און פוטער און סמעטענע און שאר ירקות. זיין איך פארטראַכט, ווי דער שטייגער איז, אין הימעל-זאכען, פון דעם, פון יענעם, און פון די יעהופעצער נגידים, וואס עס געהט זיין קיין עיז־הרע, אזוי גוט, אזוי גוט, און פון טביח'ן דעם שלים-מזל מיט

זיין פערדעל, וואס ווערען כל ימיו פארשווארצט, וכדומה נאך אזעלכע ענינים. זומער, די זון באקט, די פליעגען בייסען, און די וועלט ארום און ארום איז מחיה, גרויס, אפען, האטש הויב זיך אויף און פליה, האטש ציה זיך אויס און שוויים!...

דערווייל, איד טהו א קוק — א בחור'על שפאנט זיך מיט די רגלים איבער'ן זאמר, האלט א פעקעל אונטער'ן ארעם און שוויצט, פאכט מיט דער נשמה. „יעמוד הזתן רב יאקעל בן פלעקעל! — זאג איד צו איהם. — זעץ דיר אויף, הער נאך, וועל איד דיר א ביסעל אונטערפיהרען, איד פאהר במילא לעדיג. ווי שטעהט דארט טען, זאג איד, ביי אונז געשריבען: „דיין חבר'ס אייזעל אז דו באנגעגענסט, איז ע ז ו ב ת ע ז ו ב — דארפסט איהם נישט פארלאזען, היינט לא בל'שכּוּ א מענטש...“ לאכט ער, דער שלים-מזל, און לאזט זיך דוקא לאנג נישט בעטען און קריכט אין וועגעלע אריין. „פון וואנען, זאג איד, שפאנט דאס, למשל, א בחור'על? — „פון יעהופעץ.“ „וואס האט, זאג איד, אזא בחור'על, ווי דו, צו טהון אין יעהופעץ? — „אזא בחור'על, ווי איד, זאגט ער, גיט אפ אקאזמענט.“ „אויף וואס, זאג איד, שטודיערט אזא בחור'על, ווי דו? — „אזא בחור'על, ווי איד, זאגט ער, ווייסט נאך אליין ניט אויף וואס ער שטודיערט.“ „אם כן, זאג איד, וואס'זשע דולט זיך אזא בחור'על, ווי דו, אומזיסט דעם קאפ? — „זארגט זיך נישט, רב טביה, אזא בחור'על, ווי איד, זאגט ער, ווייסט שוין, וואס ער האט צו טהון.“ „זאג מיר נאך, זאג איד, ווי באלד, אז איד בין דיר שוין יא באקאנט, טא ווער ביזט דו, למשל? — „ווער איד בין? איד בין, זאגט ער, א מענטש.“ „איד זעה, זאג איד, אז נישט קיין פערד; איד מיין ו ו ע מ ע נ ס ביזט דו? — „וועמענס, זאגט ער, זאל איד זיין? איד בין גאט'ס.“ „איד ווייס, זאג איד, אז גאט'ס; עס שטעהט, זאג איד, ביי אונז געשריבען: כ ל ה ח י ה ו כ ל ה ב ה מ ה . איד מיין, זאג איד, פון וואנען שטאמסט דו, צי ביזט דו א אונזעריגער, צי אפשר פון דער ליטא? — „שטאמען, זאגט ער, שטאם איד פון אדם הראשון'ען און אליין בין איד, זאגט

ער, א היגער, איהר קענט מיר". ווער זשע, זאג איד, איז דען-
 טאטע דיינער? לאמיר שוין הערען! "מיין טאטע, זאגט ער,
 האט געהייסען פערטשיק". טפו זאלסט דו ווערען! האסט דו,
 זאג איד, באדארפט אזוי לאנג מוטשען? ביזט דו, הייבט דאס,
 פערטשיק דעם פאפיראסניק'ס א זעהנדעל? "בין איד, זאגט
 ער, פערטשיק דעם פאפיראסניק'ס א זעהנדעל". און שטודיערסט,
 זאג איד, אין די קלאסען? "און שטודיער, זאגט ער, אין די קלא-
 סען". "נרנו, מהכתיתי, זאג איד, אדם א מענטש, צפור א פויגעל,
 קאטשקע רוק זיר. זאג זשע מיר, זאג איד, תכשיט מיינער, פון
 וואס, למשל, לעבסט דו, אשטייגער?" "פון דעם, זאגט ער, וואס
 איד עס". "אהא, זאג איד, גאנץ גוט; וואס-זשע, זאג איד, עסט
 דו?" "אלסדינג, זאגט ער, וואס מע גיט מיר". "איד פארשטעה,
 זאג איד, ביזט נישט קיין איבערקלויבער: אז ס'איז דא וואס צו
 עסען, עסט דו, און אז ס'איז נישטא וואס צו עסען, פארבייסט דו
 מיט א ליפ און לענסט זיך שלאפען א ניכטערער. נאר וואס דען,
 זאג איד, ס'איז אלסדינג כדאי, אבי שטודיערען אין די קלאסען,
 זאג איד; גלייכסט זיך, זאג איד, צו די יעהופעצער נגידים, ווי
 אין פסוק שטעהט: כוֹלֵם אֱהוֹבֵי־ם, כוֹלֵם בְּרוּרֵי־ם...
 אזוי זאג איד צו איהם מיט א פסוק און מיט א מדרש, ווי טביה
 קאן. מיינט איהר דאך, אז ער שווייגט מיר אפ, פערטשיק הייסט
 עס? "ניט דערלעבען, זאגט ער, וועלען די נגידים, אז איד זאל
 זיך צו זיי גלייכען! איד האב זיי, זאגט ער, אין דער ערד!"
 "ביזט מיר עפויס שטארק, זאג איד, אויפגעטראגען, זאג איד, אויף
 די נגידים? איד האב מורא, זאג איד, אויב זיי האבען זיך ניט
 צעטיילט, זאג איד, מיט דיין טאטענ'ס ירושה". "זאלט איהר
 טאקי וויסען, זאגט ער, אז איד און איהר און מיר זאלע, קאן זיין,
 האבען א גרויסען חלק ביי זיי אין דער ירושה"... "ווייסט דו וואס,
 זאג איד, לאזען שוין דיינע שונאים רעדען פאר דיר. איד זעה
 ארויס, זאג איד, נאר איין זאך, אז דו ביזט א יונגעל נישט קיין
 פארפאלענער און די צונג באדארף מען דיר נישט פיקען; אויב

דו וועסט, זאג איד, האָבען צייט, קאָנסט דו זיך אַרײַנחאַפּען צו מיר היינט אויף דער נאַכט, וועלען מיר אַ ביסעל שמועסען, און טאַקי, ברדד הליכה, האַפּען מיט אונז אַ וועטשערע..."

אַדאי האָט זיך מײנער נישט געלאָזט איבער'חור'ען די ווער טער און איז געקומען צו גאַסט, געטראָפּען אַקוראַט צום סמיטשיק. בשעת דער באַרשט איז געשטאַנען אויפ'ן טיש און די מילכיגע קנישעס אין אויווען האָבען זיך נאָך געפרעגעלט. „דו האָסט, זאָג איד צו איהם, אַ לעבעדיגע שוויעגער; קאָנסט זיך, זאָג איד, געהו וואַסען, און אז ניט, קאָנסט דו, זאָג איד, עסען אומגעוואַסען, איד בין ניט גאַט'ס סטראַפּטשע, זאָג איד, מיר וועט מען אויף יענער וועלט פאַר דיר ניט שמויסען". אזוי שמועס איד מיר אויס מיט איהם, און פיהל, אז עס ציהט מיר עפּים צו דעם דאָזיגען מענטשעל. וואָס — ווייס איד אַליין ניט, נאָר עס ציהט; איד האָב ליעב, פאַרשטעהט איהר, אַ מענטשען, וואָס מע קאָן מיט איהם רעדען אַ וואַרט; אַ מאַל אַ פּסוק, אַ מאַל אַ מדרש, אַ מאַל אַ שטיקעל חקירה אין הימעל'זאָבען, דאַס, יענץ, לאַקש, בוידעם, ציבעלע. אַט אַזאַ מענטש איז טביה. פון יענער צייט אָן האָט מיין בחור אַנד געהויבען אַרײַנקומען צו מיר כמעט אַלע טאַג. אַפּגעפאַרטיגט זיך מיט די „שטונדען", פלעגט ער קומען צו מיר זיך אַפרוהען און אַ ביסעל פאַרבּרענגען. מאַהלט אַייד, אַז אָד און וועה איז געווען צו איהם מיט זיינע שטונדען אינאיינעם, אַז בסך-הכל, דאַרפט איהר וויסען, ביי אונז דער גרעסטער נגיד איז געוואוינט צו צאָהלען גאַנצע ח"י גילדוינים, אי דאַס, זאָל דער לעהרער איהם העלפּען ליינען דעפּעשען, שרייבען אַדרייסים און טאַקי פּאַלגען אַ גאַנג אויך, פאַר וואָס נישט? אַ בפירוש'ער פּסוק: ב ב ל ב ב ד ו ב כ ל נ פ ש ד — עסט דו ברויט, דאַרפסט דו וויסען פאַר וואָס. אַ שטיקעל גליק האַטש, וואָס גענעסען האָט ער, אייגענטליך, ביי מיר, און דערפאַר האָט ער אונטערגעקענעלט מיט מיינע טעכטער. ווי זאָגט ער: ע י ז ת ח ת ע י ז — אַ פאַטש פאַר אַ פאַטש; און אַט אזוי איז ער געוואַרען ביי אונז אין שטוב אַ גאַנצען ברכות.

די קינדער האבען איהם אונטערנעטראגען א גלעזעל מילך, און מיין אלטע האט אכטונג געגעבען, ער זאל האבען א העמד אויפ'ן לייב מיט א פאר זאקען גאנצע — און טאקי דעמאלט האבען מיר דאס איהם געקרוינט מיט'ן נאמען „פעפערעל“, איבערגעמאכט, הייסט דאס, אויף איריש פון פערטשיק, און מע קאן זאגען, אז מיר האבען איהם אלע ליעב געקריגען עפּים גאר ווי איין אייגענעם, מחמת בטבע איז ער, דארפט איהר וויסען, דוקא נישקשה פון א מענטשעל, א פשוט'ער, א פראסטער חירוקים הייסט דאס, שלי שלך, שלך שלי, מיינס דיינס — הפקר ציבעלעס...

פאר איין זאך נאר האב איך איהם פיינט געהאט: פאר זיין פארפאלען ווערען. פלוצים פלעגט ער זיך אויפהויבען, אוועקגעהן, און ו ה י ל ד א י נ נ ו — נישטאָ פעפערעל! „וואו ביזט דו געווען, מיין טייערער שפּיעל־פּויגעל?“ שווייגט ווי אַ פּיש... איך ווייס נישט, ווי אזוי איהר — איך האב פיינט א מענטשען מיט סדרות; איך האב ליעב, ווי זאגט ער: ו י ד ב ר — גערעט און ו י א מ ר — געזאגט. דערפאר האט ער אבער א מעלה: צערעדט ער זיך שוין, איז מ י ב א ש ו מ י ב מ י מ — פאר פייער און פאר וואסער. א פּיסק — ניט געדאַכט זאל ער ווערען! רעדט ער ה' ועל משיחו, און אויף „ננתקה“... און דער עיקר טאקי — אויף „ננתקה“... מיט פלאגען אלץ אזעלכע ווילדע, קרומע, משוגע'נע גענג, עפּים אלסדינג לאַקירדע, פּאַפּעריק, מיט די פּיס אַרויף. למשל, אַ נגיד, קומט אויס, נאָך ווּיין משוגע'נעם, פאַרקעהר־טען שכל, איז אָפּגעפרעגט, און אַ קבצן איז, פאַרקעהרט, אַ גאַנצער צימעס, און ווער שמועסט אַ בעל־מלאכה — דער איז נאָר דאָס אויבערשטע פּונ'ם שטויסעל, טייערער פּון חרוסת, מחמת יגיע כּפּיד, זאגט ער, דאָס איז דער עיקר. „פּון דעסטוועגען, זאג איך, צו געלט, זאג איך, קומט דאָס נישט?“ ווערד ער מלא כּעס און זויג מיר איינדרינגען, אז געלט איז אַ שחיטה פאַר דער וועלט; פּון געלט, זאגט ער, נעמען זיך אלע פאַלשקייטען אויף דער וועלט, און אלסדינג, זאגט ער, וואָס סע טהוט זיך אויף דער וועלט, טהוט

זיד עם נישט על-פי יושר. און ער ברענגט מיר צעהנטוויזענדר
 ראיות און משלים, וואס קלעפען זיד ביי מיר, ווי איין אַרבעס צו
 רער וואַנט... „קומט אויס, נאך דיין משוגע'נעם שכל, זאג איד-
 אז דאס, וואס מיין בהמה מעלקט זיד, און דאס, וואס מיין פערדעל
 פאהרט, איז אויך נישט על-פי יושר?\"... וכדומה נאך אַזעלכע
 קלאַזיקשיות פרעג איד איהם און שטעל איהם אָפּ, ווי זאָגט ער-
 ע ל כ ל ד ב ר י ש י ר ו ת ו ת ש ב ח ו ת — אויף יעדען
 טריט, ווי טביה קאָן! מיין פעפערעל אַבער קאָן אויך, נאָר אַ מיט
 קאַנען! הלאוי וואַלט ער אַזוי נישט קאַנען ווי ער קאָן! און
 האַט ער עפּים אויפ'ן האַרצען, אַזוי זאָגט ער דאָס אַרויס! אייני
 מאַל זיצען מיר אַזוי פאַרנאַכט ביי מיר אויף דער פּרוּזע און
 חקירה'ן אַלץ מכח די דאָזיגע ענינים, פּילאָזאָפּיע הייסט עס. רופּט
 ער זיד אַן צו מיר, פעפערעל הייסט עס: „איהר ווייסט, רב טביה?
 איהר האַט טעכטער, רב טביה, זעהר געראַטענע\". „טאַקי באַמת? —
 זאג איד. — אַ דאַנק דיר פאַר דער בשורה; זיי האַבען, זאָג איד,
 אין וועמען געראַטען צו זיין\". „איינע, זאָגט ער צו מיר ווייטער,
 די עלטערע, די איז גאָר, זאָגט ער, אַ ברדעת, אַ פּאַלנע מענטש\".
 „איד ווייס עס אַהן דיר, זאָג איד, דאָס עפעלע, זאָג איד, פּאַלנע
 נישט ווייט פּונ'ם בוימעלע\". אַזוי זאָג איד צו איהם, און דאָס
 האַרץ, געוויינטליך, וואַכסט פאַר תּענוּג, וואַרום וואַסער פּאַטער,
 איד בעט אַיך, האַט נישט ליעב, אַז מע לויבט איהם זיינע קינדער?
 געה זיי אַ נביא, אַז פּון אַזאַ מין לויבעניש וועט גאָר אַרויסשפּרינג
 גען אַ פאַרקאָעניש, זאַל נאָט שומר ומציל זיין! איהר מעגט
 דאָס האַרבען.

במיצור, ויהי ערב ויהי בוקר — געווען איז דאָס צווישען מאַג
 און נאַכט, אין בויבעריק טאַקי, פּאַהר איד מיר אַזוי מיט מיין
 וועגעלע איבער די דאַטשעס, שטעלט מיר עמיצער אָפּ. איד טהור
 אַ קוק — ס'איז אַפּרים דער שדכן. אַפּרים דער שדכן, דאַרפט איהר
 וויסען, איז זיד אַ איד אַ שדכן, ווי אַלע שדכנים, פאַרנעמט זיד,
 הייסט דאָס, מיט שידוכים. דערזעהט ער מיר, אַפּרים הייסט עס.

אין בויערוק און שטעלט מיד אָפּ: „זייט־זשע מוחל, רב טביה, איד דאַרף אײד עפּים, זאָגט ער, זאָגען“. „מהכּתּיתּי, אָבּי אַ גוטס“, זאָג איד און שטעל־אָפּ דאָס פּערדעל. „איהר האָט, זאָגט ער, רב טביה, אַ טאַכטער!“ „איד האָב, זאָג איד, זיעבען, זאלען געזונט זיין“. „איד ווייס, זאָגט ער, אָן איהר האָט זיעבען, איד האָב אויך זיעבען“. „האָבען מיר, זאָג איד, אינאיינעם אַזוי גרויס ווי פּער־צעהן“. „בקיצור, ווערטלעך אויף אַ זייט, זאָגט ער; די מעשה, רב טביה, דערפּון, זאָגט ער, איז אַזוי: איד בין דאָר, ווי אײד איז ידוע, אַ איד אַ שדכן, האָב איד, זאָגט ער, פאַר אײד אַ חתן. נאָר אַ חתן — פּון חתנלאַנד אַ חתן, טאַקי פּערווע שבּפּערווע!“ „דהיינו, זאָג איד, וואָס ווערד אַנגערופּען ביי אײד אַ חתן פּון חתן־לאַנד, פּערווע שבּפּערווע? אויב, זאָג איד, אַ הייט, אָדער אַ סנדלר, אָדער אַ מלמד, מעג ער, זאָג איד, זיצען דאָרט, און איד, זאָג איד, ר י ו ח ו ה צ ל ה י ע מ ו ד — מיין גלײכען וועל איד מיר געפינען, מ מ ק ו ם א ח ר , ווי דער מדרש, זאָג איד, זאָגט...“ „ע, זאָגט ער, רב טביה, איהר הויבט שוין אָן מיט אײערע מדרשים? טיט אײד, זאָגט ער, רעדען, באַדאַרף מען זיך גוט אונטערגאַרטלען! איהר פאַרשיט, זאָגט ער, די וועלט מיט מדרשים. איהר הערט בעסער אויס, זאָגט ער, וואָס פאַר אַ מין שידוך אפרים דער שדכן איז אַ בעלזן אײד פאַרצולעגען; איהר זאָלט, זאָגט ער, נאָר האַר־כען און שווייגען“. אַזוי מאַכט ער צו מיר, אפרים הייסט דאָס, און נעמט און לײענט מיר אויס אַ צעמעל — וואָס זאָל איד אײד זאָגען? טאַקי עפּים קפּריסין. ראשית, איז דאָס אָרט זעהר אַ שען אָרט, אַ מאַמענס אַ קינד, זאָגט ער, ניט קיין „חאַז־דרגא“. און דאָס, דאַרפּט איהר וויסען, איז ביי מיר דער עיקר. וואָרום איד בין אַלײן אויך ניט אָבּי ווער; ביי מיר איז דער משפּחה זענען פאַרהאַן אַלערלײ, ווי זאָגט ער: ע ק ו ד י ם , נ ק ו ד י ם ו ב ר ו ד י ם — פאַרהאַן פּראַסטע מענטשען, פאַרהאַן בעל־מלאכות און פאַרהאַן בעל־יבּיתים. היינט איז ער אַ יודע־נגו, וואָס פאַרשטעהט אין די קלײנע אותיות. און דאָס איז ביי מיר אַדאיי נישט פּון די קלײנע

זאכען, ווארום אַ גראַבען יונג האָב איד דאָד פיינט, ווי חורף!
 ביי מיר איין עס-הארץ איז ערגער טויזער מאל פון אַ הולטיי;
 איהר מענט אייד געהן אַחו אַ היטעל, און אפילו מיט'ן קאָפּ אַראַפּ,
 מיט די פיס אַרויף, אַבי איהר ווייסט וואָס רש"י מאַכט, זענען
 איהר שוין פון מיינע לייט. אַט אַז איד איד איז טביה... היינט איז
 ער, זאָגט ער, רייד, אַנגעשטאַפּט מיט געלט, פאַהרט אַרויס, זאָגט ער,
 מיט אַ קאַרעטע, מיט אַ פאַר ברענענדיגע סוסים, עס געהט אַזש
 אַ רויד!... נו, מהכתיחי, טראַכט איד מיר, דאָס איז אויך נישט
 פון די גרויסע חסרונות. איידער אַ קבצן, איז שוין גלייכער אַ גויה.
 ווי זאָגט ער: י א ה ע נ י ו ת א ל י ש ר א ל — גאַט אַליין
 האָט אויך פיינט אַ קבצן. אַ סימן האָט איהר, אַז גאַט זאָל ליעב
 האַבען אַ קבצן, וואַלט אַ קבצן קיין קבצן נישט געווען. „נו, לאַמיר
 זערען ווייטער“, זאָג איד. „ווייטער, זאָגט ער, וויל ער מיט אייד
 אַ שידוך טהון, ער געהט אויס, ער חלש'ט, זאָגט ער, דאָס הייסט
 נישט נאָד אייד — נאָד אייער טאַכטער חלש'ט ער, ער וויל אַ
 שענע וויל ער“... „אָזוי? — זאָג איד. — לאָז ער זיין פאַר איהר
 די כפרה. ווער, זאָג איד, איז ער, דער אַנטיק אייערער: אַ בחור?
 איין אַלמן? אַ גרוש? אַ שוואַרץ-יאַהר? „ער איז אַ בחור, זאָגט
 ער, אַ בחור, אפילו אין די יאהרען שוין, נאָר אַ בחור“. „ווי אָזוי-
 זשע, זאָג איד, איז דער הייליגער נאָמען זיינער?“ וויל ער מיר
 נישט זאָגען, האַטש בראַט איהם. „ברענגט זי, זאָגט ער, צו פיהרען
 קיין בויבעריק, וועל איד אייד נאָכדעם, זאָגט ער, זאָגען“. „וואָס
 הייסט, זאָג איד, איד זאָל זי ברענגען צו פיהרען? ברענגען, זאָג
 איד, ברענגט מען צו פיהרען אַ פערד, זאָג איד, אויפ'ן רייד, אָדער
 אַ בהמה צו פאַרקויפּען“...

בקיצור, די שרכנים, ווייסט איהר דאָד, קאָנען איבערערען אַ
 וואַנט. ס'איז געבליבען, אַז אַם ירצה השם נאָר שבת ברענג איד זי
 צו פיהרען קיין בויבעריק. און אַלערליי גוטע, זיסע מחשבות קומען
 מיר אויף די געדאַנקען, און איד שטעל מיר שוין פאַר מיין האַדלען.
 ווי זי פאַהרט אין אַ קאַרעטע מיט אַ פאַר ברענענדיגע סוסים, און

די וועלט איז מיר מקנא, ניט אזוי אויף דער קארעטע מיט די סוסים, ווי אויף די טובות, וואס איך טהו דער וועלט דורך מיין טאכטער די נגידית, העלף־אויס די געפאלענע מיט א גמילות־חסד, וועמען א כהה'ער, וועמען א פופציגער און וועמען א הונדערטער, ווי זאגט איהר, יענער האט אויך א נשמה... אזוי טראכט איך מיר, פאהרענדיג פארנאכטליך, גוריקוועגס אהיים, און שמיים דאס פער דעל און שמועס מיך דורך מיט דעם אויף פערדיש לשון: „ל ס ת י, זאג איך צו דעם, וויא! אנה, טאך נאר, זאג איר, מיט די רגלים א ביסעלע גיכער, באקומסט דו דיין פארציע האכער, ווארום איז ק מ ה א י ו ת ו ר ה — שטעהט ביי אונז געד שריבען — אז מע שמירט ניט, פאהרט מען ניט“...

און ווי איך רעד מיר דא אזוי מיט מיין פערדעל, זעה איר, פון וואלד ארויס שניידט זיך א פארעל, צוויי מענטשען, ניכה, א זכר מיט א נכה. געהן געהען זיי נאהענט, הארט איינער צום אנדערען, און מע רעדט עפיים זעהר געשמאק. ווער קאן דאס זיין פלוצים אין מיטען דרינען? — קלער איך מיר און קוק מיך איין דורך די פייעריגע ריטער פון דער זון. — איך וואלט געמעגט שווערען, אז ס'איז פעפערעל! מיט וועמען־זשע געהט ער דאס, דער שלים־מזל, אזוי שפעט? איך פארשטעל מיך מיט דער האנט פון דער זון און קוק מיך איין נאך שטארקער: ווער איז די נכה'קע? אוי! דאכט זיך, האדעל? יא, ס'איז זי, ווי איך בין א איר. ס'איז זי!... אזוי? אט דאס האט מען אזוי געשמאק געלערענט גראמאטיקעס, געלייענט ביכלעד? ! אוי, טכיה, ביזט דו א בהמה! — אזוי טראכט איך מיר, און שטעל־אפ דאס פערדעל און רופ זיך אן צו מיינע לייט: „א נומען אבענד אייך, זאג איר, וואס הערט זיך עפיים מכה מלחמה? ווי קומט איהר, זאג איר, פלוצים נאר אהער? אויף וועמען קוקט איהר דא ארויס? אויפ'ן געכטיגען טאג?“... דעהערט אזא מין ברודר־הבא, איז מיין פארעל געבליבען שטעהן, ווי זאגט ער, ל א ב ש מ י ס ו ל א ב א ר צ, דאס הייסט: נישט אהין, נישט אהער, מחילה צעדעהט און רויט־

ליך אויפ'ן פנים... געשטאנען אזוי א פאר מינוט אהן ווערטער, לאזט מען אראפ די אויגען, נאכדעם הויכט מען אן קוקען אויף מיר, איך אויף זיי, זיי ביידע איינס אויף דאס אנדערע.

„נו? — זאג איך. — עפּים באַטראַכט איהר מיר, זאג איך, גלייך אזוי ווי איהר האט מיר שוין לאנג נישט געזעהען. איך בין דאכט מיר, דער אייגענער טביה, זאג איך, וואס געווען, נישט גע- מינערט א האר.“ אזוי מאך איך צו זיי האלב פאררראסיג און האלב אויף קאטאוועס. רופט זיך אן צו מיר די טאכטער מייע, הארעל הייסט דאס, און ווערד נאך רויטער ווי פריהער: „טאטע, אונז קומט מזל-טוב...“ „מזל-טוב אייך, זאג איך, מיט מזל זאלט איהר לעבען. וואס איז די מעשה? איהר האט געפונען, זאג איך, איין אוצר אין וואלד? צי איהר זענט נאָר-וואס נצול געוואָרען, זאג איך. פון א גרויסער סכנה?“ „אונז קומט, זאגט ער, מזל-טוב, מיר זענען חתונכלה.“ „וואס הייסט, זאג איך, איהר זענט חתונכלה?“ „חתונ- כלה, זאגט ער, ווייסט איהר נישט וואס הייסט? חתונכלה הייסט, זאגט ער, איך בין איהר חתן, זי איז מיין כלה.“ אזוי מאכט ער צו מיר, פעפערעל הייסט דאס, און קוקט מיר דוקא גלייך אין די אויגען אריין. איך קוק איהם אבער אויך גלייך אין די אויגען אריין און מאך צו איהם: „ווען איז געווען ביי אייך, זאג איך, דאס קנס-מאל? און פאר וואס האט איהר נישט גערופען מיר אויך אויף דער שמחה? איך קעהר מיר, דאכט זיך, אן דא א שטיקעל מהותן. צי ניין?“... איהר פארשטעהט, איך לאך און ווערעם עסען מיר, טאטשען מיין לייב. נאך גאר נישט, טביה איז נישט קיין אידינע. טביה האט ליעב אויסהארבען ביז'ן סוף... רוף איך מיר אן צו זיי: „איך פארשטעה ניט — א שידוך אהן א שרכן, אהן תנאים?“ „וואס דארפען מיר, מאכט ער, פעפערעל הייסט דאס, שדכנים? מיר זענען שוין לאנג, זאגט ער, חתונכלה.“ „אזוי? גאט'ס נסים! וואס-זשע האט איהר, זאג איך, געשוויגען בין אהער?“ „וואס זאלען מיר, זאגט ער, שרייען? מיר וואלטען אייך היינט אויך נישט דערצעהלט, נאך אזוי ווי מיר האלטען איז גיכען ביי צעשיידען

זיך, איז ביי אונז געבליבען, מיר זאלען שמעלען פריהער'ט אַ חופּה" ... דאָס האָט מיך שוין פאַרדראַסען, ווי זאָגט איהר: ב א ו מ י ס ע ד נ פ ש — דערלאַנגט איז ביין אַרײַן! מילא, וואָס ער זאָגט: חת-כלה — איז נאָר צו דערליידען, ווי שמעהט דארטען געשריבען: אַהבת י — ער וויל זי, זי וויל איהם. אָבער חופּה? וואָס איז דאָס פאַר ווערטער: שמעלען אַ חופּה? עפּים תּרנום-לשון! ... וויזען ווייזט אויס, אַז מײן חתן האָט פאַר-שמעלען, אַז אײך בין פון דער מעשה אַ ביסעל ממושטש; רופּט ער זיך אַז צו מיר: „פאַרשמעהט איהר, רב טביה, די מעשה דער פון איז אזוי: אײך האַלט בײ אַפּפּאהרען פון דאַנען.“ „ווען פּאַהרסט דו?“ „איז גיכען.“ „וואוּהיז, אַשטייגער?“ „דאָס קאָן אײך אײך, מאַכט ער נישט זאָגען, ס'איז זאָגט ער, אַ סוד" ... איהר הערט? ס'איז אַ סוד! ווי געפעלט דאָס אײך, אַשטייגער? קומט צו געהן אַ פעפּערעל, אַ קליינס, אַ שוואַרץ, אַ פאַרזעהעניש, פאַרשמעלט זיך פאַר אַ חתן, וויל שמעלען אַ חופּה, האַלט בײ אַוועקפּאַהרען און זאָגט ניט וואוּהיז! קאָן ניט צעזעצט ווערען די גאַל? „מילא, זאָג אײך צו איהם, אַ סוד איז אַ סוד; בײ דיר איז גאַלע סודות... געב מיר אָבער צו פאַרשמעהן, ברודערעל, אַט דאָס: דו ביזט דאָך אַ מענטש, זאָג אײך, פון סאַמע יושר און ביזט אַיינגעמונקען אין צו דיר, אַז דו זאָלסט פּלוצים אין מיטען דרינען צונעמען בײ טביה'ן אַ מאַכטער און מאַכען זי פאַר אַיין עגונה? אַט דאָס הייסט בײ דיר יושר? מענטשליכקייט? אַ שמיקעל גליק, זאָג אײך, וואָס דו האַסט מיך נישט באַ'גנבה'ט, אָדער אונטערגעצונג'דיגען" ... „טאַטע! — זאָגט זי צו מיר, האַדעל הייסט דאָס. — דו ווייסט נאָר ניט, ווי גליקליך מיר זענען, אײך און ער, וואָס מיר האַבען דיר אויסגעזאָגט פּונ'ם סוד. ס'איז בײ אונז, זאָגט זי, אַראַפּ אַ שטײן פּונ'ם האַרצען. קום אַהער, לאַמיר זיך צעקושען." און נישט לאַנג געמראַכט, האַפען זיי מיר כּרובּ בידען, זי פון אַיין זייט, ער פון דער אַנדערער זייט, און מע הויבט מיר אַן קושען

און האלזען זיי מיר און איד זיי, און פון גרויס אימפעט, אפנים, זיי ביידע צווישען זיך דאוואי קושען זיך! א באשרייבונג, זאג איד איד, א טעיאטער מיט זיי! „טאמער וואלט שוין געווען, זאג איד, גענוג קושען זיך? צייט עפיים רעדען מכה תכלית.“ „מכה וואסער תכלית?“ זאגען זיי. „מכה נדו, זאג איד, מלבושים, הוצאות-החתונה, דאס, יענץ, לאקש, בוידעם, ציבעלע“... „מיר דארפען נישט, זאגען זיי, גאר נישט ניט, נישט קיין לאקשען, נישט קיין בוידעם, נישט קיין ציבעלעס.“ „וואס-זשע דען, זאג איד, דארפט איהר יא?“ „מיר דארפען, זאגען זיי, גאר חופה וקדושין“... איהר הערט ווערטער?...

בקיצור, איד וועל אייך ניט מאריד זיין, עס האט מיר געהאלט פון, ווי דער פאר-אי-יאהריגער שניי — מע האט געשטעלט א חופה. אלץ הייסט א חופה! אוראי, וואס זאלט איהר קלערען, נישט זאג חופה, ווי טכיה'ן שמעהט אן. אויך מיר א חופה!... א שטילע חתונה... אד און וועה!... און דערצו איז נאך פארהאן א ווייב, ווי זאגט איהר: אויף א מכה א בלאטער. מוטשעט זי, איד זאל נו, געהט ניט צו פארשטעהן א אירינע, אז סע ברענט! וואס טויג אייך, איד האב איהר געמוזט אפטאקען פון דרד-שלום וועגען א לינגען הגדול הגבור והנורא, א מעשה מיט א ירושה, א רייכע מוהמע פון יעהופעי, נעכטיגע טעג — אבי זי זאל מיר לאזען צו רוח. און טאקי באותו היום, דאס הייסט א פאר שעה נאך דער שענער חופה, שפאן איד איין דאס פערד-אוד-ווענגעלע, און מיר זעצען זיך אויף זאלבעדריט, דאס הייסט: איד און זי און ער, דער געניידעם מיינער, און ה ל ד מ ש ה מ ר ד כ י — מארש צום באהן קיין בויבעריק. זיצענדיג אזוי מיט מיין פאר-פאלק אין וועגעלע, האפ איד מיר א קוק מן הצד אויפ'ן דאווגען פארעל און טראכט מיר: וואס פאר א גרויסען גאט מיר האבען און ווי מארנע שעה ער פיהרט זיין וועלמעל! און וואס פאר מיני משונה נפשות, ווילדע בראים, עס געפינען זיך ביי איהם! אט האט

איהר צייד א פארפאלק נאר-וואס פון דער נארעל ארויס: פאחרט
 ער אוועק, דער גוטער יאהר ווייסט איהם וואוהין, און זי בלייבט
 איבער דא — און מע זאל דאס לאזען אפילו א טרער, האטש פון
 יוצא וועגען! נאר גאר נישט, טביה איז נישט קיין אידינע, טביה
 האט צייט, קוקט און שווייגט, וואס וועט דא זיין... זעה איד
 עפיים א פאר יונגע לייטלעך, גוטע כתריליקעס, מיט אויסגעטרא-
 טענע שטיוועל, זענען ארויסגעקומען אויפ'ן באהן זיך געזעגענען
 מיט מיין שפיעל-פויגעל. איינער פון זיי איז געגאנגען עפיים ווי א
 שייגען, איד בעט איבער אייער כבוד, מיט'ן העמדעל איבער די
 הויזען, און האט עפיים געשושקעט זיך מיט מיינעם שטילערהייט.
 „זעה נאר, טביה, טראכט איד מיר, צי האסט דו זיך ניט אריינגע-
 האפט דא צווישען חברה פערד-גנבים, ביטעל-שיינדרעם, שלעסער-
 ברעכער, אדער פאלשע מאנעטשיקעס?“

פאחרענדיג צוריק מיט מיין הארלען פון בויבעריק אהיים, קאן
 איד מיר נישט איינהאלטען און זאגן איהר ארויס דעם דאזיגען
 געדאנק גאנץ אפענטליך. צעלאכט זי זיך און וויל מיר איינערען.
 אז ס'איז לויטער פיינע מענטשלעך, עהרליכע, לעצט-עהרליכע לייט,
 וואס זייער גאנץ לעבען איז נאר פון יענעם וועגען, זיך האבען
 זיי נישט אין זינען, אפילו אין דער לינקער פיאטע... „אט א יענער,
 זאגט זי, וואס מיט'ן העמדעל, דער איז גאר א טאטענס א קינד; ער
 האט, זאגט זי, אוועקגעווארפען רייכע טאטע-מאמע אין יעהופען.
 וויל נישט נעמען ביי זיי קיין צעבראכענעם גראשען“. „אזוי?
 גאט'ס וואונדער! — זאג איד. — טאקי זעהר א פיין בחור'על,
 כלעבען! צום העמדעל, וואס ער געהט איבער די הויזען, מיט די
 לאנגע האר, ווען גאט העלפט איהם נאך א הארמאניע, אדער א
 הונט זאל איהם נאכלויפען פון הינטען, דעמאלט האט דאס שוין
 גאר דעם זיעבעמען חן!“... אט אזוי רעכען איד זיך אפ מיט איהר
 שוין פאר איהם אויך, און לאז אויס מיין גאנץ ביטער הארץ, הייסט
 דאס, צו איהר נעכט... און זי? נאר נישט! איז א ס ת ר
 מ נ ד ת — מאכט זיך תמ'עוואטע. איד איהר: „פעפערעל“, און

זי מיר: „טובת-הכלל, ארבייטער, נעכטיגע טעג“... „וואס טויר מיר, זאג איד, אייער טובת-הכלל מיט אייער ארבייטער, אז עס געהט צו ביי אייך כסוד? פארהאן, זאג איד, א שפריכווארט: וואו א סוד, דארט איז א גנבה... א מעהר זאג מיר גלייך, וואס איז ער געפאהרען, פעפערעל, און וואוהין?“... „אלסדינג יא, זאגט זי, נאר דאס נישט. פרעג זיך, זאגט זי, בעסער נישט נאך; גלויב מיר, זאגט זי, וועסט מיט דער צייט אליין אלסדינג וויסען. וועסט, אם ירצה השם, הערען, און אפשר אין גיכען, פיעל נייעס, פיעל גוטס!“... „אמן, הלא, זאג איד, פון דיין מויל אין גאט'ס אויהערען. נאר אונזערע שונאים, זאג איד, זאלען אזוי וויסען פון זייער געזונט, ווי איד הויב אן צו פארשטעהן, וואס דא טהוט זיך ביי אייך און וואס באדייט די שפיעל!“... „אט דאס איז טאקא, זאגט זי, דער אומגליק, וואס דו וועסט דאס ניט פארשטעהן.“ „וואס זשע, ס'איז אזוי טיעף? מיר דאכט, זאג איד, אז איד פארשטעה, מיט גאט'ס הילף, גרעסערע זאכען“... „דאס לאזט זיך ניט, זאגט זי, פארשטעהן מיט'ן שכל אליין, דאס דארף מען, זאגט זי, פיהלען, פיהלען מיט'ן הארצען“... אזוי זאגט זי צו מיר, האדעל הייסט עס, און דאס פנים ביי איהר בשעת-מעשה פלאמט און די אויגען ברענען. ניט געדאכט זאלען זיי ווערען, די טעכטער מיניען! פארקאכען זיי זיך אין עפיס, איז מיט הארצען און מיט לייב און לעבען און מיט'ן גוף און מיט דער נשמה!

בקיזור וועל איד אייך דערצעהלען, עס געהט אוועק א וואך און צוויי און דריי און פיער און פינף און זעכס און זיעבען — א י נ ק ו א י נ כ ס פ — נישטא ניט קיין בריעף, ניט קיין ידיעה. „פארפאלען, זאג איד, פעפערעל!“ — און האפ א סוף אויף מיין האדלען. נעכאד קיין טראפען בלוט נישטא אין פנים, זוכט-אויף אלע מאל איין אנדער שטיקעל ארבייט אין שטוב, וויל, נויזט אויס, פארגעסען דורך דעם די גרויסע צרות איהרע, נאר, איהר זאלט זאגען, זי זאל דאס איהם אפילו דערמאנען! שא, שטייל, גלייך ווי ס'איז נאר קיין מאל נישט געווען קיין פעפערעל אויף

דער וועלט! נאָר איין מאָל טרעפט זיך אַ מעשה, איך קום צו פֿאהרען אַהיים, איך זעה — מיין האַדעל איז פֿאַרוויינט, געהט אַרום מיט אַנגעשוואַלענע אויגען. הויב איך מיך אָן צו דערפֿרעגען, ווער איך געוואָהר, אָ דאָ איז נישט לאַנג געווען עפּים איינער אַ שלים־מול מיט לאַנגע האַר און גע'סוד'עט זיך עפּים מיט איהר, מיט האַדלען הייסט עס. „אַהאָ! — טראַכט איך מיר. — דאָס איז יענער חברה־מאַן, וואָס האָט אַוועקגעוואַרפֿען רייכע טאַטע־מאַמע און האָט אַראַפֿגעלאָזט דאָס העמדעל איבער די הויזען“... און נישט לאַנג געטראַכט, רופֿ איך אַרויס מיין האַדלען פֿון שטוב אין הויף אַרויס און טהו זי אַ האַפֿ גלייך אויף דער ווענטקע: „זאָג מיר נאָר, טאַכטער, האַסט שוין פֿון איהם אַ גרוס?“ „יאָ.“ „וואו איז ער ערגיץ, דיין באַשערטער?“ „ער איז, זאָגט זי, ווייט.“ „וואָס טהוט ער?“ „ער זיצט!“ „ער זיצט?“ „ער זיצט“... „וואו זיצט ער? פֿאַר וואָס זיצט ער?“ — שווייגט זי. קוקט מיר גלייך אין די אויגען אַריין און שווייגט. „זאָג מיר נאָר, זאָג איך, טאַכטער מיינע, וועדליג איך פֿאַרשטעה, זיצט ער נישט פֿאַר קיין גנבה; פֿאַרשטעה איך ניט דעם שכל, אָ ווי באַלד קיין גנב ניט און קיין שווינדלער ניט, היינט פֿאַר וואָס־זשע זיצט ער, פֿאַר וואָסערע מעשים טובים?“... שווייגט זי — אין אַסתר מגדת... האָב איך מיך מיישב געווען: זאָגסט ניט, דאַרף מען ניט; ער איז דאָך דיין שלים־מול, ניט מיינער. אַ שענע ריינע כֿפרה! נאָר אינוועניג איז האַרצען טראַג איך אַ וועהטיג, איך בין פֿאַרט אַ פֿאַטער, ווי מיר זאָגען אינ'ם דאוונען: כ ר ח ס א ב ע ל ב נ י ס — אַ פֿאַטער בלייבט אַ פֿאַטער.

בקיצור, געווען איז דאָס הושענאָרבה אויף דער נאַכט. יום־טוב איז ביי מיר אַ מנהג, איך רוה מיך אַפ, און אויך דאָס פֿערדעל רוהט זיך ביי מיר אויס, ווי אין דער תורה שטעהט געשריבען: אַ ת ה — דו, ו ש ו ר ד -- און דיין ווייב, ו ח מ ו ר ד — און דיין פֿערדעל... און אָב איז שוין אין כויעריק כמעט נישטאָ וואָס צו טהון: טהוט מען אַ בלאָז מיט'ו שופר, אַזוי צעלויפֿען זיך אַלע

דאטשניקעס, ווי די מייז אין א הונגער, און בויבעריק ווערד א פוסטקע. דעמאלט האב איד ליעב צו זיצען אין דערהיים, ביי זיך אויף דער פרויבע. פאר מיר איז עס דאס בעסטע שטיקעל צייט. די טעג זענען געשענקטע. די זון באקט שוין ניט, ווי א קאלכד אויווען, נאר זי גלעט מיט א מין ווייבקיט, מחיה נפשות. דער וואלד איז אלץ נאך גרין, די סאסנעס הערען ניט אויף צו שמעקען מיט סמאלע, און עס דאכט זיך מיר, אז דער וואלד קוקט יומד טוב'דיג, ווי גאט'ס א סוכה, א סוכה פון גאט. אט דא, טראכט איד מיר, האלט גאט סוכות; דא, ניט אין שטאדט, וואו סע טארעראמט, און מענטשען לויפען הין און הער, פינען מיט דער נשמה, יאגען זיך נאכ'ן שטיקעל ברויט, און מע הערט נאר געלט און געלט און געלט!... און ווער שמועסט אויף דער נאכט, הושענאד רבה, למשל, — איז דאך גאר א גויערן: דעמאלט איז דער הימעל בלוי, די שטערען פינקלען, שעמערירען, בייטען זיך, פינטלען, ווי להבדיל, א מענטש מיט די אויגען; און אמאל, מאכט זיך, פליהט דורך א שטערן פיל אויס'ן בויגען, לאזט איבער נאך זיך אויף א רגע'לע א גרינעם פאס — דאס האט זיך אראפגעלאזט א שמעך רענדעל, געפאלען עמיצענס מזל. ווארום וויפיעל שטערען, אזוי פיעל מזלות... אידישע מזלות... „עס זאל האטש ניט זיין מיין פינסטער מזל“, — טראכט איד מיר, און עס קומט מיר אויפ'ן געדאנק האדעל. שוין פון עטליכע טעג, אז זי איז עפיים ווי אויפ'ן געמונטערט, לעבעדיגער געווארען, גאר איין אנדער פנים באקומען. עמיצער האט איהר געבראכט א בריוועל, אפנים, פון איהם טאקי. פון איהר שלים-מזל. ווילען ווילט זיך מיר זעהר וויסען, וואס ער שרייבט איהר, נאר פרעגען וויל איד נישט; זי שווייגט, שווייג איד אויך, פתח שין שא! טביה איז נישט קיין אירינע; טביח האט צייט...

דערווייך, אזוי ווי איד טראכט פון האדלען, קומט זי אן, האדעל הייסט עס, זעצט זיך צו נעכען מיר אויף דער פרויבע, קוקט זיך צורום אויף אלע זייטען און רופט זיך אן צו מיר שטילערהייד:

„הערסט דו טאטע? איד דארף דיר עפּים זאגען: היינט געזע-
גענען מיר זיך אפּ מיט דיר... אויף שטענדיג“...

אזוי זאגט זי צו מיר שטייל, קוים וואס מען הערט, און קוקט
אויף מיר מיט אַ מאַרנעם מין קוק, מיט אַזאַ קוק, וואָס איד וועל
איהם אייביג נישט פאַרגעסען. און בשעת־מעשה פליהט מיר דורך
אַ מחשבה אין קאפּ: „זי וויל זיך טרינקען“... וואָס איז מיר אַיינ־
געפאַלען טרינקען? ווייל עס האָט זיך געטראָפּען, ניט דאָ גע-
דאַכט, אַ מעשה: אַ מיידעל נישט ווייט פון אונז האָט זיך פאַר-
קאַכט אין אַ דאַרף־שייגען און האָט זיך צוליעב דעם דאַרף־שייגען...
איהר ווייסט דאָך שוין וואָס. איז די מאַמע פאַר צרות קראַנק גע-
וואָרען און איז געשטאַרבען, און דער טאָטע האָט זיך אויסגע-
בראַכט, געוואָרען אַ קבצן. און דער דאַרף־שייגען האָט זיך מיישב
געווען און האָט חתלירע געהאַט פאַר אַיין אַנדערע. איז זי אַוועק
געגאַנגען צום טויר, דאָס מיידעל הייסט דאָס, און האָט זיך אַריינ־
געוואָרפּען אין וואַסער אַריין און האָט זיך דערטרונקען...

„וואָס הייסט, זאָג איד, דו געזעגענסט זיך אַפּ מיט מיר אויף
שטענדיג?“ — אזוי מאַך איד צו איהר און קוק אַראָפּ, זי זאָל ניט
זעהען, ווי איד בין טוירט. „דאָס הייסט, זאָגט זי, איד פאַהר, זאָגט
זי, אַוועק, מאַרנען, זאָגט זי, גאַנץ פריה, מיר וועלען זיך שוין מעהר
קוין מאָל ניט זעהען... קוין מאָל ניט“...

דערהערט די דאָזיגע ווערטער, איז מיר געוואָרען אַ ביסעל
גרינגער אויף דער נשמה. דאַנקען גאָט האָטש דערפאַר, טראַכט
איד מיר, ווי זאָגט ער: ג ם ז ן ל ט ן ב ם — עס קאַן זיין ערגער,
בעסער האָט קוין שיעור ניט... „וואוהין, לַמשל, פאַהרסט דו, אויב
איד האָב, זאָג איד, די זכיה צו וויסען?“ „איד פאַהר, זאָגט זי,
צו איהם.“ „צו איהם? — זאָג איד. — וואו איז ער דען אַצינ־
דערט?“ „לעת־תה, זאָגט זי, זיצט ער נאָך; נאָר אין גיכען
שיקט מען איהם אַוועק.“ „פאַהרסט דו, הייסט דאָס, זיך געזעגענען
מיט איהם?“ — אזוי זאָג איד צו איהר און מאַך זיך תמ'עוואַטע.
„ניין, זאָגט זי, איד געה איהם נאָר גלייך אַהין.“ „אַהין? — זאָג

איד. — ווער איז געווען דער אהין? ווי אזוי הייסט דאס אָרט? „מע ווייסט נאָר נישט אַקוראַט, זאָגט זי, ווי אזוי דאָס אָרט הייסט, נאָר ווייט איז דאָס זעהר, זאָגט זי, ווייט מיט סכנת־נפשות.“...

אזוי זאָגט זי צו מיר, האַדעל הייסט עס, און עס מאַהלט זיך מיר אויסעם, אַז זי רעדט דאָס מיט גדלות, מיט גרויסקייט, גלייך ווי ער וואַלט דאָ אַפגעטהאָן עפּים אַזעלכס, וואָס סע קומט איהם דערפאַר אַ מעדאַל פון אַ פּוּד אַייזען!... וואָס ענטפערט מען איהר, לַמשלָ, אויף אַזאַ זאָך? פאַר אַזאַ זאָך נעמט אַ פאַטער און בייזערט זיך אויס אויף אַ קינד, שענקט אַ פאַר פעטש, אַדער ער בייטעלט אויס אַלע בייזע וויסטע חלומות. טביה איז אַבער ניט קיין אידינע. איד נעה מיט דעם גאַנג, אַז כעס איז עבודה־זרה. רוף איד מיר אַן צו איהר מיט אַ פּסוק, ווי געוויינטליך: „איד זעה אַרויס, זאָג איד, טאַכטער מיינע, אַז דו ביזט מקיים, ווי איז דער הייליגער תורה שטעהט געשריבען: ע ל כ ו י ע ז ב — וואַרפסט אַוועק, זאָג איד, צוליעב אַ פעפערעל, טאַטע־מאַמע, זאָג איד, און לאָזט זיך אַוועק אין אַיין אָרט, וואָס מע ווייסט ניט וואו, ערגיץ אין די טרבריות, אַפנים, אויפ'ן פאַרגליווערטען ים, וואו אַלכסנדר מוקדון, זאָג איד, איז געפאַהרען אויפ'ן אַקרענט און פאַרבלאָזעט אויף אַ ווייטער וויספע, זאָג איד, צווישען ווילדע מענטשען, ווי איד קאַב געלייענט, זאָג איד, אַמאַל אין אַ מעשה־ביבעל“...

אזוי זאָג איד צו איהר האַלב אויף קאַטאַוועס און האַלב מיט כעס, און דאָס האַרץ בשעת־מעשה וויינט. נאָר טביה איז נישט קיין אידינע. טביה האַלט זיך אַיין. און זי, האַדעל הייסט עס, פאַלט נישט אַראָפּ ביי זיך; ענטפערט מיר אַפּ עַל ראשון ראשון, און שטיק, נישט געהאַפּט, און באַטראַכט. טביה'ס סעכטער קאַנען רעדען...

און האַטש איד האַלט דעם קאַפּ אַראָפּ און די אויגען צו, פון דעסטוועגען דאַכט זיך מיר, אַז איד זעה זי, האַדלען הייסט דאָס, איד זעה — איהר פנים איז פונקט אזוי ווי די לבנה, בלאַס און מאַט, און דאָס קול איהרס, מאַהלט זיך מיר אויס, איז עפּים ווי

פארדומפען, ציטערט... זאל איך איהר, אשטייגער, פאלען אויפ'ן האלץ, בעטען, הלש'ען פאר איהר, זי זאל נישט פאהרען? ווייס איך, אז ס'איז ארויסגעווארפען. ימח שמם זאלען זיי ווערען, טאקי די טעכטער מיינע, — פארטאכען זיי זיך אין עמיצען, איז מיט'ן גוף און מיט דער נשמה און מיט'ן הארצען און מיט לייב און לעבען!

בקיצור, מיר זענען אפגעזעסען אזוי אויף דער פריזבע א היבשע שטיק צייט, לאז זיך אייך דאכטען, כמעט די גאנצע נאכט. מעהר געשוויגען ווי גערעדט, און דאס, וואס מיר האבען גערעדט, איז אויך געווען כמעט ווי נישט גערעדט, האלבע ווערטער... זי האט גערעדט, און איר האב גערעדט. איך פרעג זי נאר איין זאך: וואו איז דאס געהערט געווארען, א מיידעל זאל נעמען און חתונה האבען פאר א בחור צוליעב דעם, זי זאל איהם קאנען נאכגעהן ערגיץ אין אלדי שווארצע יאהר? ענטפערט זי מיר: „מיט איהם איז אלץ איינס, אפילו אין אלדי שווארצע יאהר“... געב איך איהר, געוויינטליך, צו פארשטעהן מיט'ן שכל, ווי נאריש דאס איז. ניט זי מיר צו פארשטעהן מיט איהר שכל, אז איך וועל דאס קיינמאל ניט פארשטעהן. ברענג איך איהר א משל מיט א הוהן, א קוואקע, וואס האט אויסגעזעסען קאטשקעלעך. די קאטשקעלעך האבען זיך נאר אויפגעחאפט אויף די פיסלעך, האבען זיי זיך גע-לאזט אויפ'ן וואסער, און די קוואקע נעכאך קוואקעט. „וואס, זאג איר, וועסט דו זאגען, זאג איר, דערויף, טאכטער לעבען?“ „וואס, זאגט זי, זאל איר דערויף זאגען? ס'איז אורדי א רחמנות, זאגט זי, אויף דער קוואקע; נאר צוליעב דעם, זאגט זי, וואס די קוואקע קוואקעט, זאלען די קאטשקעלעך ניט שווימען?“... איהר פארשטעהט דבורים? טביה'ס טאכטער רעדט נישט גלאט... און דערווייל די צייט שמעהט נישט. עם הויבט שוין אז צו שארען אויף טאג. די אלטע אין שטוב ווארטשעט. זי האט שוין עטליכע מאל געשיקט זאגען, אז ס'איז שוין צייט מאכען נאכט. און געזעהן, אז עם העלפט זיך נישט, האט זי ארויסגעשטעקט

דעם קאפ דורכ'ן פענסטער און מאכט צו מיר, מיט א שענעם יברכה, געוויינטליך: „טביה! וואס טראכסט דו זיד?“ „לאז זיין שטיל, זאג איד, גאלדע, ווי אין פסוק שטעהט: למה רגשו! האסט פארגעסען, אפנים, אז ס'איז היינט הושענא-רבה? הושענא-רבה, זאג איד, ווערד אונז אָננע'חתמ'עט דאָס גוטע קוויטעל, הושענא-רבה דאָרף מען זיין אויף. פאלג מיר, גאלדע, זאג איד, דו נעם, זיי מוחל, צעבלאז נאָר דעם סאַמאָואַר, זאג איד, און לאַז זיין טיי, און איד וועל געהן דערווילע שפאָנען דאָס וועגעלע. מיר פאָהרען מיט האַדלען צום באַהן.“ און ווי דער שטייגער איז, טאָק איד איהר אַפּ אַ שפאָגעל-נייעם ליגען, אַז האַדעל פאָהרט אַוועק קיין יעהופּעץ, און פון דאָרטען נאָך ווייטער, אַלץ מכה יענעם עסק, מכה דער ירושה הייסט דאָס, און עס קאָן געמאָהלט זיין, זאג איד, אַז זי זאָל שוין דאָרטען בלייבען איבער'ן גאַנצען ווינטער, און אפשר איבער'ן ווינטער מיט'ן זומער מיט נאָך אַ ווינטער; לכן דאָרף מען איהר, זאג איד, מיטגעבען צידה לדרר, אַ ביסעל גרעט, אַ קליידעל, אַ פאַר קישענס, ציכלעד, דאָס, יענץ און שאר-ירקות.

אזוי קאמאָנדעווע איד און זאג אַז, ס'זאָל נישט זיין קיין גע-וויינען, ס'איז הושענא-רבה אויף דער וועלט. „הושענא-רבה, זאג איד, טאָר מען ניט וויינען, ס'איז אַ בפירוש'ער דין!“ הערט מען דאָך מיר מיט'ן דין מסתמא, ווי די קאָץ, און מע וויינט דוקא יא, און אַז סע קומט צום געזעגענען זיד, ווערד אַ יללה, אַלע וויינען — די מאַמע, די קינדער, און טאָקי זי אַליין, האַדעל הייסט דאָס, און ועל כולם, אַז ס'איז געקומען צו דער עלטערער טאכטער מייע, צייטעל מיין איד (אויף יום-טוב קומט זי צו מיר מיט איהר באַד שערטען, מיט מאַטעל קאַמזול), האַבען זיד בירדע שוועסטער אַ וואָרף געטהאָן איינע דער אַנדערער אויפ'ן האַלז — מע האָט זיי קוים אַפגערייסען...

נאָר איד איינער האָב מיר געהאַלטען שטאַהל און אַיזען; דאָס הייסט, עס רעדט זיד נאָר אזוי — שטאַהל און אַיזען; אינ-

וועניג קאכט, ווי א סאמאווואר, נאך יענעם ארויסכאווייזען — פער
 טביה איז דאך נישט קיין אידינע... דעם גאנצען וועג קיין בויבע-
 ריק שווייגט מען, און אז מיר האלטען שוין נישט ווייט פון דער
 באהן, רופ איד מיר אז צו איהר, זי זאל מיר זאגען דאס לעצטע
 מאל, וואס פארט האט ער געטהאן אזעלכס, פערערעל הייסט
 דאס? ... „איטליכע זאך, זאג איד, באדארף דאך האבען עפּיס א
 טעם“... ווערד זי אָנגעצונדען און שווערט מיר מיט כל השבועות
 שבועלס, אז ער איז ריון, ווי גינגאלד. „ער איז, זאגט זי, א מענטש,
 וואס קאטארי פאר זיך אהרט איהם נישט, דאס גאנצע מהועכט
 זיינס איז נאך, זאגט זי, יענעמ'ס טובה, דער וועלמ'ס טובה — און
 דער עיקר פאר יגיעכפּים'ניקעס, די בעלי-מלאכות“ — און געהט
 זייט א חכם און טרעפט, וואס דאס הייסט! „זארגט ער זיך, זאג
 איד צו איהר, הייסט דאס, פאר דער וועלט? למאי-זשע, זאג איד,
 זארגט זיך נישט די וועלט פאר איהם, אז ער איז יא אזא וואוילער
 בחור? זאלסט איהם האטש לאזען גרוסען, זאג איד, דעם אלכסנדר
 מוקדון דיינעם, זאלסט איהם זאגען, זאג איד, אז איד פארלאז מיר
 אויף זיין יושר, ער איז דאך א מענטש פון סאמע יושר,
 זאג איד, אז ער וועט מיין טאכטער מסתמא נישט פאר-
 פיהרען, און שרייבען אמאל, זאג איד, א בריוועל דעם
 אלטען טאטען“...

און אזוי ווי איד רעד, פאלט זי מיר נישט פלוצים אויפ'ן האלד
 און הויבט נישט אן צו וויינען? „לאמיר זיך, זאגט זי, געזעגענען.
 זיי געוונט, טאטע, גאט ווייסט, זאגט זי, ווען מיר וועלען זיך
 זעהען? ...“ אין עק! אט דא האב איד מיר שוין נישט געקאנט
 איינהאלטען... עס איז מיר געקומען אויפ'ן געדאנק, פארשמעהט
 איהר, טאקי די אייגענע האדעל, בשעת זי איז נאך געווען א
 ברעקעל... א קינד הייסט דאס... זי געהאלטען אויף די הענט...
 אויף די הענט געהאלטען... האט קיין פאראיבעל נישט, פאני, וואס
 איד האב מיר... מעשה אידינע... איהר זאלט וויסען, הערט איהר,
 וואס דאס איז פאר א האדעל, דאס איז! ... איהר זאלט זעהען די

בריוולעד, וואס זי שרייבט... ס'איז א האדעל פון גאט!... זי איז
 ביי מיר אטראדאגא, איז זי ביי מיר... טיעף, טיעף... איד קאן
 עס אייך אזוי פיעל נישט ארויסגעבען...

ווייסט איהר וואס, פאני שלום-עליכם? לאמיר בעסער רעדען
 פון עפיש פרייליכערס: וואס הערט זיך עפיש מכה דער הלירע
 אין אדעם?...

ת
ו
ו

נעשריבען אין יאר 1906

— ה' ד' ל' ה' כ' י' ט' ו' ב' — ווי אזוי גאט פיהרט, אזוי
 איז גוט. דאס הייסט, עם באדארף זיין גוט, ווארום פרובט זייט א
 חכם און מאכט בעסער! אט האב איד געוואלט זיין א קלוגער,
 גערעהט דעם פסוק אהער, גערעהט דעם פסוק אהין, געזעהען,
 עם העלפט נישט, האב איד צוגענומען די האנט פונ'ם הארצען
 און האב געזאגט צו זיך אליין: טביה, ביזט א נאָר! דו וועסט
 די וועלט נישט איבערמאכען. דער אויבערשטער האט אונז גע-
 געבען צערנידול-בנים, איז די טייטש: פון קינדער האט מען צרות
 און מע מוז דאס אננעמען פאר ליעב. אט, למשל, האט זיך מיין
 עלטערע טאכטער, צייטעל הייסט עם, פארקאכט אינ'ם הייט מאטעל
 קאמוויל, האב איד עפיט צו איהם? אמת, ער איז טאקי א פראַס-
 טער נפש, פארשטעהט נישט אזוי שטארק דריבניטשקע, די קליינע
 אותיות, הייסט עם, נאר וואס קאן מען טהון? די גאנצע
 וועלט, ווי זאגט איהר, קאן דאך ניט זיין געבילדעט! דערפאר
 איז ער איין עהרליך מענטשעל און הארעוועט געבאד מיט'ן בלוי-
 טיגען שווייס. זי האט שוין מיט איהם, איהר זאלט אַנקוקען, קיין
 עיזהרע, א פולע שטוב מיט פופקעס, און ביידע ווערען זיי פאר-
 שוואַרצט אין עושר און אין כבוד — און רעדט מיט איהר, זאגט זי,
 אז ס'איז איהר, קיין עיזהרע, גוט ווי די וועלט, עם קאן נאר, זאגט
 זי, ניט זיין בעסער. איין שטיקעל חסרון נאָר, וואס ס'איז קיין
 ברויט נישטאָ... ע ד כ א נ ה ק פ ה א' — דאס האט איהר
 אייד נומער איינס. נו, און פון דער צווייטער טאכטער, פון האַרלען
 הייסט דאס, באדארף איד אייד ניט דערצעהלען, איהר ווייסט שוין.
 זי האב איד פאַרשפיעלט, פאַרלאָרען אויף אייביג! גאט ווייסט,

אויב מיינע אויגען וועלען זי אמאל זעהן, סידען אויף יענער וועלט שוין, איבער הונדערט און צוואנציג יאהר... רעד איך פון איהר, פון האַרלען הייסט עס, קאן איך נאך ערהיום נישט קומען צו זיך, ס'איז אין עק פון מיין לעבען! פאַרגעסען, זאָגט איהר? ווי קאן מען פאַרגעסען אַ לעבעדיגען מענטשען? ובפרט אזאָ קינד, ווי האַרעל? איהר זאָלט זעהען די בריוולעך, וואָס זי שרייבט צו מיר, קאן מען צעגעהן. עס געהט זיי, שרייבט זי מיר, דאַרטען זעהר גוט. ער זיצט, און זי פאַרדיענט. זי וואַשט גרעט און לייענט ביכלעך און זעהט זיך מיט איהם אַלע וואָר, און האַט, זאָגט זי, אַ האַפּענונג, אַז עס וועט זיך דאָ, ביי אונז, איבערקאָמען. עס וועט אויפגעהן די זון און עס וועט ווערען ליכטיג, וועט מען איהם אומקעהרען צוריק מיט נאָך אַ סך אַזעלכע, ווי ער, און דעמאָלט וועלען זיי זיך ערשט, זאָגט זי, נעמען צו דער רעכטער אַרבייט און איבערקעהרען די וועלט מיט'ן קאָפּ אַראָפּ, מיט די פיס אַרויף. נו? ווי געפעלט דאָס אַיך? גוט? האָ? ... וואָס־זשע טהוט אַבער דער רבנו־של־עולם? ער איז דאָר, ווי זאָגט איהר, אַיין אַל רחום וחנוּ, זאָגט ער צו מיר: „וואָרט אויס, טביה, אַט מאַך איד אַזוי, אַז דו וועסט פאַרגעסען: וו אַלע דיינע צרות!“ ... און כך הוה, איהר מעגט דאָס האַרען. קיין אַנדערען וואָלט איד עס ניט דערצעהלט, וואָרום דער וועהטיג איז גרויס און דער בזיון איז נאָך גרעסער! נאָר, ווי שטעהט דאָרט ביי אונז געשריבען: **ה מ כ ס ה א נ י מ א ב ר ה ם** — פאַר אַיך איז דען פאַרהאַן ביי מיר אַ סוד? וואָס איד האָב — דערצעהל איד אַיך. נאָר וואָס דען? אַיין זאָך וועל איד אַיך בעטען: צווישען אונז זאָל דאָס בלייבען. איד זאָג אַיך נאָך אַ מאָל: דער וועהטיג איז גרויס, נאָר דער בזיון, דער בזיון איז נאָך גרעסער!

בקיצור, ווי אַזוי שטעהט דאָרט אין פרק: **ר צ ה ה ק ד ו ש ב ר ו ד ה ו א ל ז כ ו ת** — גאט האָט געוואָלט אַ טובת סחון טביה'ן, יעהט ער און בענטשט איהם מיט זיעבען קינדער נקבות, מעכטער הייסט עס, אַלע אויסגעשפּיעלטע, געראַטענע, קלוגע און

שענע, פרישע, געזונטע, איד זאגן אייך — סאסנעס! אוי, הלואי וואלמען זיי בעסער געווען מיאום'ע פאסקורניצעס, וואלט אפשר געווען בעסער פאר זיי און געזינטער פאר מיר. ווארום וואס קומט ארויס, איד בעט אייך, פון א גוט פערדעל, אז סע שטעהט אין שטאל? וואס קומט ארויס פון שענע טעכטער, אז מע ליגט פארשטעקט מיט זיי אין א העק און מע קוקט נישט אז קיין לעבעדיגען מענטשען, אחוץ אנטאן פאפערילע, דעם גויישען ראש-הקהל פון דארף, און דעם שרייבער הוועדקע גאלאגאן, א הויכער גויעץ מיט א פאטלע און מיט לאנגע שטיוועל, און דעם גלח, ימח שמו וזכרו. איד קאן נישט הערען דעם נאמען זיינעם, נישט מחמת דעם, וואס איד בין א איד און ער איז א גלח; אדרבה, מיר זענען זעהר גוט באקאנט צווישען זיך שוין א שאק מיט יאהרען, דאס הייסט, אויף קיין שמחות איינס צום אנדערען געהט מען ניט, און גוט-יוס-טוב בעטען אדאי ניט; גארנישט, מהכתיתי, מע באגעגענט זיך, גוט-מארגען, גוט-יאהר, וואס הערט זיך עפּיס אויף דער וועלט? אריינלאָזען זיך מיט איהם אין ווייטע דרכים האָב איד פיינט, וואָרום באַלד עפּיס, הויבט זיך אָן אַ סדרה: אייער גאָט, אונזער גאָט. לאָז איד מיד ניט און שלאָג איהם איבער מיט אַ גלייכווערטעל און זאָג איהם, אַז ס'איז פאַרהאַן ביי אונז אַ פּסוק; שלאָגט ער מיד איבער מסתמא און זאָגט, אַז אַ פּסוק ווייסט ער גלייך מיט מיר, און אפשר נאָך בעסער, און הויבט אָן צו זעצען אויף אויסוועניג אונזער חומש, ווי גע- וויינטליך, אַ גוי: „בערעשיט באַראַ אַלאַקים“ — אַלע מאַל, אַלע מאַל דאָס אייגענע. שלאָג איד איהם איבער מסתמא און זאָג איהם, אַז ס'איז פאַרהאַן ביי אונז אַ מדרש. „אַ מדרש, זאָגט ער, ווערד שוין אַנגערופען תּל-מוד, און תּל-מוד האָט ער פיינט, ווייל תּל-מוד איז, זאָגט ער, לויטער שווינדעל“... ווער איד דאָך מסתמא רעכט אין כעס און הויב איהם אַז אויסצו'לאַמל'ען וואָס עס קומט מיר אויף דער צונג. מיינט איהר, אַז עס אַהרט איהם עפּיס? גאַרנישט; קוקט אויף מיר און לאַכט, און קעמט זיך בשעת-מעשה די באַרד. נישטאַ, הערט איהר, קיין ערגערס אויף-

דער וועלט, ווי אז איחר וידעלט א מענטשען, מאכט איהם מיט דער בלאטע גלייך, און ער שווינט. אין אייד ווערד די נאל צעפיקעט, און יענער זיצט און שמייכעלט! דעמאלט האב איד דאס ניט פארשטאנען, נאר צינד ווייס איד, וואס דאס שמייכעל האט באדייט... בקיצור, איד קום צו פאחרען איינמאל אהיים, ארום פארנאכט ליד שוין, באגעגען איד דעם שרייבער חוועדקע שמעהט אין דרויסען מיט מיין הוה, די דריטע טאכטער מיינע, די צווייטע פון האדלען הייסט עס. מיר דערזעהען, האט זיך מיין בחור געגעבען א דרעה אויס, אראפגענומען פאר מיר דאס היטעל און אוועק. רופ איד מיר אז צו מיין חוה'ן: „וואס האט דא געטהאן חוועדקע?“ זאגט זי: „גארניט“... זאג איד: „וואס הייסט גארניט?“... זאגט זי: „מיר האבען געשמועסט“... זאג איד: „וואס פאר א מחותן ביזט דו מיט חוועדקע?“... זאגט זי: „מיר זענען באקאנט שוין פון לאנג“... זאג איד: „מול-טוב דיר מיט דיין באקאנטשאפט! א שענער חבר חוועדקע!“... זאגט זי צו מיר: „דו קענסט איהם דען? דו ווייסט דען ווער ער איז?“... זאג איד צו איהר: „ווער ער איז, ווייס איד ניט, כ'האב זיין יחוס-בריעה ניט געזעהען; נאר פארשטעהן פארשטעה איד, אז ער דארף שטאמען פון טאמע גדולים; דער טאטע זיינער, זאג איד, האט געמוזט זיין אדער א פאסטור, אדער א סטרווש, אדער אזוי א שיכור“... רופט זי זיך אז צו מיר, חוה הייסט עס: „וואס זיין טאטע איז געווען ווייס איד ניט און וויל ניט וויסען, ביי מיר זענען אלע מענטשען גלייך; נאר אז ער אליין איז א מענטש ניט קיין געוויינליכער — דאס ווייס איד פאר געוויס“... „דהיינו, זאג איד, וואס פאר א מין סארט מענטש איז ער? לאס איד הערען“... „איד וואלט דיר, זאגט זי, געזאגט, וועסט דו ניט פארשטעהן. חוועדקע, זאגט זי, דאס איז דער צווייטער גארקי“... „דער צווייטער גארקי? — זאג איד. — ווערזשע איז געווען, זאג איד, דער ערשטער גארקי?“... „גארקי, זאגט זי, דאס איז היינט כמעט דער ערשטער מענטש אויף דער וועלט“... „וואו זיצט ער, זאג איד, דער תנא דיינער, וואס

איז זיין געשעפט און וואס פאר א דרישה האט ער גע'דרשנ'ט? ...
 מאכט זי צו מיר: „דער גארקי — דאס איז א באריהמטער שרייב-
 בער, א שריפטשמעלער, א מענטש, הייסט דאס, וואס מאכט ביכער,
 און א טייערער, א זעלטענער, איין עהרליכער מענטש, שטאמט אויך
 פון פראסטען שטאנד, נישט געלערענט אין ערגיץ, נאר פון זיך
 אליין... אט דאס איז זיין בילד“... אזוי מאכט זי צו מיר, הוה!
 הייסט עס, און נעמט ארויס פון קעשענע א פארטרעטעל און ווייזט
 דאס מיר. „אט דאס איז ער, זאג איד, דער צדיק ריינער, רב גארקי?
 איד וואלט געמעגט שווערען, אז איד האב איהם ערגיץ געזעהען, זאג
 איד, אדער ביי דער באהן טראגען זעק, אדער אין וואלד שלעפען
 קלעצער“... „איז דאס ביי דיר, זאגט זי, א חסרון, זאגט זי, אז א
 מענטש הארעוועט מיט זיינע אייגענע הענט? דו אליין הארעוועסט
 דען ניט? און מיר הארעווען ניט?“ „יא, יא, זאג איד, ביזט
 גערעכט, זאג איד, ס'איז א בפירוש'ער פסוק ביי אונז: י נ י ע
 כ פ י ד כ י ת א כ ל — אז דו וועסט ניט הארעווען, וועסט דו
 ניט עסען... נאר פון דעסטוועגען, זאג איד, פארשמעה איד ניט,
 וואס האט דא צו טהון חוועדקע? איד וואלט בעסער, זאג איד,
 געווען צופריעדען, ווען דו זאלסט זיין באקאנט מיט איהם פון דער-
 ווייטען; דו באדארפט ניט פארגעסען, זאג איד, מ א י ו ב א ת
 ו ל א ז א ת ה ה ו ל ד — ווער ביזט דו און ווער איז ער“... מאכט
 זי צו מיר: „גאט האט באשאפען אלע מענטשען גלייך“... „יא,
 יא, זאג איד, גאט האט באשאפען אדם הראשון'ען נאר זיין גע-
 שטאלט; מע טאר אבער ניט פארגעסען, אז אימליכער דארף זוכען
 זיין גלייכען, ווי אין פסוק שטעהט ביי אונז געשריבען: א י ש
 כ מ ת נ ת י ד ו ...“ „איין אנטיק! — זאגט זי צו מיר. — אויף
 אלסדינג האסט דו א פסוק! אפשר געפינט זיך, זאגט זי, ביי דיר
 א פסוק וועגען דעם, וואס מענטשען, זאגט זי, האבען גענומען און
 האבען זיך אליין, זאגט זי, איינגעטיילט אויף אידען און גוים, אויף
 בעלי-בתים און קנעכט, אויף פרוצים און בעטלערס?“... „טעימע-
 טע! — זאג איד. — ביזט מיר שוין, דאכט מיר, פארפאהרען, טאכט

טער, אין אלף השישי אריין!" און איד געב איהר צו פארשטעהן, אז אזוי פיהרט זיך שוין אויף דער וועלט מששת ימי בראשית. פּרעגט זי מיר: "למאי זאל זיך אזוי פיהרען אויף דער וועלט?" זאג איד: "דערפאר, וואס אזוי האט גאט באשאפען זיין וועלט?" זאגט זי: "למאי האט גאט אזוי באשאפען זיין וועלט?" זאג איד: "ע! אז מיר וועלען אנהויבען פרעגען קשיות — למאי אזוי און למאי אזוי, אין ל ד ב ר ס ו פ — א מעשה אהו איין עק!" זאגט זי מיר: "דערויף האט דאך אונז גאט געגעבען א פארשטאנד, אז מיר זאלען פרעגען קשיות" ... זאג איד: "ביי אונז אין פארהאן א מנהג אזעלכער, אז א הוהו, זאג איד, הויבט אן צו קרייהען ווי א האהו, זאל מען זי באַלד אוועקטראגען צום שוחט, ווי מיר זאגען אין די ברכות: ה נ ו ת ז ל ש כ ו י ב י נ ה ." — "טאמער וואָלט אפשר גאר געווען גענוג זיך צו גארנלען דארטען? — רופט זיך אן מיין גאלדע פון שטוב ארויס. — דער באַרשט, זאגט זי, שטעהט אויפ'ן טיש שוין פון א שעה, און ער זינגט גאר זמירות!" ... "אט האַסט דו דיר, זאג איד, די אַנדערע טעג יום-טוב! ניט אומזיסט, זאג איד, האַבען אונזערע חכמים געזאגט: ש כ ע ה ד ב ר ים ב ג ו ל ם — א אידניע האַט אין זיך נייען מאַס רעד. מע רעדט תור-זאָכען, אין זי דאָ מיט איהר מילכיגען באַרשט!" ... רופט זיך אן צו מיר גאלדע: "דער מילכר גער באַרשט, זאגט זי, אין אפשר אזא תור-זאָך, ווי אַלע דייענע תור-זאָכען" ... "מול-טוב! האַט איהר אייד, זאג איד, א נייעם פילאָ-זאף, גלייך פון אונטער'ן אויווען אַרויס! קאָרג, זאג איד, וואָס די טעכטער זענען געוואָרען אויפגעקלערטע קעפּ, האַט שוין טביה'ס צווייב אויך אַנגעהויבען פליהען דורכ'ן קוימען אין הימעל אַריין!" ... "אז ס'איז יא, זאגט זי, געקומען צו רעד הימעל, טאָ ליג שוין אין דער ערד!" ... ווי געפּעלט אַייד, אַשטוייגער, אזאַ מין ברודר-הבא אויפ'ן ניכטערען האַרצען? ...

בקיצור, לאַמיר, ווי זאגט איהר, איבערלאָזען דעם בודמלך און זיך נעמען צו דער בת-מלכה, איד מיין דעם גלח, ימח שמו וזכרו!

איינמאל פארנאכט פאהר איד מיר אהיים מיט די לעדיגע קריגלעד
און האלט שוין ביי'ם אריינפאהרען אין דארף אריין, באגעגען איך
איהם פאהרען מיט זיין אייזערנער געקאוועמער בריטשקע, טרייבט
אן אלליין מיט זיין כבוד די פערדלעד, און די צעקעמטע בארד זיינע
איז צעשמיסען פונ'ם ווינט. „צו דיין קאפ, טראכט איד מיר, א
שען באגעגעניש!“ ... „א נומען אווענד! — מאכט ער צו מיר. —
האסט מיר ניט דערקענט, זאגט ער, צי וואס?“ „וועסט גיד רייד
ווערען, זאג איד צו איהם און נעם אראפ דאס היטעל און וויל
פאהרען ווייטער. מאכט ער צו מיר: „שטעה א ווילע, טעוועל,
וואס האסט דו קיין צייט ניט? איד דארף דיר עפיש זאגען א
צוויי ווערטער.“ „אד, זאג איד, אבי נאר עפיש גוטס, איז מהכתיית,
און אויב נישט, מעג דאס, זאג איד, בלייבען אויף איין אנדערש
מאל“ ... „וואס הייסט, זאגט ער, ביי דיר איין אנדערש מאל?“ ...
„איין אנדערש מאל, זאג איד, הייסט ביי מיר, בין משיח וועט
קומען“ ... „משיח, מאכט ער צו מיר, איז דאך שוין געקומען“ ...
„דאס האב איד שוין געהערט, זאג איד, פון דיר ניט איין מאל;
דו זאג מיר נאר, פאטערעל, עפיש נייעס“ ... „אט דאס, זאגט ער,
מיין איד טאקי דיר זאגען; איד וויל מיט דיר שמועסען, זאגט ער,
טאקי פון דיר אלליין, דאס הייסט, פון דיין טאכטער“ ... דא האט
מיר באלד א מיאכקע געטהאן דאס הארץ: וואס פאר א מחותן
איז ער מיט מיין טאכטער? און איד רופ מיד אן צו איהם:
„מייע טעכטער, זאג איד, זענען חלילה נישט אזעלכע, וואס מע
זאל דארפען פאר זיי רעדען; זיי קאנען שוין, זאג איד, אלליין
באשטעהן זייער שטערטעל“ ... „דאס איז אבער, מאכט ער, אזא
פין ענין, וואס זי אלליין קאן נישט רעדען, עס מוז רעדען איין
אנדערער, מחמת דא האנדעלט זיך וועגען א תוד-זאד, זאגט ער,
טאקי וועגען איהר תכלית“ ... „וועמען געהט עס אן, זאג איד, דער
תכלית פון מיין קינד? מיר דאכט, זאג איד, אז ווי באלד מע
שמועסט פון תכלית, בין איד מיין קינד א פאטער בין הונדערט
צוואנציג יאהר, צי ניין?“ ... „אמת, זאגט ער, דו ביזט דיין קינד

א פאטער; דו ביזט אבער, זאגט ער, אויף דיין קינד א בלינדער. דיין קינד, זאגט ער, רייסט זיך אין איין אנדער וועלט אריין, און דו פארשטעהסט זי ניט, אדער דו ווילסט זי ניט פארשטעהן... „אויב איד פארשטעה זי ניט, זאג איד, אדער איד וויל זי ניט פארשטעהן — דאס איז איין אנדער זאך; וועגען דעם, זאג איד, קאנען מיר א ביסעל שמועסען; נאך וואס קעהר זיך דאס אן, פאטערעל, מיט דיר?“ ... „עס קעהר זיך, זאגט ער, מיט מיר אן זעהר שטארק, זאגט ער, וויל זי איז איצטער אין מיין רשות“... „וואס הייסט, זאג איד, זי איז אין דיין רשות?“... „דאס הייסט, זי איז איצטער אונטער מיין השגחה“, מאכט ער און קוקט מיר גלייך אין די אויגען אריין און צעקעמט זיך זי שענע צעלאזטע זקנה. טהר איד מסתמא א שפרונג-אונטער: „ווער? מיין קינד איז אונטער דיין השגחה? מיט וואס פאר א רעכט?“ — זאג איד און פיהל אן איד הויב אן אריין אין כעס. מאכט ער צו מיר גאנץ קאלט — כלומג מיט א שמייעלע: „נאך ניט געהיצט זיך, טעוועל! פאן וואלי וועלען מיר, זאגט ער, די זאך זיך איבערלעגען. דו ווייסט, איד בין דיר, זאגט ער, חלילה קיין שונא נישט, האטש דו ביזט א איד; דו ווייסט, זאגט ער, אן איד האלט פון אידען, און עס טהוט מיר וועה דאס הארץ אויף זיי פאר זייער עקשנות, וואס זיי האבען זיך איינגעשפארט און ווילען ניט פארשטעהן, אן מע מיינט דאס פון זייער טובה וועגען“... „פון טובות, זאג איד, זאלסט דו מיט מיר, פאטערעל, איצטער נישט רעדען, מחמת אימליכס ווארט, וואס איד הער פון דיר אצינד, איז פאר מיר א טראפען סס-המות, זאג איד, א פיסטויף אין הארצען אריין. אויב דו ביזט מיר אזא גוטער פריינד, ווי דו זאגסט, וועל איד פון דיר בעטען נאך איין טובה: מיין טאכטער זאלסט דו לאזען צורוח“... „ביזט א נארישער מענטש, מאכט ער צו מיר, עס וועט דיין טאכטער חלילה קיין שלעכטס ניט געשעהן; עס שטעהט איהר איצטער פאר א גליק, זאגט ער; זי נעמט, זאגט ער, א חתן — אויף מיר אזא יאהר“... „אמן! — זאג איד כלומרשט מיט א געלעכטערעל, און אין הארצען

ברענט א גיהנם! — ווער איז ער, למשל, דער חתן, זאג איך, אויב
 איד בין זוכה, זאג איך, צו וויסען? ... „דו דארפסט איהם קענען,
 זאגט ער, ער איז זעהר א בראווער, איין ארענטליך מענטשעל, און
 נאנץ פיין געבילדעט, אפילו פון זיך אליין, און איז פארקאכט אין
 דיין טאכטער, און וויל מיט איהר חתונה האבען און קאן נישט.
 ווייל ער איז נישט קיין איד“ ... „חווערקע!“ ... — טראכט איד מיר,
 און עס טהוט מיר א זעץ אין קאפ אריין א מאדנע היץ, און עס
 באשלאגט מיר א קאלטער שווייס, קוים וואס איד זיצ איין אויפ'ן
 וועגעלע. נאר ארויסבאווייזען דאס פאר איהם — נישט דערלעבען
 וועט ער דאס! און איד נעם דאס פערדעל פאר די לייצעס, טהו
 דאס א שמיצעל פון אונטען גרויף, און ה ל ד מ ש ה מ ר ד ב י —
 פאשאל אהן א זיירגעזונט אהיים... איד קום צו פאהרען אהיים,
 אריינא, איין איבערקעהרעניש! די קינדער ליגען מיט די פנימ'ער
 אין די קישענס און וויינען, מיין גאלדע איז מעהר אויף יענער
 וועלט איידער אויף דער וועלט... איד זוד חוה'ן, וואו איז חוה? —
 נישטא חוה! ... פרעגען וואו איז חוה, וויל איד נישט. איד פאר-
 שפאר שוין פרעגען, אז אד און וועה איז מיר! און איד פיהל דעם
 טעם פון חבוטהקבה, און עס ברענט אין מיר א פייער, איד ווייס
 ניט אויף וועמען... איד וואלט עפיים נאר גענומען און זיך אליין
 אויסגעפאטשט... און איד צעשריי מיר אויף די קינדער און לאז
 אויס מיין ביטער הארץ צום ווייב. איד קאן מיר קיין ארט נישט
 געפינען. געה איד ארויס אין שטאל צום פערד, דעם געבען עסען,
 און טרעה דאס שטעהן אריבערגעפוציוועט מיט איין פוס אויף
 יענער זייט קלאץ. האפ איד א שטעקען און הויב דעם אן אייג-
 טיילען, שיילען די פעל, ברעכען די ביינער: „פארברענט זאלמט דו
 ווערען, שלים-מזל מיינער! זאלמט דו אזוי לעבען, ווי איד האב פון
 דיינעטוועגען א האבערעל אפילו! צרות, אויב דו ווילסט, קאן
 איד דיר געבען, שלעק, מיט אנגסטען, מיט מכות, מיט בכורות!“ ...
 אזוי רעד איד צום פערדעל און באטראכט מיר אבער באלד,
 אז ס'איז א צערבעל'רייחיים, גאט די נשמה שולדיג, וואס האב איד

צו דעם? און איד שיט דעם אונטער א ביסעל געהאקטע שטרוי
און זאג דעם צו, אם ירצה השם, שבת ווייזען אַ האַ אין סידור.
און קום אַריין צוריק אין שטוב אַריין, באַגראַב זיך און ליג אין
געהאַקטע וואונדערן, און דער קאַפּ — דער קאַפּ ווערד מיר שיעה
צעשפרונגען, טראַכטענדיג און קלערענדיג און לערנענדיג דעם פּשט,
וואָס זאַל דאָס באַדייטען? „מַה פּשַׁע יוֹמָה חַטֵּאתִי —
מיט וואָס האָב איד, טביה, פאַרזינדיגט מעהר פון דער נאַנצער
וועלט, וואָס מע באַשטראַפּט מיר מעהר פון אַלע אידען? אױ,
רבּונר־של־עולם, רבּונר־של־עולם! מַה אָנוּמָה חַיִּינוּ —
ווער בין איד אַזױנס, וואָס דו טראַנסט מיר אויפֿן קאַפּ כּסדר,
האַסט מיר אין זינען און לאַזט נישט אױס וואו ערניץ אַ שלאַק,
אַ צרה, אַיין אַנשיקעניש? א...“

און אַזױ ווי איד טראַכט מיר אַזױ, ליגענדיג אויף הייסע קויהלען,
הער איד, ווי מיין ווייב נעבאָד קרעכצט, רייסט אױס אַ שטיק
האַרץ. „גאַלדע, זאָג איד, דו שלאַפּסט?“ „ניין, זאָגט זי, וואָס
איז דען?“ „גאַרנישט, זאָג איד, מיר זענען גוט אין דער ערד;
אפּשר ווייסט דו, זאָג איד, אַיין עצה, וואָס טהוט מען?“ „פּרענסט
ביי מיר, זאָגט זי, עצות, אַז אַד און וועה איז מיר? אַ קינד
שטעהט אויף, זאָגט זי, אין דערפריה, אַ געזונטע, אַ שטאַרקע
טהוט זיך אָן, זאָגט זי, פּאַלט מיר אַרום קושען און האַלזען און
וויינען און זאָגט נישט וואָס; איד האָב געמיינט, זי איז חלילה
פּונ'ם זינען! פּרעג איד זי: „וואָס איז דיר, טאַכטער?“ זאָגט
זי גאָר נישט און האַפּט זיך אַרויס אויף אַ וויילע צו די בהמות
און ווערד פאַרשוואונדען. איד וואַרט אַ שעה, איד וואַרט צוויי,
איד וואַרט דריי — וואו איז חוה? נישטאָ חוה! רוף איד מיר
אַן צו די קינדער: „אַנו, טהוט נאָר אַ שפרונג אויף אַ מינוטקעלע
צום נלח“... „פון וואַנען, זאָג איד, האַסט דו געוואוסט, גאַלדע, אַז
זי איז ביי'ם נלח?“ „פון וואַנען האָב איד געוואוסט? — זאָגט
זי. — אַז אַד און וועה איז מיר! וואָס אױ, זאָגט זי, איד האָב
קיין אויגען ניט? צי איד בין איהר קיין מאַמע ניט?“ „אַז דו

האסט אויגען, זאג איד, און דו ביזט איהר א מאמע, וואס זשע האסט דו געשוויגען און האסט ניט געזאגט מיר? ... "דיר זאל איד זאגען? ווען ביזט דו אין דערהיים? — זאגט זי. — און אז איד זאג דיר, הערסט דו מיד דען? דיר אז מע זאגט, זאגט זי, ענטפערסט דו באַלד מיט א פסוק; פאַרהאַקסט דעם קאַפּ מיט פסוקים און דערמיט קומסט דו אָפּ..."

אַזוי מאַכט זי צו מיר, גאַלדע הייסט עס, און איד הער, ווי זי וויינט אין דער פינסטער... אַ ביסעל איז זי גערעכט, טראַכט איד מיר, וואָרום וואָס פאַרשטעהט אַ אידניע? און עס טהוט מיר וועה אויף איהר דאָס האַרץ, איד קאַן נישט הערען, ווי זי קרעכצט און ווי זי וויינט. רוף איד מיד אַן צו איהר: „זעהסט דו, גאַלדע, ביזט ברונז, זאג איד, לַמַּאי איד האָב אויף אַלסדינג אַ פסוק; איד מוז דיר דערויף אויך ענטפערען מיט אַ פסוק; עס שטעהט ביי אונז געשריבען, זאג איד, כִּרְחֵם אֱלֹהֵי בְנֵי יִשְׂרָאֵל טאַטע האָט ליעב אַ קינד. פאַר וואָס שטעהט ניט, זאג איד, כִּרְחֵם אֱלֹהֵי בְנֵי יִשְׂרָאֵל — אַז אַ מאַמע האָט ליעב איהר קינד? ווייל אַ מאַמע איז ניט קיין טאַטע; אַ טאַטע, זאג איד, קאַן אַנד דערש רעדען מיט אַ קינד. אַט וועסט דו זעהען, זאג איד, אַם ירצח השם, מאַרגען זעה איד מיד מיט איהר..." „הלוואי, זאגט זי, זאַלסט דו זיך קאַנען זעהען מיט איהר, און מיט איהם אויך. ער איז אַ מענטש, זאגט זי, ניט קיין שלעכטער, האַטש אַ גלח, נאָר אויף אַ מענטשען האָט ער, זאגט זי, רחמנות. דו וועסט איהם בעטען, פאַלען צו די פיס, אפשר וועט ער רחמנות האַבען..." „ווער, זאג איד, דער כומר, ימח שמו? ... איד זאַל מיד בוקען, זאג איד, צום גלח? ביזט משוגע, זאג איד, צי חסר-דעה? אַל תפח פה לשונאים! ... „אַ! זעהסט דו? עס הויבט זיך אַן, זאגט זי, מיט דיר! ... „וואָס דען, זאג איד, האָסט דו געמיינט? איד וועל מיד לאַזען פיהרען פון אַ אידניע? איד וועל, זאג איד, לעבען מיט דיין ווייבערשען שכל? ... אַט אין אַזעלכע שמועסן נעהט אַזעע

ביי אונז די נאכט. קוים דערלעבט דעם ערשטען קרעה פונ'ם האהן, הויב איד מיד אויף, דאווענדאפ, נעם מיט זיך די בייטש און לאז מיר אוועק מסתמא גלייך צום גלח אין הויף אריין. ווי זאגט איהר, א אירינע איז טאקי א אירינע, נאך וואוהין דען האב איד געזאלט געהן? אין דער ערד אריין?...

בקיצור, געקומען צו איהם אין הויף אריין, באגעגענען מיד די כלבים זיינע מיט א שענעם גוט-מארגען און ווילען מיר צורעכט מאכען די קאפאטע און פארזוכען די ליטקע פון מיינע אירישע פיס. צי זיי זענען עפ'ס גוט פאר זייערע הינטישע צייהן? א גליק. וואס ב'האב מיטגענומען די בייטש, האב איד זיי געגעבען צו פאר-שמעהן דעם פסוק ל א י ח ר ז כ ל ב ל ש ו נ ו — נעחי סאבאקא דאראם נע ברעשע, דאס הייסט: לאז א חונט ניט בילען אומזיסט... אויף זייער געשריי מיט מיון געפילדער אין ארויסגע-לאפען דער גלח מיט דער גלח'טע, קוים צעטריבען די פרייליכע האליאסטערע און אריינגערופען מיד אין שטוב אריין, מיד אויפ-גענומען פאר זעהר א שענעם גאסט, געוואלט שמעלען פון מיינעם וועגען דעם סאמאוואר. זאג איד, אז דער סאמאוואר איז לאו דוקא איד האב מיט איהם עפ'ס צו רעדען, זאג איד, אונטער פיער אויגען. האט זיך דער כומר אנגעשטויסען, וואס איד מיינ, האט א וואונט געטהאן צו זיין פלוג'ט'טע, זי זאל מוחל זיין צומאכען די טהיר פון יענער זייט — און איד בין צוגעטראטען צום ענין גלייך, אהן שום הקדמות, ער זאל מיר זאגען קודם, צי גלויבט ער אין גאט? און נאכדעם זאל ער מיר זאגען, אויב ער פיהלט דעם טעם, וואס הייסט צעשיידען א טאטען מיט א קינד, וואס מען האט דאס ליעב? און וויעדער זאל ער מיר זאגען, וועלכס הייסט נאך זיין שכל א מצוה און וועלכס הייסט איין עבירה? און נאך א זאך וואלט איד וועלען, ער זאל מיר קלאר מאכען: וואס פאר א פנים האט ביי איהם א מענטש, וואס האפט זיך אריין צו יענעם אין שטוב אריין און וויל מאכען איין איבערקעהרעניש, איבערשטעלען די בענקלעך, מיט די טישלעך, מיט די בעטען?...

אודאי בלייבט ער זיצען געפלעפט און מאכט צו מיר: „טעוועל, זאגט ער, ביזט א קלוגער מענטש, זאגט ער, און נעמסט און שטעלסט אױעק, זאגט ער, מיט א מאַל אזוי פיעל שאלות און ווילסט, זאגט ער, איך זאל דיר ענטפערען אין איין קלאַפּ? האָב צייט, זאגט ער, איך וועל דיר ענטפערען על ראשון ראשון ועל אחרון אחרון“... „ניין, זאג איך צו איהם, דו וועסט מיר, פאַטערעל געטרייהער, נישט ענטפערען דערויף קיינמאָל נישט. ווייסט דו, פאַר וואָס? ווייל אַלע דיינע מחשבות ווייס איך פון פריהער. דו ענטפער מיר, זאג איך, בעסער דערויף: איך האָב נאָר אַ האַפּענונג צו זעהען מיין קינד צוריק, אָדער ניין?“... האַפּט ער זיך אויף: „וואָס הייסט — צוריק? דיין טאכטער וועט חלילה גאַרנישט געײ שעהען, אַרבעט!“... „איך ווייס, זאג איך, איך ווייס, איהר ווילט זי מאַכען גליקליך! איך רעד נישט פון דעם, זאג איך; איך וויל וויסען, וואו איז ערגיץ מיין קינד, און צי קאן איך זיך מיט איהר זעהען?“... „אַלסדינג יא, מאַכט ער צו מיר, נאָר דאָס נישט“... „אַט אזוי זשערעד, זאג איך, דברים ברורים, קורצע דברים! זיי געײ זונט, זאג איך, און לאָז דיר נאָט באַצאָהלען, זאג איך, בכפֿל־כפלים!“... און איך קום צו געהן אַהיים און טרעף מיין גאלדע לינט צעײ פּינעקומטשעבורעט, ווי אַ שוואַרצער קנויל, אין בעט און האָט שוין מעהר קיין טרערען ניט אין די אויגען. רוף איך מיר אָן צו איהר: „שמעה אויף, מיין ווייב, טהו אויס, זאג איך, די שיד, און לאָמיר זיך אױעקזעצען שבעה, אזוי ווי גאט האָט געבאַטען, ד׳ נ ת ן ד׳ ק ח — מיר זענען נישט די ערשטע, מיר זענען נישט די לעצטע. עלעהיי, לאָז זיך אונז אויסדאַכטען, זאג איך, אַז מיר האָבען קיינמאָל נישט געהאַט קיין חוה, אָדער לאָז זיך אונז דאַכטען, זאג איך, עלעהיי האַדעל, וואָס איז אױעק פון אונז הינטער די הויז־חושה, גאָט ווייסט, אויב מיר וועלען זי אַמאָל זעהען... גאָט, זאג איך, איז אין אל רחום וחנוּן, ער ווייסט וואָס ער טהוט!“... אזוי רעד איך מיר אויס דאָס האַרץ און פיהל, אַז די טרערען שטיקען מיר, שמעהען מיר, ווי אַ בייז אין האַלן. נאָר טביח איז

ניט קיין אידיגע, טביה האלט זיך איין! מאהלט אייד, עם רעדט
 זיך נאר אזוי, ווארום, ערשטענס, דער בויון!... והשנית, ווי קאן
 איר זיך איינהאלטען, אז מע פארלירט לעבעדיגערהייט אזא קינד.
 אזא בארליאנט, וואס איז אזוי איינגעכאקען אין הארצען אי ביי
 מיר, אי ביי דער מוטער, כמעט מעהר ווי אלע קינדער, איר ווייט
 ניט פאר וואס? אפשר דערפאר, וואס זי האט קינדווייז זעהר א
 סך געקרענקט, איבערגעטראגען אויף זיך כל הצרות שבכולם; מיר
 זענען אמאל אויסגעזעסען איבער איהר גאנצע נעכט, עטליכע מאל
 אפגעשריגען פשוט אפגעשריגען פונ'ם טוירט, אפגע'חיה'טשעט, ווי
 מע חיה'טשעט אפ א קליין צעטראטען היהנדעלע, ווארום אז גאט
 וויל, מאכט ער פון טוירט לעבעדיג, ווי מיר זאגען אין הלל: ל א
 אמות כי אחיה — אז ס'איז ניט באשערט שטארבען, שטארבט
 מען ניט... און אפשר איז דאס דערפאר, וואס זי איז א גוט קינד, א
 געטרייע, האט אונז פון תמיד אן ליעב געהאט ביידען דאס חיות מיט
 דער נשמה. אי די קשיא: ווי קומט דאס, זי זאל אונז אזעלכס טהון?
 איר, ערשטענס, אונזער מול אזוי. איר ווייס ניט, ווי אזוי איהר —
 איר גלויב אין השגחה. והשנית, איז דאס א קליפה, איין אפגע-
 טהאנענע זאך, הערט איהר, א מין כישוף! איהר מענט אייד לאכען
 פון מיר, און איר זאג אייד, אז איר בין נאר ניט אזא גראכער נאר,
 איר זאל גלויבען אין שרעטעלעך, לצים, דאמעוויקעס וכדומה אזעל-
 כע שטות'ערייען; נאר אין כישוף, זעהט איהר, גלויב איר, ווארום
 וואס דען איז דאס, אז ניט קיין כשוף? אט וועט איהר
 הארכען ווייטער, וועט איהר אליין אויך זאגען דאס אייד-
 גענע...

בקיצור, אז די הייליגע ספרים זאגען: בעל כרחך אתה
 חי — א מענטש נעמט זיך ניט אליין דאס לעבען, איז דאס נישט
 אומזיסט. ס'איז נאר נישטא די מכה אויף דער וועלט, וואס זאל
 זיך ניט פארהיילען, און אזא צרה, וואס מע זאל זי נישט פארגע-
 טען. דאס הייסט, פארגעסען פארגעסט זיך נישט, נאר וואס זאל
 מען טהון? א ד מ כ ב ה מ ה נ ד מ ה — א מענטש באדארף

אַרבייטען, האַרעווען, פאַרשוואַרצט און אויסגעריסען ווערען צוליב דעם שטיקעל ברויט. מיר האָבען זיך גענומען, וואָס טויג אייך, אַלע צו דער אַרבייט, מיין ווייב און קינדער צו די קרינגלעך, איה צום פערד-און-וועגעלע, און עולם כ מ נ ה ג ו — די וועלט בלייבט ניט שמעהן. אַנגעזאָגט האָב איך אין שטוב, אַז חוה לאַ יזכר ולא יפקד — נישטאָ חוה! אויסגעמעקט — און שוין! און כ'האָב מיר צענויפגעשלאָגען אַ ביסעל מילכיגס, פרישע סחורה, און האָב מיר געלאָזט קיין בויבעריק צו מיינע קונים.

געקומען קיין בויבעריק — אַ שמחה, אַ גדולה: וואָס מאַכט אַ איד רב טוביה? פאַר וואָס זעהט מען אייך ניט? „וואָס זאָל איך מאַכען? — זאָג איד. — ס'איז חדש ימינו כ ק ד ם — דער אייגענער שלים-מזל, וואָס פריהער; אַ בהמה'לע, זאָג איד, איז ביי מיר געפאַלען...“ „וואָס איז די מעשה, זאָגען זיי, וואָס מיט אייך טרעפען זיך אַלע נסים?“ און דער עולם פּרעגט מיר אויס, איטליכער באַזונדער, וואָס פאַר אַ בהמה'לע איז ביי מיר געפאַלען? וויפיעל האָט דאָס מיר געקאָסט? און וויפיעל בהמה'לעך איז מיר נאָך געבליבען? און מע לאַכט, מען איז פרייליך, ווי געוויינטליך, נגידים מאַכען זיך לוסטיג איבער איין אַרעמאָן, אַ עלים-מזל, נאָכ'ן עסען, אַז ס'איז גוט אויפ'ן האַרצען און אין דרויסען איז שען און הייס און גרוי, און עס גלוסט זיך דרימלען... מביה איז אַבער אַ מענטש, וואָס לאָזט זיך טרייבען קאַטאוועס. אַ קרענק וועט ביי מיר יענער וויסען, וואָס ביי מיר אויפ'ן האַרצען טהוט זיך! און אַפּגעפאַרטיגט זיך מיט אַלע קונים, לאַז איד מיר צוריק מיט די לעדיגע קרינגלעך אַהיים, איבער'ן וואַלד, לאַז אַפּ דאָס פערדעל, ס'זאָל זיך געהן פאַוואַלי און האַפּען בנגבה אַ שטשיפעל גראַז, און אַליין פאַרטיעה איד מיר אין מיינע מחשבות און גע-דאַנקען, טראַכט-איבער פון וואָס איהר ווילט: פּונ'ם לעבען און פּונ'ם טוידט, פון דער וועלט און פון יענער וועלט, און וואָס איז אַזעלכס וועלט, און וואָס לעבט אַ מענטש, וכדומה אַזעלכע זאָכען, בכדי איד זאָל מיר צעשלאָגען די רעיונות, דאָס הייסט, איד זאָל

נישט קלערען פון איהר, פון חוה'ן הייסט עס. און ווי אויף צו
 להכעים, קריכט מיר אין קאפ אריין דוקא זי, חוה הייסט עס. זי
 קומט מיר אקעגען מיט איהר געשטאלט, הויך און שען און פריש,
 ווי א סאסנע, אדער גאר ווי זי איז נאך געווען א קלייניטשקע, א
 קראנקעטשקע, א פגירח'לע, ווי איין עופה'לע ביי מיר אויף די
 הענט, דאס קעפעל ארויפגעווארפען אויף מיינע פלייצעס: „וואס
 ווילסט דו, חוה'לע? געבען דיר א שטיקעלע פאפע? א ביסעלע
 מאני?“... און איד פארנעם אויף א וויילע, וואס זי האט אפגע-
 טהאן, און עס ציהט מיר צו איהר דאס הארץ, און די נשמה נאנט,
 בענטט נאך איהר... נאך דערמאן איד מיר, און עס געהט מיר
 איבער דער כחיהרם, און א פייער צינדט זיך אן ביי מיר אין האר-
 צען אויף איהר און אויף איהם און אויף דער גאנצער וועלט און
 אויף זיך אליין, פאר וואס איד קאן זיך נישט פארנעמען אויף קיין
 מינוט; פאר וואס זאל איד זי נישט קאנען אויסמעקען, ארויס-
 רייסען פונ'ם הארצען? זי האט דאס דען ביי מיר נישט פאר-
 דיענט? דערויף טאקי דארף טכיה זיין א איד שבאיד, כל ימיו
 פארשווארצט ווערען, אקערען מיט דער נאָז די ערד, מגדל זיין
 קינדער, בכדי זיי זאלען נאכדעם נעמען מיט איין מאל און אפ-
 רייסען זיך מיט נוואלד, אפפאלען, ווי א שישקע פונ'ם בוים, און
 פארטראגען ווערען מיט'ן ווינט און מיט'ן רויך? ... אַט, למשל, —
 אזוי קלער איד מיר, — וואכסט א בוים, א דעמב אין וואלד, קומט
 צו געהן א נפש מיט א האק, נעמט אפ א צווייג און נאך א צווייג
 און נאך א צווייג — וואס איז דער בוים אהן די צווייגען, משטיינט
 געזאגט? נעם שוין בעסער, דו בראדס, און האק אונטער דעם
 בוים אינגאנצען — און איין עק לאָז דאס האבען. צו וואס זאל
 סטארטשען א נאקעטער דעמב אין וואלד? ...!

און אזוי ווי איד טראכט מיר אזוי די דאזיגע מחשבות, דער-
 פיהל איד פלוצים, אן מיון פערדעל האט זיך אפגעשטעלט —
 סטאָפ! וואס איז דאס? איד הויב אויף די אויגען, איד טהו א
 קוק — חוה!... די אויגענע חוה, וואס פריהער, נישט געמינערט

א האר, אפילו די מלבושים נישט איבערנעביטען!... דאס ערשטע, וואס קומט מיר אויף די געדאנקען — איז אראפשפרינגען פון וואגען און ארוםהאפען זי קושען... נאָר באַלד טהוט מיר צוריק אַ ציה אַ געדאַנק: „טביה? וואָס ביזט דו, אַ אידינע?“ און איד טהו אַ ציה דאָס פּערדעל: „וויאַ, שלים־מול!“ — און נעם מיר רעכטס. איד טהו אַ קוק — מיינע אויך רעכטס, מאַכט עפּים צו מיר מיט דער האַנט, ווי איינער רערט: „שטעה אַ וויילע, איד דאַרף דיר עפּים זאָגען“... און עס טהוט זיך מיר אַ ריס־אַפּ אינוועניג און אַ צופּ ביי'ם האַרצען, און איד לאַזאַפּ הענט און פּים; אַטאַט טהו איד אַ שפּרונג־אַראַפּ פּונ'ם וואַגען! נאָר איד האַלט מיר אַיז, טהו אַ ציה דאָס פּערדעל און יעם מיר לינקס — מיינע אויך לינקס, קוקט אויף מיר משונה־ווילד, דאָס פנים טוירט... וואָס טהוט מען? — טראַכט איד מיר. — זאָל איד בלייבען שטעהן, צי איד זאָל פּאַהרען ווייטער? און אידער איד קוק מיר נאָד אַרום — אַהא, זי האַלט שוין דאָס פּערדעל ביי'ם צוים און מאַכט צו מיר: „טאַטע! זאָל איד שטאַרבען, אויב דו וועסט זיך ריהרען פּונ'ם אַרט! איד בעט דיר, הער מיר אויס פריהער, טאַטע־פּאַטער!“... „ע! — טראַכט איד מיר. — ווילסט מיר נעמען מיט גוואַלד? ניון, נשמה מיינע! ווי באַלד אַזוי, איז אַ סימן, אַז דו קענסט ניט דעם טאַטען דיינעם“... — און דאַוואַי שמיסען דאָס פּערדעל אויף וואָס די וועלט שטעהט. און מיון פּערדעל פּאַלגט, שפּרינגט, נאָר עס דרעהט צוריק דעם קאַפּ, מאַכט בשעת־מעשה מיט די אויהערען. „וויאַ, זאָג איד צו דעם, אַ ל ט ס ת כ ל ב ק נ ק ז — קוק נישט, חכם מיינער, אַהין, וואו מע דאַרף ניט“... און אַליין, מיינט איהר, ווילט זיך מיר ניט אויסדרעהען דעם קאַפּ צוריק און אַ קוק טהו, האַטש איין קוק טהו אַהין, אויף יענעם אַרט, וואו זי איז שטעהן געבליבען?... נאָר ניון, טביה איז ניט קיין אידינע. טביה ווייסט. ווי אַזוי מען איז זיך נוהג מיט'ן שטן מקטרנ...

בקיצור, איד וויל אַיך נישט מעהר, ווי זאָגט ער, מאַריך ימים זיין, זיין עבירה אַייער צייט. אויב ס'איז מיר באַשערט געווען

חבוט-הקבר, בין איד שוין געוויס דערמיט אפגעקומען, און דעם
 טעם פון גיהנם מיט כף-הקלע, מיט די אלע איבעריגע געברענטע
 ליידען, וואס ווערען באשריבען ביי אונז אין די הייליגע ספרים,
 פרענט מיר, וועל איד איד זאגען! דעם גאנצען וועג, וואס איד
 פארה, ווייזט מיר אויס, אז זי לויפט מיר נאכ'ן וואגען און שרייט:
 „הער מיר אויס, טאטע-פאטער!“... און עס פליהט מיר דורך א
 געדאנק: „טביה! דו שטעלסט אויף זיך צופיעל! וואס וועט
 דיר אהרען, אז דו וועסט זיך אפשטעלען אויף א וויילע, אויסהערען
 וואס וויל זי? אפשר האט זי דיר צו זאגען אזעלכס, וואס דו
 דארפט דאס וויסען? אפשר א קשיא אויף א מעשה, האט זי
 חרטה און וויל זיך אומקעהרען צוריק? אפשר ליגט זי ביי איהם
 אין דער ערד און בעט ביי דיר, דו זאלסט איהר העלפען ארויס פון
 גיהנם?... אפשר און אפשר און נאך א סך אזעלכע אפשר'ס
 פליהען מיר דורך אין קאפ, און זי שטעלט זיך מיר פאר אלס א
 קינד, און איד דערמאן מיר א'נס פסוק „כרחם אב על בנים“ —
 נישטא קיין שלעכט קינד ביי א טאטען, און איד פייניג מיר, און
 איד זאג אויף זיך אליין, אז איד בין א ס ו ר ל ר ה ם — נישט
 ווערטה, וואס די ערד טראגט מיר! וואס? וואס קאכסט דו, דו
 משונע'נער עקשן? וואס טארזאבאנעסט דו? נעם, דו אכזר איי-
 נער, פארקערעווע דאס וועגעלע צוריק און בעט זיך מיט איהר
 איבער, זי איז דיין קינד, נישט קיינעמס!... און עס קריבען מיר
 אין קאפ אריין משונה-מאדנע מחשבות און געדאנקען: וואס איז
 דאס אזעלכס איד און וואס איז ניט איד?... און פאר וואס האט
 גאט באשאפען אידען און ניט אידען?... און אז גאט האט שוין
 יא באשאפען אידען און ניט אידען, פאר וואס-זשע זאלען זיי זיין
 אזוי אפגעטיילט איינס פון דאס אנדערע, נישט קאנען אנקוקען
 איינס דאס אנדערע, גלייך ווי דער איד פון גאט און יענער איז ניט
 פון גאט?... און עס פארדריסט מיר, למאי איד בין נישט אזוי
 קלאר, ווי אנדערע, איז ספרים און אין ביכער, איד זאל קאנען גע-
 פינען דערויף עפיים א רעכטען תירוץ... און בכדי זיך צעשלאגען די

רעיונות, הויב איד אן אויף א ניגון: אַשרי יושבי ביתך עוד יהללוך סלה! איד דאווען, הייסט דאס, מנחה אויף א קול און מיט א ניגון, אזוי ווי נאט האט געבאטען. נאר וואס קומט ארויס פונ'ם דאווען און פונ'ם זאגען, אן אינוועניג אין הארצען זינגט זיך איין אנדער ניגון: „ח - ו ה - ח - ו ה - ח - ו ה - ו ה - ו ה...“ און וואס איד זינג העכער דעם „אשרי“, זינגט זיך מיר „חנה“ נאך העך כער, און וואס מעהר איד וויל זי פארגעסען, אזוי מעהר און אזוי שארפער שטעהט זי מיר פאר די אויגען, און עס דאכט זיך מיר, אז איד הער איהר קול, ווי זי רופט צו מיר: „הער מיך אויס, טאטע־פאטער!“... און איד פארשטעל מיר די אויהערען, איד זאל זי ניט הערען, און איד מאך צו די אויגען, איד זאל זי ניט זעהען, און איד זאג די שמונה־עשרה און הער ניט, וואס איד זאג, און שלאג זיך אשמנו און ווייס ניט, פאר וואס, און מיין לעבען איז צערודערט, און אליין בין איד צערודערט, און זאגען זאג איד ניט קיינעם פון מיין באגעגעניש, און רעד נישט מיט קיינעם פון איהר, און פרעג זיך ניט נאך אויף איהר ביי קיינעם, האטש איד ווייס, איד ווייס גאנץ גוט, וואו זי איז און וואו ער איז און וואס זיי טהוען, נאר א מכה וועט ביי מיר עמיצער וויסען. ניט דערלעבען וועלען דאס מינע שונאים, אן איד זאל מיר פאר עמיצען באַד קלאגען. אט אזא מענטש איז טביה!...

איד וואלט א בעלז געווען וויסען, צי אלע מאנסבילען זענען אזוי, צי נאך איד בין אזא משוגע־נער? אשטייגער, כדומה למשל, אמאל טרעפט זיך... איהר וועט ניט לאכען פון מיר? איד האב מורא, איהר וועט לאכען פון מיר... אמאל טרעפט זיך, איד טהו מיר אן אין דער שבת־דיגען קאפאטע, און לאז מיר צו דער באַהן, און בין שוין גרייט זיך אויפזעצען פאהרען אהין, צו זיי, איד ווייס, וואו זיי זיצען... איד געהצו צום קאסיר און הייס מיר געבען א בילעט. פרעגט ער מיר: וואוהין? זאג איד: קיין יעהופעץ... זאגט ער: אזא שטאדט איז ביי מיר נישט פארהאן... זאג איד: בין איד ניט שולדיג... און איד קעהר מיך אום צוריק אהיים.

טהו אויס די שבת'דיגע קאפאטע און נעם מיך צוריק צו דער
 אַרבייט, צום ביסעל מילכיגס און צום פערד-און-ווענעלע, ווי שטעהט
 דארטען: **א י ש ל פ ע ל ו ו א ד מ ל ע ב ו ד ת ו** — דער
 שניידער צו דער שער און דער שוסטער צום ווארשטעט... אַיָא.
 איהר לאַכט פון מיר? וואָס האָב איך אַייד געזאָגט? איך ווייס
 אפילו, וואָס איהר טראַכט; איהר טראַכט זיך: „אַט דער טביה
 איז טאַקי עפּים נאַר אַ חושים!“... דעפאַר רעכען זיך, אַז ע ד
כ אן אומרים בשבת הגדול — ס'זאָל זיין היינטיגס
 מאַל גענוג, הייסט עס... זייט מיר געזונט און שטאַרק און שרייבט
 בריוולעך. נאַר למעז-השם, ניט פאַרגעסען, וואָס כ'האַב אַייד גע-
 בעטען: אַז ס'זאָל זיין פתח שין שאַ, איך מיי, איהר זאָלט ניט
 מאַכען דערפון קיין ביכעל. און אויב עס וועט אַייד אויסקומען
 שרייבען, זאָלט איהר שוין שרייבען פון אַיין אַנדערען, ניט פון מיר;
 און מיר פאַרגעסט, ווי אין פּסוק שטעהט: **ו י ש כ ח ה ו** — אויס
 טביה דער מילכיגער...

שפרינגע

געשריבען אין יאהר 1907

שפרינצע

— אייד קומט א גרויסען, א ברייטען שלום-עליכם, פאני שלום-עליכם, — עליכם ועל בניכם! א שאק מיט יאהרען, אז מיר האבן בען זיך ניט געזעהען! וועהוועה, וויפיעל וואסערען עס זענען אפגעלאפען! וויפיעל אָנגסטען מיר ביידע און כל ישראל זענען אויסגעשטאָנען אין די עטליכע יאהר: א קעשעניוו, א קאסנעטוציע, מיט פאגראמען, מיט צרות, מיט שלעק — אָד טי רבונר-של-עולם, גאטעניו נאש!... מיר איז נאָר אַ הידוש אויף אַיך, האָט קיין פאראיבעל ניט, וואָס איד וועל אַייד זאָגען, איהר זענט דאָך נישט גערוקט אויף אַ האַר, קיין עיז-הרע, קיין עיז-הרע! טהוט אָבער אַ קוק אויף מיר: ה ר י א נ י כ ב ז ש ב ע י ם — איד בין נאָך ניט אַלט קיין זעכציג, און זעהט, ווי ווייס טביה איז געוואָרען! ס'א ווער-טעלע צער-נידול-בנים, וואָס מע האָט פון קינדער! און ווער האָט נאָך אַזוי פיעל צער-נידול-בנים פון קינדער וויפיעל איד? מיך האָט געטראָפען אַ נייער שלאַק מיט מיינע אַ טאָכטער שפרינצע, וואָס געהט איבער אַלע צרות, וואָס איד האָב ווען איבערגעהאַט ביז אַהער, און זעהט, פון דעסטוועגען, גאַרנישט, מע לעבט, ווי שמעהט דאַרטען: ב ע ל כ ר ה ד א ת ה ח י — האָטש ווער צעזעצט, שונאי-ציון, זינגענדיג דאָס ליעדעל:

וואָס טויג מיר מיין לעבען, וואָס טויג מיר מיין וועלט,
אז כ'האַב נישט קיין מזל, אז כ'האַב נישט קיין געלט? ...
בקיזור, ווי אַזוי שמעהט דאָרט אין פרק: ר צ ה ה ק ד ו ש
ב ר ו ד ה ו א ל ז כ ו ת — נאָט האָט געוואַלט אַ טובה טהון
זיינע אידען, האָט מען אָנגעשיקט אויף אונז אַיין אומגליק, אַ צרה,
אַ קאָסנעטוציע! אַי, אַ קאָסנעטוציע! עס איז געקומען מיט אַ

מאל א מהומה אויף אונזערע נגידים, א לויפעניש פון יעהופעץ קיין אויסלאנד, כלומרשט אין די ווארעמע בעדער, נערווען, זאלץ-ביטלער, נעכטיגע טעג... און ווי באלד מע צעפאָהרט זיך פון יעהופעץ, איז בויבעריק מיט איהר לופט און מיט איהר וואַלד און מיט איהרע דאָטשעס טיערטיעף אין דער ערד, ווי מיר זאָגען אין ברוד־שאַמר: ב ר ו ד מ ר ח ם ע ל ה א ר ץ... נאָר וואָס דען? ס'איז דאָ אַבער דאָ אַ גרויסער גאָט אויף דער וועלט, וואָס גיט אַכטונג אויף זיינע אַרעמע לייט נעבאָד, זיי זאָלען זיך נאָד אַ ביסעל מוטשען אויף דער וועלט, האַכען מיר געהאַט אַ זומער — אַר־אַר־אִי! איז מען זיך צענויפגעלאָפּען צו אונז קיין בויבעריק פון אַדעס, און פון ראַסטאָוו, און פון קאַטערינעסלאָוו, און פון מאַהליוו, און פון קע־שעניוו אַלמי אַלפּים נגידים, גבירים אַדירים! אַפּנים, אַז דאָרט איז די „קאַסנעטוציע“ נאָד שטאַרקער, ווי ביי אונז אין יעהופעץ, וואָרום מע לויפט, מע הערט ניט אויף צו לויפען. אַי, די קשיא: וואָס לויפען זיי עפּים צו אונז? איז דער תירוץ: למאי אונזערע לויפען צו זיי? ס'איז שוין ביי אונז געוואָרען, ברוד־השם, אַזאַ מנהג, אַז עס קומט די צייט, וואָס מע הויבט אַז רעדען פון פּאָג־ראַמען, הויבען אירען אַז צו לויפען פון איין שטאָרט אין דער אַנדערער, ווי אין פּסוק שמעהט: ו י ס ע ו ו י ח נ ו, ו י ח נ ו ו י ס ע ו — איז די טייטש: פּאָהר דו צו מיר, וועל איד פּאָהרען צו דיר... דערווייל איז בויבעריק, וואָס אַהרט אַייד, געוואָרען אַ כּרד, אַנגעפּאַקט מיט מענטשען, ווייבער און קינדער, און קינדער האַבען ליעב פּיקען, און מילכיגס דאַרף מען, און וואו קריגט מען מילכיגס, אַז ניט ביי טביה'ן? וואָס טויג אַייד, טביה איז אַריין אין דער מאַדע. פון אַלע זייטען: טביה און טביה! רב טביה, אַהער! רב טביה, צו מיר! אַז גאָט וויל, וואָס פרעגט איהר?

ויהי היום, טרעפט זיך אַ מעשת, ערבי־שבועות איז דאָס געווען, קום איד צו פּאָהרען מיט אַ ביסעל מילכיגס צו איינער פון מיינע קונח'טעס, אַ יונגע אַלמנה און אַ רייכע פון קאַטערינעסלאָוו, וואָס

איז געקומען צו פאהרען מיט איהר זוהנרעל, אראנטשיק הייסט ער, קיין בויעריק אויפ'ן זומער; און דאס פארשטעהט איהר דאך אליין, אז דאס ערשטע באקאנטשאפט איהרס אין בויעריק איז געווען מסתמא מיט מיר. "מע האט מיר גערעקאמאנרירט, זאגט זי, די אלמנה הייסט דאס, אז ביי איד איז דאס בעסטע מילכיגס". "ווי קאן דאס זיין אנדערש? — זאג איד צו איהר, צו דער אלמנה הייסט דאס. — ניט אומזיסט, זאג איד, זאגט שלמה המלך, אז א גוטער נאמען לאזט זיך הערען, ווי א שופר, איבער דער גאנצער וועלט, און אויב איהר ווילט, זאג איד, וועל איד איד דערצעהלען, וואס עס זאגט דערויף דער מדרש". שלאגט זי מיך איבער, די אלמנה הייסט דאס, און זאגט צו מיר, אז זי איז איין אלמנה, און איז אין די זאכען, זאגט זי, נישט געניט. זי ווייסט ניט, מיט וואס מען עסט דאס... דער עיקר, זאגט זי, אז די פוטער זאל זיין פריש, און דער קען זאל זיין געשמאק... נו, געהט רעדט מיט א נקבה!...

בקיצור, איד האב אנגעהויבען אריינקומען צו דער קאטערינע סלאווער אלמנה, וואס אהרט איד, צוויי מאל אין דער וואך; אלע מאנטאג און דאנערשטאג, פינקטליך, ווי א לוח, אראפגעטראגען דאס ביסעל מילכיגס, גארנישט אנגעפרעגט זיך, צי מע דארף, צי מע דארף ניט, געווארען ביי איהר א היימישער מענטש, ווי געוויינטליך, אנגעהויבען זיך צוקוקען, ווי אזוי עס פיהרט זיך ביי איהר, אריינגעשמעקט אין קיך אריין, געזאגט א פאר מאל, וואס איד האב געפונען פאר נויטיג צו זאגען, דאס ערשטע מאל, געוויינטליך, געהאפט א פסק פון דער דיענסט, איד זאל זיך ניט מישען, ניט אריינקוקען אין פרעמדע טעפ, דאס אנדערע מאל האט מען זיך צו מיינע ווערטער צוגעהערט, און דאס דריטע מאל טאקי געהאלטען זיך מיט מיר איין עצה, ווארום זי האט ארויסגעזעהען, די אלמנה הייסט דאס, ווער טביה אין. אזוי לאנג, אזוי ברייט, בין זי האט מיר אנטפלעקט איהר צרה, איהר קרענק, איהר אומגליק — אראנ- משיק! סטייטש, ער איז שוין א בחור פון עטליכע און צוואנציג יאהר, זאגט זי, און ווייסט נאר פערדלעך, נאר לאסיפערדען, נאר

האפען פישלעד, און ווייטער, זאגט זי, ווייסט ער גארנישט! ער וויל נישט הערען, זאגט זי, פון געשעפט, פון געלט; ס'איז איהם געבליבען פון זיין טאטען, זאגט זי, א שטענע ירושה, כמעט א מיר ליאן, ער זאל דאס אפילו, זאגט זי, אריינשמעקען! עס ווייסט נאר אויסברענגען, זאגט זי, איין אפענע האנט ביי איהם! „וואו איז ער, זאג איד, דער בחור? איהר גיט איהם נאר, זאג איד, אהער צו מיר, איד וועל מיר מיט איהם א ביסעל, זאג איד, דורכשמועסען, איהם זאגען א ביסעל מוסר, א פאר פסוקים, ברענגען א מדרש...“ לאכט זי: „ווייס איד וואס, זאגט זי, איהר ברענגט איהם בעסער א פערדעל, גיט קיין מדרש!“

בתוך כך, אזוי ווי מיר רעדען אזוי, וי ב ו א ה י ל ד — קומט אז דער בחור, אראנטשיק הייסט דאס, א בחור'עץ א סאסנע, א געזונטער יונגאטש, בלוט און מילך, און א ברייטען פאס טראגט ער, איד בעט איבער אייער כבוד, אויף די הויזען, מיט א זייגערעל אריינגעשטעקט אט דא איז גארטעל, מיט פארקאטשעטע ארבעל אריבער די עלענבויענס. „וואו ביזט דו געווען?“ פרעגט איהם די מוטער. „זיך געשיפט מיט א שיפעל, זאגט ער, געהאפט פיש“... „א זענע עוברת, זאג איד, פאר אזא בחור'על, ווי איהר; דארט איז גר היים וועט מען אייך צעטראגען, זאג איד, די ביינער, און איהר דא וועט האפען פישלעד!“ איד טהו א קוק אויף מיין אלמנה — רויט ווי א צוויק, אלערליי פארבען. זי האט געוויס געדעכענט, אז איהר בן וועט מן הסתם אננעמען מיר פאר'ן קאלנער ביד חזקה אחת, און וועט מיר געבען באותות ובמופתים שתיים — צוויי פעטש הייסט עס, און וועט מיר ארויסווארפען כחרס הנשבר. בלאטע! מביה האט פאר אזעלכע זאכען קיין מורא ניט! איד, אז איד האב עפיים, זאג איד!

כך הוה. מיין בחור, אז ער האט דערהערט פון מיר אזעלכע דבורים, איז ער נאר אפגעטראטען א ביסעל, פארלעגט די הענט ארונטער, מיר באטראכט פון סאמע קאפ ביו צו די שפיץ פיס, ארויסגעלאזט עפיים א מאדנעם פייף און האט זיך פלוצים אזוי

צעלאַכט, אז מיר ביידע האבען מורא געהאט, צי איז דער בחור חלילה ניט משוגע געווארען אויף א מינוט? און וואס זאל איד אײך זאגען — מיר זענען פון דעמאלט אן געווארען מיט איהם חבר, די בעסטע גוטע פריינד! איד מוז אײך זאגען: מיר איז דער בחור געפעלען וואס ווייטער אלץ מעהרער; אפילו א שארלאט און אײן אויסברענגער, און א האנט שוין צו אײן אפענע, און א שטיקעל חושים דערצו. למשל, באגעגענען אײן ארעמא, אריינגעגען די האנט אין קעשענע, ארויסנעמען און אוועקגעבען, נישט געזעהלט. ווער טהוט עס? ... אדער אראפנעמען פון זיד א גוטען פאליטא, א גאנצען, א נייעם, און אוועקגעבען יענעם — אז מע שמועסט א חוש׳ם דיגער! ... א גאט׳ם רחמנות געווען אויף דער בוטער! זי פלעגט זיד מיר קלאגען: וואס טהוט מען? און בעטען מיר, איד זאל מיט איהם א ביסעל שמועסען. האב איד איהר צוליעב געטהאן: וואס וועל איד איהר זשאלעווען? עס קאסט מיר געלט? און איד האב מיר אוועקגעזעצט און איד האב איהם דערזעהלט מעשיות, געבראקט משלים, געריבען פסוקים, גע- האקט מדרשים, אזוי ווי טביה קאן. און ער האט דוקא ליעב געהאט מיר אויסהערען, אויספרעגען, ווי אזוי איד לעב, ווי אזוי איד פיהר מיר אין דער היים? „איד וואלט א בעלן געווען, זאגט ער, זיין ביי אײך א מאל, רב טביה!“ ... זאג איד צו איהם: „אז מען איז א בעלן זיין ביי טביה, נעמט מען, זאג איד, און מען פאהרט זיד דורך אמאל צו מיר אין הוטאר אריין; איהר האט דאך, זאג איד, גענוג פערדלעך, מיט לאסיפערען. פאר נויט, זאג איד, זענט איהר ניט קליין זיד דורכגעגאן מיט די רגלים, ס׳איז ניט ווייט, זאג איד, מען דארף נאר דורכשניידען, זאג איד, דעם וואלד“ ... „ווען, זאגט ער, זייט איהר אין דער היים?“ „מיד קאן מען טרעפען, זאג איד, אין דער היים נאר שבת, אדער יום־טוב. שאט, זאג איד, ווייסט איהר וואס? אט האבען מיר, אם ירצה השם, איבעראכטאג פרייטאג שבועות; אויב איהר ווילט, זאג איד, מאכען א שפאציער צו אונז אין הוטאר אריין, וועט אײך מײן ווייב, זאג איד, מכבד זיין מיט

מילכיגע בלינצעס אזעלכע, אשר לא בלינצו אבותינו במצרים!"
 פרעגט ער מיר: „וואס הייסט דאָס? איהר ווייסט דאָך, זאָגט
 ער, אז איד בין אויף פסוקים שוואַך"... „איד ווייס, זאָג איד, אז
 איהר זענט שוואַך; איהר זאָלט געווען, זאָג איד, לערנען אין חדר,
 אזוי ווי איד, וואָלט איהר, זאָג איד, אויך געוואוסט מה דקאמרי
 רביצין"... לאַכט ער און מאַכט צו מיר: „גוט, איהר האָט מיר,
 זאָגט ער, פאַר אַ גאַסט; איד קום, זאָגט ער, צו אַיך, רב טביה,
 דעם ערשטען טאָג שבועות, מיט אַ פאַר באַקאַנטע, אויף בלינצעס,
 נאָר איהר זאָלט זעהן, זיי זאָלען זיין, זאָגט ער, היים!" „אש
 להבה, זאָג איד, מן השפה ולחץ — פון דער סקאווערדע
 גלייך אין מויל אַרײַן!"... און איד קום צו פאַהרען אַהיים און רוף
 מיר אָן צו מיינער: „גאַלדע, זאָג איד, מיר האַבען געסט אויף
 שבועות!" זאָגט זי: „מול־טוב דיר, וועמען איז?" זאָג איד:
 „דאָס וועסט דו וויסען שפעטער; דו גרייט נאָר צו אייער, זאָג
 איד, קען און פוטער איז דאָ, ברוד־השם, גענוג; וועסט מאַכען
 בלינצעס, זאָג איד, פאַר דריי פאַרשוין, נאָר אזעלכע פאַרשויןען,
 זאָג איד, וואָס האַלטען פון דער אכילה און הויבען נישט אָן צו
 וויסען, זאָג איד, וואָס רש"י מאַכט"... „אוראי, זאָגט זי, שוין צו
 געטשעפעט זיך אַ שלים־מזל פון הונגעריגען לאַנד?" „ביזט אַ
 בהמה, זאָג איד, גאַלדע! ערשטענס, וואָלט נישט געווען, זאָג איד,
 אזא אומגליק, ווען מיר זאָלען תלילה אַנהאָדעווען, זאָג איד, אַיין
 אַרעמאָן מיט שבועות־דיגע בלינצעס; והשנית, זאָג איד, זיי וויסען,
 זוגתי היקרה, הצנועה והחסידה מרת גאַלדע שתחיה, אז איינער פון
 אונזערע שבועות־דיגע געסט וועט זיין דער אַלמנה'ס זוהנדעל, זאָג
 איד, אַט דער, וואָס מע רופט איהם אַראַנטשיק, איד האָב דיר דער־
 צעהלט פון איהם". „אויב אזוי, זאָגט זי, איז עפּים אַנדערש"...
 דער כח פון מיליאָנען! אפילו מיין גאַלדע, אז זי דערשמעקט געלט,
 ווערד זי נאָר אַיין אַנדער מענטש. ס'איז אזא וועלט, וואָס זאָלט
 איהר קלערען? זוי שטעהט דארטען אין הלל: כ ס ה ו ז ה ב
 מ ע ש י ר ד א ד מ — געלט באַגראַכט אַ מענטשען...

בקיצור, ס'איז געקומען דער ליכטיגער גרינער יום-טוב שבועות זוי שען, ווי גרוי, ווי ליכטיג און ווארעם ביי מיר אין חוטאָר אין אז עם קומט שבועות, באַדאַרף איד אַיך ניט דערזעהלען. דער גרעסטער גביר ביי אַיך וואַלט זיך ווינשען האַבען אזא בלויען הימעל, מיט אזא גרינעם וואַלד, מיט אַזעלכע שמעקענדיגע סאַסנעס, מיט אזא מחיה'דיגען גראַז, פאַשע פאַר די בהמה'לעך, וואָס שמעהען און קייען און קוקען אַיך אין די אויגען אַרײַן, ווי איינער רעדט: „ניט אונז נאַר אַלע מאַל אזא גראַז, קיין מילך וועלען מיר אַיך ניט זשאַלעווען!“... נײַ, זאַנט אַיך, וואָס איהר ווילט, גיט מיר די בעסטע פרנסה, איד זאַל אַרויספאַהרען פון דאַרף אין שטאַרט אַרײַן, וועל איד מיר מיט אַיך ניט בייטען. וואו האַט איהר אין שטאַרט אזא הימעל? ווי זאַגען מיר אין הלל: ה ש מ י ם ש מ י ם ה' — ס'איז אַ הימעל פון גאַט!... אין שטאַרט, אַז איהר פאַררייסט דעם קאַפּ, וואָס זעהט איהר? אַ מויער, אַ דאַך, אַ קויער, אַבער וואו האַט איהר דאַרט אזא בוים? און טאַמער האַט זיך פאַרוואַלגערט ערניץ ביי אַיך אַ בויעלע, האַט איהר דעם אַנגעטהאָן פון אויבען אַ קאַפּאַטע!... הלל, זיי האַבען זיך גאַר נישט געקאַנט אַפּוואונדערען, מיינע געסט, אַז זיי זענען געקומען צו מיר שבועות אין חוטאָר אַרײַן. אַנגעקומען זענען זיי, אַלע פיער בחורים, רייטענדיג אויף פערדלעך, סוסים איינס און איינס! און ווער שמועסט אַראַנטשיק — איז געזעסען אויף אַ פערדעל, זאַג איד אַיך, אַ סוס, אַיין אמת'ער מערין! איהר קויפט איהם ניט פאַר קיין דריי הונדערט קאַרבען! „ברוך הבא, געסט! — זאַג איד צו זיי. — לכבוד שבועות, זאַג איד, זענט איהר דאָס געקומען רייטענדיג? נישקשה, זאַג איד, טביה איז נישט פון די גרויסע צדיקים, און אַז מע וועט אַיך, זאַג איד, אַם ירצה השם, שמייסען אויף יענער וועלט, וועט מיר ניט וועה טהון... עי, גאַלדע! זעה נאַר, עס זאַלען זיין פאַרטיג די בלינצעס, און לאַז מען, זאַג איד, אַרויסטראַגען דעם טיש אַהערצו אין דרויסען אַרויס, איד האַב, זאַג איד, אין שטוב גאַרנישט וואָס צו ווייזען פאַר די געסט... עי,

שפרינצע! טייכעל! בייסקע! וואו זענט איהר דארט? ריהרט זיך! ... אט אזוי קאמאנדעווע איד מיט די קינדער, און עס ווערד ארויסגעטראגען א מיש, מיט בענקלעך, מיט א מיטשטוך, מיט טעלער, לעפלען, גאפלען, זאלין, — און טאקי באַלד נאָר דעם קומט אַן גאַלדע מיט די בלינצעס, הייסע, זודיגע, פון דער סקאווערדע, מחיה'דיגע, פעמע, כצפיהית בדבש! און מיינע אורחים קאנען זיך נאָר נישט אפלובען פון די בלינצעס...

„וואָס שטעהסט דו, זאָג איד צו גאַלדען, נעם, זאָג איד, חזר איבער דעם פסוק נאָר אַ מאָל, ס'איז היינט, זאָג איד, שבועות, דאַרף מען, זאָג איד, זאָגען צוויי מאָל „אודר“! און מיין גאַלדע פּוילט זיך ניט, פילט אַן דעם פאַלומעסעק נאָר אַ מאָל, און שפּרינצע דערלאַנגט די בלינצעס צום טיש. פּלוצים, איד טהו אַ קוק אויף מיין אַראַנטשיקען, איד זעה, ער האָט זיך פאַרקוקט אויף מיין שפּרינצען — ער לאָזט נישט אַראַפּ קיין אויג פון איהר! וואָס האָט ער אויף איהר אַזעלכס דערזעהען? ... „עסט, זאָג איד צו איהם. פאַר וואָס עסט איהר נישט?“ ... מאַכט ער צו מיר: „וואָס דען טהו איד?“ „איהר קוקט, זאָג איד, אויף מיין שפּרינצען“... ווערד אַ געלעכטער, אַלע לאַכען, און מיין שפּרינצע לאַכט אויך. און ס'איז אַלעמען פּרייליך, אַלעמען גוט — אַ גוטער, אַ פּרייליכער שבועות אויף אַלעמען! ... געה טרעה, אַז פון דער פּרייליכקייט וועט זיך אויס-לאָזן אַ צרה, אַ שלאַק, אַ יללה, אַ גאַט'ס שטראַף אויף מיין קאָפּ, פאַרוויסט און פאַרפינסטערט בין איד געוואָרען! ... נאָר עמ! אַ מענטש איז אַ נאַר! אַ מענטש אַ ברדעט טאָר זיך ניט צולאָזען צום האַרצען און דאַרף פאַרשטעהן, אַז אזוי ווי עס איז, אזוי באַ-דאַרף צו זיין, וואָרום ווען עס זאָל באַדאַרפען זיין אַנדערש, וואָלט דאָר עס ניט געווען אזוי ווי עס איז! זאָגען מיר דען ניט אין תהלים: ה ש ל ע ל ה' — פאַרלאַז דיך נאָר אויף גאָט, ער וועט שוין מאַכען אזוי, אַז דו זאָלסט ליגען טיעף, נייען איילען אין דער ערד, און באַקען בייגעל, און נאָר זאָגען: גַם יוֹ לטובה! הערט, וואָס עס קאָן זיך פאַרלויפּען אויף

א וועלט, נאָר מיט קאָפּ, וואָרום דאָ הויכט זיך ערשט אַז די רעכטע מעשה.

ויהי ערב ויהי בקר — איינמאל פאַרנאַכט קום איד צו פאַהרען אַהיים אַ צעבראַטענער פּונ'ט טאַג און אַיין אויסגעמוטשעטער פּונ'ט אַרומלויפּען איבער די דאַטשעס אין בויבעריק, טרעף איד ביי מיר אין דרויסען ביי דער שטוב צוגעצוימט צו דער טהיר אַ באַקאַנט פּערד, איד וואָלט געמעגט שווערען, אַז ס'איז אַראַנטשיק'ס סוס, דער מערין, וואָס איד האָב איהם דעמאַלט אַפּגעשאַצט אין דריי הונדערט קאַרבען. געה איד צו צום סוס און דערלאָנג איהם מיט אַיין האַנט אַ פּליאַסק פון הינטען און מיט דער אַנדערער האַנט אַ קראַץ פון פאַרענט אין האַלז און אַ טרייסעל איבער דער גריווע. „ידידי, זאַג איד צו איהם, שענער בחור מיינער! וואָס טהוטט די דאָ?\" דרעהט ער אויס צו מיר די חנ'עוודיגע מאַרדע און טהוט אַ קוק אויף מיר מיט די קלוגע אויגען, ווי איינער רעדט: „וואָס פּרעגט איהר מיד? פּרעגט מיין בעל-הבית...\" און איד קום אַרין אין שטוב און טהו אַ נעם מיין ווייב: „זאַג מיר נור, גאַלדע קרוין, וואָס טהוט דאָ אַראַנטשיק?\" ענטפּערט זי מיר: „פון וואָנען זאל איד וויסען? ער איז דאָר פון דיינע לייט!\" „וואו איז ער גיץ?\" „ער איז, זאַגט זי, געגאַנגען מיט די קינדער אין וועלדעל אויפ'ן שפּאַציער...\" „וואָס איז פּלוצים נאָר פאַר אַ שפּאַציער?\" — זאַג איד צו מיין ווייב און הייס מיר געבען עסען. אַפּגעגעסען, באַ-טראַכט איד מיד: „וואָס ביזט דו, טביה, אַזוי אויפגעטראַגען? אַז אַ מענטש קומט צו דיר צו גאַסט, באַדאַרף מען זיין אַזוי אַנ-געדויעלט? אַדרבה...\" און ווי איד טראַכט מיר אַזוי, איד טהו אַ קוק — מיינע מיידלעך געהען מיט'ן חכרה-מאָז, האַלטען אַנגע-ריסענע קווייטען, פּדיהער געהען די צוויי יונגערע, טייבעל און ביילקע, און הינטען — מיין שפּרינצע מיט אַראַנטשיקען... „גוטען אַבענד!\" „גוט יאהר!\" מיין אַראַנטשיק שטעהט מיר אַזוי עפּיס מאַדנע, גלעט דאָס פּערד, האַלט אַ גרעזעל אין מויל און רופט זיך אַז צו מיר: „רב טביה! איד וויל מיט אַיך מאַכען אַ געשעפט.

לאמיר זיד בייטען מיט די פערדלעד". „איחר האט נישט געפונען, זאג איד, פון וועמען צו לאכען?" מאכט ער צו מיר: „ניין, איד מיינ דאס ערנסט". „אזוי, זאג איד, איחר מיינט דאס ערנסט? וויפיעל, למשל, קאסט אייער סום?" „אין וויפיעל, זאגט ער, שאצט איחר איהם?" „איד שאץ איהם. זאג איד, איד האב מורא, אויב ניט דריי הונדערט קארבוינים, און אפשר מיט א סמיטשיק". צעד לאכט ער זיד און זאגט, אז ער קאסט מעהר פון דריי מאל אזוי פיעל, און רופט זיד אז צו מיר: „נו? מאכען מיר א בייט?" מיר איז דער שמועס ניט געפעלען: וואס הייסט, ער וועט אויס- בייטען זיין סום אויף מיינ שלים-מזל!... זאג איד צו איהם, אז ער זאל אפגעגען דאס געשעפט אויף איין אנדערש מאל, און איד פרעג איהם אין א שפאס: צי איז ער טאקי צוליעב דעם געקומען? אויב אזוי, איז איין עבירה, זאג איד, די הוצאות... ענטפערט ער מיר גאנץ ערנסט: „געקומען בין איד צו איך, אייגענטליך, מכת איין אנדער זאך; זייט זיד מטריח, אויב איחר ווילט, וועלען מיר א ביסעל שפאציערען". וואס פאר א שפאציער איז דאס אויף איהם אנגעקומען? — טראכט איד מיר, און לאז מיר געהן מיט איהם צום וועלדעל צו. די זון האט זיד לאנג געזעצט, דאס גרינע וועלדעל זעהט שוין אויס טונקעל, די זשאבעס פון דער גרעבלי קראקען, און דאס גראז שמעקט מחיה נפשות! אראנטשיק געהט און איד געה, ער שווייגט און איד שווייג. נאכדעם שטעלט ער זיד אפ, טהוט א הוסט און מאכט צו מיר: „רב טביה! ווי וואלט איהר, אשטייגער, געזאגט, ווען איד זאל אייך זאגען, אז איד האב ליעב אייער שפרינצע און אז איד וויל זי נעמען פאר א כלה?" „וואס איד וואלט גע- זאגט? — זאג איד. — איד וואלט געזאגט, אז מע זאל א משוגענעם אויסמעקען און אייך אריינשמעלען"... קוקט ער מיר אז און מאכט צו מיר: „וואס הייסט?" זאג איד: „אט דאס הייסט!... זאגט ער: „איד פארשטעה אייך ניט". זאג איד: „איז א סימן, אז איחר זענט ניט איבעריג קלוג, ווי איז פסוק, זאג איד, שמעהם: ח כ מ ע י נ י ו ב ר א ש ו, דאס מיינט: א קלוגען זאגט מען

אויפ'ן וואונק, א נאר גיט מען מיט'ן שטעקען" ... מאַכט ער צו מיר ווי ברוג'ל'יך: „איך רעד צו אייך פראַסט, און איהר ענטפערט מיר מיט חכמות און מיט פסוקים!" זאָג איך: „איטליכער חזן זינגט אַזוי, ווי ער קאָן, און יעדער בעל־דרשן דרש'נט פון זיינעם־וועגען; אויב איהר ווילט וויסען, וואָס פאַר אַ בעל־דרשן איהר זענט, רעדט איבער פריהער מיט אייער מוטער, זי וועט אייך שוין, זאָג איך, קלאַר מאַכען אַקוראַט" ... „האַלט איהר מיר, זאָגט ער, אַפנימ, פאַר אַ יונגעלע, וואָס דאַרף זיך אַנפּרעגען ביי דער מאַמע?" ... „געוויס, זאָג איך, דאַרפט איהר זיך אַנפּרעגען ביי דער מאַמע, און די מאַמע וועט אייך געוויס זאָגען, אַז איהר זענט אַ חושים, און וועט זיין גערעכט" ... „און וועט זיין גערעכט?" — מאַכט ער. „געוויס, זאָג איך, וועט זי זיין גערעכט, וואָרום וואָס פאַר אַ התן זענט איהר, זאָג איך, פאַר מיין שפּרינצען? וואָס פאַר אַ גלייכען איז מיין שפּרינצע צו אייך? און דער עיקר, זאָג איך, וואָס פאַר אַ מחתוּן בין איך מיט אייער מוטער?" ... „אויב אַזוי, מאַכט ער צו מיר, האָט איהר שוין, רב טביה, אַ גרויסען טעות! איך בין נישט קיין יונגעלע פון אַכצעהן יאָהר, און זוד נישט קיין מחותנים פאַר מיין מוטער, און ווייס ווער איהר זענט, און ווער אייער טאַכ־טער איז, און זי געפעלט מיר, און אַזוי וויל איך, און אַזוי וועט דאָס זיין!" ... „האַט קיין פאַראיבעל ניט, זאָג איך, וואָס איך שלאָג אייך איבער; איך זעה, זאָג איך, אַז מיט איין צד זענט איהר שוין פאַרטיג; זענט איהר, זאָג איך, באַוואַהרענט אויך מיט'ן אַנדערען צד?" ... זאָגט ער צו מיר: „איך ווייס ניט, וואָס איהר מיינט" ... זאָג איך: „איך מיין דאָס די טאַכטער מיינע, שפּרינצען מיין איך, צי האָט איהר שוין, זאָג איך, מיט איהר עפּים גערעדט, און וואָס, זאָג איך, זאָגט זי?" ... ווערד ער אַזוי ווי בעל־דיגט און מאַכט צו מיר מיט אַ שמייכעל: „וואָס פאַר אַ פּראַגע איז דאָס? געוויס האָב איך, זאָגט ער, מיט איהר גערעדט, און ניט איין מאַל — עטליכע מאַל, איך קום, זאָגט ער, אַהער אַלע טאַג" ... איהר הערט? ער קומט אַהער אַלע טאַג, און איך ווייס נישט! ... „בהמה בצורת

מענטש! באדארף מען דאך דיר געבען קייען שטרוי, טביה! אז
 דו וועסט זיך לאזען אזוי פיהרען אין באד אריין, וועט מען דאך
 דיר קויפען און פארקויפען, דו פערדאטש איינער! ... אזוי טראכט
 איד מיר און געה מיט אראנטשיקען צוריק, און ער געזענענט זיך
 אפ מיט מיין חברת, האפט זיך ארויף אויפ'ן סוס, און הלך משה
 מרדכי — מארש קיין בויבעריק...

אצינד וועלען מיר, ווי זאגט איהר דאס אין אייערע ביכלעד,
 איבערלאזען דעם ברימלך און זיך נעמען צו דער בת-מלכה, צו
 שפרינצען הייסט עס... „זאג מיר, טאכטער, וואס איד וועל דיר
 פרענען, זאג איד: דערצעהל מיר נאר, זאג איד, וואס דער אראנט-
 טשיק האט מיט דיר אפגעשמועסט מכח אזא זאך, זאג איד, נאר
 אהן מיין וויסען? ... ענטפערט עפנים אט דער בוים? אזוי ענט-
 פערט זי! געווארען רויטליך, אראפגעלאזט די אויגען, ווי א כלה,
 אנגענומען א פולען מויל מיט וואסער — און שא! ... בא! —
 טראכט איד מיר. — ווילסט ניט רעדען איצט, וועסט דו רעדען
 שפעטער א ביסעל... טביה איז ניט קיין אידינע; ער האט צייט!
 און איד ווארט איבער א וויילע, ווי זאגט מען, יבוא יומה, און
 טשאטעווע אויס די מינוט, וואס איד בלייב מיט איהר אליין, און
 רופ מיד אז צו איהר: „שפרינצע, זאג מיר, וואס איד וועל דיר
 פרענען: קענסט דו איהם האטש, אט דעם אראנטשיקען? ... זאגט
 זי: „גענויים קען איד איהם“ ... „וויסט דו, זאג איד, אז ער איז
 א סווישטשוו?“ ... פרעגט זי מיד: „וואס הייסט דאס א סוויש-
 טשוו?“ זאג איד איהר: „א פוסט ניסעל, וואס סע פייפט“ ...
 זאגט זי: „האסט א טעות, אראנאלד איז א גוטער מענטש“ ... „ער
 הייסט שוין, זאג איד, ביי דיר אראנאלד, ניט אראנטשיק דער שאר-
 לאטאן?“ זאגט זי: „אראנאלד איז ניט קיין שארלאטאן, אראנאלד
 האט א גוט הארץ; אראנאלד, זאגט זי, געפינט זיך אין א שטוב פון
 פארדארבענע מענטשען, זאגט זי, וואס ווייסען נאר געלט און געלט“ ...
 „אזוי, זאג איד, ביזט דו שוין, שפרינצע, אויך געווארען איין אויפ-
 געקלערטע פילאזאפקע און האסט שוין אויך פיינט געקריגען געלט?“ ...

בקינור, איד זעה ארויס פון דעם שמועס, אז עס האלט שוין ביי זיי ווייטליך, און האפען צוריק אין שוין א ביסעל צו שפעט, ווארום איד קען מיינע לייט. טביה'ס טעכטער, האב איד אייך געזאגט שוין אמאל, ניט געדאכט זאלען זיי ווערען, אז זיי קלעפען זיך איין אין א מענטשען, איז מיט'ן גאנצען לעבען, מיט'ן חיות, מיט דער נשמה! און איד טראכט מיר: „שוטה! למאי זאלסט דו וועלען זיין, טביה, מעהר חכם פון דער גאנצער וועלט? אפשר איז דאס א גאט'ס זאך? אפשר איז דאס באשערט, אז דוקא דורך אט דער שטילינקער שפרינצע זאלסט דו געהאלפען ווערען, בא- לוינט ווערען פאר אלע דינע קלעפ און וועהטיגען, וואס דו האסט ביז אהער איבערגעטראגען, האבען א גוטען עלטער, און אויך וויסען אמאל פון א לעבען אויף דער וועלט? אפשר איז דיר באשערט האבען א טאכטער א מיליאנשטיצע? וואס איז? סע שטעהט דיר ניט אז? ... וואו שטעהט דאס געשריבען, אז טביה דארף זיין אייביג א קבוצ, אייביג ארומשלעפען זיך מיט'ן פערדעל און מיט קען און פוטער צוליעב די יעהופעצער נגידים, זיי זאלען האבען וואס צו פרעסען? ... ווער ווייסט, אפשר איז מיר אנגעצייכענט געווארען פון אויבען, אז איד זאל אויף דער עלטער עפּיס מתקן זיין אויף דער וועלט, ווערען א בעל-צדקה און א בעל-מכניס-אורח, און אפשר גאר אוועקגעצען זיך מיט אידען לומדים און לערנען תורה? ... וכדומה אזעלכע רייכע, גאלדענע מחשבות קריכען אין קאפ אריין, ווי אין „יהי כבוד“ שטעהט געשריבען: ר ב ו ת מ ח ש ב ו ת ב ל ב א י ש — זאגט א גוי, להכריף: „דאוריין דאומקאיוא בא- גאטיעט! ... און איד קום אריין אין שטוב אריין און איד נעם אוועק מיין אלטע און מאך מיט איהר א שמועס: „וואס וואלט זיין, כדומה למשל, זאג איד, ווען אונזער שפרינצע זאל זיין א מיליאנשטיצע?“ פרעגט זי מיר: „וואס הייסט דאס א מיליאנשטיצע?“ זאג איד: „א מיליאנשטיצע הייסט א מיליאנשטישק א ווייב“ ... פרעגט זי מיר: „וואס הייסט א מיליאנשטישק?“ זאג איד איהר: „א מיליאנשטישק הייסט א מענטש.

וואס פארמאגט אַ מיליאָן... פרעגט זי מיך: „וויפיעל איז דאָס אַ מיליאָן?“ זאָג איד: „אז דו ביזט אזאָ כהמה און ווייסט ניט, וויפיעל איז אַ מיליאָן, היינט וואָס האָב איד מיט דיר וואָס צו רעדען?“... זאָגט זי: „ווער בעט דיר, זאָלסט רעדען?“ — איז זי אויך גערעכט.

בקיצור, עס געהט אַוועק אַ טאָג, איד קום צו פֿאַהרען אַהיים: „געווען אַראַנטשיק?“ — ניין, נישט געווען... עס געהט אַוועק נאָר אַ טאָג: „געווען דער כּחור?“ — ניין, נישט געווען... איד זאָל אַריינגעהן צו דער אַלמנה מיט אַיין אויסרעד, פֿאַסט מיר ניט; איד וויל ניט, אַז זי זאָל מיינען, אַז טביה שלאָגט זיך נאָכ'ן שידוך... און אַנב האָב איד געפיהלט, אַז איהר באַדאַרף עס זיין כּ ש ו ש נ ה כּ י ו ה ח י ס — ווי אַ פינפֿטער ראַד צום וואַגען. הגם איד פֿאַרשטעה ניט, פֿאַר וואָס? באַשר איד האָב ניט קיין מיליאָן? האָב איד דאָד איצטער אַ מחותנת'טע אַ מיליאָנשטיצע! און זי וועמען האָט פֿאַר אַ מחותן? — אַ אידען אַיין אַרעמאָן, אַ קבצן, אַ טביה דעם מילכיגען; היינט ווער איז מעהר יחוס, איד צי זי?... איד וועל אַייד זאָגען דעם ריינעם אמת, איד האָב אַנגעהויבען וועלען דעם שידוך, נישט אַזוי צוליעב דעם שידוך, ווי צוליעב נצחון אַליין. „אַ רוח איז זייער פֿאַטער און מוטער אַריין, די יעהופּעצער נבירים, לאַזען זיי וויסען, ווער טביה איז!... ביז אַהער האָט מען מעהר ניט געהערט נאָר בראַצקי און בראַצקי, גלייך ווי די איבעריגע זענען נאָר קיין מענטשען ניט!“...

אַזוי טראַכט איד מיר, פֿאַהרענדיג אַהיים פֿון בויבעריק, און קום אַהיים, געהט מיר מיינע אַקעגען מיט אַ גדולה: „אַ שליח, אַיין ערל איז נאָרוואָס געווען פֿון בויבעריק, פֿון דער אַלמנה, זאָלסט לטעוהשם באַלד קומען צו פֿאַהרען אַהין, עס מעג זיין אויף דער נאָכט, זאָלסט דו שפּאַנען דאָס פּערדעל און קומען צו פֿאַהרען, מע דאַרף דיר דאַרט זעהר נויטיג האַבען!“... „וואָס האָט זיי, זאָג איד, אַזוי אַנגעשפּאַרט? וואָס האַבען זיי, זאָג איד, אַזוי קיין צייט ניט?“ און איד האַפּ אַ קוק אויף מיין שפּרינגען — זי שוויינט.

נור די אויגען איהרע רעדען, אוי, רעדען זיי! קיינער פארשטעהט ניט איהר הארץ, אזוי ווי איד... איד האב די גאנצע צייט מורא געהאט, א קשיא אויף א מעשה, טאמער לאזט זיך אויס דערפון א בוידעם, האב איד אויף איהם, אויף דעם אראנטשיקען, אויסגערעדט וואס איד האב געקאנט, אז ער איז אזוי, און ער איז אזוי — איד האב אבער געזעהען, אז ס'איז איין ארבעט אין וואנט, מיין שפרינצע געהט אויס ווי א ליכט. האב איד איינגעשפאנט צוריק מיין פערד-אודוועגעלע און האב מיר געלאזט שוין פארנאכטליך קיין בויבעריק. פארהענדיג אזוי, טראכט איד מיר: „וואס קאנען זיי מיר רופען מיט זאך מין אימפעט? וועגען א ווארט? וועגען א קנסמאל? וואלט ער דאך געקאנט קומען צו מיר, דאכט זיך, דערווייל בין איד דער אבי הכלה!“ און איד אליין צעלאך מיר פון דעם געדאנק: וואו איז דאס געהערט געווארען אין דער וועלט, אז דער נגיד זאל געהן צום קבצן? סידען ס'זאל שוין ווערען עק וועלט, משיח'ס צייטען, אזוי ווי די יונגע לייטלעך, די ווייסע-חברה'ניקעס, ווילען מיר איינרעדען, אז באלד וועט קומען א צייט, וואס דער נגיד מיט'ן קבצן וועלען זיין גלייך, שלי שלד, שלד שלי, מיינס דיינס, דיינס מיינס, הפקר ציבעלעס! דאכט זיך, א קלוגע וועלט — און אזעלכע בהמות! ער-ערעד!...

מיט די דאזיגע געדאנקען בין איד אנגעקומען קיין בויבעריק און פארפאָהרען גלייך אויף דער דאָטשע צו דער אַלמנה, אוועק געשטעלט דאָס פּערדעל, — וואו איז די אַלמנה? נישטאָ קיין אַלמנה! וואו איז דער בחור? — נישטאָ קיין בחור! ווער-זשע האָט מיר גערופּען? „איד האָב אייך גערופּען!“ — אזוי מאַכט צו מיר אַ קיילעכיג געפּאָקט אידעל מיט איין אויסגעפּליקט בערדעל און מיט אַ גראַבער גאלדענער קייט אויפ'ן בייכעל. „ווער-זשע זאָג איד, זענט איהר?“ זאָגט ער: „איד בין דער אַלמנה'ס אַ ברודער און אַראַנטשיק'ס אַ פעטער... מע האָט מיר, זאָגט ער, אַרויסגערופּען מיט אַ דעפּעש פון קאַטערינעסלאָוו, און איד בין נאָרוואַס געקומען צו פּאהרען“... „ווי באלד אזוי, נאָט-זשע אייך

אָפּ שלום, — זאָג איד און זען מיר אַוועק. דערזעהען, אָז איד האָב מיר אַוועקגעזעצט, מאַכט ער צו מיר: „זיצט“. זאָג איד: „אַ דאַנק, איד זיך שוין. וואָס־זשע מאַכט איהר, זאָג איד, ווי אַזוי איז ביי אַיך, זאָג איד, די קאַסנעטוציע?“ ענטפערט ער מיר דערזיך גאַרנישט ניט, צעלענט זיך אויף אַ וויעגשטוהל, די הענט אין די קעשענעס, שטעלט אַרויס די גאַלדענע קייט מיט'ן בייכעל און מאַכט צו מיר בזה הלשון: „אַיך רופט מען, דאַכט זיך, טביה?“ ... „יא, זאָג איד, צו דער תורה, אָז מע רופט מיר אויף, רופט מען מיר אויף: „יעמוד ר ב טביה ברב שניאור זלמן“...“ הערט אויס, מאַכט ער צו מיר, רב טביה, וואָס איד וועל אַיך זאָגען. וואָס טויג אונז לאַנגע דבורים? לאַמיר, זאָגט ער, געהן גלייך צום ענין, נעשעפט הייסט עס“... „מהכתיב, זאָג איד, שלמה המלך האָט שוין לאַנג געזאָגט: ל כ ל ז מ ז — ווען מע דאַרף רעדען געשעפט, איז געשעפט... איד בין, זאָג איד, אַ געשעפטס־טאָן“... „דאָס זעהט מען, זאָגט ער, אָז איהר זענט אַ געשעפטס־טאָן, דערפאַר וויל איד טאַקי מיט אַיך רעדען סוחר'יש; איד וויל, איהר זאָלט מיר זאָגען, אַבער אַפען געשמועסט, וויפיעל וועט דאָס אונז קאַסטען אַרום און אַרום? ... אַבער אַפען געשמועסט!“... „אויב, זאָג איד, אַפען געשמועסט, ווייס איד ניט, וואָס איהר רעדט“... „רב טביה! — מאַכט ער צו מיר נאָך אַ מאָל און וויל נישט אַרויסנעמען די הענט פון די קעשענעס. — איד פרעג אַיך, זאָגט ער, וויפיעל וועט אונז קאַסטען אַרום און אַרום די התונה?“ „עס ווענדט זיך, זאָג איד, וואָס פאַר אַ התונה איהר מיינט? אויב איהר מיינט אַ גרויסאַרטיגע התונה, ווי אַיך שטעהט אָן, בין איד, זאָג איד, ניט אים שטאַנד“... שטעלט ער אָן אויף מיר אַ פאַר עינים און מאַכט צו מיר אַזוי: „אַדער איהר מאַכט זיך תמ'עוואַטע, אַדער איהר זענט טאַקי אַ תם... האַטש אפילו, זאָגט ער, איהר זעהט ניט אויס פון קיין תם, וואָרום איהר זאָלט זיין, זאָגט ער, אַ תם, וואָלט איהר ניט אַריינגעשלעפט, זאָגט ער, מיין פלימעניק אין אַ בלאַטע, איהם פאַרבעטען צו זיך כלומרשט אויף שבועות־דיגע בלינד־

צעם, איהם אונטערנעשטעלט דארט אַ שען מיידעל, צי יא אַ טאָכ־
טער, צי ניט קיין טאָכטער, איך געה ניט אַרײן, זאָגט ער, אַזוי
ווייט, און זי האָט זיך איהם פאַרליובעט, זאָגט ער, דאָס הייסט,
זי איז איהם געפעלען, נו, און ער איהר אַודאי, פון דעם, זאָגט ער,
רעדט מען ניט, איך וועל אײך ניט זאָגען, זאָגט ער, עס קאן זײן,
זי איז אײן אַרענטליך קינד און מײנט דאָס נעבאָד ערנסט, איך
געה נישט אַזוי ווייט... איהר טאַרט אָבער ניט פאַרנעסען, זאָגט
ער, ווער אײך ר זענט און ווער מײר זענען? איהר זענט
דאָ, זאָגט ער, אַ איד אַ בר־דעת, ווי קאַנט איהר, זאָגט ער, גאר
דערלאָזען אַזעלכס, אַז טביה דער מילכיגער, וואָס פיהרט אונז קען
און פוטער, זאָל ער זײן אונזער מחותן? ... אײ, זײ האַבען זיך, זאָגט
ער, געגעבען אײנס דאָס אַנדערע דאָס וואָרט? וועלען זײ דאָס
נעמען צוריק? קײן גרויס אומגליק, זאָגט ער, שטעהט ניט דערבײ.
טאַמער דאַרף עפּים קאַסטען, זאָגט ער, זי זאָל איהם אַרויסלאָזען
פון וואָרט, מהכתּיתי, מײר האַבען, זאָגט ער, גאר נישט קעגען דעם.
אַ מיידעל איז נישט קײן בחור, זאָגט ער. צי אַ טאָכטער, צי ניט
קײן טאָכטער, זאָגט ער, איך וויל גאר אַזוי ווייט נישט אַרײנגעהן.
זאָגט ער... „רבּונר־של־עולם! — טראַכט איך מײר — וואָס וויל דער
איד? ...“ און ער הערט נישט אויף צו רעדען איבער מײן קאַפּ:
איך זאָל גאר ניט דענקען, זאָגט ער, טאַמער וועט מײר געראַטען
מאַכען אַ סקאַנדאַל, אויספּויקען אומערום, אַז זײן פּלימעניק, זאָגט
ער, האָט זיך גע'שרכ'ענט צו טביה דעם מילכיגענ'ס טאָכטער... און
איך זאָל זיך אַרויסשלאָגען פּונ'ם קאַפּ, זאָגט ער, אַז זײן שוועסטער
איז אַ מענטש, וואָס קאַטאַרע מע קאן פון איהר פאַמפען געלט...
מיט נומען, זאָגט ער, מהכתּיתי, קאן מען, זאָגט ער, נעמען בײ
איהר עטליכע קערבלעך; עלעהיי, זאָגט ער, אַ נדבּה... מען איז
דאָר, זאָגט ער, מענטשען, וואָס קאַטאַרע, מע דאַרף אַמאַל אויס־
העלפּען אַ מענטשען...

בקיצור, איהר ווילט וויסען, וואָס איך האָב איהם געענטפּערט?
איך האָב איהם, אַז אַך און וועה איז מײר, גאר נישט געענטפּערט.

ס'איז מיר געווען, ווי זאגט איהר, ת ד ב ק ל ש ו נ י — עם האט מיר ווי אפגענומען דאס לשון! איד האב זיך אויפגעהויבען, זיך אויסגערעהט מיט'ן פנים צו דער טהיר — און נישטא מיד! ... ווי פון א שרפה האב איד מיד ארויסגעהאפט, ווי פון א טורמע! ... עם האט מיר געזשומעט אין קאפ, געשעמערירט אין די אויגען און גע-טורקעט אין די אויהערען די ווערטער פון דעם אידען: „אפען געשמועסט“ ... „א טאכטער, ניט קיין טאכטער“ ... „איין אלמנה אויף צו פאמפען“ ... „עלעהיי א נרבה“ ... און בין צוגעגאנגען צו מיין פערדראוווועגעלע, אריינגעלעגט דאס פנים אין בריטשקע אריין און — איהר וועט ניט לאכען פון מיר? — אז איד האב מיד צע-וויינט, האב איד געוויינט און געוויינט! און אז איד האב מיד גוט אויסגעוויינט און געזעסען אויף דער בריטשקע און איינגעטיילט מיין פערדעל נעבאך וויפיעל ס'איז אין איהם אריין, האב איד ערשט דעמאלט געפרעגט ביי גאט א קשיא, אזוי ווי איוב האט אמאל געפרעגט: וואס האסט דו, גאטעניו, אזעלכס דערזעהען אין דעם אלטען איוב'ן, וואס דו לאזט איהם ניט אפ אויף קיין מינוט? ס'איז שוין מעהר ניטא קיין אידען אויף דער וועלט? און איד קום צו פאהרען אהיים, טרעה איד מיין האלואסטערע, קיין עידהרע, פרייליך. מען עסט וועטשערע, נאך איין שפרינצען איז נישטא „וואו איז שפרינצע?“ — פרעג איד. „וואס הערט זיך, זאגען זיי מיר, וואס האט מען דיר גערופען?“ זאג איד נאך א מאל: „וואו איז שפרינצע?“ ... ענטפערען זיי מיר נאך א מאל: „וואס הערט זיך?“ ... זאג איד: „גארניט, וואס זאל זיך הערען? ס'איז, דאנקען גאט, שטיל, פון פאגראמען הערט מען ניט“ ... ביי די ווער-טער קומט אז שפרינצע, טהוט מיר א קוק אין די אויגען אריין, זעצט זיך אוועק צום טיש, גלייך ווי ניט זי מיינט מען, ניט פון איהר רעדט מען... אויפ'ן פנים ביי איהר קאז מען נישט דער-קענען גארנישט, נאך דאס שטילקייט איהרס איז שוין צו פיעל, חוץ לדרך הטבע... היינט געפעלט מיר ניט דאס זיצען איהרס פאר-טראכט און דאס פאלגען איהרס, וואס מע הייסט איהר; זאגט

מען איהר: זיין — זיצט זי; זאגט מען איהר: עם — עסט זי; הייסט מען איהר געהן — געהט זי; און אז מע טהוט זי א רוף, טהוט זי זיך א ווארף... איד קוק אויף איהר, און עם פארקלעהמט מיר דאס הארץ, און עם ברענט אין מיר א פייער — אויף וועמען ווייס איד ניט... אד טי רבנו-של-עולם, אלהינו נאש! פאר וואס שטראפסט דו מיר אזוי, פאר וועמענס זינד?!

בקיצור, איהר ווילט וויסען דעם סוף? אזא סוף וויל איד נישט ווינשען דעם ערגסטען שונא, און מע טאר עם גאר ניט ווינשען, ווארום די קללה פון קינדער אין די ערגסטע קללה פון דער תוכחה! פון וואנען ווייס איד, אז מיר האט עמיצער נישט פארשאלטען מיט קינדער? איהר גלויבט ניט אין די זאכען? וואס-זשע דען איז דאס? אדרבה, לאמיר הארכען פון אייד... נאר צו וואס נוצען אונז הקירות? אמעהר, הערט דעם סוף, וואס איד וועל אייד דער-צעהלען. איינמאל פארנאכט פאהר איד אהיים פון בויבעריק מיט א גוט הארץ: בארעכענט נאר דעם פארדראם, דעם בזיון; היינט דעם רחמנות פון קינד!... און די אלמנה, וועט איהר פרעגען? און דער זוחן? — ווער מיר אלמנה? וואס מיר זוחן? אוועקגע-פאהרען און אפילו זיך ניט געזעגענט! ס'איז א בושא אויסצור-זאגען: ס'איז געבליבען שטעהן ביי מיר אויף זיי א שטיקעל חוב פאר קעז און פומער... נאר איד רעד נישט פון דעם, מסתמא הא-בען זיי פארגעסען... איד רעד פונ'ם געזעגענען זיך: אוועק פאהרען און אפילו זיך ניט געזעגענט!... וואס דאס קינד נעבאר האט איבערגעטראגען — דאס האט ניט געוואוסט קיין בן-אדם, אחוץ מיר, ווארום איד בין א טאטע, א טאמענס הארץ פיהלט... טאמער מיינט איהר, אז זי האט מיר געזאגט אפילו ג חצי דבור? באקלאגט זיך? אדער געוויינט א מאל? על! קענט איהר דאך ניט טביה'ס טעכטער! שטיל, אין זיך, איינגעגאנגען, געצאנקט ווי א ליכט! ווער-ניט-ווען ארויסגעחאפט זיך מיט א זיפף, נאר אזא מין זיפף, וואס רייסט ארויס אט אזא שטיק הארץ! הנלה, פאהר איד מיר אזוי מיט מין פערדעל אהיים, פארטיעפט אין

טרויעריגע מחשבות און געדאנקען, פרעג קשיות ביי'ם רבונ'ש-
 עולם און ענטפער מיר אליין. און עם אהרט מיד שוין ניט אזוי
 אויף גאט — מיט גאט האב איד מיד שוין ווי עם איז איבערגע-
 בעטען; מיד אהרט אויף מענטשען: למאי זאלען מענטשען זיין
 אזוי שלעכט, אז זיי קאנען זיין גוט? פאר וואס זאלען מענטשען
 פארביטערען דאס לעבען אי יענעם, אי זיד, אז זיי האבען ביד
 לעבען זיס און גליקליך? געשיקט זיד עם, אז גאט האט באשאפען
 דעם מענטשען צוליעב דעם, ער זאל אפקומען אויף דער וועלט?...
 וואס האט דאס איהם גענוצט?... מיט אזעלכע געדאנקען פאאר
 איד אריין צו מיר איז הוטאר אריין, און דערועה פון דער ווייטען,
 ביי דער גרעבלי, איז איין אנגעלויף פון מענטשען, גויים, גויעס,
 שיקסעס, שקצים און קליינע שקצים לעד אהו א שעות. וואס קאן
 דאס זיין? קיין שרפה ניט; מסתמא א דערטרונקענער, עמיצער
 האט זיד געבארען ביי דער גרעבלי און געפונען דעם טוירט. קיינער
 ווייסט ניט, וואו דער מלאדהמות ווארט אויף איהם, ווי מיר זאגען
 אין „ונתנה תוקף“... פלוצים זעה איד מיין גאלדע לויפט, די שאל
 צעלאזט, די הענט ארויסגעשטעלט אויף צופריהער, און פאר איהר
 מיינע קינדער, טייבעל און ביילקע, און אלע דריי מיט א געשרוי,
 מיט א יללה, מיט א יאמער: „טאכטער! שוועסטער!
 שפרינצע!...“ אראפגעשפרונגען פון דעם וואגען, ווייס איד ניט,
 ווי אזוי איד בין ניט צעשפרונגען געווארען, און אז איד בין צו
 געלאפען צום טויר, איז שוין געווען נאך אלע היום'ס...

וואס האב איד אייד געוואלט פרעגען?... יא! האט איהר
 געזעהען ווען א געטרונקענעם? קיין מאל נישט?... א מענטש, אז
 ער שטארבט, שטארבט ער מייסטענטיילס מיט צוגעמאכטע אויגען...
 ביי א געטרונקענעם זענען די אויגען אפען — ווייסט איהר נישט
 דעם שכל, פאר וואס דאס איז?... האט קיין פאראיבעל נישט, איד
 האב ביי אייד צוגענומען צייט, און אליין איז מען אויך געבונדען:
 מע דארף געהן צום פערדעל און מע מוז צעפיהרען דאס ביסעל

סחורה. די וועלט איז אויך א וועלט. מע מוז אין זינען האבען
 א קערבעל אויך — און פארגעסען וואס ס'איז געווען. וואָרום דאָס,
 וואָס די ערד דעקט צו, מוז, זאָגט מען, פאָרגעסען ווערען, און אַז
 מען איז אַ לעבעדיגער מענטש, קאָן מען די נשמה ניט אויסשפּייען.
 עס העלפט ניט קיין חכמות, און מיר מוזען זיך אומקעהרען צוריק
 צום אַלטען פּסוק, אַז כל זמן שהנשמה בקרבי, איז פּאָהר ווייטער,
 טביח!... זייט מיר געזונט, און אַז איהר וועט מיר דערמאָנען.
 אַלט איהר מיר ניט דערמאָנען צו ביזנען.

טביה פאָרש
קין ארץ-ישראל

דערצעהלט פון טביה דעם מילכיווען, פאָרשנדיג אין פאָרן.

געשריבען אין יאהר 1909

טביה פֿאַהרט קיין ארץ-ישראל

— סקאצעל קומט! וואס מאכט א איר, רב שלום-עליכם?
אט א גאסט! אפילו נישט גע'חלומ'ט זיך! נאט'זשע אייך אפ
שלום-עליכם. איר האב מיר אבער אלץ געטראכט און געטראכט:
וואס איז די מעשה, וואס מע זעהט איהם נישט אזא צייט, ניט
אין בויבעריק, ניט אין יעהופעץ? א קשיא, וואס סע מאכט זיך:
אפשר האט ער אפגעזאגט די עטליכע גילדען און אריבערגעפּעקעלט
זיך אהין, וואו מע עסט ניט קיין רעטאך מיט שמאלץ? און
צוריק טראכט איר מיר: געשיקט זיך עס, ז י י זאלען טהון
אזא נארישקייט? ז י י זענען דאך עפּים א מענטש א בר'דעת,
כלעבען! נו, דאנקען השם-יתברך, וואס מע זעהט זיך געזונט, ווי
שמעהט דארט אין פּסוק: ט ו ר א ב ט ו ר א — א מענטש
מיט א מענטשען... איהר קוקט מיר אן, פּאני, גלייך, ווי איהר
וואלט מיר נישט דערקענט? דאס בין איר, אייער אלטער גוטער
פריינד טביה. א ל ת ס ת ב ל ב ק נ ק ז — קוקט נישט, וואס
א איר געהט אין א נייער קאפּאטע. דאס איז דער אייגענער שלים-
מזל טביה, וואס אַמאָל, נישט געמינערט א האַר; נישמעהר, מע
טהוט זיך אן שבת'דיג, זעהט מען אויס א ביסעל דאָסיגער, מעשה
נגיד, וואָרום, אז מע פּאַהרט אַרויס צווישען מענטשען, קאן מען
אַנדערש ניט, ובפרט, אז מע פּאַהרט אזא ווייטע נסיעה, קיין
ארץ-ישראל, א קלייניגקייט? איהר קוקט מיר אן און טראכט
זיך, ווי קומט דאס אזא קליין מענטשעלע, ווי טביה, וואס האָט
כל-ימיו געהאַנדעלט מיט מילכיגס, זאל גאר האַבען אזא השגה,
וואס קאן זיך פּאַרגינען אויף דער עלטער סיידען א מין בראַצקי?
גלויבט מיר, פּאַני שלום-עליכם, ס'איז כ ו ל ו מ ו ק ש ה —

דער פסוק איז רעכט ארום און ארום. רוקט נאָר אַוועק, זייט מוחל, אייער טשעמאָרנאָנטשיקעל אַ ביסעל אַהין, וועל איך מיר אַוועק זעצען אַזענען אַיך און וועל אַיך דערזעהלען אַ מעשה, וועט איהר האַרבען, וואָס גאָט קאָן.

בקיצור, איך מוז אַיך זאָגען קודם כל הקודם'ס, אַז איך בין געבליבען, ניט פאַר אַיך געדאַכט, אַיין אַלמן, געשטאַרבען גאַלדע מינע, עליו השלום. געווען אַ אַידינע אַ פּראָסטע, אַהן חכמות, אַהן אויבערקעפלעך, נאָר אַ גרויסע צדיקית. לאַז זי זיך מיהען דאָרט פאַר איהרע קינדער, זי איז גענוג אויסגעשטאַנען צוליב זיי, און טאַקיי אפּשר איבער זיי געגאַנגען פון דער וועלט, נישט געקאָנט אַריבערטראָגען, וואָס זיי זענען זיך צעקראַכען איינער קיין לויסי, דער אַנדערער קיין סטריסי. „משטיינס געזאַגט, זאָגט זי, וואָס איז מייז וועלט, זאָגט זי, אַז ווי באַלד, זאָגט זי, נישט קיין קינד און נישט קיין רינד? להבדיל, אַ בהמה, זאָגט זי, בענקט אויך, זאָגט זי, אַז מע אַנטזעהנט, זאָגט זי, פון איהר דאָס קעלבעל“... אַזוי זאָגט זי צו מיר, גאַלדע הייסט עס, און וויינט בעת-מעשה מיט ביטערע טרערען. און איך זעה, אַז די אַידינע געהט-אַיין פון טאַג צו טאַג, ווי אַ לויכט, רעד איך איהר אויס מסתמא דאָס האַרץ פאַר דחמנות און איך זאָג צו איהר אַזוי, זאָג איך: „עט, זאָג איך צו איהר, גאַלדע סערדצע, פאַרהאַן אַ פּסוק, זאָג איך, אַם כּבּ נים אַם כּעבּ דים — ווי מיט קינדער, אַזוי איז אַהן קינדער, זאָג איך. מיר האַבען, זאָג איך, אַ גרויסען גאָט, זאָג איך, און אַ גוטען גאָט, און אַ שטאַרקען גאָט, זאָג איך, נאָר פון דעסמוועגען, זאָג איך, לאָס איך האַבען די ברכות, וויפיעל מאַל דער רבונר-של-עולם, זאָג איך, טהוּמאָפּ אַ שטיקעל אַרבייט, מעגען שוין, זאָג איך, די שונאים האַבען אַזאַ יאהר“... איז זי דאָך אַבער, זאָל מיר מוחל זיין, אַ נקבה, מאַכט זי צו מיר: „דו זינדיגסט, טביה, מע טאר נישט, זאָגט זי, זינדיגען“. „אַט האָסט דו דיר, זאָג איך, איך זאָג דען עפּים, זאָג איך, שלעכטס? איך געה דען חלילה, זאָג איך, קעגען דעם אויבערשטענס גענג, זאָג איך? וואָרום ווי באַלד, זאָג איך.

אָן ער האָט, זאָג איד, באַשאַפֿען אַזוי שען זיין וועלמעל, זאָג איד, אַז קינדער זענען נישט קיין קינדער, זאָג איד, און טאַטע־מאַמע זענען בלאַטע, זאָג איד, ווייסט ער דאָך מסתמא, וואָס ער האָט צו טהון? ... פֿאַרשטעהט זי נישט וואָס איד רעד און ענטפֿערט מיר בוידעם: „איד שטאַרב, זאָגט זי, אַוועק, טביה, ווער וועט דיר קאַכען וועטשערע?“ ... אַזוי מאַכט זי צו מיר שטייל און קוקט אויף מיר מיט אַזעלכע אויגען, אַז אפילו אַ שטיין קאָן עס ריהרען. טביה איז דאָך אַבער נישט קיין איד־נע, ענטפֿער איד איהר אַפּ מיט אַ ווערטעל, און מיט אַ פֿסוק, און מיט אַ מדרש, און מיט נאָך אַ מדרש: „גאַלדע, זאָג איד, ביזט מיר נעווען, זאָג איד, געטריי אַזוי פיעל יאהרען, וועסט דו מיר אויף דער עלטער, זאָג איד, נישט מאַכען צום נאָר“, זאָג איד, און טהו אַ קוק אויף מיין גאַלדען — פֿיזעם! „וואָס איז דיר, זאָג איד, גאַלדע?“ „גאַר נישט“, מאַכט זי צו מיר, קוים־קוים וואָס זי רעדט. ע! איד זעה, די שפיעל איז פֿאַר'ן טייוועל, נעם איד און שפּאַן אַיין דאָס פֿערדעל און פֿאַהר אַוועק אין שטאַרט אַריין און ברענג אַראָפּ אַ דאַקטאָר, דעם בעסטען דאַקטאָר. איד קום צו פֿאַהרען אַהיים — טע־טע־טע! מיין גאַלדע ליגט שוין אויף דער ערד מיט אַ ליכטעל צוקאַפֿענס און זעהט אויס, ווי אַ בערגעל ערד האָט מען צענויפֿגעשאַרט און איבערגעדעקט מיט שוואַרצען, און איד שטעה און טראַכט מיר: „כִּי זֶה כֹּל הָאָדָם — גַּט דָאָס איז דער סוף פֿונ'ם מענטשען? אַד מי, רבונר־שליעולם, וואָס דו טהוסט אַפּ מיט דיין טביה'ן! וואָס וועל איד איצטער טהון אויף דער עלטער, פֿאַרפֿינסטערט בין איד גע־וואָרען?“ און אַזוי האָב איד געגעבען אַ פֿאַל־צו צו דער ערד... נאָר געה שריי חי וקיים! הערט איהר, וואָס איד וועל אַיך זאָגען? אַז מע זעהט פֿאַר זיך דעם טוידט, מוז מען ווערען אַיין אַפֿיקורס און מע הויבט אַן נאַכצוקלערען, מֵה אֵנוּ מֵה חֵי נֵנוּ — וואָס איז אינגאַנצען אַט די וועלט מיט די גלגלים, וואָס זיי דרעהען זיך, מיט די באַהנען, וואָס לויפֿען משוגע'נער־ווייז, מיט דעם גאַנצען טאַרעאַם אַרום און אַרום, און

אפילו בראצקי מיט זיינע מיליאנען — הכל הכל, גארנישט
שבגארנישט!

בקיזור, איד האב איהר געדונגען א קדיש, גאלדע'ן עליו השלום.
באצאהלט פאר א גאנץ יאהר פריהער. א ברירה האב איד געהאט,
אז גאט האט מיר געשטראפט, נישט געגעבען מיר קיין זכרים, נאר
נקבות, נאר טעכטער און טעכטער, קיין גוטער איד זאל זיי נישט
קענען! איד ווייס נישט, צי אלע אידען ווערען אזוי פארשווארצט
מיט זייערע טעכטער, צי נאר איד בין אזא פינסטערער שלום-מול.
וואס איד האב צו זיי קיין גליק נישט? דאס הייסט, צו די טעכ-
טער אליון האב איד גארנישט, און גליק איז ביי גאט. וואס זיי
ווינשעווען מיר — מעג עס מיר אנקומען האטש האלכ. אדרבה,
זיי זענען שוין צו געטריי, און וואס „צו“ איז איבעריג. אט נעמט,
למשל, די מייניקע מיינע, ביילקע רופט מען זי. וואס ווייסט איהר,
וואס דאס איז פאר א קינד? איהר קאנט דאך מיר, ברודי-השם,
ווי זאגט איהר, פון א יאהר מיט א מיטוואך און ווייסט, אז איד
בין נישט דער טאטע, וואס קאטארי זאל זיך אוועקזעצען אפלויען
זיינע קינדער, גלאט אזוי אין טאג אריין. נאר אז ס'איז געקומען
צו רעד פון מיין ביילקען, מוז איד אייד זאגען נישט מעהר, ווי
ש ל ש ה ד ב ר י ם — צוויי ווערטער: זינט גאט האנדעלט מיט
ביילקעס, האט ער נאך א ז א ביילקע נישט באשאפען. מילא
פון שענקייט שמועסט מען נישט. טביה'ס טעכטער, ווייסט איהר
אליין, האבען א שם אויף דער וועלט פאר די שענסטע קראסאוויצעס.
נאר זי, ביילקע הייסט עס, וועט זיי אלע פארשטעקען אין גארטעל.
אז מע שמועסט י פ י פ י ת — איז דאך ניט שייך! אקענען
מיין ביילקען מוז מען טאקי זאגען מיט די ווערטער פון אשת חיל:
ש ק ר ה ה ז — איד רעד נישט פון שענקייט, איד רעד פון
כארעקטער רעד איד. גאלד, גינגאלד, זאג איד אייד! פון תמיד
אז בין איד ביי איהר געווען דאס אויבערשטע פון דער מילך, נאר
פון זינט מיין גאלדע עליו השלום איז, איהר צו לענגערע יאהר.
נפטר געווארען, איז דער טאטע געווארען ביי איהר — דאס

שוואַרצאַפּעל פּונ'ם אויגן! קיין שטויב נישט דערלאָזען זאל אויף מיר פּאַלען. איד האָב שוין געזאָגט צו זיך אַליין: דער רבונ'ר של־עולם איז, ווי מיר זאָגען אינ'ם וכל מאמינים שהוא: ו מ ק ד י ם ר ח מ י ם ל ר ג ז — ער שיקט צו די רפואה פאַר דער מכה. נישמעהר, ס'איז שווער צו וויסען, וועלכס איז ערגער, די רפואה, אָדער די מכה? געה זיי אַ נביא און טרעה, אַז ביילקע וועט צו לייעב מיר נעמען און פאַרקויפען זיך פאַר געלט און אַפּשיקען דעם טאַטען אויף די עלטערע יאָהרען קיין ארץ־ישׂראל! מאַהלט אַיך, עס רעדט זיך נאָר אַזוי. זי איז אין דעם אַזוי שולדיג, פּונקט אַזוי ווי איהר. אינגאַנצען איז דאָ שולדיג ער, איהר אויסדערוועהלטער, איד וויל איהם ניט שעלטען, אַ קאַזאַרמע זאל אויף איהם אַיינ־פּאַלען! און אפּשר, אַז מיר זאלען וועלען גוט באַטראַכטען, גריבלען זיך אַ ביסעל טיעפער, קאַז זיין, אַז איד אַליין בין דאָ מעהר חייב פּון אַלעמען, וואָרום ס'איז דאָר אַ כפּירוש'ע גמרא: ח י ב א ד ם... נאָר ס'איז שען, כּלעבען, אַז איד דאַרף אַיך דערצעהלען, וואָס די גמרא זאָגט!

בקיצור, איד וויל אַיך נישט לאָנג האַלטען. ס'איז אַוועקגע־נאַנגען אַ יאָהר און אַ יאָהר, מיין ביילקע איז אויסגעוואַכסען, געד־וואָרען, קיין עיז־הרע, אַ מידעל צו לייטען, און טביה טהוט זיך זיין געשעפט, ווי תמיד, מיט'ן פּערד־און־וועגעלע פיהרט ער אַפּ דאָס ביסעל מילכיגס זומער קיין בויבעריק, ווינטער קיין יעהופּעץ, אַ מכול זאל אויף דעם קומען, ווי אויף סדום! אַנקוקען קאַז איד־נישט אַט די דאָזיגע שטאַדט, און ניט אַזוי די שטאַדט אַליין, ווי די מענטשען, און ניט אַלע מענטשען, נאָר איין מענטש — אפרים דעם שדכן, אַ רוח אין זיין טאַטענס טאַטען אַריין! אַט וועט איהר אומיסטנע הערען וואָס אַ איד אַ שדכן טהוט אַפּ.

ויהי היום, קום איד צו פּאָהרען איינמאַל אַרום חצי אַלול קיין יעהופּעץ מיט מיין ביסעל סחורה. איד טהו אַ קוק — ו י ב ז אַ ח מ ז — אפרים דער שדכן געהט! איד האָב אַיך אַמאַל דער־צעהלט פּון איהם. אפרים איז אפּילו אַ איד אַיין אַיינגעגעסענער.

נאר אז מע דערזעהט איהם, מוז מען זיך אפשטעלען — אט אזא
 מיין כח האט אין זיך אט דער איד... „הער נאר, חכם מיינער, זאג
 איד צו מיין פערדעל, שטעה א וויילע, וועל איד דיר נעבען עפיס
 קייען.“ און איד שטעל-אפ אפרים דעם שדכן און געב איהם אפ
 שלום און מאך מיט איהם א שמועס מן הצד: „וואס הערט זיך
 עפיס מכח פרנסה?“ טהוט ער א געשמאקען זיפץ און מאכט
 צו מיר: „ס'איז ביטער!“... זאג איד: „דהיינו?“ זאגט ער:
 „נישטא וואס צו טהון“... זאג איד: „לחלוטין?“ זאגט ער:
 „לחלוטין!“... זאג איד: „וואס איז די מעשה?“... זאגט ער:
 „די מעשה איז, וואס שידוכים ווערען שוין היינט ניט געשלאסען
 מעהר אין דערהיים“... זאג איד: „וואו דען ווערען זיי היינט
 געשלאסען?“ זאגט ער: „דארטען ערגיץ, אין אויסענלאנד“...
 זאג איד: „וואס-זשע זאל טהון אזא ד, ווי איד, למשל, וואס
 מיין זיידענס באבע איז דארט ינמאל נישט געווען?“... זאגט
 ער צו מיר און דערלאנגט מיר א שמעק טאבעקע: „פאר איך
 האב איד, רב טביה, א שטיקעל סחורה דא אויפ'ן ארט“... זאג איד:
 „דהיינו?“... זאגט ער: „א אידינע איין אלמנה אהו קינדער מיט ק"ן
 קערבלעך, געווען א קעכין אין אלע גרעסטע הייזער“... קוק איד
 איהם אן און זאג צו איהם: „רב אפרים, פאר וועמען מיינט איהר
 דאס א שידוך?“ זאגט ער: „פאר וועמען זאל איד מיינען? פאר
 איך“... זאג איד: „אלע ביזע וויסטע חלומות זאלען אויסגעהן
 צו מיינע שונאים'ס קעפ"ל און נעם און דערלאנג מיין לערד א
 שמיצעל און וויל פאהרען ווייטער. מאכט צו מיר אפרים: „האט
 קיין פאראיבעל ניט, רב טביה, אפשר האב איד איך פונג בכבוד
 געווען. זאגט-זשע מיר, וועמען דען האט א י ה ר געמיינט?“
 זאג איד: „וועמען דען זאל איד מיינען, אז ניט מיין מיזינקע?“...
 טהוט ער א שפרונג-אפ, דערלאנגט זיך א פאטש אין שטערן: „שא'ל
 גוט וואס איהר האט מיר דערמאנט, לאנג לעבען זאלט איהר, רב
 טביה“ זאג איד: „אמן, גם אתם, דערלעכט איהר אויך ביו
 בשיח וועט קומען. נאר וואס איז מיט איך, זאג איד, אזוי די

נדולֿה? ... זאָגט ער: „ס'איז גוט, רב טביה, ס'איז אויסגעצייכענט גוט, עס קאָן שוין גאר בעסער נישט זיין אין דער גאַנצער וועלט!“ ... זאָג איד: „דהיינו, וואָס איז די גוטסקייט?“ ... זאָגט ער: „איד האָב פֿאַר אַיער מיזינקע אַ גלייכס, זי גליק, אַ הויפּט־טרעפּער, אַ גביר, אַיין אַדיר, אַ מיליאָנשטיק, אַ בראַצקי, אַ פּאַרדראַטיק איז ער און הייסען הייסט ער פּדהצור!“ ... זאָג איד: „פּדהצור? אַ קענטליכער נאָמען פּון חומש“ ... זאָגט ער: „וואָס מיר חומש? ווער מיר חומש? ער איז אַ פּאַרדראַטיק, אַט דער פּדהצור, ער בויעט הייזער, מויערען, בריקען, געווען אין יאַפּאַניע ביי דער מלחמה, געבראַכט אַ מטמון מיט וואַלד, פּאַהרמ אַרויס מיט ברעך נענדיגע סוסים, מיט קאַרעטעס, מיט לאַקיען ביי דער טהיר, מיט אַ בעדעל ביי זיך אינוועניג אין שטוב, מיט מעבעל פּון פּאַריזש, מיט אַ בריליאַנטענעם רינג אויף דער האַנט, נאָך גאר נישט קיין אַלטער מאַן, זי בחר, אַיין אמת'ער, אַ „האַלאַסטאַי“, פּרימאַל און זוכען זוכט ער אַ שען מיידעל, מעג זיין ווער זי איז, אַ נאַקעטע. אַ באַרוועסע, אַבי אַ יפּת־תּואַר!“ ... „טפּררו!“ — זאָג איד צו איהם. — אַז איהר וועט זווי פליהען, זאָג איד, אַהן אַ פּאַפּאַס, וועלען מיר פּאַרפּאַהרען מיט אַיך, רב אפרים, קיין האַצעקלאַץ. אויב איד האָב קיין טעות נישט, זאָג איד, האָט איהר מיר אַמאַל געהאַט גערעדט דעם אייגענעם שידוך, זאָג איד, פֿאַר מיין עלטערע טאכטער, פֿאַר האַרלען“, זאָג איד... דערהערט פּון מיר די דאָזיגע ווערטער, אַז ער האַפּט זיך ניט, אפרים הייסט עס, ביי די זייטען און הויכט אַן צו לאַכען, איד האָב געמיינט, דער איד וועט באַקומען די פּאַפּלעקציע. „אהאָ, זאָגט ער, איהר האָט זיך דערמאַנט, זאָגט ער, אַ מעשה, אַז מיין באַבע איז געלעגען געוואָרען מיט'ן ערשטען קינד! יענער האָט אַנגעזעצט נאָך פֿאַר דער מלחמה און אַנטלאָפּען קיין אַמעריקע!“ ... „זכר צדיק לְבִרְכָה, זאָג איד, אפשר וועט דער אויך, זאָג איד, אַוועק אַהין?“ ווערד ער אויסער זיך, דער שרכן הייסט עס: „וואָס רעדט איהר דאָס, רב טביה? יענער איז גע־ווען, זאָגט ער, אַ פּייפּער, אַ שאַרלאַטאַן, אַיין אויסברענגער, און

דער איז א פארראטשיק, זאגט ער, פון דער מלחמה, מיט געשעפטען, מיט א קאנטאר, מיט מענטשען, מיט... מיט... מיט... וואס זאל איר אייך זאגען, דער שדכן האט זיך אזוי צעהיצט, אז ער האט מיך אראפגענומען פונ'ם וואגען און ער האט מיך אנגענומען ביי די לאצען און האט מיך אזוי לאנג געטרייסעלט, ביז ס'איז צוגע- גאנגען א גאר אדאוואי און האט אונז בידען געוואלט אפפיהרען אין קאטשומענט אריין. א שטיקעל גליק, וואס איר האב מיך דער- מאנט אינ'ם פסוק: ל נ כ ר י ת ש י ד — מיט פאליציע דארף מען וויסען, ווי אזוי צו האנדלען...

בקיצור, למאי זאל איר אייך לאנג האלטען? אט דער פדהצור איז געווארען א חתן פאר מיין מיינקה, ביילקע הייסט עס, און לא א א ר כ ו ה י מ י ם — ס'האט א ביסעל געדויערט ביז מיר האבען געשטעלט א חופה. פאר וואס זאג איר, ס'האט א ביסעל געדויערט? ווייל זי, ביילקע הייסט עס, האט נישט געוואלט דעם שידוך, אזוי ווי מע וויל נישט שטארבען. וואס מעהר אט דער פדהצור איז צו איהר צוגעשטאנען מיט מתנות און מיט גילדענע זייגערלעך און מיט בריליאנטענע פינגערלעך, איז ער איהר אלץ מעהר נמאס געווארען. מיר דארף מען קיין פינגער אין מויל נישט אריינלעגען. איר האב עס גאנץ גוט ארויסגעזעהען נאך איהר פנים און נאך איהרע אויגען און נאך איהר וויינען, וואס זי האט געווינט שטילערהייד. בין איר מיך מיישב איינמאל און רופ מיך אז צו איהר אזוי, פארבייגעהענדיג: „הערסט דו, ביילקע, זאג איר, איר האב מורא, זאג איר, אז דיין פדהצור איז דיר אזוי ליעב, זאג איר, און אזוי זיס, אזוי ווי מיר?“... ווערד זי רויט ווי פיער און מאכט צו מיר: „ווער האט דאס דיר געזאגט?“ זאג איר: „וואס-זשע דען איז דער געוויין גאנצע נעכט?“ זאגט זי: „איר וויין דען?“ זאג איר: „ניין, דו וויינסט נישט, נאר דו חליפעסט. דו מיינסט, זאג איר, אז דו באהאלסט דעם קאפ אין קישען, וועסט דו פון מיר פארדעקען, זאג איר, דייע טרערען? דו מיינסט, זאג איר, אז דיין טאטע איז א יונגעלע, זאג איר, אדער דער מה איז

איהם אויסגעטריקענט געווארען און ער פארשטעהט ניט, זאג איד, אז דאס טהוסט דו צוליעב דיין אלטען טאטען? דו ווילסט איהם, זאג איד, פארזארגען מיט א גוט עלטער, ער זאל האבען וואו דעם קאפ אנצושפארען, ער זאל חלילה נישט דארפען געהן, זאג איד, איבער די הייזער? אויב דו מיינסט אזוי, ביזט דו, זאג איד, א גרויסער נאָר, זאג איד. מיר האבען א גרויסען גאָט, זאג איד, און טביה איז ניט פון די עשרה בטלנים, זאג איד, וואס וועט זיך צוועקזעצן, זאג איד, אויף לאַסקאווע ברויט, און געלט, זאג איד, איז בלאַטע, זאג איד, ווי אין פּסוק שטעהט. אַ סימן האַסט דו, זאג איד, אַט איז דיין שוועסטער האַדעל אַ גוטע אַביונ'טע, פון דעסטוועגען, זאג איד, זעה, וואָס זי שרייבט פון אַלדי שוואַרצע יאהר, זאג איד, פון עק וועלט, און ווי זי שעצט זיך גליקליך, זאג איד, מיט איהר שלים-מזל פעפערעל!"... אָנה זייט אַ חכם און טרעפט, וואָס ענטפערט זי מיר דערויף, בייַלעקע הייסט עס? „צו האַדלען, זאָגט זי, זאַלסט דו מיר, זאָגט זי, ניט גלייכען. האַדעל איז געווען, זאָגט זי, אין אַזאַ צייט, ווען די גאַנצע וועלט, זאָגט זי, האָט זיך געוויענט, זאָגט זי, געהאַלטען אַט-אַט ביי איבערקעהרען זיך, האָט מען זיך געזאַרגט, זאָגט זי, פאַר דער וועלט, און זיך האָט מען פאַרגעסען; און איצט, זאָגט זי, אַז די וועלט איז אַ וועלט, זאָגט זי, זאַרגט זיך יעדער פאַר זיך און די וועלט האָט מען פאַר-געסען".... אַט אזוי ענטפערט זי מיר דערויף, בייַלעקע הייסט עס, און געהט פאַרשטעהט, וואָס זי מיינט!

נו? איהר זענט עפּים אַ מבין אויף טביה'ס טעכטער? איהר האָט זי באַדאַרפט זעהן צו דער חופּה — אַ פּרינצעסין! איד בין נאָר געשטאַנען און געשפּיעגעלט זיך אין איהר און געטראַכט צו זיך אַליין: „אַט דאָס איז בייַלעקע, טביה'ס טאָכטער? וואו האָט זי זיך אויסגעלערענט אזוי שטעהן, און אזוי געהן, און אזוי האַלטען דעם קאָפּ, און אזוי אַנטהון זיך, ס'זאַל אויף איהר זיין, ווי אויס-געגאַסען?"... נאָר לאָנג שפּיעגעלען זיך אין איהר האָט מען מיר נישט געלאָזט, וואָרום דעם זעלבען טאָג פון דער חופּה, אַרום האַלט

זעכס פאר-נאכט, האט זיך דאס פארעל אויפגעהויבען, און ה' ל' ד' מ' ש' ה' מ' ר' ד' כ' י' — מען איז אוועק מיט'ן קוריער צו אלדי גוטע יאהר, קיין „נאטאליע“, ון די מאדע איז ביי די גרויסע, און צוריק איז מען געקומען ערשט העט ארום חנוכה, און מע האט געשיקט נאך מיר, איד זאל למעשהשם תיכה-ומיד קומען צו פאהרען קיין יעהופעי. איז דאס מיר באלד אריין אין קאפ אריין: ממנהנפשר, זיי זאלען וועלען, איד זאל גלאט אזוי קומען, וואלטען זיי אנגעזאגט, איד זאל קומען — און א סוף. צו וואס טויג נאך דער „למעשהשם“ מיט'ן „תיכה-ומיד“? מסתמא מוז דאך דא זיין עפיש א זאך! פרעגט זיך א קשיא: וואס פאר א זאך? און אלערליי מחשבות און געדאנקען, גוטע און שלעכטע, קריכען מיר אין קאפ אריין: אפשר האט זיך שוין דאס פארפאלק דארטען צעאמפערט, ווי די קעי, און עס האלט ביי גט'ען זיך? און באלד טאקי שלאג איד מיר אפ: ביזט א נאר, טביה, למאי זאלסט דו וועלען אויסלעגען אויף שלעכטען? פון וואנען ווייסט דו, וואס מען רופט דיך? אפשר האבען זיי זיך פארבענקט נאך דיר און ווילען דיך זעהן? אדער אפשר וויל ביילקע, אז איהר טאטע זאל זיין נאהענט געבען איהר? אדער אפשר וויל גאר פדהצור דיר געבען א שטעלע, דיך צונעמען צו זיינע געשעפטען און מאכען דיך פאר א משניה אויף זיינע פארדאדען? סיי-ווייסי, פאהרען דארף מען. און איד זען מיר אויף און ו' ל' ד' ח' ר' נ' ה' — איד פאהר קיין יעהופעי. פאהרענדיג אזוי, געהט מיר איבער דער כהיהדס, און עס שטעלט זיך מיר פאר, אז איד האב אוועקגעווארפען דאס דארף, פארקויפט די בהמה'לער, מיט'ן פערד-און-וועגעלע, מיט הכל בכל, און בין אריבערגעפאהרען אין שטאדט און בין געווארען ביי מיין פדהצור'ן פריהער משניה, דערנאך קאסיר, דערנאך כל-ולך איבער אלע זיינע פארדאדען, און דערנאך א שותף צו אלע זיינע געשעפטען גלייך מיט איהם, האלב אויף האלב, און פאהר ארויס גלייך מיט איהם אויף א פאר ברענענדיגע סוסים, איינער א בולאנער, דער אנדערער א קאשטאנעוואטער, און איד וואונדער מיד אויף זיך אליין: מ' ה'

זעה וועל מ'ה זעה — ווי קום איד, אזא שטיל מענטשעל, ווי טביה, צו אזעלכע גרויסע געשעפטען? וואָס טויג מיר דער טארערעאָס מיט'ן ירה, מיט'ן הרהאָ, מאָג ווי נאָכט, ווי זאָגט איהר: ל ה ו ש י ב י ע ם נ ד י ב י ם — זיך טויטשען מיט די מיליאָנ־שטשיקעס? לאָזט מיר אָפּ, איד וויל האָבען אַ רוהיג עלטער, אַרײַנקוקען אַמאָל אין אַ משניות, זאָגען אַ קאָפיטעל תהלים, מע דאַרף דאָר אַמאָל אין זינען האָבען יענע וועלט אױך, צי ניין? ווי זאָגט שלמה המלך: אַ מענטש איז אַ טשיסמע בהמה, ער פאַר געסט, אַז וויפיעל ער זאָל ניט לעבען, מוז ער אַמאָל שטאַרבען... אַט מיט אזעלכע געדאַנקען און מחשבות בין איד געקומען צו פּאָהרען למוֹל קיין יעהופּעץ גלייך צו מיין פּרהצור'ן. מילא, איד זאָל מיר געהן באַריהמען, דערצעהלען אײך רוב גדרורוב עשר — זיין דירה מיט זיין זיצעכטס, איז ניט שייך צו זאָגען. איד האָב נאָר קיינמאָל נישט געהאַט די זכיה צו זיין ביי בראַצקי'ן איז שטוב, נאָר איד בין מיר משער על־פי שכל, אַז שענער ווי ביי דעם פּרהצור קאָן שוין נאַרניט זיין! איהר קאַנט פאַרשטעהן שוין פון דעם אַלײן, וואָס פאַר אַ דירה־מלוכה דאַס איז, אַז דער שומר, וואָס ביי דער טהיר, אַ ווערגעלעץ מיט זילבערנע קנעפּ, האָט מיר בשום אופן נישט געוואָלט אַרײַנלאָזען אינוועניג, האָטש געב איהם אַ קרענק. וואָס טהוט זיך דאָ? די טהיר איז אַ גלעזערנע טהיר, זעה איד, ווי ער שטעהט, אַט דער ווערגעלעץ, ימח שמוּ וזכרו זאָל ער ווערען, און רייניגט מלבושים. ווינק איד צו איהם, רעד מיט איהם אויף שטום־לשון און באַווייז איהם מיט די הענט, אַז ער זאָל מיר אַרײַנלאָזען אינוועניג, מחמת דעם בעל־הבית'ס ווייב קעהר מיר אַן אַ לייבליכע מאַכטער... פאַרשטעהט ער אָבער נישט אויפ'ן וואונק, אַ גויישער קאַפּ, ווייזט ער מיר אױך מיט די הענט, אױך אויף שטום־לשון, אַז איד זאָל געהן לעזאָל — נעמען דעם וועג הייסט עס. נאָט אײך אזא שלים־מול! צו אײן אייגענער טאַכטער זאָל מען דאַרפּען האָבען זכות אבות! „אַז אַד און וועה איז צו דיין גרויען קאַפּ, טביה, צו וואָס דו האָסט זיך דעלעכט!“ —

אזוי טראכט איד מיר און קוק דורך דער גלעזערנער טהיר און דער
 זעה עפּים אַ מיידעל דרעהט זיך אַרום. „אפּנים, אַ פּאָקאָיאָווע
 זייערע“, טראַכט איד מיר, מחמת די אויגען איהרע זענען ווי ביי
 אַ ננב'טע. אַלע פּאָקאָיאָוועס האָבען ננב'שע אויגען. איד בין
 איין איינגעהער אין אַלע נגיד'ישע הייזער און בין באַקאַנט מיט
 אַלע פּאָקאָיאָוועס... טהו איד צו איהר אַ וואונק: „עפען אויף,
 קעצעלע!“ פּאָלנט זי מיר און עפענט די טהיר און מאַכט צו מיר
 דוקא אויף איריש: „וועמען דאַרפט איהר?“ זאג איד: „דאָ
 זיצט פּרהצור?“ זאגט זי צו מיר העכער: „וועמען דאַרפט איהר?“
 זאג איד צו איהר נאָך העכער: „אז מע פּרענט דיר, זאַלסט דו
 ענטפּערען על ראשון ראשון; דאָ זיצט פּרהצור?“ זאגט זי:
 „דאָ...“ „ווי באַלד אזוי, זאג איד, ביזט דו פון מיינע מענטשען,
 זאג איד; געה, זאג איד, זאג דיין מאַדאַם פּרהצור, זאג איד, און
 זי האַט אַ נאַסט, זאג איד, דער טאַטע איהרער, טביה, איז געקומען,
 זאג איד, צורגאַסט און שטעהט שוין, זאג איד, אַ היבשע וויילע
 אין דרויסען, זאג איד, כעני בפתח, וואָרום ער האָט נישט זוכה
 געווען, זאג איד, צו געפינען חן און לייטזעליגקייט אין די אויגען
 פון אַט דעם דאָזיגען עשו מיט די זילבערנע קנעפּ, די כּפּרה, זאג
 איד, זאָל ער זיין פאַר דיין מינדסטען נאַגעל!“ אויסגעהערט מיינע
 דבורים, האַט דאָס מיידעל מיט אַ געלעכטער פון אַ משומדת פאַר-
 האַקט די טהיר גלייך מיר אונטער דער נאָז, אוועקגעלאָפּען אַרויף,
 אַראָפּגעלאָפּען אַראָפּ, אַריינגעלאָזט און אַריינגעפיהרט מיר אינ-
 וועניג אין אַ מין פּאַלאַץ, וואָס מיינע אַבות אַבותינו האָבען עס נישט
 געזעהן אין חלום אפילו. זייד און סאַמעט און גאַלד און קרישטאַל,
 און אַז איהר געהט, פיהלט איהר נישט די טריט, מחמת איהר
 שפּאַנט מיט די זינדיגע פיס אויף די טייערסטע דיוואַנעס, ווייך ווי
 שניי. היינט זייגערס, זייגערס! אויף די ווענט זייגערס, אויף די
 מישען זייגערס, אהן אַ שיעור זייגערס! „רבנו יונה! האַסט אַ
 סך אזוינע? צו וואָס דאַרף עס אַ מענטש אזוי פיעל זייגערס?“
 אזוי טראַכט איד מיר און געה מיר, די הענט פאַרלעגט אַרונטער.

א ביסעל ווייטער; איר טהו א קוק — עטליכע טביה'ס מיט א מאָל שניידען זיך אַקעגען מיר פון אַלע זייטען, איין טביה געהט אַהער, דער אַנדערער טביה אַהין, איינער צו מיר, דער אַנדערער פון מיר — טפו: האַלטט דו ווערען! פון אַלע פיער זייטען שפיענגלען! נאָר אַזאָ מין פויגעל, ווי אַט דער פאַרזאַמשיק, קאָן זיך פאַרגינגען אַזוי פיעל זייגערס מיט אַזוי פיעל שפיענגלען!... און עס קומט מיר אויף די געדאַנקען פּדהצור, אַ גראַבס און אַ קיילעכיגס, מיט אַ ליסינע איבער'ן גאַנצען קאַפּ, און סע רעדט הויד און סע לאַכט דריבניטשקע, און איר דערמאָן מיר, ווי אַזוי ער איז געקומען צו מיר דאָס ערשטע מאָל אין דאַרף אַריין מיט די ברענענדיגע סוסים, זיך צעלעגט ביי מיר, ווי ביי זיין טאַטען אין ווינגאַרטען, זיך באַקאַנט מיט מיין ביילקען, מיר אַוועקגערופען אויף אַ זייט און אַיינגערוימט אַ סוד אויפ'ן אויהער, נאָר אַזוי הויד, אַז מע האַט געקאַנט הערען אויף יענער זייט יעהופּעץ. וואָס איז געווען דער סוד? דער סוד איז געווען, אַז מיין טאַכטער איז איהם געפעלען און ער וויל, אַז ס'זאָל זיין איינס־צוויי־דריי און אַ חופּה. מילאַ, אַז מיין טאַכטער איז איהם געפעלען — דאָס פאַרשטעהט מען מיט'ן שכל, נאָר אַט דער איינס־צוויי־דריי איז מיר אַריין כּ ה ר ב פּ י פּ י ת — ווי אַ טומפּער מעסער אין האַרצען אַריין. וואָס הייסט דאָס איינס־צוויי־דריי און אַ חופּה? און וואוּ בין איר? און וואוּ איז ביילקע? אַי, האַט זיך מיר געוואַלט איהם אַריינהאַקען אַ פאַר פּסוקים מיט אַ מדרש, ער זאָל מיר האַבען צו געדענקען! נאָר צוריק האַב איר מיר מיישב געווען: „ל מ ה ז ה א נ כ י — וואָס דאַרפסט דו זיך מישען, טביה, צווישען קינדער? אַ סך האַסט דו גע'פּוועל'ט ביי דינע עלטערע טעכטער, אַז דו האַסט געוואַלט זאָגען דעות אויף זייערע שידוכים? האַסט זיך אָנגערעדט ווי אַ פּויק, אויסגעשאַמען די גאַנצע תּורה דינע, און ווער איז געבליבען אַ נאָר? — טביה!"

הקיצור, לאַמיר אַוועקוואַרמען, ווי זאָגט איהר דאַרמען אין אַייערע ביכלער, דעם בוד־מלך און זיך נעמען צו דער בת־מלכה.

האב איד זיי, הייסט דאס, צוליעב געטהאזן און בין צו זיי געקומען קיין יעהופעץ, און עס האט זיך אנגעהויבען א חתונה: שלום-עליכם! עליכם-שלום! ווי געהט עס? וואס מאכט איהר גוטס? זיצט! א דאנק, מע קאן באשטעהן! — מיט די אלע איבעריגע צערעמאניעס, ווי געוויינטליך. איד זאל זיין דער ערשטער אויפ'ן ארויספאחר, זיי א פרעג טהון: מ ה י ו ם מ י ז מ י ם — וואס איז דאס רופען, וואס איהר האט מיר גערופען? — פאסט נישט. טביה איז נישט קיין אידנע, ער האט צייט. דערווייל קומט צו א פארשוין מיט גרויסע ווייסע הענטשקעס און זאגט, אז דער אנט-בייסען שטעהט שוין אויפ'ן טיש, און מיר הויבען זיך אויף אלע דריי, און מיר קומען אריין אין א חדר אריין פון גאלע דעמב: דער טיש א דעמבענער, די בענקלעך דעמבענע, די ווענט פון דעמב, די סטעלי דעמב, און אלץ איז געשניצט און געפארבט און געמאהלט און געצאצקעט, און אויפ'ן טיש — בגדי מלכות: מיי מיט קאווע און מיט טשאקאלאדע, און מיט פוטער-געבעקס, און מיט גוטען קאניאק, און די בעסטע געוואלצענס, און אזעלכע מינים מאכלים. פירות און אויבסען, ס'איז מיר א חרפה אויסצוזאגען, נאר איד האב מורא, אז מיין ביילקע האט זיי ביי איהר טאטענס טיש קיין-מאל נישט געזעהן אפילו. און מע גיסט מיר אן א כוסה און נאך א כוסה, און איד טרינק לחיים, און איד קוק אויף איהר, אויף ביילקען הייסט עס, און איד טראכט מיר: „האסט זיך עס דער-לעבט, טביה'ס טאכטער, ווי מיר זאגען אין הלל: מ ק י מ י מ ע פ ר ד ל — אז נאט העלפט דעם ארעמאן, מ א ש פ ו ת י ר י ם א ב י ו ן — איז איהם גארנישט צו דערקענען. דאכט זיך, ביילקע — און פארט נישט ביילקע.“ און איד דערמאן מיר אז יענער ביילקע פון אמאל און איד פארגלייך זי מיט דער ביילקע, וואס אצינד, און עס טהוט מיר הארצעדיג באנג — גלייך ווי איד וואלט עפ'ס געמאכט א שלעכט געשעפט, אפגעטהאזן א זאך, וואס איז פארפאלען, אשטוינער, כדומה למשל, ווי איד וואלט אויסבייטען מיין הארעפאשנעם פערדעל אויף א לאשאקעל, וואס מע ווייסט

נאָך נישט, וואָס פון דעם וועט אַמאל זיין, אָדער אַ פּערד, אָדער אַ
 דראַנג. „ער, בייַלעקע, בייַלעקע, טראַכט איד מיר, וואָס פון דיר איז
 געוואָרען! אַמאל, געדענקסט דו, ווי דו פלעגסט זיצען בייַנאַכט
 בייַ אַ רויכערדיג לעמפּעל און ניהען און זינגען אַ ליעדעל, אָדער
 נעמען איז איין כּהרף־עיִן אויסמעלעקען צוויי כּהמח'לער, אָדער גאר
 פּאַרקאַטשען די אַרבעל און אַפּאַקען מיר אַ פּראַסטען מילכיגען
 באַרשט, אָדער טייגלעך מיט פּאַסאַלים, אָדער פּאַמפּעשקעס מיט
 קעז, אָדער שקצים מיט מאַהן, און אַ זאַג טהון צו מיר: „טאַטע,
 געה וואָש זיך!“ — איז דאָך עס געווען, ווי דער בעסטער ניגון!
 איצטער זיצט זי מיט איהר פּרהצור'ן, ווי אַ בת־מלכה, צוויי
 מענטשען דערלאַנגען צום טיש, קלאַפען מיט די טעלער, און בייַלעקע?
 זי זאָל עס אויסרעדען אפילו אַ וואָרט! זעהט איהר, ער, פּרהצור
 הייסט עס, רעדט שוין פאַר זיי בייַדען, דאַס מויל מאַכט זיך איהר
 נישט צו! זינט איד לעב האָב איד נישט געזעהן, אַ מענטש זאָל
 אזוי ליעב האַבען פּלאַפלען און פּלוידערען, דער שוואַרץ יאהר
 ווייסט וואָס, און בשעת־מעשה לאַכען דריבניטשקע מיט אַ קליין
 געלעכטערעל. דאַס ווערד אַנגערופען בייַ אונז: אַליין געזאַנג אַ
 חכמה, אַליין געלאַכט... אַחוץ אונז דרייַ זיצט נאָך איין פּאַרשוין
 בייַ'ס טיש, אַ נפש מיט רויטע באַקען, איד ווייס נישט, ווער ער
 איז און וואָס ער איז, נאָך איין אַכל'ער, ווייזט אויס, דאַרף ער זיין
 נישט קיין קליינער, וואָרום די גאַנצע צייט, וואָס דער פּרהצור
 האָט גערעדט און געלאַכט, האָט ער געפּאַקט אין די באַקען, ווי
 אין פרק שמעחה געשריבען: ש ל ש ה ש א כ ל ו — ער האָט
 געגעסען פאַר דרייַ... דער האָט געגעסען, און יענער האָט גערעדט.
 און אַליץ עפּים אַזעלכע פּוסטע זאַכען, וואָס קריכען מיר נישט אין
 דער לינקער פּאה: פּאַדראַד, גובערנסקי פּראָוולעניע, אורעלני וועי
 דאַמאַסט, קאַזאַטשייסטווע, יאַפּאַניע... פון אַלסדינג האָט מיר
 אינטערעסירט נאָך איין יאַפּאַניע, ווייל מיט יאַפּאַניע האָב איד
 מיר אַנגעקעהרט אַ שטיקעל מחותן. בשעת מלחמה, ווייסט איהר
 דאָך, זענען פּערד געוואָרען כּהשיבות גדול, מע האָט זיי געזוכט

מיט ליכט, האט מען געטראָפֿען מסתמא צו מיר אויך און מע האָט גענומען מיין פּערדעל צום סמיק, אויסגעמאַסטען מיט איין אַרשין, אַ טרייב געטהאָן אַהין-אַהער און מע האָט דעם געגעבען אַ ווייסען בילעט. האָב איך זיי געזאָגט, זאָג איך: „איך האָב געוואוסט פריעהר, זאָג איך, אַז ס'איז אומזיסט אייער טרהה, ווי אין פּסוק שטעהט: יוֹדַע צַדִּיק נֶפֶשׁ בַּהֲמוֹתָו — נישט טביה'ס פּערד געהט אויף מלחמה...“ נאָר האָט קיין פאַראיבעל נישט, פאַני שלום-עליכם, איך מיש אייך איינס מיט'ן אַנדערען און קאָז אַזוי חלילה אַראַפּשלאַגען זיך פּונ'ם שליאַך. ווי זאָגט איהר, נחזור לענינו — לאַמיר בעסער געהן צום עיקר המעשה.

בקיצור, האָבען מיר, הייסט עס, גאַנץ פיין אויסגעטרונקען און פאַרביסען, אַזוי ווי גאָט האָט געבאַטען, און אַז מען איז אויפֿ געשטאַנען פּונ'ם טיש, נעמט ער מיך, פּדהצור הייסט עס, אונטער דער האַנט און פיהרט מיך אַריין אין אַ באַזונדער קאַבינעט אַריין, אויפגעפּוצט כּיד המלך — מיט ביקסען און מיט שפּיזען אויף די ווענט און מיט האַרמאַטען אויפֿ'ן טיש, און זעצט מיך אַוועק אין אַ מין דיוואַן, ווייך ווי פּוטער, און נעמט אַרויס פּון אַ נאַלדענער פּושקע צוויי גרויסע גראַבע שמעקענדיגע ציגניערען און פאַררוי כּערט, איינע זיך, די אַנדערע מיר, און זעצט זיך אַוועק אַקעגען מיר. ציהט אויס די פּיס און מאַכט צו מיר אַזוי: „ווייסט איהר, וואָס איך האָב געשיקט נאָר אייך?“ „אַהאַ! — קלער איך מיר. — אַט דאַס וויל ער מסתמא אַ שמועס טהון מכת אַכצעהן און דרייצעהן.“ נאָר איך מאַך מיך תּמ'עוואַטע און רוף מיך אַז צו איהם אַזוי: „ה שו מר אַ ח י אַ נ כ י — פּון וואַנען זאַל איך וויסען?“ מאַכט ער צו מיר: „איך האָב געוואַלט רעדען מיט אייך טאַק ווענען אייך אַליין.“ „אַ סלּוּשבע“, טראַכט איך מיר און טהו אַ מאַד צו איהם: „אַבי נאָר עפּים גוטס, מהכּתיתי, לאַמיר האַרבען.“ נעמט ער אַרויס דעם ציגניער פּון די צייהן, פּדהצור הייסט עס, און הויכט מיר אַז מיט אַ נאַנצער דרשה: „איהר זענט, זאָגט ער, אַ איך נישט קיין נאָר און וועט קיין פאַראיבעל נישט האַבען, וואָס

איד וועל מיט אייד רעדען אָפּענטליך. איהר דאַרפט וויסען, זאָגט ער, אַז איד פיהר גרויסע געשעפטען, און אַז מע פיהרט אַזעלכע גרויסע געשעפטען, ווי איד...“ „יא, טראַכט איד מיר, דאַס מיינט ער מיד“, — און איד האַק איהם איבער אין מיטען און רופ מיד אַז צו איהם: „ווי די גמרא זאָגט, זאָג איד, שבת אין פרק: מ ר ב ה נ כ ס י ם מ ר ב ה ד א ג ה. ווייסט איהר, זאָג איד, דעם פּשט פון דער גמרא?“ ענטפערט ער מיר אַפּ גאַנץ אָפּענטליך: „איד וועל אייד זאָגען, זאָגט ער, דעם ריינעם אמת, זאָגט ער, איד האָב, זאָגט ער, קיין גמרא קיינמאַל נישט געלערענט, זאָגט ער, און איד ווייס אפילו נישט, זאָגט ער, וואָסער אַ פנים זי האָט“. אַזוי זאָגט ער צו מיר, פּרהצור הויסט עס, און צעלאַכט זיך דריבניטשקע מיט זיין קליין געלעכטערעל. איהר פאַרשטעהט איין עסק? דאַכט מיר, אַז זאָגט האָט דיך געשטראַפּט, ביזט איין עס־הארץ, טאָ לאַז האַטש זיין האַטש פּאַקרישקע, וואָס דאַרפסט דו זיך נאָך באַריהמען דער מיט? אַזוי טראַכט איד מיר און מאַך צו איהם: „איד האָב אייד טאַקי אַזוי געשאַצט, זאָג איד, אַז צו די זאַכען זענט איהר נישט שויד, נאָך לאַמיר, זאָג איד, הערען, וואָס ווייטער?“ מאַכט ער צו מיר: „ווייטער האָב איד אייד געוואַלט, זאָגט ער, זאָגען, אַז צו מיינע געשעפטען מיט מיין נאָמען, זאָגט ער, מיט מיין פּאַלאַך זשעניע, פּאַסט מיר נישט, זאָגט ער, אַט דאַס, וואָס מע רופט אייד, זאָגט ער, טביה דער מילכיגער. איהר דאַרפט וויסען, זאָגט ער, אַז איד בין באַקאַנט ליטשנע מיט'ן גובערנאַטאַר, זאָגט ער, און צו מיר אין שטוב אַרײַן, זאָגט ער, קאָן אַמאַל קומען אַ בראַצקי, אַ פּאַליאַקאָוו, און אפּשר אַ רויטשילד אױך, טשעם טשאַרט נייע שוטיט?“... אַזוי מאַכט ער צו מיר, פּרהצור הויסט עס, און איד זײַן און קוק אױף זײַן גלאַנצענדיגע ליסינע און טראַכט מיר: „עס קאָן זעהר זײַן, אַז דו קאַנסט זיך ליטשנע מיט'ן גובערנאַטאַר און אַז רויטשילד זאַל אַמאַל קומען צו דיך אין שטוב אַרײַן, נאָר רעדען רעדסט דו, ווי אַ כּלבּ שבּכּלבים“... און איד רופ מיד אַז צו איהם שױן אַ ביסעל מיט פּאַרדראַס: „וואָס־זשע, זאָג איד, טהוט מען!

דערצו, טאמער, זאג איד, קומט טאקי צו איך אמאל רויטשילד? מינט איהר דאר, אז ער פארשטעהט דעם שטאנד? לא דובים ולא יער — עם הויבט זיך גארנישט און!

„איך האב געוואלט, זאגט ער, אז איהר זאלט אוועקווארפען, זאגט ער, אט דאס מילכיגס, און זאלט זיך פארנעמען, זאגט ער, מיט עפיש אנדערש.“ „דהיינו, זאג איד, מיט וואס?“ „מיט וואס איהר ווילט, זאגט ער, ווינציג געשעפטען, זאגט ער, פארהאן אויף דער וועלט? איד וועל איך, זאגט ער, אונטערהעלפען מיט געלט, ווי פיעל מע וועט באדארפען, אבי, זאגט ער, איהר זאלט ווערען אויס טביה דער מילכיגער. אדער שאט, זאגט ער, ווייסט איהר וואס? טאמער וואלט איהר, זאגט ער, גאר איינס-צוויי-דריי אוועקגעפאד רען קיין אמעריקע? הא?“ „אזוי מאכט ער צו מיר, רוקט אריין דעם ציגיינער אין די צייהן אריין און קוקט מיר גלייך אין די אויגען אריין, און די ליסינע גלאנצט... נו? וואס ענטפערט מען אזא גראבען יונג? תחילת האב איד מיר געטראכט: „וואס זיצסט דו, טביה, ווי א ליימענער גולם? הויב דיך אויף, טהו א קוש די מזוזה, געב א קלאפ מיט דער טהיר און ה לך ל עו ל טו — פאשאל אהו א זייגעזונט!“... אזוי שטארק האט דאס מיד א נעם געטהאן ביי דער לעבער!... „איין עזות פון א פאדראטשיק! וואס הייסט, דו הייסט מיר אוועקווארפען איין עהרליכע בכבוד'ע פרנסה און פאהרען קיין אמעריקע? באשר טאמער וועט צו דיר אמאל קומען רויטשילד, בכך דארף טביה דער מילכיגער לויפען אין דער וועלט אריין?“ „און דאס הארץ קאכט אין מיר ווי א קעסעל, און א ביסעל אויפגעטראגען בין איד נאך פון פריהער; מיד האט געברענט אויף איהר, טאקי אויף מיון ביילקען: „וואס זיצסט דו דארטען, ווי א בת-מלכה, צווישען די הונדערט זייגערס מיט די טויזענד שפיענגלען, בשעת מע טרייבט דא דיון טאטען, טביה'ו, קאליסטראי, אויף הייסע קויהלען? לאס איד האבען די ברכות, טראכט איד מיר, וואס דיון שוועסטער האדעל האט בעסער געמאכט פון דיר! וואס אמת איז אמת, זי האט נישט אזא שטוב מיט

אזוי פיעל שמאכטעליאקעס, ווי דו, דערפאר האט זי אבער א טאן, א פעפערעל, איז ער דאך א מענטש, וואס קאטארי ער אליין איז ביי זיך הפקר, און דער גאנצער עיקר איז די וועלט... און דערצו האט ער א קאפ אויף די פלייצעס, נישט קיין לאקשענטעפעל מיט א גלאנצענדיגער ליסינע, און א פיסק האט פעפערעל — איז דאך עס גאלד מיט גאלד! איהם, אז איהר זאגט א פסוק, גיט ער אייך דריי פסוקים סראטשע! ווארט אויס, פארראטשיק מיינער, אט וועל איך דיר באלד אריינהאקען א פסוק, וועט דיר ווערען פינסטער איז די אויגען!... אזוי טראכט איד מיר און רוף מיד אז צו איהם בזה הלשון: „מילא, זאג איד, וואס די גמרא איז פאר אייך א סוד, בין איד, זאג איד, אייך מוחל; אז א איד זיצט אין יעהופעץ און הייסט פרהצור און איז א פארראטשיק, מעג, זאג איד, די גמרא ליגען אויפ'ן בוידעם. אבער א פראסטען פסוק, זאג איד, דאס וועט דאך שוין פארשטעהן, זאג איד, א גוי איז פאסטעלעס אויך. איהר ווייסט דאך, זאג איד, וואס דער תרגום אונקלוס זאגט אויף לבן הארמי: מ ז נ ב ת א ד ח ז י ר ת א ל א מ א כ א נ ת ש ט ר י מ י ל ת א ? ... קוקט ער אויף מיר, ווי א האהן אין בניאדם, און מאכט צו מיר: „וואס'זשע הייסט עס?“, דאס הייסט, זאג איד, אז פון א חזיר'שען עק קאן מען קיין שטריימעל נישט מאכען.“ „אקעגען וואס, זאגט ער, זאגט איהר דאס?“ „אקעגען דעם, זאג איד, וואס איהר הייסט מיר פאהרען קיין אמעריקע.“ צעלאכט ער זיך דריבנימשקע און מאכט צו מיר: „אמעריקע ניט, איז אפשר קיין ארץ-ישראל? אלע אלטע אידען פאהרען קיין ארץ-ישראל... אזוי ווי ער האט דאס מיר אויסגע-רעדט, אזוי איז דאס מיר אריין, ווי איין אייזערנער צוויאק איז מוח אריין: „שא! אפשר איז דאס גארניט אזוי קרום, טביה, ווי דו מיינסט? אפשר איז דאס טאקי א פלאץ? ווארום איידער האבען אזא נחת פון קינדער, ווי דו האסט, איז שוין אפשר גלייכער ארץ-ישראל? בהמה! וואס שטעלט דו דא איין און וועמען האסט דו דא? דיין גאלדע עליו השלום ליגט דאך שוין במילא

אין דער ערד, און דו אליין, נישט אויסגערעדט זאל זיין, לינסט דען
 ניט ניינע איילען אין דער ערד? ביו וואגען איז דער שיעור צו
 טאפטשען זיך אויף דער וועלט? "... און אנט דארפט איהר וויסען,
 פאני שלום-עליכם, אז מיר ציהט שוין לאנג אהין, קיין ארץ-ישראל;
 איד וואלט א בעלן געווען זיין ביי דער כותל מערבי, מערת-המכפלה,
 דער מוטער רחל'ס קבר, אַנקוקען מיט מינע אויגען דעם ירדן, דעם
 בארג סיני, דעם ים-סוף, פיתום מיט רעמסס, ווי זיי זעהען אויס,
 וכדומה אַזעלכע זאכען. און מינע מחשבות טראגען מיר אַוועק
 אהין, אינ'ס געבענטשטען לאַנד כנען, ווי זאגט איהר, ארץ זבת חלב
 ודבש. שלאגט ער מיר איבער, פדהצור הייסט עס, מינע רעיונות
 סאַמע אין מיטען און רופט זיך אַן צו מיר: „נו? וואס דאַרף
 מען דא, זאגט ער, אַזוי לאַנג טראַכטען? איינס-צוויי-דריי"... „ביי
 אייד, זאג איד, אין, ברודר-השם, אַלסדינג איינס-צוויי-דריי, ווי די
 גמרא זאגט, זאג איד: ה א נ ב ר א ו ה א ט ר ס ק א...
 און ביי מיר, זאג איד, אין דאס א הארב שטיקעל משניות, וואָרום
 אויפהויבען זיך, זאג איד, און פאָהרען קיין ארץ-ישראל, דאַרף מען,
 זאג איד, האַבען מיט וואָס"... צעלאַכט ער זיך דריבניטשקע מיט
 זיין קליין געלעכטערעל, שטעהט-אויף, געהט-צו צום טיש, עפענט
 אויף א טיש-קעסטעל און נעמט אַרויס פון דאַרטען א טייסטער
 און צעהלט מיר אַפּ אַחת ואַחת, לאַז זיך אייד דאַכטען, אַ שענע
 מטבע, און איד בין דוקא נישט פויל אויף דער פען און נעם צענויף
 דאס ביסעל פאַפיער — דער כח פון געלט — און לאַז עס אַראַפּ
 העט-ווייט אין קעשענע, און וויל איהם זאגען האַטש אַ פאַר פּסוקים
 מיט אַ מדרש, וואָס זאַל פאַרענטפערען אַרום און אַרום, הערט ער
 מיר ווי דעם קאָטער און מאַכט צו מיר: „אַט דאָס וועט אַיך זיין,
 זאָגט ער, גענוג ביו אַהין איבער'ן קאַפּ, און אַז איהר וועט קומען,
 זאָגט ער, אויפ'ן אַרט און וועט דאַרפען געלט, זאַלט איהר שרייבען,
 זאָגט ער, אַ בריעף, וועט מען אַיך איינס-צוויי-דריי באַלד אַרויס-
 שיקען געלט. און דערמאָנען אַיך נאָך אַ מאָל וועגען פאַהרען.
 זאָגט ער, פאַרשפאַרט מען דאָר, וואָרום איהר זענט דאָר, זאָגט ער.

עפּיס אַ איד מיט יושר און מיט סאַוועסט... אַט אַזוי מאַכט ער צו מיר, פּדהצור הייסט עס, און צעלאַכט זיך דריבניטשקע מיט זיין קליין געלעכטערעל, וואָס קריכט גלייך אין די קישקעס אַרײַן. און עס פליהט מיר דורך אַ מחשבה אין קאַפּ: „טאַמער וואָלסט דו איהם אַ שמיץ געטהאַן דאָס געלט צוריק אין פנים אַרײַן און איהם דערצעהלט דעם פּסוק, אַז טביה'ן קויפט מען נישט פאַר געלט און מיט טביה'ן שמועסט מען נישט פון יושר און פון סאַוועסט?“... נאָר איידער איד עפען אַ מויל אויף צו רעדען, טהוט ער אַ קלונג און רופט אַרײַן בײַלקען און מאַכט צו איהר: „דושענקע, דו ווייסט? דיין פּאָטער וואָרפט דאָך אונז אַוועק, ער פאַרקויפט אויס אַלץ, וואָס ער האַט, און פּאָהרמ אַרויס אײַנס־צוויי־דריי קיין ארץ־ישׂראל...“ ח ל ו ם ח ל מ ת י ו ן י נ י י ו ד ע — וואָס ס'האַט זיך מיר גע'חלומ'ט יענע נאַכט און היינטיגע נאַכט!... אַזוי טראַכט איד מיר און קוק אויף מיין בײַלקען — איהר זאָלט זאָגען, זי זאָל זיך עס אפילו פאַרקרימען. שטעהט ווי אַ בוים, קיין טראַג פֿען בלוט אין פנים, קוקט פון איהם אויף מיר, פון מיר אויף איהם, און קיין אײַנציג וואָרט! איד, אויף איהר קוקענדיג, שווייג אויך, שווייגען מיר, הייסט עס, אַלע ביידע, ווי אין תהלים שטעהט: ת ד ב ק ל ש ו נ י — עס האָט אונז אַפּגענומען דאָס לשון. דער קאַפּ דרעהט זיך מיר, די שלײַפען קלאַפען מיר, ווי פון אַ טשאַד. פון וואָס זאָל עס זיין? — טראַכט איד מיר. — אַפנים, דאָס איז פונ'ם שענעם ציגײַער, וואָס ער האָט מיר געגעבען רויכערען? אַט רויכערט דאָך אַבער ער אויך, פּדהצור הייסט עס! ער רויכערט און רעדט, דאָס מויל מאַכט זיך איהם גאַרנישט צו, האַמט די אויגלעד קלעפען זיך איהם, עס גלױסט זיך איהם, ווייזט אויס, האַפען אַ דרימעל. „פּאָהרען דאַרפט איהר, זאַנט ער צו מיר, פון דאַנען קיין אַרעם, זאַנט ער, מיט'ן קוריער, און פון אַרעם מיט'ן ים אַזש ביז יאַפע, און פּאָהרען מיט'ן ים, זאַנט ער, איז די בעסטע צײַט נאָר איצט, וואָרום, זאַנט ער, שפעטער הויבען זיך אַן די ווינטען מיט די שנייען, מיט די בערעס, מיט, מיט, מיט...“ אַזוי זאַנט ער און די

צונג פלאגמעט זיך איהם שוין, אזוי ווי איינער, וואס וויל שלאפען. נאר ער הערט נישט אויף צו קלאפען ווייטער: „און אז איהר וועט זיין, זאגט ער, פארטיג צו דער נסיעה, זאלט איהר אונז, זאגט ער, געבען צו וויסען, וועלען מיר ארויספאהרען, זאגט ער, ביידע צום וואקסאל מיט אייך זיך אפגעזעגענע, ווארום ווען קאנען מיר זיך שוין זעהן?“ אזוי לאזט ער אויס, איר בעט איבער אייער כבוד, מיט א גרויסען געהניץ, שטעהט-אויף און רופט זיך אן צו איהר, צו ביילקען הייסט עס: „דושענקע, וועסט, זאגט ער, זיצען דא א ביסעל, און איר וועל, זאגט ער, געהן זיך צרלעגען א וויילע.“ „האסט נאך קיינמאל אזא גלייכס נישט געזאגט, ווי איר בין א איר! אצינד וועל איר האטש האבען צו וועמען מיין ביטער הארץ אויסצולאזען.“ אזוי טראכט איר מיר און וויל מיר געבען א נעם צו מיין ביילקען, איהר אויס'לאמר'ן אלסדינג, וואס האט זיך צו נויפגעזאמעלט ביי מיר פאר דעם גאנצען פריהמארגען, — ערשט אז זי טהוט א פאל צו מיר אויפ'ן האלד, ביילקע הייסט עס, או הויבט אן צו וויינען, אבער ווי אזוי, מינט איהר, וויינען? מייע טעכטער, נישט געדאכט זאלען זיי ווערען, האבען אלע אזא טבע: פריהער מענטשלען זיי זיך און בריה'ן זיך, און קומט צו עפיש — וויינט מען, ווי א בערעזענע. אט נעמט, למשל, מיין עלטערע טאכטער, האדעל הייסט עס: קארג האט זי איינגעלעגט די וועלט אין דער לעצטער מינוט, בשעת זי האט באדארפט אוועקפאהרען אפריכטען גלות מיט איהר פעפערעל אין די קאלטע מדינות? נאר ווייס איר, ס'א דמיון! יענע דארף ביי איהר הייצען די הרובע!

איר וועל אייך זאגען דעם רעכטען אמת: איר אליין, ווי איהר קענט מיר שוין א ביסעל, בין נישט קיין מענטש פון טרערען. נוט וויינען האב איר געוויינט נאר איין מאל, בשעת מיין גאלדע עלין השלום איז געלעגען אויף דער ערד, און נאר איין מאל האב איר מיר גאנץ געשמאק אויסגעוויינט, בשעת האדעל איז אוועקגעפאהרען צו איהר פעפערעל, און איר בין געבליבען אויפ'ן וואקסאל, ווי א גרויסער נאר, איינער אליין מיט מיין פערדעל, און נאר עפיש א

פֿאַר מאָל האָט זיך נעמראָפּען, וואָס איד האָב מיך אַ ביסעל, ווי זאָגט איהר, צעיאַחמערט, און ווייטער געדענק איד עפּים נישט, איד זאָל האָבען אַ טבע פון וויינען. נאָר בייַלעק מיט איהרע טרערען האָבען מיך אַזוי פֿאַרקלעהמט ביי דער נשמה, אַז איד האָב מיך נישט געקאָנט אַיינהאַלטען, און איד האָב שוין נישט געהאַט דאָס האַרץ אפּילו, איד זאָל איהר זאָגען אַ קרום וואָרט. מיט מיר באַדאַרף מען קיין סך נישט רעדען. איד הייס טביה. איד האָב באַלד פֿאַרשטאַנען איהרע טרערען. דאָס איז נישט געווען גלאַט אַזוי זיך טרערען. דאָס זענען געווען, פֿאַרשטעהט איהר מיך, טרערען פון ע ל ח ט א ש ח ט א ת י ל פ נ י ד ב נ י ש ט פ א ל ג ע ז א ט א ט ע ז... און אַנשטאַט דעם, וואָס איד זאָל זי מכבד זיין, ווי זי איז ווערטה, און אויסגיסען כל חמתי אויף איהר פּדחצור'ן, האָב איד גאָר גענומען אויסרעדען איהר דאָס האַרץ מיט אַזאַ משל און מיט אַזאַ משל, ווי טביה קאָן. הערט זי מיך אויס, בייַלעקע הייסט עס, און מאַכט צו מיר: „ניין, טאַטע, נישט דאָס, זאָגט זי, וויין איד. איד האָב צו קיינעם, זאָגט זי, קיין טענות נישט, נאָר אַט דאָס, זאָגט זי, וואָס דו פֿאַהרסט אַוועק, זאָגט זי, איבער מיר און איד קאָן, זאָגט זי, דערצו גאַרנישט העלפען, אַט דאָס, זאָגט זי, בראַט מיך“. „געה שוין, געה, זאָג איד, דו רעדסט, זאָג איד, ווי אַ קינד, האַסט פֿאַרגעסען, זאָג איד, אַז מיר האָבען נאָר אַ גרויסען גאַט און אַז דיין טאַטע איז נאָר, זאָג איד, ביי אַלע חושים. ביי דיין טאַטען, זאָג איד, שפּיעלט אַ ראַליע זיך דורכ־פֿאַהרען קיין ארץ־ישׂראל און קומען צוריק, ווי איז פּסוק, זאָג איד, שטעהט געשריבען: ו י ס ע ו ו י ח נ ו — טודאַ אי נאַווד... אַזוי רעד איד איהר אויס דאָס האַרץ, און אינוועניג ביי זיך טראַכט איד מיר: „טביה, דו לייגסט! פֿאַהרסט דו אַוועק קיין ארץ־ישׂראל, איז עליז השלום — אויס טביה!“... און פּונקט ווי זי וואַלט טרעפען מיינע געדאַנקען, מאַכט זי צו מיר אַזוי: „ניין, זאָגט זי, טאַטע, אַט אַזוי טרייסט מען אַ קליין קינד; מע גיט דעם, זאָגט זי, אַ ליאַלעקע, אַ שפּיעלעכעל אין די הענט אַריין און מע דערצעהלט

דעם, זאגט זי, א שענע מעשה פון א ציעגעלע א ווייסע... אויב, זאגט זי, שוין יא דערצעהלען א מעשה, וועל איד, זאגט זי, דיר דערצעהלען, נישט דו מיר. נאר די מעשה, וואס איד וועל דיר דערצעהלען, טאטע, איז מעהר טרויעריג, ווי שען."

אט אזוי מאכט זי צו מיר, ביילקע הייסט עס; טביה'ס טעכ טער רעדען נישט גלאט. און זי נעמט און זי לעגט מיר אוועק א מענה-לשוו, א גאנצע מגילה, אדער א מעשה פון טויענדיידיג-נאכט, ווי אזוי אט דער פרהצור איהרער איז פון קליין גרויס געווארען, אויסגעוואכסען פון סאמע נידערינסטען גראד, זיך אליין מיט זיין אייגענעם שכל ארויפגעשלאגען אויף דער העכסטער מדרגה, און איצט וויל ער דערגרייכען דערצו, אז צו איהם איז שטוב אריין זאל קומען בראצקי, שיט ער מיט נדבות, ווארפט מיט טויענערע. נאר אזוי ווי געלט אליין איז נאך ווינציג, מע דארף נאך האבען יחוס אויך, לעגט ער איין די וועלט, פרהצור הייסט עס, צו בא-ווידען, אז ער איז נישט קיין אבי ווער, באריהמט זיך, אז ער שטאמט פון די גרויסע פרהצור'ס, אז זיין טאטע איז אויך געווען א באריהמטער פאדראטשיק. — "חאטש, זאגט זי, ער ווייסט גאנץ גוט, אז איד ווייס, אז ער איז געווען א כל-יזמר. היינט, זאגט זי, דערצעהלט ער אלעמען, אז זיין ווייב'ס טאטע איז געווען א מיר ליאנשטשיק"... "וועמען, זאג איד, מיינט ער דאס? מיר? אפשר איז מיר, זאג איד, באשערט געווען אמאל צו האבען מיליאנען, זאג איד, זאל איד דערמיט אפקומען". "וואס ווייסט דו, טאטע, זאגט זי צו מיר, ווי עס פלאמט מיר מיין פנים, אז ער שמעלט מיר פאר, זאגט זי, פאר זיינע באקאנטע און הויבט זיי אן דערצעהלען גרויסקייט פון מיין טאטען און פון מייע פעטערס און פון מיין גאנצער משפחה, אזעלכע זאכען, וואס ניט געשטויגען, ניט גע-פלינגען, און מע מוז דאס, זאגט זי, אלסדינג אויסהערען און מאכען א שווייג, ווארום ער איז, זאגט זי, אויף די זאכען א גרויסער קאפ-רייזיק". "כיי דיר, זאג איד, הייסט דאס א קאפרייזיק, און ביי אונז, זאג איד, ווערד דאס אנגערופען פשוט א נכפה'ניק, זאג איד,

אָדער אַ מה־יעשה־ניק". „ניין, זאָגט זי, טאַטע, דו קענסט איהם
ניט, ער איז גאַרניט אַזאַ שלעכטער, ווי דו מיינסט; ער איז
נאַר אַ מענטש, וואָס אַ מינוט איז ער אַזוי און אַ מינוט איז ער
אַנדערש. ער האָט, זאָגט זי, אַ גוט האַרץ און אַ ברייטע האַנט.
איהם אַז מע מאַכט, זאָגט זי, אַ קרום פנים, און אַבי מע טרעפט
די גוטע מינוט, וועט ער אַוועקגעבען די נשמה, און ווער שמועסט.
זאָגט זי, פון מיינעטוועגען — איז דאָס טעלערעל פּונ'ם הימעל!
דו מיינסט, זאָגט זי, איד האָב אויף איהם שוין נאַר קיין שום
שליטה ניט? אַט האָב איד ביי איהם נישט לאַנג גע'פּוּעל'ט
אַרויסראַטעווען האַדלען מיט איהר מאַן פון די ווייטע גובערניעס.
ער האָט מיר, זאָגט זי, געשוואַרען, אַז ער וועט זיך לאַזען קאָסטען
אַ סך טויזענדער, נאַר מיט איין תנאי, אַז זיי זאָלען פון דארטען
אַוועק גלייך קיין יאַפּאַניע". „וואָס עפּים קיין יאַפּאַניע, זאָג איד,
פאַר וואָס נישט קיין אינדיע, אַדער, למשל, קיין פּרודאַרס צו דער
מלכה שבא?" „ווייל אין יאַפּאַניע, זאָגט זי, האָט ער געשעפּטען.
אויף דער גאַנצער וועלט, זאָגט זי, האָט ער געשעפּטען; וואָס איהם
קאָסטאַפּ, זאָגט זי, אַ טאַג נאַר דעפּעשען אַליין, וואַלטען מיר אַלע.
זאָגט זי, געהאַט אויף אַ האַלב יאהר צו לעבען. נאַר וואָס קומט
מיר אַרויס, זאָגט זי, אַז איד בין נישט איד?" „עס קומט אויס,
ווי מיר זאָגען, זאָג איד, אין פרק: א מ א י ז א נ י ל י מ י
ל י — איד בין נישט איד, דו ביזט נישט דו" ... אַט אַזוי זאָג איד
צו איהר מיט אַ ווערטעל און מיט אַ פּסוק, האַטש דאָס האַרץ ווערד
מיר צעריסען אויף שטיקער, זעהענדיג, ווי מין קינד ווערד נעבאָד
פאַרשוואַרצט, ווי זאָגט איהר, אין עושר און אין כבוד... „דיין
שוועסטער האַדעל, זאָג איד, וואַלט נישט אַזוי געטהאָן" ... שלאָגט
זי מיר איבער, בייַלקע הייסט עס, און מאַכט צו מיר אַזוי: „איד
האָב דאָך דיר געזאָגט, זאָגט זי, אַז צו האַדלען זאָלסט דו מיר,
טאַטע, נישט גלייכען. האַדעל האָט געלעבט, זאָגט זי, אין האַדעל'ס
צייטען, און בייַלקע, זאָגט זי, לעבט אין בייַלקע'ס צייטען... פון
האַדעל'ס צייטען, זאָגט זי, בין בייַלקע'ס צייטען, איז אַזוי ווייט,

זאגט זי, ווי פון דאנען קיין יאפאניע... איהר פארשטעהט דעם פירוש-המלות פון אזא מין תרגום-לשון?

בקיצור, איד זעה, איהר האפט זיך, פאני; נאך צוויי מינוט, און א סוף צו אלע מעשיות. אנגעגעסען זיך זאט מיט צרות און יסורים פון מיין גליקליכער מיזינקע, בין איד ארויסגעגאנגען פון דארט א כ ל ו ח פ ו י ר א ש — א צעבראכענער, א צעברע-קעלטער, און האב געגעבען א שליידער אין דער ערד אריין דעם ציגייער, וואס האט מיר פארטשאדעט מיין קאפ, און רופ מיר אן צו איהם, צום ציגייער הייסט עס: „געהו זאלסט דו כה-הלע, א רוח אין דיין טאטענס ערד אריין!“ „וועמען איז, רב טביה?“

הער איד א קול הינטער מינע פלייצעס. איד דרעה אויס דעם קאפ, איד טהו א קוק — ס'איז ער, אפרים דער שרבו, פארהאפט זאל ער ווערען! „ברוד-הבא, א איד, זאג איד, וואס טהוט איהר דא?“ „וואס, זאגט ער, טהוט א י ה ר דא?“ „געווען, זאג איד, צוגאסט ביי מינע קינדער.“ „וואס, זאגט ער, מאכען זיי?“

„וואס, זאג איד, זאלען זיי מאכען? חוץ זייער שאדען אויף אונז ביידען געזאגט געווארען!“ „ווי איד זעה, זאגט ער, זענט איהר רעכט צופריעדען מיט מיין סחורה?“ „נאך א מין צופריעדען, זאג איד, גאט זאל אייך ממלא זיין, זאג איד, בכפל כפלים.“ „א דאגט איד, זאגט ער, פאר דער ברכה, אפשר וואלט איהר מיר נאך, זאגט ער, צו דער דאזיגער ברכה צימקיפען א מתנה?“ „איהר האט דען נישט גענומען, זאג איד, קיין שדכנות?“ „נישט מעהר, זאגט ער, זאל ער פארמאגען, טאקי אייער פדהצור אליין.“ „וואס איז דען, זאג איד, ווינציגליך רח"ש?“ „נישט אזוי ווינציג, זאגט ער, ווי מיט א גוט הארץ געגעבען.“ „דהיינו?“ „דהיינו, ס'איז שוין נישטא, זאגט ער, א גראשען.“ „וואו איז דאס, זאג איד, אהינגע-קומען?“ „חתונה געמאכט, זאגט ער, א טאכטער.“ „מזל-טוב איד, זאג איד, לאז גאט געבען, ס'זאל זיין מיט מזל, איהר זאלט אין זיי דערלעבען, זאג איד, גרויס נחת...“ „א שענעם נחת, זאגט ער, האב איד אין זיי דערלעבט. איד האב, זאגט ער, דערמאפט

איין איידעם אַ שאַרלאַטאַן, גע'הרג'עט, זאָגט ער, געשלאַגען די טאכטער, צוגענומען די עטליכע גילדען און אוועק, זאָגט ער, קיין אַמעריקע". „למאי האָט איהר איהם, זאָג איד, געלאָזט פּאָהרען אַזוי ווייט?" „וואָס האָב איד איהם, זאָגט ער, געזאָלט טהון?" „איהר האָט געזאָלט, זאָג איד, איהם אַנזאָלצען אויפ'ן עק"... „ס'איז אַיד, אַפּנים, זאָגט ער, גוט אויפ'ן האַרצען, רב טביה?" „הלאַי, זאָג איד, אויף אַייד געזאָגט געוואָרען, רבונר־שלי־עולם, האַטש האַלבל" „אַזוי גאָר? און איד האָב אַייד, זאָגט ער, גע'שאַצט, אַז איהר זענט אַ איד אַ נגיד; ווי באַלד אַזוי, זאָגט ער, טאָ נאָט־זשע אַייד אַ שמעק טאָבעקע"... אַפּגע'פּטר'ט דעם שדכן מיט אַ שמעק טאָבעקע, בין איד געקומען צו פּאָהרען אַהיים און האָב מיר גענומען אויספּאַרקויפּען מיין בעל־הבית'שקייט פּון אַזוי פּיעל יאהרען. מאַהלט אַייד, נישט אַזוי גיך טהוט זיך עס, ווי סע רעדט זיך. אימליכס טעפעל מיט איטליכס נאַרישקייט האָט ביי מיר צוגענומען אַ שטיק געזונט. די זאָך האָט מיר דערמאָנט גאלדען עליו השלום, יענע זאָך האָט מיר דערמאָנט די קינדער, זיי צו לעב' גערע יאהר. נאָר קיין זאָך האָט מיר נישט דערלאָנגט אַזוי טיעף, ווי דאָס פּערדעל מיינס. אַקעגען מיין פּערדעל האָב איד מיר גע'פּיהלט עפּים הייב... סטייטש, אַפּגע'האַרעוועט מיט דעם אַזוי פּיעל יאהרען, אינאיינעם געבידעוועט, אינאיינעם פּאַרשוואַרצט געוואָרען, און פּלוצים גענומען און פּאַרקויפּט! פּאַרקויפּען האָב איד דאָס פּאַרקויפּט צו אַ וואַסער־פּיהרער, וואָרום פּון די בעלי־עגלות קאָן מען נאָר מבוזה ווערען. איד קום צו זיי פּאַרקויפּען מיין פּערדעל, מאַכען זיי צו מיר: „גאָט איז מיט אַייד, רב טביה, ס'איז דען ביי אַייד אַ פּערד?" „וואָס דען, זאָג איד, איז דאָס, אַ הענגלייכטער?" „ס'איז ביי אַייד, זאָגען זיי, נישט קיין הענגלייכטער, נאָר אַ למד־וואַ'ניק". „וואָס הייסט דאָס, זאָג איד, אַ למד־וואַ'ניק?" „דאָס הייסט, זאָגען זיי, אַ זקן פּון זעכס און דרייסיג יאהר, אַהן אַ סימן פּון צייהן, מיט אַ גרויע ליפּ, און טרייסעלט מיט די זייטען, ווי אַיין אַלטע אידניע ערבי־שבת אויפ'ן פּראַסס"... געפּעלט אַייד אַזאַ

מין בעל-עגלה-שפראד? איד וועל אייד געהו שווערען. אז דאס פערדעל נעכאד האט פארשטאנען אימליכס ווארט, ווי אין פסוק שטעהט: י ד ע ש ו ר ק ו נ ה ו — א ס ק א ט י נ ע פ י ה ל מ, אז מע האלט דאס ביי פארקויפען. א סימן האב איד, אז בשעת איד האב צונגעקלאפט דעם וואסער-פיהרער און געזאגט צו איהם: „מיט מזל-ברכה“, האט מיין סוס פלוצים אויסגעדרעהט צו מיר די חנ'עוור דיגע מארדע און קוקט אויף מיר מיט שטומע אויגען, ווי איינער רעדט: „ז ה ח ל ק י מ כ ל ע מ ל י — א ט אזוי דאנקסט דו מיר אפ פאר מיין סלוושבע?“ ... איד האפ א קוק אויף מיין פערדעל דאס לעצטע מאל, ווי דער וואסער-פיהרער האט דאס גענומען אין די הענט אריין לערנען מיט דעם בלק, און איד בלייב נאכדעם שטעהן איינער אליין און טראכט מיר: „רבונר-של-עולם! ווי שכל'דיג דו פיהרסט דיין וועלטעל! אט האסט דו באשאפען א טביה'ן און האסט באשאפען, להבדיל, א פערד, און ביידע האבען זיי איין מול אויף דער וועלט... נישמעהר, א מענטש האט א מויל און קאן זיך האטש אויס'טענה'ן, אויסרעדען דאס הארץ, און א פערד, להבדיל, וואס? משטיינס געזאגט, א שטומע צונג, ווי זאגט איהר: „ו מ ו ת ר ה א ד מ ז ה ב ה מ ה ...“

איהר קוקט אויף מיר, פאני שלום-עליכם, וואס סע האבען זיך מיר געשמעלט טרערען אין די אויגען, און איהר טראכט זיך אוראי: „אט דער טביה האט זיך פארבענקט, אפנים, נאך זיין פערדעל?“ וואס עפיים נאכ'ן פערדעל, מענטש איינער? אלסדינג טהוט מיר באנג, און נאך אלעמען וועל איד בענקען. איד וועל בענקען נאכ'ן פערדעל, איד וועל בענקען נאכ'ן דארף, איד וועל בענקען נאכ'ן סטאראסטע מיט'ן אוראטניק, נאך די בויבעריקער דאטשניקעס, נאך די יעהופעצער נגידים, און אפילו נאך אפרים דעם שרכו, ס'זאל אויף איהם קומען א מנפה, ווארום סוף-כל-סוף, אז מע זאל וועלשא אריינמהאן זיך א ביסעל אין הקירה, איז ער דאך נישט מעהר, ווי א איד אין אביון, וואס זוכט נעכאד פרנסה. אמירצההשם, אז

גאט וועט מיר ברענגען בשלום אהיו, וואו איר פֿאָהר, ווייס איר
 נאָר אַלײן נישט, וואָס איר וועל דאַרט טהוּן, נאָר דאַס איז קלאַר,
 ווי דער טאַג, אַז ראשית חכמה וועל איר זיין ביי דער מומער רחל
 אויפ'ן קבר. איר וועל דאַרטען בעטען פאַר מיינע קינדער, וואָס
 איר וועל זיי מן הסתם שוין קיינמאַל נישט זעהן, וועל איר איהם
 אויך איז זינען האַבען, אפּרים דעם שדכן מיין איר, איהם און אַיך
 און כל ישׂראל. גאט אַיך דערויף מיין האַנט תקיעת־כּף און זייט
 מיר געזונט און פֿאָהרט געזונט און לאַזט גריסען אימליכען באַזונט־
 דער גאָר פּרײַנדליך.

לך = לך

געשריבען אין יאהר 1914

ק?ר-ק?ר

— א שענער, א גוטער, א ברייטער שלום-עליכם אויף אייד, פאני שלום-עליכם! עליכם ועל בניכם! איד קוק שוין אויף אייד לאנג ארויס, ס'האט זיך אנגעקלויבען ביי מיר א היבש ביסעל סחורה פאר אייד. איד פרעג מיך אלץ נאך: א י פ ה — פאר וואס זעהט מען אייד ניט? זאגט מען מיר, אז איהר פאהרט ארום דארט איבער דער וועלט, אין די ווייטע לענדער ערגיץ, ווי מיר זאגען אין דער מגילה: ש ב ע ו ע ש ר י ס ו מ א ה מ ד י נ ה... נאך מיר דאכט, אז איהר קוקט אויף מיר עפנים מארנע? אפנים, איהר קווינקעלט זיך און טראכט זיך בעת-מעשה: ס'איז ע ר, צי ניט ע ר? ס'איז ער, פאני שלום-עליכם, ס'איז ער! אייער אלטער פריינד טביה, בכבודו ובעצמו, טביה דער מילכיגער, דער אייגענער טביה, נאר אויס מילכיגער, גלאט א איד, א איד פון א גאנץ יאהר, א איד א זקן, ווי איהר זעהט, האַטש אפילו אין יאהרען נאך ניט אזוי אלט, ווי מיר זאגען אין דער הגדה: ה ר י א נ י כ ב ז ש ב ע י ם — נאך גאנץ ווייט צו זיעבעציג! א, וואס עפנים אזוי ווייס די האַר? גלויבט מיר, נישט פאר תענוג, ליעבער פריינד. א ביסעל אייגענע צרות, ניט צו פארזינדיגען, און א ביסעל פונ'ם כלל ישראל — א שלעכטע צייט! א ביטער שטיי קעל צייט אויף אידען!... נאר איד ווייס, וואס אייד קוועטשט. אייד קוועטשט איין אנדער זאך: איהר האט זיך דערמאנט מסתמא, אז מיר האבען זיך אמאל געהאט אפגעזעגענט, איידער איד האב באדארפט אוועקפאהרען קיין ארץ-ישראל. עליכו רעכענט איהר אודאי, אז דאס זעהט איהר שוין טביה'ן צוריקווענט, פון ארץ-ישראל הייסט עס, און איהר גאהרט שוין מסתמא האַרען עפנים

נייעם, אפנעמען א גרוס פון דער מוטער רחל'ס קבר און פון דער מערת-המכפלה און נאך אזעלכע זאכען? באדארף מען אייד באד-רוהיגען, אויב איהר האט צייט און ווילט האַרבען חידושים, אַבער טאַקיי האַרבען מיט קאַפּ, ווי איז פּסוק שטעהט: ש מ ע נ י, — וועט איהר שוין דעמאָלט אַליין זאָגען, אַז אַ מענטש איז אַ בהמה און אַז מיר האַבען אַ שטאַרקען גאַט און ער פּיהרט די וועלט. בקיצור, וואָס פאַר אַ סדרה געהט ביי אַייד איצט? ויקראַ? ביי מיר געהט אַיין אַנדער סדרה: די סדרה לך-לך. ל ד - ל ד — האָט מען מיר געזאָגט — דו זאַלסט אַרויסגעהן, טביה, מאַר צד — פון דיין לאַגנ, ו מ מ ו ל ד ת ד — און פון דיין דאַרף, וואו דו ביזט געבוירען און אַפּגעלעבט אַלע דייע יאָהרען, א ל ה א ר י א ש ר א ר א ד — וואוהיז די אויגען וועלען דיך טראַגען!... און ווען דערמאָנט מען זיך צו זאָגען טביה'ן דעם דאָזיגען פּסוק? אַקוראַט דעמאָלט, ווען ער איז שוין אַלט און שוואַך און עלענד, מי מיר זאָגען ראַשהשנה אין די תּפּלות: א ל ש ל י כ נ ו ל ע ת ז ק נ ה !... נאָר איד האַפּ אַייד אַיינס פאַר'ן אַנדערען, שיער פאַרגעסען, אַז מיר האַלטען נאָר נאָר פון פאַרענט און אַז איד האַב אַייד נאָר ניט דערצעהלט, וואָס אין ארץ-ישראל הערט זיך, וואָס זאָל זיך דאַרטען הערען, ליעבער פּריינד? אַ לאַנד — אויף אונז ביידען אַזא יאָהר! א ר י ז ב ת ח ל ב ו ד ב ש — שטעהט נאָר אין דער תּורה געשריבען! אַיין חסרון נאָר, וואָס ארץ-ישראל איז אין ארץ-ישראל, און איד ביי, ווי איהר זעהט אַטאַ, נאָר דערווייץ אין חוץ-לאַרץ... אויף טביה'ן, הערט איהר, איי, אפּנים, געזאָגט געוואָרען דער פּסוק פון דער מגילה: כ א ש ר א ב ד ת י — געווען אַ שלים-מזל און אַ שלים-מזל וועל איד שוין שטאַרבען. דאַכט זיך, אַט-אַט שוין געשטאַנען כמעט מיט אַיין פּוס אויף יענער זייט, אַינ'ם הייליגען לאַנד הייסט עס, געבליבען נאָר נעמען אַ בילעט, זיך אויפּזעצען אויפ'ן שיף און — פּאַשאַל. וואָס-זשע טהוט גאַט? איז זיך מיישב, וועט איהר הערען אַ שענס, מיין עלטערער אַידעם, מאַטעל קאַמזויל, דער חייט פון

אָנאָמעווקע, ניט דאָ געדאַכט, ניט פאַר קיין אירען געדאַכט, און לעגט זיך אַוועקעט אַ געוונטער, אַ שטאַרקער, און מאַכט אַ שטאַרקיגן דאָס הייסט, קיין גרויסער גבר איז ער ניט געווען קיינמאָל. משטיינס געזאַגט, אַ בעל־מלאכה, געזעסען יומם וליִלָה עַל הַתּוֹרָה וְעַל הַעֲבוּדָה — אויף דער נאָדעל מיט'ן פאַדעם און געשטשאַבעט, מחילה, תּחַתּוּנִים. אַזוי לאַנג, אַזוי ברייט, ביז ער האָט באַקומען דאָס טרוקענע, אָנגעהויבען קאַכיקען, געקאַכיקעט און געקאַכיקעט, ביז ער האָט אויסגעשפּיגען דאָס לעצטע ביסעל לונג — עס האָט נישט געהאַלפּען שוין ניט קיין דאָקטאָר, ניט קיין טאַמער, ניט קיין ציעגענמילך, ניט קיין טשעקאַלאַדע מיט האַניג, אַ וואוילער יונגאַטש געווען, אפילו אַ פּראַסטער, נישט קיין ברַ תּוֹרָה, נאָר אַיין עהרליכער, אַהן חכמות, ליעב געהאַט מיין טאַכטער — דאָס חיות! און מפּקיר געווען זיך פאַר די קינדער, און פאַר מיר — געווען גאָר די כּהרָה!

בקיצור, אפגעזאגט דעם פסוק: ו י מ ת מ ש ה — גע־שטאַרבען מאַטעל, האָט ער איבערגעלאָזט מיר אַ רעכטע באַמבע: וואו האָב איך שוין געקאַנט אפילו אין זינען האַבען דעמאָלט ארץ־ישראל? איד האָב שוין געהאַט אַ גוטען ארץ־ישראל ביי זיך אין דער היים! ווי אַזוי לאָזט מען איבער, איד פרעג אַיך אַליין, אַ טאַכטער אַיין אַלמנה מיט פּיצלעך קינדער יתומים אַהן אַ שטיקעל ברויט? האַטש אפילו אין פּלוג, אַז מע וויל צוריק, וואָס קאָן איך איהר העלפּען — אַ לעבערדיגען זאַק? איד וועל דאָך איהר דעם מאַן איהרע צוריק ניט לעבעדיג מאַכען, און איהרע קינדער דעם מאַמען פון יענער וועלט ניט אומקעהרען, און אַליין איז מען דאָך אויך נישט מעהר ווי אַ זינדיגער מענטש, אויף דער עלטער ווילט זיך אַ ביסעל אויסרוהען די ביינער, פּיהלען, אַז מען איז אַ מענטש, ניט קיין סקאַט. גענוג געטאַרעאַמט! גענוג גע'עולם־הוה'וועט! מע באַדאַרף שוין אַ ביסעל אַ טראַכט געבען פון יענער וועלט אויך, שוין צייט! זכּרמ, אַז איד האָב שוין געמאַכט אַ תּל פון מיין ביסעל חאַראַבע: דעם סוס, ווי איהר ווייסט, לאַנג געגעבען דעם

וועג, די בהמה'לעך אויסגעפארקויפט עד לפ"ק, געבליבען נאָר אַ פּאָר
ביקלעך, וואָס סע קאָן אַמאָל ווערען פון זיי לייט, אַז מע זאָל זיי
גוט האַרעווען, — און פּלוצים געה ווער אויף די עלטערע יאהרען
אַיין אבי יתומים, אַ טאַטע פון קליינע קינדער! זענט איהר שוין
פּאַרטיג? האָט צייט! די רעכטע געדיכטע געהט ערשט ווייטער,
וואָרום ביי טביה'ן, אַז עס טרעפט זיך אַ צרה, ווייסט איהר דאָר
שוין, אַז סע שלעפט זיך נאָך פון הינטען נאָך אַ צרה, אַשטייגער,
אַז ס'האָט זיך אַמאָל געמאַכט אַיין אומגליק — ס'איז געפאַלען ביי
מיר אַ בהמה'לע, האָט זיך באַלד פּאַווטירנע, ניט פאַר אַייד געדאַכט,
אַוועקגעלעגט נאָך אַ בהמה... אַזוי האָט שוין גאָט באַשאַפּען זיין
וועלטלעך, און אַזוי וועט דאָס שוין בלייבען — אַ פּאַרפאַלענע זאָר!
בקיצור המעשה, מיט מיין מיוזיקע, מיט מיין ביליקען הייסט
עס, געדענקט איהר דאָר די געשיכטע מיט'ן גרויסען געווינס, וואָס
זי האָט געמאַכט, געפאַקט אַ העכט, אַ פּרהצור, אַ קנאַקער, אַ פּאַר
ראַטשיק פון דער מלחמה, וואָס האָט געבראַכט צו פיהרען קיין
יעהופּעץ פּולע זעק און האָט זיך פּאַרקאַכט אין מיין טאַכטער, גע-
וואַלט אַ שענע, געשיקט צו מיר אפרים דעם שדכן ימח שמו, אויס-
געשלאַגען אַ קניע ערר, שיער דעם שלאַק באַקומען, גענומען זי, ווי
זי שטעהט און געהט, אַפּגעשיט פון אויבען ביז אַראָפּ מיט מתנות,
דימענטען און באַרליאַנטען — דאַכט זיך, אַזאַ גליק, אַיאָ? נו,
האָט זיך פון דעם גאַנצען גליק אויסגעלאָזט מסתמא אַ טייד, און
נאָך וואָס פאַר אַ טייד! אַ טייד מיט אַ בלאַטע, דער אויבערשטער
זאָל שומר ומציל זיין! וואָרום אַז גאָט הייסט, דאָס רעדעל זאָל
זיך געבען אַ דרעה-איבער צוריק, איז מיט דער פּוטער אַראָפּ, ווי
מיר זאָגען אין הלל: אַט, דאַכט זיך, נאַרוואָס איז געווען
מ ק י מ י מ ע פ ר ד ל, און איידער מע קוקט זיך אַרום, איז
שוין טראָך: ה מ ש פ י ל י ל ר א ו ת ב ש מ י ם ו ב א ר י ץ —
איז דער ערר מיט די פּאַסטאַראַנקעס... גאָט האָט לייעב שפּיעלען
זיך מיט אַ מענטשען, אוי, האָט ער לייעב שפּיעלען זיך! אַזוי האָט
ער זיך געשפּיעלט מיט טביה'ן וויפּיעל מאָל: ע ו ל י ם

ו י ו ר ר י ם — ארויף און אַראַפּ! און אזוי איז געווען אויך מיט מיין פּאַדראַטשיק, מיט פּרהצור'ען. איהר געדענקט דאָר מסתמא דאָס גרויסקייט זיינס מיט'ן הייזעל, מיט די דרייצעהן ריענסטען, מיט די שפּיעגלען, און מיט די זייגערס, און מיט די צאָצקעס אין יעהופּעץ? פּו—פּו—פּו! געדענקט איהר, איר האָב אַייד דער צעהלט, דאָכט זיך, ווי אזוי איר האָב צוגערעדט דעמאלט מיין ביילען, געבעטען זיך ביי איהר, זי זאל זעהן, אז ער זאל איהר אוועקויפּען דאָס הייזעל, און למעשהשם — אויף איהר נאָמען? נו, האָט מען דאָר מיך מסתמא געהערט, ווי המן דעם גראַנער — וואָס פאַרשטעהט אַ טאַטע? אַ טאַטע פאַרשטעהט גאַרניט! וואָס זשע, מיינט איהר, איז געווען דער סוף? דער סוף איז געווען — וואו איהר האָט ערגיץ אַ שונא: אַחוץ וואָס ער האָט זיך פּונ'ם נאַנצען טראַסק געשטעלט, געבליבען דעראונטער, אויסגעפאַרקויפט אַלע שפּיעגלען מיט אַלע זייגערס, מיט'ן ווייב'ס דימענטען און באַרליאַנטען, האָט ער זיך נאָך פאַרשמירט מיט סכנת־נפשות, גע' מוזט ווערען אַ בורח, ניט פאַר קיין אידען געדאַכט, און מאַכען אַיין אַפּטריט און אוועקגעפאַהרען אַהין, וואו דער ליבערער שבת־קורש גערט אוועק — קיין אַמעריקע הייסט עס. אַהינצוצו פאַהרען דאָר אַלע שווערע הערצער, זענען זיי אויך געפאַהרען אַהינצוצו, די ערשטע צייט גוט פאַרשוואַרצט געוואָרען, דאָס ביסעל מזומנ'ס, וויפּיעל ס'איז געווען, האָט מען אויפגעגעסען, און אז ס'איז ניט געווען מעהר וואָס צו קייען, האָט מען געבאָד געמוזט נעמען זיך צו דער אַרבייט, געטהאָן כל עבודת־פרד, ווי די אידען אין מצרים, ביידע, אי ער, אי זי! איצט שרייבט זי, אז ס'איז זיי שוין, ברוד־ השם, נישטש'דיג: זיי אַרבייטען זאָקען אויף אַ מאַשינע און מאַכען אַ לעבאַכטס... אזוי רעדט זיך עס דאָרטען, אין אַמעריקע, אויף אונזער לשון וועט עס הייסען: דאָס שטיקעל ברויט שלעפט זיך... דאָס גאַנצע שטיקעל גליק, וואָס זיי זענען מעהר ניט ווי צוויי מענטשען, שרייבט זי, אַהן אַ קינד, אַהן אַ רינד — גם זו לטוב! נו, פּרעג איר אַייד, זאל ניט אַ רוח אין זיין פעטער'ס מוחע אַריין

געפלויגען געווארען? ... איד מיין טאקי אפרים דעם שדכן מיין איד, פאר'ן שענעם שידוך, וואס ער האט מיר נארציעט, און פאר דער בלאטע, וואס ער האט מיר אריינגעפיהרט! וואס וואלט איהר געווען אזוי ביטער, למשל, זי זאל געווען חתונה האבען פאר א בעל-מלאכה, ווי צייטעל, אדער פאר א לעהרער, ווי האדעל? אי, די האבען אויך ניט געמאכט אזא גליק? איינע איז א יונגע אלמנה, און די אנדערע איז אין אלדי גוטע יאהר ערגיץ פארשיקט אויף פאסעליעניע? איז דאך עס א נאטוראל — וואס זאל א מענטש פארוארגען? ... הערט איהר, א חכמה א אידינע איז געווען טאקי מיינע, גאלדע עליו השלום, דערמיט אליין שוין, וואס זי האט זיך באציימענס ארומגעקוקט, אפגעזעגענט זיך מיט דער נארישער וועלט און הלך לעולמו. ווארום, זאגט שוין איהר אליין, איידער האבען אזא צערגידול-בנים פון טעכטער, ווי טביה האט, איז ניט גלייכער טויוונדט מאל ליגען אין דער ערד און באקען בייגעל? ... נאר ווי שטעהט דארטען אין פרק: **ב ע ל - כ ר ח ד א ת ח י - א** מענטש נעמט זיך ניט אליין, און אז מע נעמט, גיט מען איבער די הענט, זאגט איהר... דערוויילע האבען מיר זיך אראפגעשלאגען פונ'ם שליאד, איז דעריבער נחזור לענינו הרשונו — לאמיר איבערלאזען, ווי איהר זאגט אין אייערע ביכלער, דעם בוך מלך און זיך אומקעהרען צו דער בת-מלכה. ווארוזשע, הייסט עס, האלטען מיר? ביי דער סדרה לך-לך. נאר איידער מיר וועלען צוקומען צו דער סדרה לך-לך, וועל איד אייך בעטען זיך מטריח זיין מיט מיר אפשטעלען זיך אויף א וויילע ביי דער סדרה בלק. דער מנהג העולם איז אפילו פון זינט די וועלט שטעהט, אז פריהער לערענט מען לך-לך, דערנאך בלק. מיט מיר האט מען אבער, פארר קעהרט, פריהער געלערענט בלק, דערנאך לך-לך. און געלערענט האט מען מיט מיר בלק אזוי שעה, אז איהר מענטש עס הארכען. עס קאן אייך אמאל צונויף קומען.

בקיזור, דאס איז געווען שוין לאנג, באַלד נאָך דער מלחמה איז דאס געווען, איז דער סאמע היץ פון קאסנעטיציעס, בעת עס

האבען זיך אָנגעהויבען די ישועות ונחמות אויף אירען, פריהער אין די גרויסע שטערט, דערנאָך אין די קליינע שטערטלעך, נאָר צו מיר איז דאָס ניט דערנאָנגען, און עס האָט ניט געקאָנט דערנעוון בשום אופן. פאַר וואָס? פשוט! מע זיצט אָפּ אַזאַ צייט צווישען גוים, מיט סאַמע עשו'ן, — איז מען אויסגעבונדען מיט אַלע בעלי-בתים פון דאַרף. י ד י ד נ פ ש א ב ה ר ח מ ז — „באַטיושקאַ טעוועל“ איז ביי זיי דאָס אויבערשטע פונ'ם שמויסעל! וואָס איז שייך? אַיין עצה — איז „יאַק טעוועל סקאָזשע“. א רפואה צו קדחת — איז „דאָ טעוועליאַ“. א גמילות-חסד — אויך ביי טביה'ן. נו, האָב איר עפּים באַדאַרפט איז זינען האָבען אַזעלכע זאַכען, פאַרגאַמען, נאַרשיקייטען, אַז די גוים אַליין האָבען מיר געזאָגט וויפיעל מאַל, אַז איר זאַל כּלל וכּלל קיין מוראַ ניט האָבען — זיי וועלען ניט דערלאָזען!... און כּך הוה — וועט איהר הערען אַ שענס. בקיצור, איר קום צו פאַהרען איינמאַל אַהיים פון בויבעריק — איר בין נאָר דעמאַלט געווען ב ג ד ל ו ת י — אין די פּערערען. ווי זאָגט איהר, נאָר געהאַנדעלט מיט מילכיגס, קען און פּוטער און שאַר ירקות; אויסגעשפּאַנט דאָס פּערדעל, אונטערנעוואַרפען דעם היי און האָבער, נישט צייט געהאַט אפילו זיך וואַשען צום עסען. איר טהו אַ קוק — אַ פּולער הויף מיט גוים, די גאַנצע ראַמאַדע. אַלע פּיינסטע בעלי-בתים, פונ'ם סטאַראַסטע איוואַן פּאַפּערילע בין דעם לעצטען גוי, טראַכים דער טשערעדניק, און אַלע זעהען זיי מיר אויס עפּים מאַדנע, יום-טוב'דיג!... האָט מיר אפילו תּחילת גע-געבען אַ טיאַכקע אין האַרצען: וואָס פאַר אַ יום-טוב אין מימען דרינען? צי איז מען ניט געקומען מיט מיר לערנען בלעק?... נאָר צוריק טראַכט איר מיר: פּע, טביה! מעגסט זיך שעמען פאַר זיך אַליין: כּל ימיו זיצסט דו איין איר, להבדיל, צווישען אַזוי פיעל גוים בשלום ושלחה, און מע האָט דיך ניט אָנגעריהרט, איהר זאָלט זאָגען, אויף אַ האַר!... און איר נעם און געה אַרויס צו זיי מיט אַ ברייטען שלום-עליפּס? „ברוכים הבאים, זאָג איר צו זיי, וואָס טהוט איהר דאָ, מיינע ליבע בעלי-בתים? און וואָס וועט

איהר עפּים זאָגען גוטס? און וואָס וועט איהר דערצעהלען נייעס?"... טרעט אַרויס דער סטאַראַסטע, איוואַז פּאַפּערילע הייסט עס, און רופט זיך אַז צו מיר גאַנץ אַפּענטליך און גאַר אַחוּ שום הקדמות: „מיר זענען געקומען, זאָגט ער, צו דיר, טעוועל, מיר ווילען דיר שלאָגען“. וואָס זאָגט איהר אויף דער שפּראַך? דאַס ווערר אָנגערופען ביי אונז „לשון סגיינהור" — גערעדט פאַרשטעלט הייסט עס... מילא, ווי אַזוי מיר איז געוואָרען אויפ'ן האַרצען — קאָנט איהר אַיך משער זיין. נאָר אַרויסבאַוויזען — פּע! אַדרבה ואַדרבה! טביה איז ניט קיין יונגעלע... רוף איד מיך אַז צו זיי גאַנץ לעבעדיג: „מול-טוב אַיך, זאָג איד, נאָר וואָס האָט איהר זיך, קינדער, אַזוי שפּעט דערמאַנט? אין אַנדערע ערטער, זאָג איד, האָט מען שוין פון דעם כמעט פאַרגעסען!"... רופט זיך אַז צו מיר איוואַז פּאַפּערילע, דער סטאַראַסטע הייסט עס, שוין דוקא גאַנץ ערנסט: „פאַרשטעהסט דו מיך, טעוועל, זאָגט ער, מיר האָר בען זיך, זאָגט ער, אַלץ גע'ישוב'ט, צי מיר זאָלען דיר שלאָגען, צי ניט שלאָגען? אומערום, אין אַלע ערטער, שלאָגט מען אַיך, פאַר וואָס, זאָגט ער, זאָלען מיר דיר דורכלאָזען?... איז געבליבען ביי דער האַרמאָדע, זאָגט ער, אַז מיר זאָלען דיר שלאָגען... נאָר וואָס דען, מיר ווייסען נאָר אַליין ניט, וואָס מיר זאָלען מיט דיר טהון, טעוועל: צי מיר זאָלען דיר נאָר אויסהאַקען די שויבען, זאָגט ער, און צעטרענען די פּערינעס מיט די קישעלעך און אַרויסלאָזען די פּעדערען, צי מיר זאָלען דיר פאַרברענען, זאָגט ער, די האַטע מיט דער שטאַל, מיט דער גאַנצער האַראַבע דיינער?"

דא איז מיר שוין געוואָרען גוט קאַלעמוטנע אויפ'ן האַרצען, און איד באַטראַכט מיינע לייט, ווי מע שטעהט אָנגעלעהענט אויף די לאַנגע שטעקענס און מע שושקעט זיך מיר עפּים שטילערהייד. משמעות הייסט עס, אַז ס'איז ביי זיי גאַר קיין קאַטאוועס ניט? וויבאַלד אַזוי, טראַכט איד מיר, איז דאָד, ווי מיר זאָגען אין תּהלים: **ב א ו מ י ס ע ד נ פ ש** — ביזט דאָד טאַקי, טביה, גוט אין דער אַרבייט! וואָרום טאַמער **א ל ת פ ת ח פ ה ל ש ט ז** — א

קשיא אויף ברוקעלע? „ע, טביה, קלער איד מיר, מיט'ן מלאך-
המות טאר מען זיך ניט שפיעלען — מע באדארף זיי עפיס
זאגען!“... און וואס זאל איד'ן אייך לאנג מאריד ברוש זיין, ליעבער
פריינד, ס'איז באשערט געווען, אפנים, א נס, האט מיר דער אור-
בערשטער אריינגעגעבן א זין, איד זאל ביי זיך ניט אראפפאלען,
און איד נעם מיר אן מיט הארץ און רוף מיר אן צו זיי, צו די גויים
הייסט עס, דוקא אין גוטען מוטה: „שמעו-נא, רבותים, זאג איד,
הערט-זשע אויס, זאג איד, מיינע ליעבע בעלי-בתים, וויבאלד, זאג
איד, אז הרמאדע האט אזוי גע'פסקנט, איז דאך ניט שויד, זאג
איד, מסתמא ווייסט איהר, זאג איד, בעסער, אז טביה האט ביי
אייך פארדיענט, איהר זאלט מאכען א תל, זאג איד, פון זיין חזק
דאבע און פון זיין גאנץ פארמעגען... נאר וואס דען, זאג איד, דאס
ווייסט איהר, זאג איד, אז ס'איז פארהאן נאך העכערס פאר אייער
האמאדע? איהר ווייסט, זאג איד, אז ס'איז דא א גאט אויף דער
וועלט? איד זאג ניט, זאג איד, מיינ גאט, איינער גאט —
איד שמועס פון יענעם גאט, זאג איד, פון אונזער אלעמענס גאט,
וואס זיצט, זאג איד, אט דארטען אויבען און זעהט צו אלע פאר-
לאסטען, זאג איד, וואס טהוען זיך אפ אט דא אונטען... עס קאן
זיין, זאג איד, אז ער אליין האט מיר אנגעצייכענט, אז איד זאל
געשטראפט ווערען אומזיסט-אומנישט דורך אייך, דורך מיינע
בעסטע גוטע פריינד, און עס קאן זיין וויערער, זאג איד, אקוראט
פארקעהרט, אז ער וויל, אדרבה, בשום אופן ואופן ניט, אז מע זאל
טביה'ן טהון שלעכטס... ווער'זשע, זאג איד, קאן דאס וויסען, וואס
גאט וויל? אדרבה, זאג איד, אפשר געפינט זיך דא צווישען אייך
איינער, וואס וועט זיך אונטערנעמען, זאג איד, דערנעהן דא א
טאלק?“...

בקיצור זיי האבען אפנים, געזעהען, אז מיט טביה'ן וועלשן
זיי זיך ניט אויס'טענה'ן, רופט זיך אן צו מיר דער סטארקסטע,
איוואו פאפערילע הייסט עס, בזה הלשון: „די מעשה, זאגט ער,
דירפון איז אזוי, מיר האבען צו דיר, טעוועל, אייגענטליך, נאר-

נישט ניט. דו ביזט, זאגט ער, טאקי א זשיר, נאָר ניט קיין שלעכט
 טער מענטש. נאָר איינס צום אנדערען, זאגט ער, געהער זיך ניט
 אז — שלאגען דאָרף מען דיך; האַמאָדע האַט אזוי גע'פסקנט' —
 פאַרפאלען! מיר וועלען דיך, זאגט ער, האַמט אויסהאַקען די פעני-
 סטער. דאָס, זאגט ער, מו ז ע ז מיר, ווייל טאַמער, זאגט ער,
 פאַהרט עמיצער דורך, טאָ לאַז מען, זאגט ער, זעהען, אז מע האַט
 דיך געשלאָגען, אַניט, זאגט ער, וועט מען אונז נאָך שטראַפֿירען? ...
 אַט מיט די ווערטער און מיט דעם לשון, ווי איד דערצעהל אַיך.
 גאָט זאָל מיר אזוי העלפען בכל אשר אפנה! נה, איצט פרעג איד
 אַיך, פאַני שלום-עליכם, איהר זענט דאָך עפּים אַ איד וואָס קאַטאָרי
 איהר פאַהרט אויס די וועלט — איז שוין טביה גערעכט, וואָס ער
 זאגט, אז מיר האָבען אַ שטאַרקען גאָט? ...

האָב איד אַיך, הייסט עס, שוין גע'פטר'ט די סדרה בלק.
 אַצינד וועלען מיר זיך אומקעהרען צוריק צו דער סדרה לך-לך. די
 דאָזיגע סדרה האַט מען מיט מיר געלערענט אַט דאָ ערשט ניט לאָנג.
 און טאָקי אויף דער רעכטער אמת. דאָ האַט שוין ניט געהאַלפען.
 פאַרשטעהט איהר מיר, קיין שום דרשות מיט קיין שום מוסר זאָגען.
 ומעשה שהיה כך היה — מע דאָרף עס אַיך איבערגעבען אַקוראַט.
 מיט אַלע פּישטשעווקעס, כ א ש ר א ה ב ת י — אזוי ווי איהר
 האַט לייעב.

ויהי בימי מענדעל ביילים — דאָס איז געווען אַקוראַט איד
 יענער צייט, ווען מענדעל ביילים, אונזער כפרהיהנדעל, איז אַפֿ-
 געקומען חבט-הקבר, געלייטערט די נשמה פאַר פרעמדע זינד, און
 די וועלט איז געגאַנגען האַדאַראַם, — זיך איד מיר אזוי איינמאַל
 אויף דער פּריובע ביי מיון שטוב פאַרטיעפט אין מחשבות. זומער-
 לעבען. די זון באַקט, און דער קאַפּ טראַגט: „סטייטש, סטייטש-
 היתכן! היינטיגע צייטען! אַזאָ קלוגע וועלט! אַזעלכע גרויסע
 מענטשען! און וואו איז גאָט? דער אַלטער אידישער גאָט? וואָס
 שווייגט ער? ווי דערלאָזט ער אַזאָ זאָך? סטייטש און סטייטש
 און וויערער אַ מאַל סטייטש!“ און טראַכטענדיג אזוי פון גאָט.

פארטיעפט מען זיך שוין אַנב אין הימעל־זאָכען און מע פּאַלט אַרײַן אין הקירה: וואָס איז די וועלט? און וואָס איז יענע וועלט? און פאַר וואָס זאָל ניט קומען משיח? „אי, טראַכט איד מיר, וואָלט ער געטהאָן, ווי אַ הכּם, טאַקי משיח מיין איד, ווען ער האָפט זיך אַראָפּ צו אונז אַצינדערט רײטענדיג אויף זײַן ווייס פּערדעל! דאָס וואָלט געווען אַ שענע זאַך! ער איז נאָך קײנמאַל, דאַכט מיר, אַזוי נױטיג ניט געווען פאַר אונזערע אַחינו בני ישראל, ווי הײַנט! איד ווייס ניט, ווי אַזוי די נגידים, די בראַצקיס, לַמַּשֶׁל, איז יעהופּעי, אַדער די רױטשילדס אין פאַרױן? סײַ קאַן זײַן, אַז זײ האַבען איהם אין זײַנע אַקוראַט אין דער לינקער פּאַה; נאָר מיר, אידען אַרעמע לײט, פון כּתּרילעווקע און פון מאַזעפּעווקע און פון זלאַדיעווקע, און אפילו פון יעהופּעי, און אפילו פון אַדעס, קוקען אַרויס, אוי, קוקען מיר אַרויסעט אויף איהם! ממש די אויגען קריכען אַזש פון קאַפּ! אונזער גאַנצע האַפּענונג אַצינד איז דאָך נאָר, טאַמער וועט גאָט טהון אַ נס, עס וועט קומען משיח!“...

דערווייל, אַזוי ווי איד זײַן מיר פאַרטיעפט אין די דאָזיגע רעיונות, איד טהו אַ קוק — אַ ווייס פּערדעל, און עמיצער זיצט אויף דעם רײטענדיג, און גלייך צום טויער פון מיין שטוב! טפּררו — אַפּגעשטעלט זיך, אַראָפּגעקראַכען, צוגעבונדען דאָס פּערדעל צום טויער, און אַלײן גלייך צו מיר: „זדראַסטאַי, טעוועל!“ „זדראַסטאַי, זדראַסטאַי, וואָשע בלאַהאַראַדיע!“ — ענטפּער איד אַפּעט גאַנץ ברייטליך, און אין האַרצען טראַכט איד מיר: וי ב ו א ה מ ז — מאַכט רש״י: אַז מע קוקט אַרויס אויף משיח'ן, קומט דער אוראַטניק... און איד שטעה־אויף אַקעגען איהם, אַקעגען דעם אוראַטניק הייסט עס: „ברוד הכּא אַ גאַסט, זאַג איד, וואָס הערט זיך עפּים אויף דער גרויסער וועלט און וואָס וועסט דו, זאַג איד, עפּים זאַגען גוטס, אדוני פּריץ?“ און דאָס האַרץ פאַלט מיר שיער ניט אַרויס — איד וויל שוין וויסען, וואָס און ווען? און ער, דער אוראַטניק הייסט עס, האָט זיך אַבער צײַט. ער פאַרויכערט זיך גאַנץ פּײַן אַ פאַפּירעסעל, בלאַזט אַרויס דעם רויך, שפּײַעט אויס

און רופט זיך אן צו מיר: „וויפעל צייט, אשטייגער, דארפסט דו האבען, טעוועל, זאלסט קאנען פארקויפען, זאגט ער, דיין האטע מיט דיינע אלע בעבעכעס?“ קוק איד איהם אן: „צו וואס, זאג איד, זאל איד פארקויפען, זאג איד, מיין האטע? וועמען, למשל, מאכט זי, זאג איד, ענג?“ „ענג, זאגט ער, מאכט זי קיינעם ניט. נאר איד בין געקומען, זאגט ער, דיר ארויסשיקען, זאגט ער, פון דארף.“ „סדר-הכל, זאג איד, מעהר ניט? פאר וואסערע מעשים טובים? מיט וואס, זאג איד, האב איד פארדיענט ביי דיר אזא כבוד?“ „דאס איז ניט איד שיק דיר ארויס, זאגט ער, די גובערניע שיקט דיר ארויס.“ „די גובערניע? — זאג איד. — וואס האט זי אזעלכעס דערזעהען אויף מיר?“ „נישט נאר דיר אליין, זאגט ער, און נישט נאר פון דאנען, נאר פון אלע דערפער ארום און ארום, פון זלאדילעווקע, זאגט ער, און פון ראבילעווקע, און פון קאסטאז לאמעווקע, און אפילו, זאגט ער, אַנאַטעווקע, וואס איז ביז אַהער געווען אַ שטערטעל, ווערד דאָס שוין איצטער אויך, זאגט ער, אַ דאָרף, און מע וועט אַרויסטרייבען פון דאָרט, זאגט ער, אַלע — אַלע אַייערע...“ „אפילו לייזער-וואַלף דעם קצב, זאג איד, אויך? און נפתלי-גרשון דעם לומער אויך? און דעם דארטיגען שוהם? און דעם רב?“ „אַלע! אַלע!“ — זאגט ער און טהוט אַ מאָד מיט דער האַנד, ווי אַ שנייד-אַפּ מיט אַ מעסער... איז מיר אפילו גע-וואָרען עפּים ווי אַ ביסעל גרינגער, ווי זאגט איהר: צרת רבים חצי נחמה. נאָר פאַרדריסען פאַרדריסט דאָס מיר, און אַ פּייער ברענט אין מיר, און איד בין מיר מיישב און רוף מיר אן צו איהם, צום אוראטניק הייסט עס: „זאג מיר, זאג איד, דו ווייסט האטש, זאג איד, וואָשע בלאַהאַראַדיע, אַז איד זיך דא אין דעם דאָרף אַ סך פריהער פון דיר? דו ווייסט, זאג איד, אַז אַט דא, אין דעם ווינקעל, איז נאָר מיין טאַטע עליו השלום, זאג איד, געזעסען, און מיין זיידע עליו השלום, און מיין באַבע עליו השלום?“ און איד פויל זיך ניט און רעכען איהם אויס די גאַנצע משפּחה ביי די נעמען, וואו ווער ס'איז געזעסען און וואו ווער ס'איז געשטאַרבען... הערט ער מיר

דוקא אויסעט, דער אוראטניק הייסט עס, און אז איד האב געקאנ-
טשעט, מאכט ער צו מיר: „דו ביזט א ציקאווע איד, זאגט ער,
טעוועל, און דו האסט אין זיך נייען מאס רעד. צו וואס טויגען מיר
דיינע מעשיות, זאגט ער, פון דיין באבען מיט דיין זיידען? לאזען
זיי, זאגט ער, דיר האבען א ליכטיגען גרעדן! און דו, טעוועל,
נעם, זאגט ער, צענויף דייע בעבעכעס און פאהרפאָהר נאָ באַר-
דימשעוון!... פאַרדריסט עס מיר שוין נאָר מעהר: גענוג דו
זאגסט מיר און עשו, אזא גוטע בשורה טובה, מאכסט דו נאָר
חזוק: פאָהרפאָהר נאָ באַרדימשעוון!... לאָס איד איהם האַמט אַ
ביסעל אויס'לאַמר'ען... און איד רופּ מיר אָן צו איהם: „וואַשע-
זאג איד, בלאַהאַראַדיע! וויפיעל צייט, זאָג איד, ביזט דו שוין
דא פּריץ, האסט דו עפּיס געהערט, זאָג איד, אַ סך מאַל, עמיצער
כּוון די שכנים זאָל זיך אויף מיר באַקלאַגען, אַז טביה וואַט איהם
באַ'גנב'ה'ט, אַדער באַ'גול'ט, אַדער אויסגענאַרט, אַדער אַזוי צוגע-
נומען? אַנה צעפּרעג זיך אַקאַרשט ביי די בעלי'בתיים, זאָג איד,
צי האב איד ניט געלעבט מיט זיי אַ סך בעסער, זאָג איד, ווי דער
בעסטער בעלי'הבית? צי בין איד ניט געווען, זאָג איד, אַדוני פּריץ,
ביי דיר אַליין, זאָג איד, וויפיעל מאַל בעמען דיר פאַר די גוים,
זאַלסט זיי אַזוי ניט אַכזישאיען?\"... האַט דאָס איהם שוין, אַפּנים,
ניט געשמעקט! שטעהט ער אויף, דער אוראטניק, צעקוועמט דעם
פאַפּיראַס מיט די פינגער, טהוט איהם אַ וואַרף-אַפּ און מאַכט צו
מיר: „איד האַב, זאָגט ער, קיין צייט ניט מיט דיר צו באַלאַקען
פּוסטע רעד. ס'איז מיר אַנגעקומען, זאָגט ער, אַ פאַפּיער — און
ווייטער געהט מיר ניט אַז! קום, זאָגט ער, וועסט דו מיר, זאָגט
ער, חתמ'ענען דאָס פאַפּיער, און צייט אויף אַרויסצופאַהרען גיט
מען דיר, זאָגט ער, דריי טאַג, זאַלסט קאַנען, זאָגט ער, אויספאַר-
קויפּען אַלסדינג און צוגרייטען זיך אין וועג אַרײַן\". דערזעהן, ס'איז
ביטער, רופּ איד מיר אָן צו איהם: „דו גיסט מיר, זאָג איד, דריי
טעג גיסט דו מיר? דריי יאָהר זאַלסט דו לעבען, זאָג איד, דערפאַר
איז עושר און אין כבוד. גאַט זאָל דיר, זאָג איד, צאהלען כּפּל

כפלים, זאג איד, פאר דער גוטער בשורה, וואס דו האסט מיר גע-
 בראכט אין שטוב אריין... גוט-גוט אריינגעזאגט איהם, ווי טביה:
 קאן איד האב מיר מיישב געווען: ממה-נפשד, סאי ווי סאי
 מאטי פארד — וואס האב איד דא אנצווערען? וואלט איד גע-
 ווען יונגער האטש מיט א יאהר צוואנציג, און וואלט מיר געלעבט
 מיין גאלדע עליו השלום, און וואלט איד געווען דער אייגענער טביה.
 דער מילכיגער, וואס אמאל, אין די שנים קרמוניות, — עהעהעל
 וואלט איד זיך אזוי גיך ניט אונטערגעבען! איד וואלט זיך
 געבארעט, געשלאגען זיך ביז'ן בלוט אריין! נאר אזוי — וואס?
 מ ה א נ ו ח י י נ ו — וואס בין איד היינט און ווער בין
 איד? א פלגנוף, א שברי-כלי, א צעבראכענער שארבען! „אד טי,
 רבנו של עולם, גאטעניו! — טראכט איד מיר. — וואס האסט דו
 זיך עפיים צוגעטשעפעט צו טביה'ן גראד? פאר וואס זאלסט דו
 בעסער ניט א שפיעל טהון זיך א מאל אויף א טשיקאוועס, למשל,
 מיט א בראצקי'ן, אדער מיט א רויטשילד'ען? פאר וואס לערענט
 מען מיט זיי ניט די סדרה לדיך? זיי וואלט, דאכט מיר, בעסער
 אנגעשטאנען? ערשטענס, וואלטען זיי דערפיהלט דעם אמת'ען
 טעם, וואס הייסט א איד. והשנית, לאזען זיי אויך זעהען, אז מיר
 האבען א שטארקען גאט“...

בקיצור, דאס איז אבער אלץ פוסטע דבורים. מיט גאט טענה'ט
 מען זיך ניט אויס, און איהם קיין עצות, ווי אזוי צו פיהרען די
 וועלט, גיט מען ניט. ער, אז ער זאגט: ל י ה ש מ י ם ו ל י
 ה א ר י ן — קומט אויס, אז ער איז בעל-הבית, און מיר דארפען
 איהם פאלגען. וואס ער זאגט, איז געזאגט!... געה איד אריין אין
 שטוב אריין און טהו מיר א זאג צו מיין טאכטער דער אלמנה:
 „צייטעל, זאג איד, מיר קלויבען זיך ארויס, זאג איד, פון דאנען
 ערניץ אין א שטאדט אריין. גענוג שוין געזעסען אין דארף, זאג
 איד, משנה מקום, משנה מזל... דו געם אקארשט, זאג איד, און
 הויב אן באצייטענס זיך צו גרייטען מיט'ן בעטגעוואנט, מיט'ן
 מאסאוואר און מיט די שאר ירקות, און איד וועל, זאג איד, געהן

פארקויפן די האטע. ס'איז אנגעקומען זאג איד, א פאפיער, אז מיר זאלען אפרייניגען, זאג איד, דאס ארט און אין דריי טאג ארום זאל דא אונזער דעד ניט בלייבען!... דערהערט פון מיר אזא בשורה, אז זי מאכט ניט קיין געוויין, די אלמנה מיינע, און די קינד דערלעד איהרע, אויף איהר קוקענדיג, האבען זיך גלאַט צעוויינט, און ס'איז געווארען, וואס זאל איד זיין זאגען, תשעהבאב אין שטוב! ווער איד שוין אין בעס און לאז אויס מיין גאנץ ביטער הארץ אויף מיין טאכטער נעבאד: „וואס האט איהר זיך גענומען, זאג איד, אויף מיין לעבען? וואס האט איהר זיך, זאג איד, צע יאחמערט פלוצים אין מיטען דריגען, ווי איין אלטער חזן צו די ערשטע סליחות?... וואס בין איד עפּיס — א בריחה, זאג איד, ביי גאט? א ציטעריגער? קארג אירען, זאג איד, ווערען איצטער ארויסגעטריבען פון די דערפער? געה הארד, זאג איד, וואס דער אוראטניק דערצעהלט זיך און! א סברא, זאג איד, אז דיין אנט-טעווקע, וואס איז בין אהער געווען א שטעדטעל, ווערד דאס שוין אויך, זאג איד, מיט גאט'ס הילף, א דארף, צוליעב די אנאטעווקער אירען, זאג איד, מע זאל זיי קאנען ארויסטרייבען אלעמען. ווי באַלד אזוי, זאג איד, מיט וואס-זשע, זאג איד, בין איד ערגער פון אלע אירען?... אט אזוי רעד איד איהר אויס דאס הארץ, דער טאכטער מיינער. איז דאך עס אבער א אירינע. זאגט זי צו מיר: „וואוהין וועלען מיר זיך, זאגט זי, קלויבען פלוצים אין מיטען דריגען? וואו וועלען מיר, זאגט זי, געהן זוכען שטעדט?...“ „שטיא! — זאג איד. — אז גאט איז געקומען, זאג איד, צו אונזער עלטער-עלטער-זיידען, צו אברהם אבינו, און האט איהם געזאגט, זאג איד, ל - ד - ל - ד - מ - א - ר - צ - ד — זאלסט ארויסגעהן פון דיין לאַנד, האט איהם דען אברהם, זאג איד, איבערגעפרעגט דאס אַנד דערע ווארט אפילו: וואוהין?... גאט האט איהם געזאגט, זאג איד, א ל - א - ר - צ - א - ר - א - ד — איז דער פשט: נא ווסע טשעטירע סטארעני... מיר וועלען געהן, זאג איד, וואוהין די אויגען טראגען, וואוהין אלע אירען געהען! וואס סע וועט ויין,

זאג איד, מיט כל ישראל, דאס וועט זיין מיט רב ישראל. און מיט וואס, זאג איד, ביזט דו מעהר מיוחסת פון דיין שוועסטער בילקע, די נגידית'טע? איהר שטעהט אז צו זיין מיט איהר פדהצור'ען אצינד אין אמעריקע און מאכען א לעבאכטס, מעג דיר אויך, זאג איד, אנשטעהן... דאנקען השם-יתברך, זאג איד, וואס מיר האבען האמש מיט וואס צו ריהרען זיך. א ביסעל, זאג איד, איז נאך דא פון פריהער, און א ביסעל פון דער האדאכע, וואס מיר האבען פארקויפט, און א ביסעל וועט אריינפאלען פון דער האטע. פון א ביסעל און א ביסעל, זאג איד, ווערד א פולע שיסעל — און גם וו לטובה! און אפילו מיר זאלען, זאג איד, חלילה גארנישט האבען, איז אונז, זאג איד, נאך אלץ בעסער פון מענדעל ביליס!¹...

בקיבור, איד האב ביי איהר יאקאש גע'פועל'ט, זי זאל זיך ניט שטארק פאר'עקשנ'ען. איד האב איהר געגעבען צו פארשטעהן מיט א שכל, אז דער אוראמניק קומט און ברענגט א פאפיער, אז מע הייסט געהן, קאז מען קיין חזיר ניט זיין און מע דארף געהן. און אליין בין איד אוועק אין דארף מאכען א טאלק מיט דער האטע. און גלייך צו איוואן פאפערי'לע, צום סטאראסטע הייסט עס. ער איז א גוי א בעל-הגוף און פג'ט נאך מיין דירה! געקומען צו איוואנ'ען, דערצעהל איד איהם ניט פון קיין פותר און פון קיין חלום — א איד איז קליגער פון א גוי — און איד זאג איהם, זאג איד: „הנה זיי וויסען, איוואנו סערדצע, אז איד ווארף איד אוועק קעט... זאגט ער: „וואס עפיס?“ זאג איד: „איד פאהר אריבער. זאג איד, איז שטארט אריין. איד וויל זיין, זאג איד, צווישען אידען. איד בין שוין ניט קיין יונגערמאן, זאג איד, טאמער חלילה טהוט מען א שטארב... מאכט צו מיר איוואן: „פאר וואס זשע זאלסטו דו ניט שטארבען דא? ווער לאזט דיר ניט?“ דאנק איד איהם זעהר און זאג איהם: „שטארבען דא שטארב שוין דו בעסער, זאג איד, דו ביזט בילכער, און איד וועל בעסער געהן שטארבען, זאג איד, צווישען מייניגע... קויף אפ, איוואנו, ביי מיר, זאג איד צו איהם, מיין האטע מיט'ן גארטען. איין אנדערען וועל איד, זאג

איד, ניט פארקויפען, דיר — יא". „וויפיעל, זאגט ער, ווילסט דו פאר דין האמע?" „וויפיעל, זאג איד, ניסט דו?" אהין-אזעה, ער מיר: „וויפיעל ווילסט דו?" איד איהם: „וויפיעל ניסט דו?" — מע האט זיך גענומען דינגען זיך, פאטשען אין די הענט אריין, אזוי לאנג געדונגען זיך און געפאטשט זיך, א רענדעל ארויף, א רענדעל אראפ, ביז מע האט זיך אויסגעדונגען פאר'ן מקח, און טאקי פאווטירנע גענומען ביי איהם אויף דער יד א פיינעם אדערויף, ער זאל זיך הלילה ניט אויפטרענען — א איד איז קליגער פון א גוי, — און אט אזוי האב איד אויסגעפארקויפט אין איין זאג, בחציהנם געוויינטליך, דאס גאנצע דאברע-מזל, געמאכט פון אלס-דינג גאלד, און בין אוועק דינגען א פוהר, פארנעמען דאס איבער געבליבענע ביסעל ארעמקייט — וועט איהר הערען נאר א שענס, וואס ביי טביה'ן קאן זיך פארלויפען! איהר לעגט נאר צו קאפ, איד וועל אייך שוין לאנג נישט האלטען, איבערגעבען עס אייך, ווי זאגט איהר, **כ ש ל ש ה ד ב ר י ם** — אין צוויי ווערטער.

בקיצור, פאר'ן אוועקפאהר קום איד אהיים, טרעה איד שוין ניט קיין שטוב, נאר א חורבה. די ווענט נאקעט, זיי וויינען ממש מיט טרערען! אויף דער ערד — פעקלעך מיט פעקלעך מיט פעקי לעך! אויפ'ן פריפעטשיק זיצט די קאץ, ווי א יתומה נעבאר, טרויווערדיג — עס האט מיר אזש א נעם געגעבען ביי'ם הארצען און טרערען האבען זיך מיר געשטעלט אין די אויגען... איד זאל מיר ניט שעמען פאר מיין טאכטער, וואלט איד מיר נוס-גוט אויסגע-זויגט, ווי זאגט איהר, פארט באטקאוושטשינע!... דא אויסגעוואכט סעו, דא פארשווארצט געווארען כל ימיו, און פלוצים אין מיטען דרינען — לרלדל! זאגט אייך, וואס איהר ווילט, ס'א פארדראג סיגע זאד!... טביה איז דאך אבער ניט קיין אידינע, האלט איד מיר איין און מאך מיר פרייליך און רוף מיר אן צו מיין טאכטער דער אלמנה: „קום נאר אהער, זאג איד, צייטעל, וואו ביזט דו ערניץ?" נעהט זי ארויס פון צווייטען אלטיר, צייטעל הייסט עס, מיט רויטע אויגען און מיט א געשוואלענער נאז. אהא, טראכט

איד מיר, מיין טאכטער האט זיך דאָ שוין וויעדער צע'יעלה'ט, ווי אַ אַידינע צו ונתנהדתוקה! אַט די ווייבער, הערט איהר, זענען אַיך קיין קאטאוועס ניט — באַלד עפּים, איז געוויינט! וואַלוועלע טרערען ביי זיין „שטיא! — זאָג איד איהר. — וואָס וויינט דו שוין וויעדער? ביזט דו ניט קיין נאַר? — זאָג איד. — באַרעכען זיך נאַר, זאָג איד, דעם חילוק פון דיר ביז מענדעל ביי'ליס... וויל זי ניט הערען און מאַכט צו מיר: „טאַטע, זאָגט זי, דו ווייסט ניט וואָס איד וויין“... זאָג איד: „איד ווייס גאַנץ גוט. פאַר וואָס זאָל איד ניט ווייסען? דו וויינט, זאָג איד, ס'טהוט דיר באַנג די היים... ביזט אַט דאָ, זאָג איד, געבוירען געוואָרען און אויסגע' וואַכסען — פאַרדריסט עס דיר!... גלויב מיר, זאָג איד, איד זאָל ניט זיין טביה, איד זאָל זיין אַיין אַנדערער, וואַלט איד אַליין אויך, זאָג איד, געקוישט אַט די נאַקעטע ווענט מיט אַט די לעדיגע פאַלי-צעס... איד וואַלט אַליין אויך, זאָג איד, צוגעפאַלען צו אַט דער דאָזיגער ערד!... עס טהוט מיר באַנג, זאָג איד, איטליכס ברעקעל גלייך מיט דיר. נאַרעלע! אפילו אַט די קאַץ, זאָג איד, זעהסט דו, אַן זיצט זי דאָרט אַ פאַר'יתומ'טע אויפ'ן פריפעטשיק? אַ שטומע צונג, אַ חיה, זאָג איד, פון דעסטוועגען איז אַ רחמנות, זי בלייבט אַליין אַהן אַ בעל'הבית — צער'בעלי'חיים“... „ס'איז דאָ, מאַהל דיר, זאָגט זי, אַ גרעסערער רחמנות“... „דהיינו?“ „דהיינו, אַט פאַהרען מיר אַוועק, זאָגט זי, און לאָזען איבער דאָ איין מענטשען אַליין, עלענד ווי אַ שטיין“... פאַרשטעה איד ניט, וואָס זי מיינט, און רופּ מיר אַן צו איהר: „וואָס בעל'בעטשעסט דו, זאָג איד? וואָסערע פלאַמען? וואָס מענטש? וואָסער שטיין?“ מאַכט זי צו מיר: „טאַטע, איד רעד ניט פונ'ם וועג, איד רעד, זאָגט זי, פון אונזער חוה'ו“... און ווי זי האט מיר אויסגערעדט דעם דאָזיגען נאַמען, איז שווער איד איד, ווי מיט אַ הייסען אַקרעפּ, אַדער מיט אַ שייטהאַלין איבער'ן קאַפּ! און איד פאַל אַן אויף מיין טאכטער און געב איהר אַוועק אַ וויסטען סוף: „וואָס עפּים פלוצים אין מיטען דרינגען חוה, זאָג איד? איד האב דאָך אַנגעזאָגט, זאָג איד,

וויפיעל מאל, אז חוה לא יזכר ולא יפקד! ... מיינט איהר, אז זי שרעקט זיך איבער? אבער גאר לא! טביה'ס טעכטער האבען אין זיך א כח! „טאטע, מאכט זי צו מיר, דו בייזער זיך גאר ניט אזוי שמארק און דערמאן זיך בעסער, וואס דו אליין, זאגט זי, האסט געזאגט וויפיעל מאל, אז סע שמעחת געשריבען, אז א מענטש דארף האבען רחמנות אויף א מענטשען, ווי א טאטע אויף א קינד“ ... איהר הערט ווערטער? ווער איך מסתמא נאך מעהר אויפגעקאכט און געב איהר אוועקעט א גאב, ווי איהר קומט: „פון רחמנות, זאג איד, רעדסט דו מיט מיר? וואו איז געווען, זאג איד, איהר רחמנות, א איד בין געלעגען ווי ג הונט פאר'ן גלח, ימח שמו, איהם געקושט די פיס, און זי איז אפשר געווען, זאג איד, איז צווייטען חדר און אפשר געהערט איטליכס ווארט? ... אדער וואו איז געווען, זאג איד, איהר רחמנות, אז די מאמע עליו השלום איז געלעגען, זאג איד, ניט פאר דיר געדאכט, אט דא אויף דער ערד מיט שווארצען איבערגעדעקט? וואו איז זי דעמאלט געווען? ... און די נעכט, וואס איד בין, זאג איד, ניט געשלאפען? און דאס קרענקען, וואס האט מיר, זאג איד, גערענקט די גאנצע צייט בין היינטיגען טאג נאך, אז איד דערמאן מיר, זאג איד, וואס זי האט מיר אפגעטהאן, אויף וועמען זי האט אונז אויסגעביטען — וואו איז, זאג איד, דער רחמנות אויף מיר?“ ... און עס פארבאקט מיר ביי'ם הארצען און איד קאן ניט רעדען מעהר... מיינט איהר דאך אוראי, אז טביה'ס טאכטער האט נישט געפונען, וואס מיר דערויף אפצונענטפערען? „דו אליין, זאגט זי, זאגסט דאך, טאטע, אז דער מענטש, וואס האט חרטה, איז איהם אפילו גאט אליין אויך מוחל“ ... „חרטה? — זאג איד. — צו שפעט! דאס צווייגעלע, זאג איד, וואס האט זיך איינמאל אפגעריסען פון בוים, מוז, זאג איד, פארטריקענט ווערען! דאס בלעטעל, זאג איד, וואס איז אפגעפאלען, מוז פאר פוילט ווערען, און מעהר, זאג איד, זאלסט דו מיט מיר ניט רעדען דערפון — ע ד כ א ז א מ ר י ס ב ש ב ת ת ג ר ו ל י“ ...

בקיצור, דערזעהן, אז מיט ווערטער קאן זי מיט מיר גארניט מאכען, טביה איז ניט דער מענטש, וואס מע רעדט איהם איבער, פאלט זי צו מיר שוין גאר צו און הויבט מיר גאר אז צו קושען איז די הענט אריין און מאכט צו מיר: „טאטע, זאגט זי, זאל איד שלעכטס האבען, זאל איד שטארבען אט-אדא אויפ'ן ארט, אויב דו וועסט זי איצטיגס מאל, זאגט זי, אפשטויסען, ווי דו האסט זי אפגעשטויסען דעמאלט אין וואלד, אז זי איז, זאגט זי, צוגעפאלען צו דיר, און דו האסט פארקערעוועט, זאגט זי, דאס פערדעל און ביזט אנטלאפען!“ ... „וואס פאר א פריטשעפע, זאג איד, אויף מיין קאפ? וואס פאר איין אנשיקעניש? וואס האסט דו זיך גענומען, זאג איד, אויף מיין לעבען?“ ... „לאזט זי מיר אפגעט, האלט מיר צו ביי די הענט און טענה'ט זיך איהרס: „זאל איד שלעכטס האבען, זאגט זי, זאל איד שטארבען, אויב דו וועסט איהר ניט מוחל זיין, זאגט זי, ווארום זי איז דיר א טאכטער, זאגט זי, גלייך ווי איד?“ ... „וואס ווילסט דו, זאג איד, פון מיין לעבען? זי איז זיט מיין טאכטער מעהר! זי איז שוין, זאג איד, לאנג געשטאר- בען!“ ... „ניין, זאגט זי, זי איז ניט געשטארבען און זי איז שוין צוריק דיין טאכטער, זאגט זי, ווי געווען, ווארום פון דער ערשטער מינוט, זאגט זי, אז זי איז געוואוירע געווארען, אז מע שיקט אונז ארויס, האט זי געזאגט צו זיך אליין, אז דאס שיקט מען ארויס אונז אלעמען, זי איד, הייסט עס. דארט וואו מיר — אזוי האט מיר חוה אליין געזאגט — דארט איז זי. אונזער גלות — דאס איז איהר גלות... א סימן-זאגט זי, האסט דו, טאטע, אט איז אפילו דאס פעקעל איהרס...“ אזוי מאכט צו מיר מיין טאכטער, צייטעל הייסט עס, אין איין אטעם, ווי די עשרת בני המן איז דער מגילה, און לאזט מיר אפילו ניט א ווארט ארויסרעדען און טהוט מיר א ווייזאן אויף עפיים א פעקעל אין א רויטער פעטשיילע איינגעווי- קעלט, און טאקי פאווטירנע טהוט זי איין עפעדאויה די טהיר פון צווייטען אלקיר און א רוף-אויס: „חוה!“ — ווי איהר זעהט מיר א אידען... און וואס זאל איד אייך זאגען, ליעבער פריינד? טאקי

פונקט אזוי ווי ביי אייך אין די ביכלער ווערד באשריבען, באווייזט זי זיך, חוה הייסט עס, פון אלקיר ארויס — א געוונטע, א גלאטע, א שענע, ווי געווען, ניט געמינערט א האר, נאר דאס פנים א ביסעל פארזארגט, די אויגען א ביסעל פארצויגען, און דעם קאפ האלט זי הויך, מיט גדלות, בלייבט שטעהן א וויילע, קוקט אויף מיר, איד — אויף איהר. דערנאך ציהט זי אויס צו מיר ביידע הענט, און נאר איין ווארט קאן זי ארויסרעדען, איין-און-איינציג ווארט, און שטיל:

— טאטע...


האט קיין פאראיבעל ניט, אז איד דערמאן מיר, שטעלען זיך מיר נאר איצט אויך טרערען אין די אויגען. נאר מיינט ניט פון דעסטוועגען, אז טביה האט חלילה געלאזט א טרער, אדער ארויסכאך וויווען, ווי זאגט איהר, מיאכקי לכבות — בלאטע!... דאס הייסט, וואס איד האב געפיהלט בעת-מעשה אינוועניג אין הארצען — דאס איז עפס אנדערש. איהר זענט דאך אליון אויך א טאטע פון קינדער און איהר ווייסט גלייך מיט מיר דעם פשט פונ'ם פסוק „כרחם אב על בנים“ און דעם טעם פון דעם, בעת א קינד, עס מעג זיך ווי פארזינדיגען, נאר אז סע קוקט אייך גלייך אין דער נשמה אריין און זאגט אייך: „טאטע!“ — אנה זייט דעמאלט א בריה, אדרבה, און טרייבט עס אפ!... און צוריק אבער, דער כההדים ארבייט, און עס קומען מיר אקעגען באלד דאס שענע שפיצעל, וואס זי האט מיר אפגעטהאן... חוועדיקע גאלאגאן, איינגעזונקען זאל ער ווערען... און דער גלח, ימח שמו... און מיינע טרערען... און נאלדע עליו השלום'ס טוידט... ניין! זאגט שוין איהר אליון, ווי קאן מען דאס פארנעסען, ווי קאן מען דאס פארגעסען? ... און וויעדער צוריק — סטייטש! פארט א קינד... כרחם אב על בנים... ווי טאר א מענטש זיין איין אכור, אז גאט אליון זאגט אויף זיך, אז ער איז איין אל-

ארד אפים!... וכפרט, זי האט חרטה און וויל זיך אומקעהרען צוריק
 צו איהר טאטען און צו איהר גאט!... וואס זאגט איהר, פאני
 שלום-עליכם? איהר זענט דאך עפּים אַ איד, וואס קאטארי איהר
 מאַכט ביכלעך און איהר גיט דער וועלט עצות — זאגט שוין איהר
 אַליין, וואס האט טביה באַדאַרפט טהון? אַרומנעמען זי, ווי אַיין
 אייגענע, קושען זי און האַלזען זי און זאגען איהר, ווי מיר זאגען
 יום־כפור צו כל־נדרי: ס ל ח ת י כ ד ב ר י ד — סום צו מיר,
 דו ביזט מיין קינד? צי אפשר פאַרקערעווען דעם דישעל, אַזוי ווי
 דעמאלט, און זאגען איהר: ל ד - ל ד — געה דיר געזונדערהייד
 פון וואַנען דו ביזט געקומען? ... ניין, לאַז זיך אַייד דאַכטען, למשל,
 עלעהיי איהר זענט אויף טביה'ס אַרט, און זאגט מיר כהו שלי, נאָר
 אַפּענטליך, ווי פאַר אַיין אמת'ען גוטען פריינד: ווי אַזוי וואַלט
 א א י ה ר זיך נוהג געווען? ... און אויב איהר קאָנט עס מיר ניט
 זאגען באַלד, געב איד אַייד צייט אויף צו באַטראַכטען זיך... און
 דערווייל דאַרף מען געהן — די אייניקלעך וואַרטען שוין אויף מיר,
 קוקען אַרויס אויפ'ן זיידען. איהר דאַרפט וויסען, אַז אייניקלעך
 זענען נאָר טויזענד מאל טייערער און איינגעבאַקענער פון קינדער.
 ב נ י ם ו ב נ י ם — אַ קלייניגקייט! זייט מיר געזונט
 און האַט קיין פאַראיבעל ניט, איד האַב אַייד אַנגעקלאַפּט אַ קאַפּ —
 איהר וועט שוין דערפאַר האַבען וואס צו שרייבען... אַז גאָט וועט
 הייסען, וועלען מיר זיך נאָר זעהען מסתמא. אַ גוטען!

זחלקקות

א פערשפעטיגמע מעשה פון טביה דעם מילכיגען,
דעריצעהלט נאך פאר דער מלחמה, נאך איבער דעם גלות
און איבער דער מהומה האט זי ביז אהער ניט געקאנט
זעהען די ליכטיגע וועלט.

געשריבען אין יאהרען 1914—1916.



וּמְקַקְקוֹת

— אייזער גערענקט דאך מסתמא, פאני שלום-עליכם, ווי איד האב אייד אנומעלטען איינגעטייטשט די פרשה „לך-לך“ מיט אלע ל"ב פירושים, דערצעהלט, ווי אזוי עשו האט זיך פלין צערעכענט מיט זיין ברודער יעקב, גוט באצאהלט איהם פאר דער בכורה, ארויס-גע'משלח'ט מיד פונ'ם דארף מיט האק און פאק, מיט קינדער און קינדרס-קינדער און מיט די בעבעכעס, ווי עס באדארף צו זיין, גע-מאכט א תלעולם פון דער גאנצער האדאבע מיט'ן ביסעל ארעמ-קיט, מיט'ן פערדעל, להבדיל, פון וועלכען איד קאן נאר עדיהיום ניט רעדען און טרערען אין די אויגען, ווי מיר זאגען תשעה-באב אין די קינות: **ע ל א ל ה א נ י ב ו כ י ה** — עס האט פאר-דיענט, מע זאל נאך דעם לאזען א טרער... מילא, בין איד אייד דאס מוחל, ווארום, צוריק שמועסענדיג, איז דאך וויעדער א מאל די אייגענע מעשה: מיט וואס בין איד דאס מעהר בדיחיד ביי דעם רבונרשליעולם פון אלע אנדערע אחינו בני ישראל, וואס פאני טרייבט האלדאונדאקען פון די הייליגע דערפער, קעהרט און דוימט און רייניגט און קארעניעט אויס מיט'ן ווארצעל וואו נאר ס'איז פארהאן א סימן פון א איד, ווי מיר זאגען אין „יעלה ויבוא“: **ו י פ ק ד ו י ז כ ר** — עס זאל נאר קיין סליאד ניט בלייבען? מיט וואס האב איד דא, משטיינס געזאגט, זיך איבערצונעמען פאר נאט מעהר פון אלע ארויסגעטריבענע דארפישע אידען, וואס בלאג-קען זיך איצט ארום אויף אלע וועגען מיט ווייב און קינדער, ווי די בלודנע שאף, ווייסען ניט וואו א נאכט איבערצונעכטיגען, האבען ניט וואו א קאפ אנצושפארען, ציטערען יעדע מינוט, טאמער באווייזט זיך פון דער ווייסען א קנעפעל פון א אוראטניק, אדער בלאט אזוי א שווארציאהר, ווי מיר זאגען אין מעביר סדרה זיין:

י ש א ה' ע ל י ד נ ו י ? ... א י , וואס ? ט ב י ה א י ז נ י ש ט ק י ו ז
עס-הארץ, ווי אנדערע דארפישע אידען, פארשטעהט א קאפיטעל
תהלים, איז נישט פרעמד אין א מדרש און קאן אפדראפען, מיט
גאט'ס הילף, א פרשה חומש מיט רש"י אויך? — מילא בכך?
וויילט איהר, אז עשו זאל דאס אפשאצען, ווי עס געהער צו זיין,
און זאל האבען דרדראץ פאר אזא אידען? אדער אפשר קומט
מיר נאר א דאנק דערפאר? האטש אין תוך גערעדט, איז דא
נישטא מיט וואס צו שעמען זיך, און קיין חסרון איז דאס אודאי
ניט, — איד מיין טאקי דאס, וואס מען איז, גאט צו דאנקען, א
איד מיט לייטען גלייך, מען איז ניט בלינד אין די שווארצע פינג-
טעלעך, מען איז בא'הבינ'ט אין א פסוק און מע ווייסט, וואו איין
און וואו אויס, ווי אין פרק שטעהט געשריבען: ו ד ע מ ה
ש ת ש י ב — אז וואויל איז דעם וואס ווייסט... איהר מיינט
אפשר, פאני שלוס-עליכם, איד זאג דאס אייך גלאט אזוי, פונ'ם
ארבעל? אדער איד וויל זיך דא אויספיינען פאר אייך, באריהמען
זיך אין מיטען דרינען מיט מיין גרויס קענטשאפט און מיט מיין
לומדות? האט קיין פאראיבעל ניט, דאס קאן זאגען נאר אזעלכער,
וואס קען ניט טביה'ן. טביה רעדט ניט גלאט אזוי אין דער וועלט
אריין, און קיין פוסטער באריהמער, ווייסט איהר דאך, איז ער
קיינמאל ניט געווען. טביה האט ליעב צו דערצעהלען א זאך, וואס
טאקי ב ע י נ י ר א י ת י — ער אליין האט דאס דורכגעמאכט,
מיט איהם אליין האט זיך דאס געטראפען. זעצט אייך צו אט"א-
דא אויף א וויילעטשקע, וועט איהר הארכען א שענס, ווי אזוי עס
קומט א מאל צונגץ א מענטשען, אז מען איז ניט קיין פראסטער
בשר ודנים און מע האט א שטיקעל בעגריפיע אויך אין די עולמות
העליונים און מע ווייסט, ווען און וואו און ווי אזוי אריינצושרויפען
א פסוק, האטשבי פון אונזער אלטען תהלים.

בקיזור, דאס איז געווען, אויב איד האב קיין טעות ניט, שוין
לאנג, נאר לאנג, איד האב מורא, אויב נישט אין דער סאמע היץ
פון ב י מ י ס ה ה מ — פון פאני'ס רעוואלוציעס מיט קאסנע-

טוציעם, בעת כרוקעלע האט זיך אַ לאַז געטהאָן איבער אידישע שטערט און שטעדטלעך מיט אַ פריי געמיט און מיט אויפגעבונג דענע הענט און גענומען מאַכען אַ תכלית פון אידישען האַב־אויג גוטס, ככתוב, ווי אין סידור שטעהט געשריבען: שׁוֹבֵר אױבִּים וּמְכַנִּיעַ זַדִּים -- געבראַכען פענסטער און געריסען בעטגעוואַנט... איד האב אײך שוין, דאַכט זיך, אַ מאַל געהאַט געזאָגט, אַז איד אַלײן ווער ניט נתפעל פון אַזעלכע זאַכען, און שרעקען שרעק איד מיר אויך ניט איבער, וואָרום ס'איז דאָר אַ מסהינפֿשד: אין דאָס אַ באַשערטע זאָר, אַ גזירה מן השמים, דאַרף איד דאָר ניט זײן קײן אויסנאַם פונ'ם כלל ישראל, ווי מיר זאָגען אין פרק: כִּלְיֵשׁ רֵאֵל יִשְׁלַחֵם חֶסֶד? אַל אַ וואָס דער? ס'איז גלאַט אײן עפידעמיע, אַ מין אונטערגאַנג, דחמנא לײַזל, אַ שטורעמווינט, וואָס געהט פאַרביי, -- איז דאָר אַזאָי ניטאָ וואָס אַראַפּצופאַלען בײַ זיך! דער שטורעמווינט וועט זיך אײַנשטײלען, דער הימעל וועט זיך אויסלייטערען און עס וועט זײן חֶדְשֵׁי מִיָּנוּ כִּסְדֵם. ווי זאָגט דער גוי, להבדול: „נע בולא או מיטימע הראשע אי נע כודע“...

און כך הוה -- אזוי איז געווען איצט אויך, אַז ס'איז געקומען צו מיר די הראמאָדע פון דאַרף, ווי איד האב אײך, דאַכט זיך, שוין געהאַט דערצעהלט אַמאַל, און מיר אַנגעזאָגט די גוטע בשורה טובה, אַז מען איז דאָס געקומען צו מיר טהוה, וואָס מע טהוט מיט כל ישראל, דאָס הייסט, מקיים זײן די מצוה פון „בעי זשיראָן“. האב איד דאָר מסתמא, ראשית חכמה, אויסגע'כטל'ט צו זייער קאַפּ אַלע בײַזע וויסטע חלומות, גענומען טענה'ן און פרעגען קשיות, ווי טביה קאַן: סטײַטש, ווי אַזוי, און פאַר וואָס, און פאַר ווען, און וואָס איז דאָס גלאַט פאַר אַ שטייגער אַנפאַלען אויף אַ מענ-טשען, זאָג איד, אין מיטען העלען טאַג און אַרויסלאָזען איהם די יעדערען פון די קישענס?...

מילא, טענות אַהיו, טענות אַהער -- איד זעה, ס'איז אַרויס געוואָרפֿען אַלע מײַנע רעד. כרוקעלע האַט זיך אײַנגעשפאַרט.

זיי מוזען, זאגען זיי, יוצא זיין פאר נאטשאַלסטוואַ. זיי האבען מורא, זאגען זיי, טאמער טראגט אַז דער רוח אַ קנעפעל, אַ שוואַרצ־יאהר — לאַז ער זעהען, זאגען זיי, אַז זיי זענען לייטע־נלייך, ניט דורכגעלאָזט אַ אידען גלאַט אַזוי, אַהן אַ שום סימן פון אַ פאַגראַם. וואָס פאַר אַ פנים, זאגען זיי, וועלען זיי האַבען ביי נאטשאַל־סטוואַ? ... ע־ליכו, זאגען זיי, איז געבליבען ביי הראַמאַדע, אַז עפּים טהון מיט מיר — דאַס מוזען זיי! ...

האַב איד מיר מיישב געווען סאַמע אין דער לעצטער מינוט : „ווייסט איהר וואָס, זאג איד זיי, וויבאַלד אַז הראַמאַדע האַט אַזוי גע'פּסקנ'ט, זאג איד, איז דאָך ניט שייך. וואָס קאַז זיין העכער פון הראַמאַדע? נאָר וואָס דען, זאג איד, דאַס ווייסט איהר, זאג איד, אַז ס'איז פאַרהאַן אַ זאָד, וואָס ס'איז נאָד העכער פון הראַמאַדע?\" ... זאגען זיי : „דהיינו, וואָס קאַז נאָד זיין העכער?\" זאג איד : „גאַט. איד מײן ניט, זאג איד, אַלהינו — נאַש באַג, אַדער אַלהים — וואָש באַג. איד מײן, זאג איד, אַל הַי נו ו א ל ה י א ב ו ת י נ ו — אונזער אַלעמענס גאַט... אַט יענער, זאג איד, וואָס האַט באַשאַפּען מיר און אַייד, להבדיל, און אַיער גאַנצע הראַמאַדע — אַט, זאג איד, וועמען איד מײן. איז ביי איהם, זאג איד, דאָרף מען אַ טאַפּ טהון, אויב ער וויל, אויב ער הייסט, איהר זאָלט מיר שלעכטס טהון. וואָרום עס קאַז זיין, זאג איד, אַז ער הייסט טאַקי אַזוי, און עס קאַז וויעדער צוריק זיין, אַז ער וויל עס בשום אופן וואָפּן ניט. אַי, ווי אַזוי קאַנען מיר עס וויסען? וועלען מיר וואָרפען, זאג איד, גורל. אַט, זאג איד, לײַגט אַ תּהלים פון גאַט. איהר ווייסט דאָך, זאג איד, וואָס תּהלים באַדייט? ביי אונז הייסט עס תּהלים, ביי אַייד הייסט עס פּסאַלטיר. אַט דער היילי־גער פּסאַלטיר, זאג איד, וועט זיין צווישען אונז דער שופּט, דער מיראַוואַי סודיאַ הייסט עס. ער, זאג איד, וועט פּסק'ענען, צי איהר דאַרפט מיר שלאַגען, צי ניט\" ...

קוקען זיי זיך איבער ציקאַווע, און איוואָן פאַפּערילע דער סטאַראַסטע געהט אַרויס פון אינמיטען און רופּט זיך אַז צו מיר :

„אשמיגער, זאגט ער, ווי אזוי וועט דאס דער הייליגער פסאלטיר פסק'ענען?“ ... זאג איד: „אז דו וועסט מיר געבען, אינוואנז, דיין הו שלי און טאקי דיין האנד תקיעת־כף, אז הראמאדע וועט פאלגען אלץ, וואס דער תהלים וועט פסק'ענען, וועל איד דיר, זאג איד, דעמאלט באווייזען“... נעמט אינוואן און ציהט מיר אויס א יד און מאכט צו מיר: „גערעדט איז גערעדט“. „אויב אזוי, זאג איד, איז גוט. איצט, זאג איד, וועל איד אויפמישען אין תהלים א בלעטעל, און דאס ערשטע ווארט, זאג איד, וואס ס'וועט זיך מיר ווארפען אין די אויגען, וועל איד אייך זאגען, און איהר, זאג איד, וועט אזוי גוט און פרום זיין דאס מיר נאכזאגען. איז אויב, זאג איד, עמיצער פון אייך אט'דא וועט עס קאנען מיר נאכזאגען, איז א סימן, זאג איד, אז גאט הייסט, איהר זאלט טהון מיט טביה'ן, וואס איהר ווילט, און אויב, זאג איד, ניט, איז א סימן, אז גאט הייסט ניט... זענט איהר מסכים?“ קוקט זיך איבער אינוואן דער סטארסטע מיט הראמאדע און מאכט צו מיר: „לאדנא“. „אויב אזוי, זאג איד, און געב א עפענ'אויף דאס תהלים'על פאר זיי, איז רעכט. אט, זאג איד, האט איהר עס: „ו ח ל ק ל ק ו ת“... קאנט איהר, זאג איד, זיך אונטערנעמען מיר נאכזאגען דאס ווארט „וחלקקות“?“... קוקען זיי איינס אויף דאס אנדערע און אלע אויף מיר און הייסען זיך איבער'חזר'ען דאס ווארט נאך א מאל. זאג איד: „ביי מיר האט איהר גע'פועל'ט האטש דריי מאל, אויב איהר ווילט: „וחלקקות! וחלקקות! וחלקקות!“... זאגען זיי: „ניין, טעוועל, דו זאג ניט: האל'האל'האל! דו, זאגען זיי, זאג אונז מיט א מויל און מיט א טאלק און פאוואלינקע!“ זאג איד: „אויך גע'פועל'ט! איד וועל אייך, זאג איד, זאגען מיט א מויל, און מיט א טאלק, און פאוואלינקע: וחלקקות! צו פריערען?“...

האט זיך היטשקע פארטראכט א ווילע און האט זיך א נעם געטהאן צו דער ארכייט, איטליכער אויף זיין שטייגער: איינער האט א זאג געגעבען: „הייראמאקי“. דער אנדערער: „לאמאקי“.

ביים דריטען איז שוין גאר אויסגעקומען: הייקאליא". וואס איז איהם עפיים געפעלען „הייקאליא"? נאך חיח-לאה נפתלי-גרשון דעם לומער'ס, וואס איז אנאמעווקע. איד זעה, ס'איז א מעשה אהן איין עק, רוף איד מיד אז צו זיי: „איהר ווייסט, זאג איד, קינדער? איד זעה, אז די ארבייט, זאג איד, געהט ביי אייך צו שווערליך. אפנים, זאג איד, אז „וחלקקות" איז ניט פאר אייער קאפ; וועל איד אייך געבען, זאג איד, איין אנדער ווארט, אויך פון אונזער תהלים: „ממעים" ... „ממעקים קראת יד"...

האט זיך דאך מסתמא וויעדער א מאל אנגעהויבען די אייגענע התונה: ביי איינעם איז דאס אויסגעקומען „לאחאנקא קעראסינא". ביים צווייטען — „קריווליאקא בוזינא". דער דריטער האט גאר א שפיי געטהאן: „טפו! געהאי טובי ליחא האדינא!"...

בקיצור, זיי האבען, אפנים, געזעהען, אז מיט טביה'ן וועלען זיי זיך ניט אויס'טענה'ן, רופט זיך אז צו מיר דער סטארמסע, איוואן פאפערילע הייסט עס, בזה הלשון: „די מעשה, זאגט ער, דערפון איז אזוי. מיר האבען צו דיר, טעוועל, אייגענטליך, גאר נישט ניט. דו ביזט טאקי א זשיד, נאר ניט קיין שלעכטער מענטש. איינס צום אנדערען אבער געהער זיך ניט אז — שלאגען דארף מען דיר. הראמאדע האט אזוי גע'פסק'ענט — פארפאלען. מיר וועלען דיר, זאגט ער, האטש אויסהאקען א פאר פענסטער. און פאר נויט, זאגט ער, קאנטס דו אליין זיך אויסהאקען א פאר שויבען — אבי פארשטאפען זיי דאס מויל, האפט זיי דער שווארצ-יאהר! טאמער, זאגט ער, פאהרט דורך נאטשאלסטווא, לאזען זיי, זאגט ער, זעהען, אז מע האט דיר ניט דורכגעלאזט. אניט, זאגט ער, וועט מען איבער דיר אונז נאך שטראפירען... און אצינדערט, זאגט ער, טעוועל, שטעל דעם סאמאוואר און זיי אונז מכבד מיט טיי, און, פארשטעהט זיך, א האלב עמער בראנפען פאר הראמאדע, וועלען מיר נעמען צו גלעזלעך און טרינקען פאר דיין געזונט, ווארום דו ביזט, זאגט ער, א קלוגער איד, פון גאט'ס מענטשען"...

גאט מיט די ווערטער און מיט דעם לשון, ווי איד דערצעהל אייד, גאט זאל מיר אזוי העלפען מיט אייד אינאיינעם בכל אשר אפנהו! נו, איצט פרעג איד אייד, פאני שלום-עליכם, איהר זענט דאך עפיים א איד, וואס קאטארי איהר שרייבט — איז שוין טביה גערעכט, וואס ער זאגט, אז מיר האבען א שטארקען גאט און אז א מענטש, כל-זמן ער לעבט, מאר ביי זיך קיינמאל ניט אראפ-פאלען, ובפרט א איד, ובפרט אזעלכער, וואס איז ניט פרעמד פון א נ ש י ש ל ו מ נ ו — פון די שווארצע פינטעלעך! ווארום נאך אלעמען, הערט איהר, קומט טאקי פארט אויס, ווי מיר זאגען אלע טאג אין דאווענען: א ש ר י י ש ב י — אז וואויל און אז גוט איז דעם, וואס קען. און ווי מיר זאלען זיך ניט קליגען און ווי מיר זאלען ניט וועלען געהן מיט אויבער-הסברות, מוזען מיר מודה זיין, אז מיר אידען זענען פארט דאס בעסטע און דאס קליגסטע פאלק פון אלע פעלקער, ווי דער נביא זאגט: מ י כ ע מ ד י ש ר א ל ג ו י א ח ד — ווי קאן זיך גלייכען א גוי צו א אידען? א גוי איז א גוי, און א איד איז פארט א איד, ווי איהר אליין זאגט אין אייערע מעשה-דיבאלער, אז א איד באדארף מען זיין געבוירען... א ש ר י ד י ש ר א ל — אז וואויל איז צו מיר, וואס איד בין געבוירען געווארען א איד, ווייס איד דעם טעם פון גלות-יוון און סוף ארומשלעפען זיך צווישען די פעלקער און פון ו י ס ע ו ז י ח נ ו — וואו געטאגט, דארט ניט גענעכטיגט, ווארום פון זינט מע האט מיט מיר געלערענט די סדרה „לך-לך“, — געדענקט איהר, איד האב אייד אמאל געהאט דערצעהלט וועגען דעם באריכות? — האלט איד נאך אלץ אין איין געהן, און איד ווייס ניט פון קיין מקום-מנוחה איד זאל קאנען זאגען: „אט-אדא, טביה, בלייבסט דו זיצען.“ טביה פרענט ניט קיין קשיות. מע האט איהם געזאגט, ער זאל געהן — געהט ער... אט האבען מיר זיך היינט באגעגענט מיט אייד, פאני שלום-עליכם, אט-דא, אויף דער באהן. מארגען קאן עס אונז פארטראגען קיין יערושלים. איבער-איהר קאן עס אונז פארשלייערען קיין ארעם, קיין ווארשא, אדער גאר קיין

אמעריקע — סידען דער אויבערשטער זאל זיך ארומטוקען און
 זאגען: „ווייסט איהר וואס, קינדערלעך? איד וועל אייד גאר
 אראפברענגען משיח'ן!“... הלואי טהוט ער אונז דעם צילהכעים.
 דער אלטער רבונ'ש-של-עולם! דערווייל זייט מיר געזונט, פאחרט
 געזונטערהייד און לאזט געריסען אונזערע אידעלעך און זאגט זיי
 דארטען זיי זאלען זיך ניט זארגען: א ו נ ז ע ר א ל ט ע ר
 ג א ט ל ע ב ט !...